

ان الابرار لفى نعيم

# لطائف سورة يوسف

جلد اول

افادات

خطيب الامم حضرت مولانا ابرار احمد صاحب دھلیوی نور اللہ مرقدہ  
سابق شیخ الحدیث جامعہ فلاح دارین، ترکیسیر، سورت، گجرات

مرتب

مولانا عبدالسلام ابراہیم مارویا، لاچپوری (لندن)

خطیب مسجد قبا، اشامفورڈ ہل، لندن

[toobaa-elibrary.blogspot.com](http://toobaa-elibrary.blogspot.com)

ناشر

مکتبہ سلیمانیہ، اجمیری محلہ، لاچپور، سورت

## جملہ حقوق بحق ناشر محفوظ ہیں

کتاب کا نام	: لطائف سورہ یوسف جلد اول
مرتب کا نام	: مولانا عبدالسلام ابراہیم مارویہ، لاچپوری (لندن)
افادات	: حضرت مولانا ابراہم صاحب دھلیوی نوراللہ مرقدہ سابق شیخ الحدیث جامعہ فلاح دارین، ترکیس، گجرات
ناشر	: مکتبہ سلیمانیہ، اجیری محلہ، لاچپور، سورت
مطبع	: بارڈولی والا پرنٹس، سورت
ایڈیشن	: پہلا ایڈیشن
سن طباعت	: 2009
صفحات	: ۳۰۱
تعداد	: ۵۰۰

### ﴿ملے کے پتے﴾

(۱) مکتبہ سلیمانیہ، اجیری محلہ، لاچپور، سورت۔

(۲) مدرسہ اسلامیہ صوفی باغ، سورت۔

**A.SALAM MARVIA**  
**23 FLAT B SPRING FIELD GARDENS**  
**LONDON E5 9ER.**

**PH:02088061051**

## بسم الله الرحمن الرحيم

## صفحہ

## عنوانات

- ۱۸ تقریط: حضرت مولانا عبداللہ صاحب کا پوری دامت برکاتہم
- ۲۰ تقریط: حضرت مولانا عبد الرؤوف صاحب لا جپوری دامت برکاتہم
- ۲۲ پیش لفظ: عبدالسلام ابراھیم مارویا، لا جپوری
- ۲۴ درس نمبر (۱)
- ” قرآنِ کریم تمام آسمانی کتابوں کا خجڑ ہے
- ۲۹ کلام متكلّم کے شعور کا پتہ دیتا ہے
- ۳۰ موصوف محدود ہے تو اس کی صفت بھی محدود ہوگی
- ۳۱ کلام الملوک ملوک الكلام
- ۳۳ قسمت کے دیکھنے والے سڑک کے کنارے پر سوجھوٹ ایک سچ
- ۳۵ گھر میں سوراخ کیسا؟
- ۳۶ اللہ تعالیٰ اپنے کلام کی مرادنیوں کے ذریعہ واضح فرماتے ہیں
- ۳۸ سورہ یوسف کو اپنی پچھلی سورت سے بڑی مناسبت ہے
- ۳۹ قرآنِ کریم کی ترتیب دو قسم کی ہیں
- ۴۲ سورہ یوسف کی شان دوسری ہے

ٹی وی یہ روحانیت کا کینسر ہے

۸۳

یہ ایک ایسا سمندر ہے کہ .....

۸۴

## درس نمبر (۲)

کلامِ متکلم کے علم کی تربیتی کرتا ہے

۸۶

سیرتِ یوسف اور حیاتِ محمدؐ میں بڑی مناسبتیں ہیں

۸۷

حضرت یوسف علیہ السلام اور خاتم النبیین ﷺ میں ایک اور مناسبت

”

انصار کا مہماجرین پر ایثار

۵۰

قصہ یوسف سے ایمان تازہ ہو جاتا ہے

۵۱

حروفِ مقطعات کا راز کیا ہے؟

۵۳

ایک بار یک بات

”

عقل سلیم اور نقل صحیح

۵۵

مجدِ دالف ثانی رحمہ اللہ کا ایک مکافٹہ

”

حروفِ مقطعات کی ۱۶ تاویلات ہیں

۵۶

حروفِ مقطعات کا ایک راز

۵۷

حروفِ مقطعاتِ متکبرین کے تکبر کا توڑ ہے

”

حکیم سناعی رحمہ اللہ کی حکمت بھری بات

۵۸

حدیث کامنکر قرآنؐ کریم کی مراد کو نہیں پاسکتا

- ۵۹      کتاب اللہ کی ابتداء ”ب“، سے کیوں ہوئی اس کی ایک حکمت  
”      قرآن کریم بندوں کو خدا سے ملانے کیلئے آیا ہے  
۶۰      وصی الامت رحمہ اللہ کا ایک تینی ملموظ  
۶۲      درس نمبر (۳)  
”      کل جدید لذیذ  
۶۳      حروفِ مقطعات یہ سورتوں کے نام ہیں  
۶۴      حروفِ مقطعات قرآن کریم کی صداقت کی دلیل ہے  
”      حروفِ مقطعات سے اللہ تعالیٰ کے اسماء اور اس کے عطا یا کی طرف اشارہ ہے  
۶۵      کائنات میں دو قسم کی نشانیاں ہیں  
۶۶      تمیں پاروں پر مشتمل خدا تعالیٰ کا انسانوں کے نام ایک خط  
۶۸      مسلم قوم کے ڈاؤن ہونے کا سبب کیا ہے؟  
۶۹      بزرگی تقویٰ میں ہے، نہ کہ بیسوں میں  
”      خارجی کمال پر نہ اتراؤ، اپنے اندر کمال پیدا کرو  
۷۱      آیات کی دو قسمیں ہیں  
۷۲      قرآن کریم میں اللہ تعالیٰ نے شفقت کا انداز اختیار کیا ہے  
۷۳      قرآن کی وجہ تسبیہ کی ہیں  
”      ہر قصہ سے کوئی نتیجہ مقصود ہوتا ہے

- ۷۵ سورہ یوسف کے فوائد
- ۷۶ درس نمبر (۲)
- ” احسن القصص کہنے کی وجہ
- ۷۸ واقعہ یوسف بھی آپ ﷺ کی نبوت کی علامتوں میں سے .....
- ۷۹ یہ شاعرانہ بتیں نہیں کلام خداوندی ہے
- ۸۲ جو محبت اللہ تعالیٰ کو سال کے ۱۴ مہینوں میں رمضان المبارک .....
- ۸۳ واقعہ یوسف کی ابتداء ایک خواب سے ہوتی ہے
- ۸۵ خواب کسے کہتے ہیں؟ اور اس کی حقیقت کیا ہے؟
- ۸۸ خواب کی تعبیر کیلئے کیا کیا جانا ضروری ہے
- ۸۹ یہ فن چور معلوم ہوتا ہے
- ۹۰ تمہاری بیوی کو بچہ پیدا ہو گا لیکن تمہاری بیوی کا انتقال ہو جائے گا
- ” خواب یا تو حبیب سے بیان کرو ویا لبیب سے بیان کرو
- ۹۱ ضرر کا اندر یشہ ہو تو اپنے کمالات کو ظاہر نہیں کرنا چاہئے
- ۹۲ تمام حدیثوں کو اپنے محل پر رکھنا ضروری ہے
- ۹۳ لاتفاق رؤیاک علی اخوتک
- ” برادر ان یوسف صحابی ہیں، نبی نہیں
- ۹۴ آدمی اگر سچ بولے کا عادی ہے تو اس کے خواب بھی سچ ہوتے ہیں

- ۹۳ ہم لوگوں کے خواب عام طور پر خواب نہیں ہوتے تصورات ہوتے ہیں
- ۹۵ بلی کے خواب میں چھپ جرے
- ۹۶ درس نمبر (۵)
- ” نبی کریم ﷺ کو دو چیزیں قبل النبوت عطا فرمائی گئی
- ۹۶ خواب کی تعبیر کیلئے بڑے علوم کی ضرورت ہے
- ۹۷ ایک خواب کی بھونڈی تعبیر
- ۹۸ خواب کی تعبیر دو آدمیوں سے پوچھو
- ” ابن خلدون رحمہ اللہ کا خواب کی تعبیر کے متعلق ایک ارشاد
- ” روح ربانی اور روح حیوانی کے اثرات
- ۹۹ اصل ادرارک دماغ کرتا ہے
- ۱۰۰ امر ربی کی ایک بہترین تمثیل سے وضاحت
- ۱۰۲ کل نفس ذاتۃ الموت
- ” ایک اشکال اور اس کا جواب
- ۱۰۳ ایک عالم عالم مثال بھی ہے
- ” موجودہ سائنس تو ستاروں کی دنیا میں ہی ابھی گم ہے
- ۱۰۴ سچے خواب کس کو نظر آتے ہیں ؟
- ” اگر کسی چیز کو خواب میں دیکھنا ہو تو اس کی ایک تدبیر

- ۱۰۵ خواب صرف دشمنوں سے بیان کیا جائے
- ۱۰۶ ایک اہم تنبیہ
- ” برادران یوسف صحابی تھے، نبی نہیں تھے
- ۱۰۷ برادران یوسف کی صحابیت پر ایک لطیف نکتہ
- ” اہل بیت اور صحابہ کی مثال
- ” بعض احسان فراموشوں کو صحابہ میں کیڑے نکالنے کا ذوق ہوتا ہے
- ۱۰۸ نگاہِ محبت عیوب پر نہیں پڑتی ہے
- ” آپ ﷺ کے شاگرد اولین حضرات صحابہ کرام ہیں
- ۱۰۹ صحابہ کرام سے اعتماد اٹھانا قرآن و حدیث سے اعتماد اٹھانا ہے
- ” بعض چیزیں جو صحابہ کرام سے گزاری گئی اس کی وجہ
- ۱۱۰ صحابی کی توبہ کا اثر
- ” ایمان ان کے دلوں میں پہاڑوں کی طرح راسخ تھا
- ” مقامِ صحابہ کا اندازہ کریں
- ۱۱۲ حضرت یعقوبؑ کی حضرت یوسف علیہ السلام کو ایک نصیحت
- ۱۱۳ دو حدیثوں میں تقطیق کی صورت
- ۱۱۴ تین گناہوں سے خاص طور سے بچیں
- ۱۱۵ حسنات الابرار سیئات للمرقبین
- ” حسد بھی عجیب بلا ہے

- رشته داری میں تو شکوہ ہے ہی ۱۱۷
- ### درس نمبر (۶)
- حضرت یعقوب کی حضرت یوسف علیہ السلام کو نصیحت ۱۱۸
- ” متقی آدمی کا خواب عموماً سچا ہوتا ہے ۱۱۹
- ” خواب کی تعبیر یہ بڑا لطیف فن ہے ۱۲۰
- ” حضرت نانو توی رحمہ اللہ کا مقام غیر وہ کی نظر میں ۱۲۱
- دو چیزوں کا لٹکرا اور ہی ترقی کا سبب بنتا ہے
- ” شیاطین کا وجود ہے اور نظر بھی آتے ہیں ۱۲۳
- شیطان کے چیلے ۱۲۴
- البیس کو کوئی بات زیادہ خوش کرتی ہے ۱۲۵
- آل رسول کی عزت کرنے کا صلمہ ۱۲۶
- ایک آہ کا اثر ۱۲۷
- ” میدانِ دنیا میں جا کر کشتی کرو ۱۲۸
- شیطان ہر جگہ اپنا کام کرتا ہے ۱۲۹
- ” ملک افضل ہے یا پسر؟ ۱۳۰
- توفیق الہی طلب پر ملتی ہے ۱۳۱
- نیکی بنی کو اور بدی بدی کو چھپتی ہے ۱۳۲

۱۳۳	سکون قلب کا ایک ہی وظیفہ ہے
۱۳۶	جانچ ہوتی ہے انہیں کی جن پر ہوتا ہے کرم
۱۳۷	ترکِ گناہ سبب ہے حلاوتِ ایمانی کا
۱۳۸	خطیبِ الامت <sup>ؐ</sup> کی صاف گوئی
۱۳۹	استغناء کا مطلب
۱۴۰	خطیبِ الامت <sup>ؐ</sup> نے چار گھنٹے کے سفر میں کیا دیکھا
۱۴۱	غیبت سے بچیں
۱۴۳	درس نمبر (۷)

”	نبی اور امتی کا فرق
۱۴۳	آپ ﷺ کی موت کی بھی خصوصیت ہے
۱۴۶	ہر امتی کے دل سے آپ ﷺ کے قلب کا ایک کنکشن ہے
۱۴۷	آپ ﷺ کی حیات و ممات سب میں اختصاص کی شان موجود ہے
۱۴۸	محفوظ کسے کہتے ہیں؟
۱۴۹	صحابہؓ کرام رضی اللہ تعالیٰ عنہ کو گالی دینے کی نحوضت
۱۵۱	صحابہؓ کو دیکھ کر اندازہ ہو گا کمالاتِ نبوت کا
۱۵۲	ہر صحابی دلیل تھا کمالاتِ نبوت کی
”	دیکھنے والی آنکھیں ہیں، چشمہ دیکھنے والا انہیں

- کان کا ایک فائدہ ایسا بھی ..... ۱۵۳  
 صحابیت وہ صاف و شفاف فضاء ہے جس سے نبوت ..... ۱۵۴  
 " احسان فراموش بد اخلاق سمجھاتا ہے ..... ۱۵۵  
 صحابہ کا احسان ہر امتی کی گردان پر ہے ..... ۱۵۶  
 محسن کا احسان نہ ماننا "شر" "آفت" ہے ..... ۱۵۷  
 جو صحابہ کا نہیں وہ آپ ﷺ کا بھی نہیں ہو سکتا ..... ۱۵۸

## درس نمبر (۸)

- " صحابی کسے کہتے ہیں؟ ..... ۱۵۹  
 شیطان انسان کو نظر نہیں آتا تو پھر وہ اس کا کھلا ہوا شمن کیسے ہے؟ ..... ۱۶۰  
 پیغمبر کی زندگی انسانوں کیلئے ایک نمونہ ہے ..... ۱۶۱  
 کچھ واقعات صحابہ پر اس لئے گزارے گئے تاکہ وہ امت کیلئے نمونہ بنے ..... ۱۶۲  
 صحابہ کے دلوں میں ایمان پہاڑ سے زیادہ جما ہوا تھا ..... ۱۶۳  
 " صحابیت سے اعتماد اٹھالینا قرآن کریم سے اعتماد اٹھالینا ہے ..... ۱۶۴  
 حدیث کی حفاظت کا بھی اللہ تعالیٰ نے وعدہ لیا ہے ..... ۱۶۵  
 " برادران یوسف پر ہمیں تنقید کرنے کا حق نہیں ہے ..... ۱۶۶  
 باپ کو چاہئے کہ بیٹے کے حق میں جوبات مناسب ہو وہ بتلاتا رہے ..... ۱۶۷  
 آج والدِ بزرگوار کیلئے دل سے دعا لکھتی ہے ..... ۱۶۸

- ۱۶۵ فَرَّمِنَ المطر وقام تحت المizarب
- ۱۶۶ اللہ تعالیٰ ہمیں شیطانی چالوں سے بچنے کی توفیق نصیب فرمائیں
- ۱۶۷ درس نمبر (۹)
- ” ان الشیطان للانسان عدو مبین
- ۱۷۱ ابلیس کے حضرت عمر رضی اللہ تعالیٰ عنہ سے بھاگنے کی وجہ
- ۱۷۳ ابلیس کی اذان کی آواز سن کر بھاگنے کی وجہ
- ۱۷۴ جنہی مرد و عورت تنہائی میں جمع نہ ہو
- ۱۷۵ ان الشیطان یجری من الانسان مجری الدم
- ” ابن جوزی رحمہ اللہ کی ایک بہترین تصنیف
- ۱۷۶ شیطان انسانوں کا ازالی دشمن ہے
- ۱۷۸ مجتبی اور مصطفیٰ میں ایک لطیف فرق ہے
- ۱۸۱ مجدوب کی دو قسمیں ہیں
- ۱۸۲ وہ بڑی حکومت تھی، یہ بحری حکومت ہے
- ۱۸۴ سلوک کی حقیقت کو پہلے سمجھنے کی ضرورت ہے
- ۱۸۶ درس نمبر (۱۰)
- ” نبوت اور ولایت کافر ق
- ۱۸۹ اللہ میاں سے میری لڑائی ہو گئی ہے

۱۹۰	شاستری گیا
”	عقیدت کے آگے عقل کام نہیں دیتی
۱۹۱	لوگوں نے دو قسم کے دھوکے کھائے ہیں
۱۹۲	ایک جامع العلوم شخصیت اور ان کا ایک واقعہ
۱۹۵	امام رازی رحمہ اللہ کا ایک دلیل نکتہ
۱۹۷	امام رازی رحمہ اللہ کے علمی مقام کی ایک جھلک
۱۹۸	ان ربک علیم حکیم
۱۹۹	دو چیزیں ہیں ایک ہے صرف، دوسرا ہے جذب
۲۰۲	نبوت عدد کے اعتبار سے آپ ﷺ پر پوری ہو گئی ہے
۲۰۳	درس نمبر (۱۱)
”	علم اور نبوت کا ایک خاص جوڑ ہے
۲۰۵	نبی حق تعالیٰ شانہ کا عارف ہوتا ہے
”	وھی اور الہام کا فرق
۲۰۸	ما تَخْذِلُ اللَّهَ جَاهِلًا وَ لِيَا
”	علم کی اہمیت
۲۰۹	علم کے ساتھ عبدیت ضروری ہے
۲۱۰	حضرت نانو توی رحمہ اللہ کا بہترین جواب

- ۲۱۰ کام مقدم ہونا چاہئے نام توبعد کی چیز ہے
- ۲۱۱ عبدیت بڑی چیز ہے
- ” مٹی کا اثر
- ۲۱۲ نفس و شیطان انسان کے دو بڑے دشمن ہیں
- ۲۱۳ چلت پھرت کا مقصد
- ” چنبر کا انتخاب بڑا عجیب ہے
- ” ماں آٹے آف کنٹرول نہ ہو
- ۲۱۴ ایمان کا ہیرا سب سے زیادہ قیمتی ہے
- ” انما العبرة بالحواتیم
- ۲۱۵ انسان کا مدار صفات پر ہے
- ۲۱۶ ہمارے اکابرین عبدیت کا اہتمام کرتے تھے
- ” ایک مغلص بندے کی بات کا اثر
- ” اخلاص بڑی چیز ہے
- ۲۱۷ سب سے بڑا مسئلہ قلب کی دنیا کا ہے
- ۲۱۸ حضرت مولانا الیاس صاحبؒ کا ایک ملفوظ جس کا غلط مفہوم لیا گیا
- ۲۱۹ سفروز یادہ، بولوکم
- ۲۲۰ آدمی ہمیشہ حق بات کہے
- ” تبلیغ اور دعوت میں فرق ہے

۲۲۱	گشت کی مثال
”	قیامت کے میدان میں پتہ چلے گا کہ کون عظیم ہے اور کون بے وقوف
۲۲۲	دوسروں کی اصلاح میں اپنا نقصان نہ کریں
۲۲۳	موقع شناسی سے کام لیں
۲۲۴	اب تو من فضا ہے
”	امیر کیسا ہونا چاہئے
۲۲۵	زمی کافائدہ
”	ہم سے بڑا داعی کوئی نہیں
۲۲۶	کون سفر معتبر ہے؟
۲۲۷	علیگدھ میں تبلیغ کی ابتداء اس طریقہ سے ہوئی
۲۲۸	طعن و تشنیع اس راہ کی سوغات ہیں
”	دو کام ہیں ایک نبیوں والا، دوسرا نبیوں والا
۲۲۹	اس راستے میں بھی علم کی ضرورت ہے
”	اس راستے کا اصل سرمایہ دعا ہے
”	نوجوانوں کی حوصلہ افزائی کریں
۲۳۰	علم اور نبوت دونوں میں بڑی مناسبت ہے
۲۳۱	درس نمبر (۱۲)

۲۳۱	دنیا میں انسانوں کے درجات مختلف ہیں
۲۳۲	ایک علمی اشکال اور اس کا آسان حل
۲۳۵	ہدئی للمرتقین کا مطلب سمجھ لے
۲۳۶	امت یمار ہے اور آپ ﷺ طبیب ہیں
۲۳۷	نعمت کا لفظ قرآن کریم میں ۱۷ معنی میں استعمال ہوا ہے
”	اکمال نعمت اور اتمام نعمت کا مطلب

### درس نمبر (۱۳)

۲۳۹	قصہ یوسف بھی آپ ﷺ کی نبوت کی ایک علامت ہے
”	محبت ایک فطری چیز ہے
۲۴۰	شیطان کی چالیں بڑی عجیب ہوتی ہیں
”	برادران یوسف اعلیٰ درجہ کے مومن تھے
۲۴۲	نہ رہے بانس نہ بجے بانس ری
”	و تکونوا من بعده قوما صالحین
۲۴۳	غالب پر آزادی غالب تھی
۲۴۴	ایک خال صاحب کا واقعہ
”	قبولیت کیلئے قابلیت بھی ہونی چاہئے
۲۴۷	حضرت یعقوب علیہ السلام کے دو عذر ایک محبت، دوسرا خوف

۲۲۸	حسنات الابرار سیئات للمربيین
”	بپا اور بیٹوں کی گنگلو
۲۲۹	انسانی مزاج بھی عجیب ہوتا ہے
۲۵۱	فعل الحکیم لا يخلو عن الحکمة
۲۵۲	” حضرت یوسف علیہ السلام پر برادران یوسف کی زیادتی
”	یہودا کی حضرت یوسف علیہ السلام پر شفقت
۲۵۳	جریل امین کی قوت کا ایک نظارہ
۲۵۵	جریل امین سے بھی زیادہ طاقتور فرشتے ہیں
”	حق تعالیٰ کی قدرت
۲۵۶	جریل امین کی ڈانٹ کا اثر
”	کنوں میں جانا در حقیقت سبب تھا تخت و تاج کا
۲۵۷	برادران یوسف عشاء کے وقت کیوں آئے؟
۲۵۸	جمالی یوسفی پر ایک اشکال اور اس کا جواب
۲۵۹	جمحوٹ کے پاؤں نہیں ہوتے
۲۶۱	درس نمبر (۱۲)
”	انبیاء کرام کو اللہ تعالیٰ لاریب والا علم عطا فرماتے ہیں
”	علم کی دو قسمیں ہیں

- جتنا علم ہوتا ہے اتنی معرفت بڑھتی ہے  
پنجیبر کا صحبت یافتہ ظالم نہیں ہو سکتا ۲۶۲
- صدیقِ اکبر یارِ غازی بھی ہیں اور فیضِ مزار بھی  
پنجیبر کا صحبت یافتہ عادل ہوتا ہے ۲۶۳
- کلبِ معلم کا کیا ہوا شکار جائز ہے  
علم بنیادی چیز ہے ۲۶۴
- اصل علمِ علمِ الہی ہے  
اے بادشاہ! تم نے اپنے اندر کونسا جو ہر پیدا کیا ہے ۲۶۵
- انسان کے اندر جو بنے گا وہ سو فیصد اس کے ساتھ جائے گا  
یقین کے بغیر گاڑی نہیں چلتی ۲۶۶
- انسان کے تخیل اور وہم کا اس پراثر پڑتا ہے  
وہم کا بھی اثر ہوتا ہے اس کا ایک واقعہ ۲۶۷
- یقین کی بنیادیں مضبوط کئے بغیر پل صراط پار نہیں ہو سکے گا  
ہم لوگ عاشقِ احسانی ہیں ۲۶۸
- قبر کے تین سوالات یقین ہی کی بنیاد پر حل ہوں گے  
آپ ﷺ کی ایک تقریب جس سے صحابہ میں کہرام مچ گیا ۲۶۹
- الایمان بین الخوف والرجاء  
اندر یقین بن گیا تب تو میرا اپار ہے ۲۷۰

۲۷۳	ہندوستان کا مزاجِ مذہبی ہے
"	لال کیڑی ہندو ہوتی ہے اور کالی کیڑی مسلمان ہوتی ہے
۲۷۵	اندر جو پکھ بننے گا سو فیصد اس پر دارود مدار ہے
۲۷۶	چلت پھرت کا مقصد
۲۷۸	باہر تو باہر ہی ہے
"	جو اپنے باطن کو بنائے گا وہ دوسروں کو سلب کر سکتا ہے
۲۷۹	میں بھی آپ کی طرح جاہل ہوں
"	یہ ہمیشہ کا آزمایا ہوا نسخہ ہے

## تقریط

**حضرت مولانا عبد اللہ صاحب کا پورروی دامت برکاتہم**

**سابق رئیس فلاج دارین، ترکیسر، سورت، گجرات**

اللہ تعالیٰ نے انسانوں کی ہدایت کیلئے بہت سے پیغمبر اور رسولوں کو مبعوث فرمایا اور ان پر کتابیں اور صحیفے نازل فرمائیں، مگر نی آخراً زماں حضرت محمد ﷺ کو جب خاتم النبیین بنا کر مبعوث فرمایا تو ان پر خاتم الکتب یعنی قرآن مجید نازل فرمایا اور قیامت تک اس کی حفاظت و صیانت کا بھی اعلان فرمایا، چنانچہ ارشاد فرمایا ”انا نحن نزلنا الذکر وانا لہ لحافظون“

چنانچہ اللہ تعالیٰ نے ہر دور میں ایسے علماء پیدا فرمائیں جنہوں نے اس کے الفاظ کو یاد کیا، اس کے معنی اور مطالب کو سمجھا، اس کے طریقہ ادا کو محفوظ کیا، حفاظ، قراء اور مفسرین نے ہر ہر پہلو سے اس کتابِ مبین کی حفاظت کا حق ادا کر دیا، اور قرن اول سے لیکر ہمارے زمانہ تک برابر یہ سلسلہ جاری ہے۔

قرآن کریم اللہ تعالیٰ کی وہ کتاب ہے جس کے علوم و معارف پر سینکڑوں تفسیریں لکھی گئیں، اور دنیا کی مختلف زبانوں میں اس کے علمی جواہر پاروں کو پھیلایا گیا، مگر اب بھی ہر دور میں علماء اس کے پوشیدہ خزانوں کو نکالنے میں مصروف ہیں۔

اس وقت ہمارے سامنے حضرت مولانا سید ابراہصاحب دھلیوی رحمہ اللہ کی سورہ یوسف کی تفسیر موجود ہے، مولانا رحمہ اللہ نے ۱۹۸۹ء کلپٹن - لندن میں رمضان المبارک گزارا تھا اور ان مبارک ایام میں سورہ یوسف کی تفسیر اپنے مخصوص انداز میں بیان فرمائی تھی جس کو سی، ڈی، سے حضرت مولانا عبدالسلام صاحب نے نقل کر کے مرتب فرمایا ہے۔

اللہ تبارک و تعالیٰ نے حضرت مولانا ابرار احمد صاحب رحمہ اللہ کو بلند پایہ علمی ذوق عطا فرمایا تھا، علم تفسیر اور علم حدیث سے خصوصی لگا تو تھا، جامعہ ڈائیلی اور دارالعلوم فلاج دارین ترکیس میں ہمیشہ تفسیر و حدیث کی کتابیں زیر درس رہی تھیں، اور مولانا کا طرزِ بیان اور طریقہ تفہیم بھی ممتاز تھا، علمی نکات، دلچسپ واقعات، اور سہل و سلیس اردو زبان میں مولانا ناجب بیان فرماتے تھے تو طلبہ اور عوام دونوں بہت متاثر اور محفوظ ہوتے تھے۔

حضرت مولانا رحمہ اللہ کے ان علمی آثار کو محفوظ کرنے کی ضرورت تھی، مولانا کی تقاریر اور مواعظِ تلو الحمد للہ، فیضِ ابرار، کے نام سے چھپ کر مقبول عام و خاص ہو گئے ہیں، اور مولانا کے بعض تلامذہ مولانا کے جلالین شریف کے درس کو بھی مرتب کرنے کا ارادہ رکھتے ہیں، اللہ تعالیٰ ان کے عزائم کی جلد تکمیل فرمائیں، آمین۔ بہر حال، یہ سورہ یوسف کی تفسیر بھی بہت قیمتی ہے، اللہ تعالیٰ کی ذات سے امید ہے کہ اہل علم اس سے استفادہ کریں گے۔

اللہ رب العزت مولانا رحمہ اللہ او مرتب و ناشر کو بہترین بدله عطا فرماویں اور آخرت میں ان کے درجات کی بلندی کا سبب بنائیں، آمین۔

ایں دعا از من و از جملہ جہاں آمین باد

والسلام

احقر، (حضرت مولانا) عبد اللہ کا پوروی، (دامت برکاتہم)

نzel لندن ۱۹/۵۲۰۰ء

## تقریظ

**حضرت مولانا عبدالرؤوف صاحب لاچپوری دامت برکاتہم**

خلیفہ حضرت مولانا مسیح اللہ خاں صاحب نور اللہ مرقدہ اللہ تعالیٰ اپنے بعض بندوں کو اپنے دین کی خدمت کیلئے منتخب فرماتے ہیں اور وہ بندے دین کی ایسی خدمت کرتے ہیں کہ عقل جیران ہو جاتی ہے، انہیں بندوں میں ہمارے استاذِ مکرم، عارف باللہ، حضرت القدس مولانا سید ابرار احمد صاحب دھلیوی رحمہم اللہ ہیں۔

حضرت والا کی درس و تدریس، وعظ و ارشاد، تصوف و سلوک، اور دعوت و تبلیغ غرض ہر میدان میں خدمات موجود ہیں، درس و تدریس کا یہ حال تھا کہ کتاب کے مشکل مقامات کو ایسے آسان انداز میں پیش فرماتے کہ طلبہ عزیز کو اطمینان ہو جاتا تھا، اور طلبہ میں سے کوئی درس کے متعلق سوال کرتا تھا تو ایسا جامع جواب عطا فرماتے کہ طالب علم کو اطمینان ہو جاتا تھا، ایک مرتبہ ”مشکلاۃ شریف“، کے درس میں تقدیریہ کے متعلق یہ حدیث شریف آئی کہ ”مَنْ تَكَلَّمَ بِشَيْءٍ مِّنْ الْقُدْرِ سُئَلَ عَنْهُ يَوْمَ الْقِيَامَةِ وَمَنْ لَمْ يَتَكَلَّمْ لَمْ يُسْأَلْ عَنْهُ“ او کما قال علیہ الصلوٰۃ والسلام، سبق کے بعد احقر نے اپنے رفیق درس مولانا عبدالاول صاحب (جو اس وقت مسجد الغاروٰق، والمال، کے امام و خطیب ہیں اور ہماری جماعت میں پہلے نمبر پر کامیاب ہونے والے بہت ذہین تھے) سے عرض کیا کہ قیامت میں توہر چیز کے بارے میں سوال ہوگا، پھر تقدیریہ کی کیا خصوصیت ہے؟ تو مولانا نے کہا کہ یہ سوال حضرت استاذِ مکرم ہی سے پوچھ لیں گے، پھر ہم دونوں حضرت والا کی خدمت میں حاضر ہوئے اور نمکورہ بالا سوال عرض کیا، حضرت والا نے برجستہ جواب

مرحوم فرمایا کہ یہاں ”سُئِل“، سے مراد ”أَخِذ“، ہے یعنی تقدیر کے بارے میں کوئی بحث و مباحثہ کرے گا تو اس سے اللہ تعالیٰ قیامت میں مواخذہ (پکڑ) فرمائیں گے  
 (اللهم احفظ نامہ آمین)

حضرت استاذ مکرم کو فتنہ تفسیر سے خصوصی مناسبت تھی متفقہ میں کی تفاسیر پر گہری نظر تھی امام فخر الدین رازی رحمہ اللہ کی تفسیر کبیر کے تو گویا آپ حافظ تھے، حضرت استاذ مکرم نے برطانیہ کے سفر میں ”کلپٹن“، کی مدینہ مسجد میں جولندن شہر میں واقع ہے سورہ یوسف کی تفسیر بیان فرمائی تھی، ضرورت تھی کہ اس کو کتابی شکل میں شائع کیا جائے، یہ سعادت حضرت مولانا عبدالسلام صاحب لاچپوری امام ”مسجد قبا“، لندن کے حصہ میں آئی مولانا نے بڑی محنت سے سی، ڈی، سے کاغذ پر منتقل فرمائی اور اب اس تفسیر سورہ یوسف پر حضرت استاذ مکرم مولانا عبد اللہ صاحب کا پودروی مدظلہ کی جامع تقریظ موجود ہے، پھر دوسری تقریظ کی ضرورت نہیں تھی لیکن حضرت مولانا عبدالسلام صاحب لاچپوری کے فرمانے پر کچھ مختصر لکھا ہے۔

اللہ تعالیٰ شانہ حضرت استاذ مکرم مولانا سید ابراہم صاحب رحمہ اللہ کے جلالین شریف کے درس کو جس کا حضرت مولانا عبد اللہ صاحب مدظلہ نے تقریظ میں تذکرہ فرمایا ہے جلد ترتیب اور اشاعت کا انتظام فرمائیں، آمین۔ حضرت والا کے درجات کو بلند فرمائیں، آمین۔ بجاہ سید المرسلین صلی اللہ علیہ وسلم  
 والسلام

احقر (حضرت مولانا) عبد الرؤوف لاچپوری

(حال مقیم، بالٹی، یو، کے)

۱۲/ ذیقعده ۱۴۳۵ھ مطابق ۳۱ اکتوبر ۱۹۹۶ء

## پیش لفظ

الحمد لله رب العلمين ، والصلوة والسلام على رسوله سيدنا  
محمد، خاتم النبيين وعلى آله واصحابه اجمعين.

اما بعد! وقال النبي ﷺ خيركم من تعلم القرآن و علمه (بخاري

شریف) او کمال عليه الصلوة والسلام

محترم قارئین! قرآن پاک اللہ تعالیٰ کی آخری کتاب ہے، اور علم و حکمت کا  
بے پایا خزانہ ہے، علماء نے لکھا ہے کہ نوع انسانی جس حد تک اس کے قریب ہوگی اسی  
قدر اس کے لئے سعادت و فلاح کے دروازے کھلیں گے، اور قرآن کریم یہ واحد کتاب  
ہے جس کا پڑھنا، پڑھانا، سنتا، سنتا، دیکھنا، سمجھنا، سمجھانا عبادت ہے، اور چونکہ قرآن  
کریم کو سمجھنا اور سمجھانا اور اس کی تعلیمات کے مطابق فکر و عمل کی اصلاح کرنا ایک مسلمان  
کیلئے از حد ضروری ہے، اسی لئے علماء کرام، سلف صالحین کے طریقہ پر عمل کرتے  
ہوئے قرآن کریم کی تشریح و تفسیر عوام الناس کے سامنے کرتے رہے ہیں، اور اس سلسلہ  
کی بعض تفسیری تقریریں چھپ بھی چکی ہیں، یہ بھی اس سلسلہ کی ایک کڑی ہے۔

الغرض! یہ جو تفسیری دروس پیش کئے جارہے ہیں، یہ حضرت مولانا سید ابرار  
احمد صاحب دھلیوی رحمہ اللہ سابق شیخ الحدیث فلاج دارین، ترکیسر، و خلیفۃ اجل حکیم  
الاسلام حضرت مولانا قاری محمد طیب صاحب رحمہ اللہ و داما فیقیہ العصر حضرت مولانا مفتی  
سید عبد الرحیم صاحب لاچپوری رحمہ اللہ کے ہیں، حضرت مولانا نے رمضان المبارک

۱۹۸۹ء میں مدینہ مسجد، کلپٹن، لندن، میں قیام فرمایا تھا، اور ”سورہ یوسف کی تفسیر“، بیان فرمائی گئی، چونکہ حضرت مولا نارحمہ اللہ کو دیگر دینی علوم کی نسبت علم حدیث اور علم تفسیر کے ساتھ خصوصی شغف تھا، لہذا تفسیر ”سورہ یوسف“، کے ذیل میں بہت سی گرانقدر اور قیمتی علمی معلومات ذکر فرمائیں۔

جب میں نے اس کو ایم، پی، ٹھری (سی، ڈی) کے ذریعہ سنا تو میرے دل میں یہ خواہش پیدا ہوئی کہ ان قیمتی علمی معلومات کو (سی، ڈی) سے قلمبند کر کے اسے منظر عام پر لانا چاہئے تاکہ اس کا فائدہ عام ہو جائے، چنانچہ میں نے اپنی اس خواہش کا اظہار میرے دوہم وطن بزرگ حضرت مولا نا عبد الرؤوف صاحب و حضرت مولا نا مرغوب احمد صاحب مدظلہما العالی سے کیا، تو ان دونوں حضرات نے میری اس حقیری رائے کو بے حد پسند فرماتے ہوئے حوصلہ افزائی فرمائی، اور اس سلسلہ میں ہر طرح کے تعاون کا اظہار اور اس پر کام کرنے کا حکم فرمایا، لہذا اس طرح میں نے رمضان المبارک ۱۴۲۹ھ میں کام شروع کیا، الحمد للہ! آج موئخہ ارمضان المبارک ۱۴۳۰ھ کو یہ کام پورا ہوا، یہ کل چھیسیں (۲۶) دروس ہیں، دراصل یہ کل انتیس (۲۹) دروس تھے لیکن مجھے ۲۶ دروس ہی دستیاب ہوئے لہذا وہ پیش خدمت ہیں، تین دروس باوجود کوشش کے دستیاب نہ ہو سکے۔

مناسب معلوم ہوتا ہے کہ اب کچھ باتیں حضرت مولا نارحمہ اللہ کے انداز بیان کے متعلق بھی عرض کر دی جائیں جو یقیناً اس کتاب کے مطالعہ کرتے وقت قارئین کیلئے معین و مفید ثابت ہوگی، حضرت مولا نارحمہ اللہ کا انداز بیان کیسا تھا؟ اس کے متعلق مولا نا یونس صاحب سورتی مدظلہ العالی تحریر فرماتے ہیں کہ آپ نے (آخر میں) اپنے شیخ ثانی حکیم الاسلام حضرت مولا ناقاری محمد طیب صاحب رحمہ اللہ کا انداز بیان اختیار فرمایا تھا۔ (حیات ابرار، ص ۲۷)

اب یہ کہ حضرت حکیم الاسلام رحمہ اللہ کا انداز بیان کیسا تھا؟ اس کے متعلق حضرت مولانا مفتی عبدالشکور ترمذی رحمہ اللہ سابق مُہتمم جامعہ حقانیہ ساہیوال سرگودھا اپنے ایک مضمون میں تحریر فرماتے ہیں کہ ”عام مقررین کی طرح گلا پھاڑنا اور ہاتھ پاؤں مارنا تو کجا معمولی حرکت بھی نہیں ہونے پاتی تھی، تقریر میں بے ساختہ روانی اور بے تکلیف تسلسل، اور انہتائی درجہ کی آمد گویا آپ روای کا سیالب ہے جو اپر سے نیبی جگہ میں چلا آ رہا ہے گویا سامنے کھلی کتاب ہے جس کو آپ پڑھ رہے ہیں، اور موقع ہے موقع سبق آموز حکایات و اطائف، حقائق و معارف، متكلمانہ استدلالات اور عارفانہ نکات سے بھرا ہوا خزانہ ہوتا تھا، اور بات میں سے بات نکال لینے کا وہ خداداد سلیقہ آپ کو حاصل تھا کہ سامعین محو حیرت رہ جاتے تھے۔ (بیان علمی حقوق: ص: ۸۰۹، ۸۰۸)

حضرات! جو باتیں حضرت مولانا عبدالشکور ترمذی رحمہ اللہ نے حضرت مولانا قاری محمد طیب صاحب رحمہ اللہ کے ععظ و خطابت کے انداز کے متعلق تحریر فرمائی ہیں تقریباً وہی سب چیزیں خطیب الامت حضرت مولانا ابراہم احمد صاحب دھلیوی رحمہ اللہ کے ععظ و خطابت میں پائی جاتی تھیں، جو حضرات خطیب الامت رحمہ اللہ کے ععظ و خطابت سے مستفید ہوئے ہیں وہ اس کی شہادت دیں گے۔

حضرت مولانا عبدالشکور ترمذی رحمہ اللہ نے حکیم الاسلام رحمہ اللہ کے ععظ و خطابت کی مخلصہ اور خوبیوں کے ایک خوبی یہ تحریر فرمائی کہ ”بات میں سے بات نکال لینے کا وہ خداداد سلیقہ آپ کو حاصل تھا کہ سامعین محو حیرت رہ جاتے تھے۔

خاص طور سے یہ ملکہ اور یہ خوبی خطیب الامت حضرت مولانا ابراہم احمد صاحب دھلیوی رحمہ اللہ کو یوں کہنا چاہئے کہ اپنے شیخ سے گویا اوراثت میں ملی تھی، اور اسکی شہادت ہر وہ آدمی دے گا جو حضرت مولانا کے ععظ کو پڑھے گا، یا یہی سورہ یوسف کی جو تفسیر

”طاہف سورہ یوسف“ کے نام سے موسم ہے اس کا قاری بھی شہادت دے گا، اور علماء کرام نے لکھا ہے کہ یہی طریقہ اہل عرب کے ادب و انشاء میں بھی عام تھا۔ چنانچہ حضرت مولانا عبدالماجد صاحب دریابادی رحمہ اللہ تفسیر ماجدی میں سورہ بنی اسرائیل پارہ نمبر ۱۵ آیت نمبر ۶ کے ذیل میں لکھتے ہیں کہ ”اہل عرب کے ادب و انشاء میں یہ طریقہ عام تھا کہ ایک ذکر میں دوسرा اور پھر تیسرا اور پھر چوتھا ذکر نکالتے چلتے آتے اور پھر اسی پہلے ذکر کی طرف رجوع کرتے۔ (تفسیر ماجدی: جلد ۳ ص ۸۷)

اور یہی بات ماضی قریب کے ایک بزرگ حضرت مولانا مناظر احسن صاحب گیلانی رحمہ اللہ کی تحریر میں بھی تھی، اس کا ایک فائدہ یہ ہوتا ہے کہ اس طرح بہت سا مادہ ایک جگہ جمع ہو جاتا ہے، چنانچہ حضرت مولانا مناظر احسن صاحب گیلانی رحمہ اللہ کی تحریری صلاحیت کے متعلق حضرت مولانا سید ابو الحسن علی میاں صاحب ندوی رحمہ اللہ ”میری علمی اور مطالعی زندگی“ نامی کتاب میں لکھتے ہیں کہ ”مولانا سید مناظر احسن صاحب گیلانی رحمہ اللہ کی کتابوں میں بڑی معلومات اور مادہ ہے بہت سے لوگوں کا ان کے خصوصی طرز تحریر اور بات سے بات نکالنے کی وجہ سے جی نہیں لگتا، لیکن میرا ہمیشہ ان کی کتابوں میں جی لگا، اور اپنے علم میں اضافہ ہوا۔ (ہزار سال پہلے ص ۲۹)

تو حضرت مولانا ابراہم صاحب رحمہ اللہ بھی ایک ذکر میں سے دوسرा اور پھر تیسرا اور پھر چوتھا ذکر نکالتے چلتے جاتے اور اس طرح بہت سا مادہ جمع ہو جاتا، حضرت رحمہ اللہ کا یہ طرزِ بیان آپ کو سورہ یوسف کے دروس میں کئی جگہ نظر آئے گا۔

بہر حال! یہ سورہ یوسف کے ۲۶/ دروس ہیں جس کو میں نے ”طاہف سورہ یوسف“ کے نام سے موسم کیا ہے، اللہ تبارک و تعالیٰ سے دعا ہے کہ ربّ کریم اس کو مسلمانوں کیلئے مفید بنائیں، اور حضرت نیز احققر کے لئے تو شہر آخرت بنائیں، اور ایک ضروری بات یہ ہے

کہ ایک کام اس میں میں نے یہ کیا ہے کہ جہاں جہاں حضرتؐ کی بیان کردہ بات کا حوالہ مل سکا اس کو ذکر کر دیا ہے۔

آخر میں میں حضرت مقنی رشید احمد صاحب کھڑادا (لاچپوری) کا شکرگزار ہوں کہ انہوں نے اپنا قیمتی وقت نکال کر اس جلد کے چند دروس پر نظر ثانی فرمائی، اسی طرح میں حضرت مولانا محمد اسماعیل برہانپوری کا بے حد منون ہوں کہ جنمہوں نے اس کے کمپوزنگ کا کام کیا، اسی طرح جناب سلیمان بھائی بنگہ دیش والے، اور حاجی عثمان (بچا) نیمن کا بھی بے حد منون مشکور ہوں کہ جنمہوں نے اس کی اشاعت کیلئے میری مالی مدد فرمائیں، اللہ تعالیٰ سب کی محنت اور تعاوون کو قبول فرمائیں، اور دارین میں انہیں اس کا بہترین بدله نصیب فرمائیں، آمین۔

قارئین سے گذارش ہے کہ ان دروس میں کوئی شخص نظر آئے تو اسے احقر کی جانب منسوب کرے کہ قالمبند کرنے میں مجھ سے کوتاہی ہو گئی ہو، میں ہر قسم کی امکانی غلطی پر اللہ تعالیٰ سے مغفرت طلب کرتا ہوں، اور قارئین سے درخواست کرتا ہوں کہ اگر انہیں دورانِ مطالعہ کوئی بات قابلِ اصلاح نظر آئے تو احقر کو اس سے مطلع فرمائیں، اور بندے کو اپنی غائبانہ دعاؤں میں یاد رکھیں کہ یہ دعا میں قبولیت کے زیادہ قریب ہوتی ہیں۔ ایں دعا از من و از جملہ جہاں آمین باد

### محتاج دعا

عبدالسلام ابراھیم ماروی لاچپوری غفرلہ (لندن)

خادم مسجد قبا، اسلامغورڈ ہل، لندن

۰۴ رمضان المبارک ۱۴۳۷ھ

## درس نمبر (۱)

الحمد لله و كفى و سلام على عباده الذين اصطفى، اما بعد!

فاعوذ بالله من الشيطان الرجيم، بسم الله الرحمن الرحيم.

الر، تلک آیت الکتاب المبین، انا انز لنه قرانا عربیا لعلکم

تعقولون (یوسف، آیت: ۲۱) ☆ صدق الله مولانا العظیم

قرآن کریم تمام آسمانی کتابوں کا نچوڑ ہے

بزرگان محترم! یہ قرآن کریم کی سورہ یوسف کی ابتدائی دو آیتیں تھیں جو آپ کے سامنے پڑھی گئی، بعض احباب کی یہ رغبت ہوئی اور خود مجھے بھی یہ خیال پیدا ہوا کہ تفسیری عنوان پر ایک سلسلہ قائم ہوتا انشاء اللہ امید ہے کہ وہ طرفین کے لئے یعنی خود میرے حق میں بھی اور آپ کے لئے بھی امید ہے کہ نافع اور مفید ہو گا، قرآن کریم حق تعالیٰ شانہ کی آخری کتاب ہے اور تمام آسمانی کتابوں میں جتنے علوم پھیلے ہوئے ہیں اللہ تعالیٰ نے ان تمام علوم کو اور ان تمام حکمتوں کو قرآن کریم میں بڑی حکمت کے ساتھ جمع فرمادیا ہے۔

قرآن کریم کی مثال بالکل ایسی ہی ہے جیسے ایک آدمی نے کچھ کتابیں لکھی ہو اور اس کی کتابیں کائنات میں یا مخلوق میں پھیلی پڑی ہو، مگر لوگوں نے اس کی لکھی ہوئی تصنیفات میں، تالیفات میں، اور کتابوں میں اپنی جانب سے اس میں کچھ ملاوٹ کر دی ہو، اپنی جانب سے کچھ آمیزش کر دی ہو، اس کی مراد کو بگاڑنے کی کوشش کی ہو اسکے الفاظ کو تبدیل کرنے کی سعی کی ہو، ایسی صورت میں اگر وہ مصنف اور مؤلف اور کتاب کا لکھنے

والا صاحب کتاب ایک کتاب پر لیں کے سپرد کرے اور اس کے بعد یہ اعلان کر دے کہ میری تمام کتابوں میں یہ کتاب آخری ہے، میری تمام تایلیفات میں یہ آخری تالیف ہے، میری تمام تصنیفات میں یہ آخری تصنیف ہے، پچھلی تمام تایلیفات تصنیفات اور رسائل و کتابوں میں جو مضمایم ہیں، ان کے تمام مضمایم وہی معتبر ہیں جو اس کتاب سے ملتے جلتے ہیں، یہ کتاب پچھلے مضمونوں کے موافق ہے اور پچھلے مضمون اس کے مطابق ہے تو وہ صحیح ہے، اور اگر پچھلی کتاب کا کوئی مضمون اسکے خلاف ہے تو وہ غیر معتبر ہے، ظاہر بات ہے کہ ایسی صورت میں اس مصنف کی کتابوں میں اور اس کے مضمایم میں جن جن لوگوں نے جو ملاود ٹیکی کی ہوگی اور گڑ بڑیاں کی ہوگی اس آخری تصنیف اور تالیف اور کتاب کے اس طریقے سے سامنے آجائے کے بعد اب کسی کو یہ گنجائش نہیں رہے گی کہ وہ حق کے باب میں اور صحیح مراد کے باب میں اور صحیح منشاء کے باب میں اور مصنف کے صحیح کلام کے سلسلہ میں اپنی طرف سے کوئی ملاوٹ کرے (تدوین قرآن)۔

بالکل اسی طریقہ سے اللہ تعالیٰ نے پچھلے نبیوں کے ہاتھوں پچھلے رسائل، پچھلے صحائف وہ قوموں کو دیئے، قوموں کا مزاج علمی اعتبار سے کچھ بڑھتا رہا ترقی کرتا رہا تو انہیں زبور دی گئی حضرت داؤد علیہ السلام کے با بر کرت ہاتھوں، انہیں تورات دی گئی حضرت موسیٰ علیہ السلام کے مبارک ہاتھوں، انہیں انجیل دی گئی حضرت عیسیٰ علیہ السلام کے مقدس ہاتھوں، اور جب اس سے بہت زیادہ ترقی کر کے آخری رتبہ حاصل کر لیا تو آخر میں سب سے جامع ترین، اکمل ترین، اور بہترین کتاب جناب محمد رسول اللہ ﷺ کے مبارک ہاتھوں امت کو اور قوم کو دی گئی، تو قرآن کریم تمام کتابوں کا خلاصہ ہیں، تمام کتابوں کا نچوڑ ہیں، ساری کتابوں کی جامع ترین بھی کتاب ہے۔

## کلام متكلم کے شعور کا پتہ دیتا ہے

دوسری ایک بات اور بھی ہے کہ اگر آپ دنیا میں متكلمین کے کلام پر نظر ڈالے تو یہ خوب اچھے طریقہ سے سمجھ میں آتا ہیں کہ کلام متكلم کے شعور کا اور اس کی سمجھ کا پتہ دیتا ہے، ایک بچ آپ سے کسی باب میں گفتگو کرے تو آپ سمجھتے ہیں کہ بچ کی سمجھ ہی کیا ہے، اس کا ناتھ اور اس کی معلومات ہی کیا ہے، اس اعتبار سے آپ اس کے کلام کی اہمیت کو سمجھیں گے کہ چھوٹی چھوٹی اور موٹی موٹی اس کی معلومات ہے لہذا کلام بھی ویسا ہی ہو گا اس کا۔ اگر ایک آدمی ایسا ہے کہ جس کا علم بچ کے علم سے کچھ بڑھ کر ہے اور وہ اس سے زیادہ ترقی یافتہ ہے تو اس کے کلام میں اتنی ہی جان پیدا ہوگی، ایک ایسا شخص ہے جس نے تمام ڈگریاں حاصل کر لی ہو تمام کتنا بیس پڑھ لی ہوں ہزاروں سینکڑوں کتنا بیس دیکھی ہواب و شخص گفتگو کرے گا اور کلام کرے گا تو آپ خود محسوس کریں گے کہ اس کے کلام کی پشت پر یعنی اسکی بات کے پیچھے پروف ہیں، دلائل ہیں، اور تو تین ہیں، بصیرتیں ہیں، تو جتنی نظر ہوگی وسیع اور جتنی روشنی اسکے دل و دماغ میں ہوگی اور جتنی اس کی معلومات ہوگی جتنا اس کا علم ہو گا اسی اعتبار سے اس کے کلام میں جان ہوگی، اسی اعتبار سے اس کے کلام میں گہرائی ہوگی، اسی اعتبار سے اسکے کلام کی وسعت ہوگی، جب آپ اس حقیقت کو سمجھ گئے تو یہ آپ کو معلوم ہونا چاہئے کہ رب العلمین کے علم کی کوئی انتہاء نہیں ہے، حق تعالیٰ کا علم کسی کنارہ پر جا کر، کسی سرحد پر پہنچ کر رک جاتا ہوا یا نہیں ہے۔ اللہ تعالیٰ کا علم لاحد و دیہے اور تمام صفاتِ کمال میں علم کا ایک خاص امتیاز ہے اور انسانوں کے جتنے کمالات ہیں وہ سب محدود ہیں۔

## موصوف محدود ہے تو اس کی صفت بھی محدود ہو گی

حضرت نانو توی رحمہ اللہ فرماتے تھے کہ: جو موصوف ہے وہ خود محدود تو اس کی صفات بھی محدود ہو گی۔ جیسے مثال کے طور پر یہ قلم ہے آپ اس کو دیکھ رہے ہیں کہ اس کے وجود کا مطلب کیا ہے، یہ نیچے سے چل کر اوپر آ کر ختم ہو گیا اب آگے عدم قلم ہے، اوپر سے چلکر یہاں ختم ہو گیا گویا کہ یہاں تک قلم ہے پھر عدم قلم ہے یعنی قلم نہیں ہے، ادھر سے شروع ہو کر ادھر ختم، یہاں سے یہاں تک قلم ہے اور پھر آگے نہیں ہے، تو خلاصہ یہ ہے کہ یہ چھ طرف سے نہیں ہے اور نیچے میں ہے، کہ یہاں پہنچ کر نہیں، میں آتا ہو تو آپ میں سے کوئی کھڑا ہو جائے تو ہم بتائیں گے کہ وہ چھ طرف سے نہیں ہے اور نیچے میں ہے، اس لئے کہ وہ اپنے پیر کے تلوے سے شروع ہو کر سر کے تالو پہ ختم اور آگے جا کر اس کا وجود نہیں ہے، اور اگر سر کے تالو سے آپ دیکھیں تو پیر کے تلوے پر ختم، یہاں سے اس کی باڑی شروع ہوتی ہے یہاں آ کر ختم، یہاں سے شروع ہو کر یہاں آ کر ختم، ادھر سے شروع ہو کر پیچھے ختم، تو چھ طرف سے اس کا وجود نہیں ہے اور نیچے میں ہے، اور اگر کسی کو یہ بات تسلیم نہ ہو تو وہ ثابت کرے کہ میرا وجود آگے تک گیا ہوا ہے، (مجاں خطیب الامت، ج ۲۷۱) ظاہر بات ہے کہ یہ ایک ایسا فلسفہ ہے اور ایک ایسی ٹھوس حقیقت ہے کہ اس کا کوئی انکار نہیں کر سکتا۔

جب یہ ایک حقیقت ہے تو آپ اندازہ لگائیے کہ ایک انسان جو علم سے موصوف ہے علم کی صفت سے متصف ہے، علم اس کے ساتھ لگا ہوا ہے تو موصوف کی

ذات جب محدود ہے تو اس کا علم بھی محدود ہوگا، کسی بڑے سے بڑے سائنسدان کو آپ لے ایک حد تک اس کا علم چلے گا آگے جا کر لا علمی، بڑے سے بڑے عالم کو لے لجئے ایک حد تک اس کا علم چلے گا آگے جا کر اس کا علم رک جائے گا، تو ہر شی اس عالم کی محدودیت لئے ہوئے ہیں ایک حد پر جا کر رک جاتی ہے اس سے آگے وہ متجاوز نہیں ہو سکتی، تو معلوم ہوا کہ انسان کا علم وہ بھی محدود ہے اس کا بھی ایک دائرہ ہے، اس کا بھی ایک میدان اور گراونڈ ہے، اس سے آگے وہ بڑھنہیں سکتا اور اور نہیں ہو سکتا اور متجاوز نہیں ہو سکتا کہیں جا کر وہ رکے گا، مگر اللہ تعالیٰ کی ذاتِ عالیٰ کا علم محدود ہو ایسا نہیں ہے، اس کا علم لا محدود ہے اور کسی نکتہ پر، کسی دائرے پر، کسی باوڈری پر، اور کسی حد پر اور کسی سرحد پر جا کر رکنے والا نہیں ہے وہ لا محدود دشان کا علم ہے، ہر اعتبار سے اسکے لئے کوئی نہایت نہیں، کوئی اسکی غایت نہیں، کہیں وہ متھی اور ختم ہونے والا نہیں ہے۔ جب آپ یہ حقیقت سمجھ گئے کہ خالق کے علم میں اور مخلوق کے علم میں، مالک کے علم میں اور مملوک کے علم میں اتنا بڑا ذیلیز نہیں اور اتنا بڑا تفاوت اور اتنا بڑا فرق ہیں، تو اب کلام کے باب میں بھی یہ اندازہ لگانا چاہئے کہ مخلوق کے کلام میں اور خالق کے کلام میں بہت فرق ہے۔

### کلام الملوك ملوک الكلام

عربی میں مثل مشہور ہے ”کلام الملوك ملوک الكلام“، بادشاہوں کا کلام کلاموں کا بادشاہ ہوتا ہے، جو آدمی بادشاہ ہوتا ہے تو اس کا کلام سلاطین کا کلام کلاموں کا بادشاہ ہوتا ہے اور جو ذات ایسی ہو کہ جو بادشاہوں کی بادشاہ ہو، صحیح معنی میں شہنشاہ تمام شہنشاہوں کا شاہ یعنی بادشاہ وہ اللہ تعالیٰ کی ذاتِ عالیٰ ہے، تو اس کا کلام ہی درحقیقت اس کی بات ہی درحقیقت تمام کلاموں اور تمام نعمتوں اور تمام باتوں کا

سلطان اور سردار اور بادشاہ ہے۔ اسلئے یہ قرآنِ کریم ایک الیٰ علم و معرفت کی زمین ہے کہ جس کی کوئی نہایت نہیں ہے۔ اس کو آپ ایک مثال سے سمجھ لے کہ یہ زمین جس پر ہم آپ رہتے ہیں اور بستے ہیں زندگی گذار رہے ہیں اس زمین سے ہمیشہ اُنگے والی سبزیاں، اُس سے اُنگے والے پتے اور پتیاں، اس سے اُنگے والے پھل اور پھول، یہ جتنی بھی نبات اور گھاس وغیرہ اس سے اُنگی ہیں کیا آپ اسے رکن سکتے ہیں کہ کتنی اُنگیں آج تک؟ اور کتنی اُنگ رہی ہیں اور آج کے بعد کتنی اُنگیں گی؟ کروڑوں، عربوں، کھربوں، ان گنت بیشتر تعداد میں گویا وہ ہیں، اللہ جل جلالہ کے علمِ محیط میں ہیں کہ اس زمین سے اُنگے والے پھول، پتیاں، پنکھڑیاں، سبزہ، اور غلے، اور دانے اور پھل اور پھول یہ چیزیں کتنی اُنگی ہیں۔ زمین ہمارے سامنے ہے جس زمین پر ہم آپ بیٹھے ہوئے ہیں اس سے کروڑوں، اربوں، کھربوں، چیزیں نکلتی جا رہی ہیں، نکلتی رہی ہیں، اور آگے بھی نکلتی رہیں گی، جب یہ بات آپ دیکھتے ہیں تو قرآنِ کریم کے باب میں آپ کو معلوم ہونا چاہئے کہ یہ علم و معرفت کی ایک زمین ہے، حقائق کی ایک زمین ہے، یہ علم و معرفت کی ایک زمین ہے، اور الیٰ زمین ہے علم و معرفت کی کہ اس سے نکلنے والے علوم، اس سے نکلنے والے حقائق، اس سے نکلنے والے معارف، اس سے نکلنے والے مسائل، اس سے نکلنے والے دقاائق، اس سے نکلنے والی باریک باتیں، حکمت کی باتیں، راز کی باتیں، گہری باتیں، وہ الیٰ ان گنت و بیشتر ہیں کہ کوئی انسان یہ نہیں کہہ سکتا کہ اس مقام پر آ کر کے قرآنِ کریم کا علم رک گیا اور ختم ہو چکا ہے، بلکہ قرآنِ کریم کے عجائب کبھی ختم نہیں ہوں گے یہ آپ ﷺ کا ارشاد ہیں، (فضائل قرآن) مگر یہ الگ بات ہے کہ قرآنِ کریم کو سمجھنے کیلئے جو روشنی جناب محررسول اللہ ﷺ نے عطا فرمائی ہیں، اور آپ ﷺ کے عطا فرمودہ اصول اور روشنی کے تحت صحابہ کرام نے اور ان کے بعد کے حضرات

اکابرین نے جو قرآنِ کریم کو سمجھا ہیں اس معیار کو ہمیں اپنے سامنے رکھنا ہوگا، ورنہ ایک بات آپ سن لے کہ مثلاً اصول کا ایک قاعدہ ہے، وہ قاعدہ یہ ہے کہ مجمل کی مراد مجمل ہی سمجھ سکتا ہے، ایک شاعر ہے اس نے ایک شعر کہا شعر کی مراد شاعر ہی زیادہ سمجھے گا، ایک بات میں کہوں تو بات کو کہنے والا متكلّم ہی زیادہ سمجھ سکتا ہے، جو مجمل چیز ہے اس کی وضاحت مجمل زیادہ کرے گا، یہ اصول کا مسئلہ ہے ”نور الانوار“، ایک کتاب ہے عربی میں اصول کی اس میں گویا سب قواعد بیان کئے گئے ہیں، اس میں ہے کہ مجمل کی مراد کو مجمل زیادہ سمجھتا ہے وہی اس کو کھوں سکتا ہے اور واضح کر سکتا ہے (نور الانوار ص ۹۲) جب یہ حقیقت ہے، تو میں آپ کے سامنے ایک جملہ رکھوں اب اس کے بعد اس جملہ کا مطلب آپ بیان کریں، آپ بیان کریں، آپ بیان کریں، آپ وضاحت کریں، آپ وضاحت کریں، آپ وضاحت کریں، آپ وضاحت کریں، حاضرین میں سے ہر ایک ایسکی وضاحت کریں، مگر معیار، دستور، اصول، ضابطہ، اور قاعدے کی بات یہ ہے کہ جس کا کلام ہے وہ اپنے کلام کی مراد کو واضح کرے وہ زیادہ معتبر ہے، اور اس کو دنیا کا کوئی سمجھدار آدمی رذہ نہیں کر سکتا، یہ ایک ٹھوڑی حقیقت ہے بشرطیکہ متكلّم اپنے کلام کی مراد کو اس طریقہ سے واضح کرنا چاہتا ہو کہ اس کا سر پیر ہو، ایران تران کی کہے، اوٹ پلانگ کہے تو وہ جو ہے کوئی بات نہیں ہے۔

### قسمت کے دیکھنے والے سڑک کے کنارے پر

وہ جیسے ایک جو تیشی تھا اس کے پاس ایک شخص پہنچا اور اپنا ہاتھ دکھایا اور کہا کہ میرا نصیب آپ دیکھے، اور یہ بھی عجیب بات ہے کہ یہ قسمت کے دیکھنے والے سڑک کے کنارے بیٹھے رہتے ہیں، علم ان کا اتنا کہ وہ گویا لوحِ محفوظ تک پہنچا ہوا، قمتوں پر ان کی

نظریں، نصیبوں پر ان کی نظریں، اور تشریف فرمائیں سڑک کے کنارے اور وصول کر رہے ہیں اس کی قیمت دو آنہ اور چار آنہ، یہ خود تجرب خیز بات ہے، تو اس نے ہاتھ دیکھا اور ہاتھ دیکھنے کے بعد کہا کہ تم بہت بڑے کروڑ پتی بنو گے، کہا کیسے؟ کہا ہم سمجھتے ہیں ہم کو ایسا محسوس ہوتا ہے کہ آپ کے آگے پیچھے گاڑیاں دوڑ رہی ہیں۔

خیر، ہوا یہ کہ مستقبل آیا تو وہ شخص چورا ہے کی کمان کرنے والی پلوس بنا، یہ جو چورا ہے پر پلوس ہوتا ہے کمان کرتا ہے گاڑیوں کو تو اس کے آگے پیچھے گاڑیاں دوڑ رہی ہوتی ہیں اور جیب اس بیچارے کا خالی ہوتا ہے، گاڑیاں تو اس کے آگے پیچھے بلاشبہ دوڑ رہی تھیں مگر یہ کہ وہ کروڑ پتی نہ بن سکا، اسکے چاروں طرف موڑ کاریں تھیں مگر وہ نیچ میں فلوں کے اعتبار سے بے کار تھا اس کا کوئی وقار ایسا نہیں تھا جو اس نے بتایا تھا۔ تو میرے کہنے کا منشاء یہ ہے کہ یہاں جو بات اس نے کہی تھی وہ کسی حد تک تو صحیح تھی، اب اس میں گفتگو ہے کہ کیا ان کی باتیں صحیح ہو سکتی ہے؟

### سوجھوٹ ایک سچ

جناب نبی کریم ﷺ کی حدیث ہے کہ سوجھوٹ اور ایک سچ (مشکوٰۃ، ص ۳۹۳) کبھی واقعہ سے تعلق اس کا ہو سکتا ہے، اور اس کی وجہ بھی صحیح بخاری کی حدیث میں بیان کی گئی ہے کہ ملا نکہ آپس میں انتظامی امور میں گفتگو کرتے ہیں جو ان سے متعلق کئے جاتے ہیں اور یہ شیاطین اور پہنچر اس میں سے کچھ اچک لیتے ہیں چنانچہ اس کو دوڑایا جاتا ہے ان پر بمباری ہوتی ہے اور با قاعدہ بمباٹ کیا جاتا ہے انہیں، تو اس کی شکل یہ ہوتی ہے کہ ایک شیطان اپنا منہ دوسرے کے کان میں اور دوسرے جو ہے اپنا کان وہ تیسرے کے منہ میں تو ایک کا کان دوسرے کا منہ دوسرے کا منہ ایک کا کان اس طرح زمین سے لیکر

آسمان تک ایک تسلسل قائم ہوتا ہے اور اسکے بعد جب وہاں سے اسے دوڑایا جاتا ہے تو وہ اسے مار دیتے ہے (شیاطین سے حفاظت ص ۳۳/۲۲) لیکن اس میں یہ شکل ہوتی ہے کہ کبھی اس نے بات پہنچادی تو وہ فافٹ بالکل تیزی کے ساتھ نیچے تک پہنچ جاتی ہے، وہ ایک بات صحیح ہوتی ہے جو کسی کا ہن تک جوشی تک پہنچی ہے اور پھر وہ اس میں سوجھوٹ ملاتے ہیں، اور منشاء یہ تاکہ لوگوں کے عقائد خراب ہوں۔

### گھر میں سوراخ کیسا؟

چوروں کی ایک جماعت تھیں وہ ایک جگہ چوری کرنے گئے، تو پہلے زمانہ میں دیواریں بہت موٹی موٹی ہوتی تھیں، آپ نے دیکھا ہوگا کہ پہلے زمانہ کی کھڑکیاں ایسی ہوتی ہے کہ آدمی سو جائیں اس میں، دیواریں بھی ماشاء اللہ بالکل بہت چوڑی چوڑی میں نرولی گیا تو وہاں بعض بوڑھے کہنے لگے کہ ہمارے بچپن میں تو کھڑکی بنانے کے لوگ قائل ہی نہیں تھے، وہ کہتے تھے کہ گھر میں سوراخ کیسا یعنی کھڑکی بنانے کے بارے میں کہتے تھے کہ گھر میں یہ سوراخ کیسا، دروازے بھی آپ نے دیکھے ہوں گے ماشاء اللہ موٹے موٹے وہ ایک اعتبار سے اچھے تھے، اب تو ایسے ہوتے ہیں کہ ایک لات مارے تو دو ٹکڑے ہو جائیں اسکے، لیکن پہلے جو ہے مضبوط قسم کے ہوتے تھے، خیر، تو وہ دیواریں بڑی بڑی اور موٹی ہوتی تھی تو وہ اس میں نق卜 لگاتے تھے سوراخ اور سوراخ کرتے کرتے جب اندر تک پہنچتے تو کئی چور ہوتے تھے چوروں کی پوری پوری گینگ ہوتی تھیں، تو یہ شکل ہوتی کہ یہ دیکھنے کیلئے کہ گھر میں کوئی جاگ تو نہیں رہا ہے وہ نق卜 لگانے والا اپنا پیر اندر ڈالتا، اور دیکھا کہ پیر اندر گیا اس کے بعد بھی کسی نے کوئی حرکت نہیں کی پیر کو پکڑا نہیں کچھ نہیں تو وہ سمجھتے تھے کہ اس کا مطلب یہ ہے کہ سب سورے ہیں، پھر اندر

داخل ہوتے تھے اور داخل ہونے کے بعد پھر چوری کرتے تھے، اور اب تو چور باقاعدہ اس طرح گھر میں آتے ہیں کہ مہمان، ہی آئے ہوں، ایسی چوریاں گجرات میں ہوئی کہ چوری بھی کی اور باورپچی خانہ میں جا کر کھانا کھایا چائے پکائی اس طرح گویا گھر میں مہمان آئے ہو، تو کھانا کھایا چائے پکائی اور چائے پی کر پھر تشریف لے گئے، اطمینان کی بھی حد ہوتی ہے، تو چوروں کہ اطمینان کا زمانہ ہے یہ، خیر، تو شکل یہ ہوئی کہ کئی چور کھڑے تھے ایک چور نے اپنا پیر اندر داخل کیا اب پیر جو اندر پہنچا تو گھر میں ایک آدمی نے محسوس کر لیا تھا کہ کوئی آدمی دیوار میں سوراخ کر رہا ہے تو وہ قریب تیار رہا جب سوراخ ہو گیا اور چور نے اپنا پیر دیوار میں داخل کیا تو اس نے ایک دم سے چور کا پیر پکڑ لیا، پیر تو پکڑا گیا، ان ساتھیوں نے دیکھا کہ یہ ظالم تو پکڑا گیا ہے کہیں ایسا نہ ہو کہ پٹائی کے بعد ہمارا بھی نام آئیں وہ ہمارا نام بتا دیں اور اسکے نتیجے میں ہم بھی پکڑے جائیں، تو گھر کے اندر سے اُس نے پیر پکڑا اور ادھر چوروں نے اُس کی گردن کاٹ دی، عجیب۔ تو منشاء ان کا یہ تھا کہ ماخوذ ہونے اور پکڑے جانے کے بعد کہیں ایسا نہ ہو کہ ہم بھی پکڑے جائیں اور ہلاکت ہو تو کبھی ایسا کرتے تھے، ابلیس کا سلسلہ بھی یہی ہے کہ وہ بات ایک دوسرے کو پہنچا دیتے ہیں تاکہ ہم چاہے مریں، مریں لیکن بات محفوظ رہے اور بنی آدم کی گمراہی کا سلسلہ ہمارے مرنے کے بعد بھی قائم رہیں ابلیس کی ذریت یہ سوچتی ہیں، وہ بڑا جو ہے گروگھنٹاں ابلیس وہ تور ہے گاہی سہی، تو خیر، میں یہ ذکر کر رہا تھا کہ میں نے ایک بات کہیں اس کا منشاء صحیح طور پر وہی معتبر ہے جو میرا منشاء ہے۔

اللہ تعالیٰ اپنے کلام کی مراد نبیوں کے ذریعہ واضح فرماتے ہیں  
تو اللہ تعالیٰ کے کلام میں کئی پہلو نکتے ہیں، مگر مراد اپنے نبیوں کے ذریعہ سے

اور پیغمبروں کے ذریعہ سے اللہ تعالیٰ نے اپنے کلام کی جو واضح فرمائی ہیں اسکی جو تشریع فرمائی ہیں اعتبار اسی کا ہوگا، یہ نہیں ہے کہ قرآنِ کریم کی ایک آیت لے کر میں جو مطلب بیان کروں وہ اگر مطلب بن جاتا ہو، اور آپ جو مطلب بیان کر دیں وہ مطلب بن جاتا ہو، اور یہ جو مطلب بیان کریں وہ مطلب بن جاتا ہو، تو قرآنِ کریم کی تفسیر چوں کا مرتبہ ہو جائے گی، جو آئے گا وہ اپنی کہے گا، جو آئے گا وہ اپنی سنائے گا جو آئے گا وہ اپنی مراد ظاہر کرے گا، اور ظاہر بات ہے کہ عقلیں مختلف ہیں۔ تم تیس سال تک لوگوں نے ایک بات عقل کی روشنی میں کہی ہے بڑی بڑی کوششوں کے بعد مگر جب تمیں سال گذر گئے پنینتیس سال گذر گئے تو انہوں نے کہا کہ ہم نے آج تک جوبات سوچی تھی عقل کی روشنی میں ہم صحیح ہیں کہ وہ غلط ہیں۔

ایسا بہت ہوا ہے کہ برسوں ایک بڑے سے بڑا فلسفی، یا بڑے سے بڑا ریفارمس کسی بات کی صحت اور کسی بات کی درستگی اور اسکی صداقت کا قائل رہا ہے مگر دون بیتنے کے بعد اور وقت گذرنے کے بعد پھر اسے احساس ہوا کہ غلطی تھی، تو یہ عقل جو ہے اپنے فیصلہ میں محتاج ہے، ہمارے حضرت تھانوی رحمہ اللہ اسکی ایک مثال دیتے تھے فرمایا کرتے تھے کہ: ایک لبستی میں کچھ نایمنا لوگ رہتے تھے اندر ہے ان انڈھوں کو ہاتھی کے دیکھنے کا بڑا شوق تھا اور بیچاروں کی آنکھیں ندارد آنکھیں نہیں تھیں، لبستی میں ایک ہاتھی آیا تو وہ دوڑ پڑے، جانے کے بعد کسی نے اس کی سونڈ کو ہاتھ لگایا اور کہا کہ اس ہو ہاتھی یہی ہے، کسی نے اس کے پیٹ پر ہاتھ پھیرا اور کہا کہ ہاتھی یہی ہے، کسی نے اس کے سپڑے جیسے کان پر ہاتھ لگایا اور کہا کہ ہاتھی یہی ہے، کسی نے ستونوں کی طرح پیر پر ہاتھ پھیرا اور کہا کہ ہاتھی یہی ہے، کسی نے دُم کپڑ کر کہا کہ ہاتھی یہی ہے (رہنمائے سعادت، ص: ۵۰) حضرت تھانوی رحمہ اللہ فرماتے تھے کہ: دیکھو! وہ جتنے اندر ہے تھے ان کی عقلیں سالم تھیں، ان کی فہم صحیح

تحصیل یہ بات اپنی جگہ بالکل مسلم، مگر فیصلہ ان لوگوں کا غلط کیوں ہوا صرف اس بنیاد پر کہ حواس میں سے، دیکھنے، سennے، سو نگھنے، چکھنے اور چھونے کی جو پانچ طاقتیں اللہ تعالیٰ نے انسان کو دی ہیں ان میں سے صرف دیکھنے کی طاقت اللہ تعالیٰ نے ان سے سلب فرمائی کہ آنکھ دیکھنے کا کام نہیں کرتی تھی، تو عقل با وجود موجود ہونے کے آنکھ چونکہ نہیں دیکھ رہی اپنا فیصلہ غلط کر رہی ہے، تو معلوم ہوا کہ عقل اپنے فیصلہ میں آنکھ کی احتیاج رکھتی ہے جب بینائی ان کی رخصت ہو گئی تو انہوں نے فیصلہ غلط کیا، تو حضرت فرماتے تھے کہ: یہ عقل بیچاری ایسی مسکین ہے کہ حواس میں سے کوئی حالتہ اور اعضاء میں سے کوئی عضور رخصت ہو جائے تو اس کا نجح ممکن نہ ہو جاتا ہے، یہ ایسی محتاج ہے، تو ظاہر بات ہے کہ جب عقل ایسی محتاج ہے تو قرآنِ کریم کی تفسیر کی بنیاد عقل پر نہیں رکھی جاسکتی، ہاں! عقل کے استعمال سے روکا نہیں ہے مگر لمبید کے ساتھ، دائرے میں رہ کر، حدود میں رہ کر، اصولوں کے ساتھ، نہ جمود کی تعلیم دی ہے نہ آزادی اور بے فکری کی تعلیم دی ہے کہ ہر شخص صاحبِ رائے بن جائے، قرآنِ کریم نے ایک ایسا اعتدال سکھلا�ا ہے کہ اگر اس کو اپنالیا جائے تو عقل کی استعداد میں بھی کھلے گی، مگر ایک خاص دائرے میں رہ کر اور ایک خاص اصول کے تحت، اگر اس طرح یہ دونوں چیزیں سامنے آئیں تو قرآنِ کریم کو سمجھنے میں مدد ہو گی، کہ عقل کا اعتبار ہے بھی، اور نہیں بھی ہے۔ ہے اسکی اپنی حد تک، اور نہیں ہے اسکی اپنی حد تک۔

سورہ یوسف کو اپنی پچھلی سورت سے بڑی مناسبت ہے تو میں یہ ذکر کر رہا تھا کہ قرآنِ کریم علم کا ایک بہت بڑا سمندر ہے، اور یہ اسکی ایک سورت ہے جس کی میں نے تلاوت کی، یہ سورہ یوسف کھلاتی ہے، اسکو اپنی پچھلی

سورت سے بڑی مناسبتیں ہیں (مکہستہ، تفاسیر ج ۳) اس سے پہلے والی سورت جو ہے اسکی ایک آیت میں اللہ تعالیٰ فرماتے ہیں کہ ”وَ كَلَّا نَقْصٌ عَلَيْكَ مِنْ أَنبَاءِ الرَّسُولِ مَانَشَّبٌ بِهِ فَوَادِكَ“ (ہود، آیت: ۱۲۰)

ہم جو آپ سے نبیوں کی خبریں سناتے ہیں، نبیوں کے واقعات ہم آپ سے بیان کرتے ہیں، تو اس سے ہم آپ کے دل کی آپ کے قلب کی تثبیت اور اسکے طمینان کی گویا کیفیت چاہتے ہیں، یعنی ان انبیاء کے واقعات سے آپ کے دل کو قوت اور ایک قسم کی طمینائیت اور طمینان نصیب ہوگا، وجہ اس کی یہ ہے کہ دعوت کے باب میں اور دین کے باب میں انبیاء کرام علیہم الصلوٰۃ والسلام پر جو حالات گذرے ہیں وہ حضور ﷺ کے سامنے جب لائے جائیں گے تو نفسیاتی طور پر آپ پر بھی اثر ہوگا۔ اسی لئے اس سے پہلے کی جو سورت سورہ ہود ہے اس سورت میں حضرت نوح علیہ السلام کی مشکلات اور ان کے جو حالات قوم کے ساتھ رہے ہیں ان کا تذکرہ ہے، اس میں حضرت صالح علیہ السلام کا تذکرہ فرمایا گیا، اس میں حضرت ابراہیم علیہ السلام کا ذکر فرمایا گیا، حضرت شعیب علیہ السلام کا ذکر فرمایا گیا، ان نبیوں کے قصوں کو بیان فرمانے کے بعد اب حضرت یوسف علیہ السلام اور حضرت یعقوب علیہ السلام کا تذکرہ کیا جا رہا ہے، جس میں اس بات کی طرف اشارہ ہے کہ ایک تسلسل قائم ہے، مگر فرق اتنا ہے کہ پہلے جو واقعات بیان کئے اُس کی ترتیب اور اس کی ترتیب میں اختلاف ہے۔

**قرآنِ کریم کی ترتیب و قسم کی ہیں**

دیکھو! دو قسم کی ترتیب ہیں قرآنِ کریم کی، ایک بات یہ ذہن نشیں رہے کہ جب آدمی قصہ سنتا ہے تو قصہ ایک واقعہ کی ترجیحی ہوتی ہے، ہمارا اپنا تجربہ بھی یہی ہے

کہ تقریر میں جب تک علمی بات چلتی ہے لوگ دھیان سے نہیں سنتے، اور جہاں کوئی واقعہ شروع کر دو تو لوگ فوراً ایک دم سے متوجہ ہو جاتے ہیں، تو واقعات جو ہے وہ انسانوں پر اثر انداز ہوتے ہیں، اثر ڈالنے ہیں، یہ فطری بات ہے، نفسیاتی بات ہے، مگر اس میں قرآن کریم کا آپ ایک پہلو یہ دیکھیں گے کہ مثلاً موسیٰ علیہ السلام کا واقعہ ہے جو فرعون سے متعلق ہے، یا انہیں پیغمبروں کا واقعہ مثلاً حضرت نوح علیہ السلام، حضرت صالح علیہ السلام، حضرت ابراہیم علیہ السلام، حضرت شعیب علیہ السلام وغیرہ ان کے واقعات کو آپ دیکھیں گے وہ قرآن کریم میں مختلف مقامات پر بیان کئے گئے ہیں، کہیں واقعہ کا کوئی پہلو، کہیں واقعہ کا کوئی حصہ، کہیں واقعہ کا کوئی جز، اور کہیں واقعہ کی کوئی حیثیت کھوئی گئی ہے، ایسا کیوں؟ اس کی ایک حکمت یہ ہے کہ واقعہ اگر مسلسل بیان کیا جائے تسلسل کے ساتھ ایک دھاری جسے کہتے ہیں الف سے لیکر یاء تک مر بوط ربط کے ساتھ پورا مکمل واقعہ ہی بیان کیا جائے، اس میں ہوتا یہ ہے کہ انسان واقعہ کی اور قصہ کی دلچسپی میں گم ہو کر رہ جاتا ہے، اور اللہ جل شانہ کا منشاء انسانوں کو واقعہ اور قصہ کی دلچسپی میں گم کرنا مقصود نہیں ہے، بلکہ منشاء ہے واقعہ کے کسی پہلو سے کوئی عبرت حاصل کرانا، یہ درحقیقت مقصود ہے۔ اسی لئے بعضوں نے یہ کہا ہے کہ قرآن کریم میں ربط نہیں ہے، اور حقیقت یہ ہے کہ ربط موجود ہے۔

دیکھو! میں اس کی ایک مثال دوں کہ ایک باپ ہے اور اس کا ایک چھوٹا سا بیٹا ہے اور وہ باپ کے سامنے بیٹھا کھانا کھا رہا ہے باپ بھی کھا رہا ہے، کھانا کھاتے کھاتے باپ نے اپنے چھوٹے نئھے منھے بیٹی کے سامنے ایک قصہ شروع کیا کہ دیکھ بیٹا سن! اور پھر اس نے سنا شروع کیا کہ ایک بزرگ تھا اور یوں تھا اور یہ کرتے تھے وغیرہ وغیرہ اس درمیان میں باپ کی نظر بیٹی کے ہاتھ پر پڑی تو باپ نے دیکھا کہ بیٹی

نے بہت بڑا لقمه اٹھایا ہے، تو باپ نے فوراً کہا کہ دیکھو بیٹا کھانا اس طرح نہیں کھایا کرتے، کھاتے وقت لقمه ایسا نہ لوجس سے یہ معلوم ہو کہ تم حریص ہو، لا پچی ہو، چھوٹا لقمه لو کہ اعتدال کے ساتھ جس کو چبا سکو، بڑا لقمه نہ لو، یہ بات باپ نے درمیان میں کہی اور پھر اپنا اصل قصہ شروع کر دیا، میں آپ سے پوچھتا ہوں کہ ایک آدمی ہے جس کو اس بیان کی صورت پر اطلاع نہیں ہے کہ یہ بیان کب ہو رہا ہے، وہ سوچے گا کہ باپ بیٹے سے واقع بیان کر رہا ہے پھر بولتا ہے کہ کھانا جو ہے ایسے نہیں کھاتے لقمه چھوٹا ہونا چاہئے اور فلاں ہونا چاہئے اس سے قصہ کا جوڑ کیا ہے؟ وہ بے چارہ تعجب کرے گا، وہ کہے گا کہ کلام میں کوئی ربط نہیں ہے، کلام میں کوئی جوڑ نہیں ہے، کلام میں کوئی ارتباط اور وابستگی آپس میں نہیں ہے، مگر جو حقیقت حال پر واقف ہو گا وہ کہے گا کہ کلام اپنی ترتیب میں نہایت حسین و جمیل ہے، وہ تو درمیان کلام میں ایک وقت ضرورت پیش آئی تھی اس پر متنبہ کیا اور پھر اصل بات شروع ہو گئی۔ (ملفوظات حکیم الامت، حصہ نمبر)

جب آپ اس حقیقت کو سمجھ گئے تو اب آپ دیکھتے کہ قرآن کریم میں دوسرے پارہ میں نکاح کا تذکرہ چل رہا ہے، طلاق کا تذکرہ چل رہا ہے، دودھ پلانے کا تذکرہ چل رہا ہے یہ خانگی زندگی کے حالات ہیں، نکاح ایک خوشی کی بات ہے، اور طلاق ایک غم کی بات ہے، غمی اور خوشی کے تذکرے چل رہے ہیں اور آدمی جب زیادہ خوش ہوتا ہے تب بھی بعض دفعہ خدا تعالیٰ سے غافل ہو جاتا ہے، اور بہت غم پیش آ جائیں اس میں بھی غفلت ہو جاتی ہیں، یہ مسائل چل رہے ہیں اور درمیان میں فرمایا ”حافظوا علی الصلوٰت والصلوٰۃ الوسطیٰ“، (بقرہ، آیت: ۲۳۸) کہ نمازوں کی حفاظت کرو اور خاص طور سے صلوٰۃ وسطیٰ کی جس میں کئی قول ہیں جس میں راجح یہ ہے کہ اس سے عصر کی نماز مراد ہے۔ (گلدستہ تفاسیر حاص ۲۸۷)

اب آدمی دیکھتا ہے کہ یہ نکاح کا بیان ہے، طلاق کا بیان ہے۔ بچوں کے دو حصے پلانے کے احکام ہے اور فلاں فلاں احکام قرآن کریم بیان کر رہا ہے اور اسکے بیچ میں نماز کا تذکرہ، دونوں کا آپس میں کیا جوڑ ہے؟ اس کا رابط صرف یہی ہے کہ انسان کی نفسیات کو خالق سے زیادہ کوئی نہیں جانتا، اور انسان خوشی اور غم کی حالت میں ظاہر بات ہے کہ خدا تعالیٰ کو فراموش کر بیٹھے گا، بھول جائے گا اس کا قوی امکان ہے، تو فرمایا کہ: نکاح کی خوشیاں اور طلاق کا غم یعنی حالات جو غم اور خوشی کے تم کو پیش آئیں وہ تم پر ایسے اثر انداز نہ ہو کہ تم ہماری یاد سے غافل ہو جاؤ، اس لئے بیچ میں اپنی یاد کی طرف متوجہ کرنے کیلئے تنبیہ فرمادی، پھر اصل واقعہ شروع کر دیا۔ تو جو کلام کی نزاکتوں کو سمجھے گا اور گہرا ای کو پاسکے گا وہ سمجھے گا کہ پورا قرآن کریم ایک حسین لڑی کی طرح سے ہیں اور اس کی ہر آیت دوسری آیت سے مرتبہ ہے، امام فخر الدین رازی رحمہ اللہ نے تفسیر کبیر میں قرآن کریم کے جو روابط کھولے ہیں ظاہر ہے اس کا یہاں موقع نہیں ہے اور وقت بھی نہیں ہے اور وہ چیز ایسی بھی نہیں ہے کہ تھوڑی دیر میں آبھی جائے، تو میرے کہنے کا منشاء یہ ہے کہ اگر اس حقیقت کو آپ دیکھے اور اسکے علاوہ جو علمائے سلف نے لکھا ہے تو آپ کو حیرت ہو گی اور آپ جو ہے تجب کریں گے کہ واقعی کیسے کیسے جواہر پارے ہیں جوانہوں نے کھولے ہیں، اور کیسے کیسے ہیرے ہیں جواندر سے نکالے ہیں، اور کیسے کیسے موتی ہیں جو سامنے لا کر رکھ دیئے ہیں شرط یہ ہے کہ ہم اسے دیکھے تو سہی، اسے جانے تو سہی، یہاں تو ترجمہ کے ہی لالے پڑے ہوئے ہیں بعد کی چیزیں تو بہت دور کی ہے۔

سورہ یوسف کی شان دوسری ہے

تو میں ذکر کر رہا تھا کہ یہ سورہ یوسف ہے اور یہ سورہ یوسف جو بیان کی گئی ہے

اس میں آپ دیکھیں گے کہ اس کی شان دوسری ہے، اصحاب کہف کا قصہ قرآن کریم میں صرف ایک جگہ بیان ہوا بس، اس کے سوا کہیں نہیں ملے گا آپ کو، ذوالقرنین کا واقعہ قرآن کریم میں ایک ہی جگہ بیان ہوا ہے سولہویں پارے میں بس۔ حضرت یوسف علیہ السلام اور حضرت یعقوب علیہ السلام کی یہ سرگزشت اور ان کی پوری داستان وہ ترتیب کے ساتھ آپ کو یہاں مل جائے گی، ویسے اس کے علاوہ بھی حضرت یعقوب علیہ السلام کا تذکرہ قرآن کریم میں آپ کو اور جگہ پر بھی ملے گا، اور چوبیسویں پارے میں بھی یوسف نامی ایک شخص کا ذکر ہے مگر اس میں نتفہ کو ہے کہ وہ یوسف یہی ہے یا کوئی اور ہے۔ باقی یہ کہ یہ قصہ پوری ترتیب کے ساتھ یہاں بیان کیا گیا ہے، گویا قرآن کریم نے اس پہلو کا بھی لحاظ کیا ہے کیوں کہ کلام کے حسن میں ایک پہلو یہ بھی ہے کہ مرتبہ بیان کیا جائے، (مددستہ تقاضیر ج ۳) مربوط بیان کیا جائے، اور وہ مصلحت تھی اس لئے کچھ واقعات اس شان کے ساتھ بھی بیان کئے گئے۔

### لُّوی یہ روحانیت کا روگ ہے

اور خود اس کے شانِ نزول میں لکھا ہے کہ صحابہ کرام نے خود درخواست کی (مددستہ تقاضیر، ج ۳ ص ۲۱۹) اور وجہ اس کی یہ ہے کہ اُس زمانہ میں ایک روانہ یہ بھی تھا کہ لوگ راتوں میں قصہ کہانیاں کرتے تھے، اب بھی تھوڑے زمانہ پہلے یہی تھا کہ لوگ راتوں میں بزرگوں کے قصے کہانیاں اور واقعات سناتے تھے، یہ تو اب جو دور چل پڑا ہے لُّوی کا کیا پوچھنا یہ روحانیت کا روگ جو لوگ ہوا ہے اور یہ جو خرافات شروع ہوئی ہے اس کے بعد سے سب چیزیں ختم ہوتی جا رہی ہیں، اب تو نہ قصے ہیں نہ کہانیاں سب چیزیں ہوا ہو گئی، اب تو خون ہی خشک ہو گیا ہے، اب تو نہ ماں سے تعلق ہے، نہ باپ سے تعلق

ہے تو قصہ کہانیوں سے کیا تعلق رہے گا، بھائی جب ماں باپ سے ہی جوڑ نہیں ہے کہ جو تشریف آوری کا سبب بنے ہیں تو پھر دوسری چیزوں سے کیا جوڑ رہے گا، جو پھیکا پن زندگیوں میں آرہا ہے بس نہ پوچھئے بات، مشاہدہ کرہی رہی ہے دنیا، تو میں ذکر کر رہا تھا کہ یہ چیز تھی، تو صحابہ کرام نے درخواست کی کہ اے اللہ کے رسول ﷺ! کوئی مسلسل مربوط واقعہ ہمارے سامنے آجائے، اور بعض روایتوں میں آیا ہے جس کو حافظ ابن حجر یہ طبری رحمہ اللہ نے تفسیر طبری میں نقل کیا ہے اس سے معلوم ہوتا ہے کہ یہودیوں نے مشرکین کو یہ بات کہی کہ آپ ﷺ سے یہ دریافت کیا جائے کہ حضرت یعقوب علیہ السلام اور حضرت یوسف علیہ السلام ان دونوں کا طعن تھا شام جس کو آج یہ کہتے ہیں پھر یہ لوگ مصر میں کیسے آئے؟ اس کی وجہ کیا ہوئی؟ (فائدہ عثمنی ص ۳۱۲) اس سوال کے ضمن میں اس واقعہ کو بیان کیا گیا ہے۔

یہ ایک ایسا سمندر ہے کہ.....

چنانچہ اس واقعہ میں پچھلی کتابوں میں جو کچھ کچھ باتیں بیان کی گئی تھیں تقریباً وہ سب باتیں اس میں آگئی، لیکن یہ بات ذہن نشیں رہے کہ بائل میں اور دوسری کتابوں میں جہاں کہیں اس قسم کے واقعات کی طرف اشارہ ہے بہت بے سر و پا قصے اور جو ہے آسمان وزمیں کو ملانے والے قلابے اور داستانیں بیان کی گئی ہیں تحریف کر کے حقیقت سے اس کا تعلق نہیں ہے، اور اگر آپ ان تفصیلات کو دیکھنا چاہے تو تفسیر حقانی شیخ ابو محمد عبد الحق حقانی کی یہ جو حقانی ہے موجودہ زمانے کا جو تقریر کرتا ہے یہ نہیں بلکہ شیخ ابو محمد عبد الحق حقانی کی تفسیر ہے اس میں انہوں نے اہل کتاب کے متعلق کافی معلومات

فراتم کی ہیں جس کو تفسیر کا شوق ہو وہ دیکھئے، اور ارض القرآن علامہ سید سلیمان ندوی رحمہ اللہ کی، اور تفسیر کبیر، اور اظہار حق کیرانوی صاحب کی تو اس سے اندازہ ہو سکے گا کہ اہل کتاب نے کتنی گڑ بڑیاں کی ہیں، بہر حال، یہ واقعہ جب بیان کیا گیا تو بعض کتب تفاسیر میں لکھا ہے کہ سورہ یوسف کے نازل ہونے کے بعد بہت سے یہودی مسلمان ہو گئے انہوں نے اسلام قبول کر لیا۔

بہر حال، یہ سورہ یوسف ہے اس کا تذکرہ اور اس کی تفصیل انشاء اللہ کسی حد تک کی جائے گی، میں چاہوں گا کوشش کروں گا اس بات کی کہ رمضان المبارک کے ختم ہونے تک ایک دور کو عہد جائیں، ورنہ یہ ایک ایسا سمندر ہے ہم سمجھنے ہیں کہ صرف ایک دو آیتیں پورے مہینے کے لئے کافی ہے، اللہ تعالیٰ سے دعا کیجئے کہ اللہ تعالیٰ عمل کی توفیق عطا فرمائیں، صحیح احساس نصیب فرمائیں، اور قرآن کریم کے تقاضوں کو سمجھنے اور اس پر عمل کرنے اور اپنی زندگیوں میں اسے لانے اور دوسروں تک اسے پہنچانے کی توفیق نصیب فرمائیں، آمین۔

## درس نمبر (۲)

### بعد از خطبہ

**کلام متكلم کے علم کی ترجمانی کرتا ہے**

بزرگانِ محترم! گذشتہ کل یہ بات کہی گئی تھی کہ اللہ تبارک و تعالیٰ کا کلام اپنے اندر بہت علوم و حکم لئے ہوئے ہیں، جیسا علم متكلم کا ہوتا ہے اسی اعتبار سے اس کا کلام بھی ہوتا ہے، گویا کلام متكلم کے علم کی ترجمانی کرتا ہے، اس کی وضاحت کرتا ہے، اس کا پتہ دیتا ہے، اللہ تعالیٰ متكلم ہے اس کلام کے اور اللہ تعالیٰ کا علم ایسا ہے کہ اس کی کوئی انتہا نہیں ہے، تو ظاہر بات ہے کہ اس کا علم اسکے کلام سے جھلکے گا، روشن ہو گا، نمایاں ہو گا، اسلئے قرآنِ کریم کی تفسیر ایک بہت بڑا سمندر ہے، بہت بڑا علم ہے، ارباب تفسیر لکھتے ہیں کہ سلف صالحین جب کسی آیت کی تفسیر کرنے کیلئے بیہتے توڑ رجاتے تھے، بعضوں سے کسی آیت کی تفسیر کے بارے میں پوچھا جاتا تو کانپ جاتے، اور وجہ یہ بیان فرماتے تھے کہ یہ رب العالمین کے کلام کی وضاحت ہے اور آسان کام نہیں ہیں، اور اس میں کوئی شبہ نہیں کہ ہمارے ان بزرگوں نے محننتیں کر کر کے جناب نعیٰ کریم ﷺ اور آپ ﷺ کے اصحاب کی تفاسیر کو کتابوں میں درج نہ کیا ہوتا تو آج ہم قرآنِ کریم کو صحیح طور پر صرف الفاظ کی روشنی میں سمجھنہیں پاتے، یہ ان حضرات کا بڑا احسان تھا اور ان کا کرم تھا کہ ان کے طفیل اور ان کی برکت سے ہم کتاب اللہ کو سمجھ رہے ہیں، یہ سورہ یوسف ہے اور بڑے بڑے اس میں علوم ہیں، اور بڑے بڑے فوائد ہیں۔

## سیرتِ یوسف اور حیاتِ محمدی ﷺ میں بڑی مناسبتیں ہیں

نبی کریم ﷺ کی زندگی سے بھی اس میں بڑی مناسبتیں ہیں، (محدثۃ الفتاویں، ج ۳ ص ۳۹) اور وجہ اس کی یہ ہے کہ اللہ تعالیٰ نے جس طریقہ سے حضرت یوسف علیہ السلام کو کمالات سے نوازا نبی کریم ﷺ کو بھی بے پناہ کمالات سے نواز اتا، ان کمالات کا اثر حضرت یوسف علیہ السلام کے باب میں یہ ہوا کہ بھائیوں کو حسد ہوا اور ان کو یہ ناگواری ہوئی کہ ہمارے ابا جان حضرت یعقوب علیہ السلام یوسف علیہ السلام کی جانب اتنے زیادہ متوجہ کیوں ہے، ہم تو وقت پر کام دے سکیں، وقت پر کام آسکیں ایک ایسا جھٹا اور ایک ایسی مضبوط جماعت ہیں، (فوندہ عثمانی ص ۳۲۳) اور یوسف نئے منھے ہیں چھوٹے ہیں مگر ہم یہ دیکھ رہے ہیں کہ ہمارے والد بزرگوار کی ساری توجہ کا مرکز اور تمام شفقوتوں کا رُخ حضرت یوسف علیہ السلام کی جانب ہیں، انہیں کیا پتہ تھا کہ باپ صرف ظاہری جمال کی وجہ سے نہیں بلکہ حضرت یوسف علیہ السلام کے باطنی کمال کی وجہ سے بھی حضرت یوسف علیہ السلام کو زیادہ چاہتے تھے، گویا کمالاتِ ظاہری اور کمالاتِ باطنی دونوں کی جامع ترین شخصیت تھیں حضرت یوسف علیہ السلام کی ذات، اور بچپن سے آثار اس کے ظاہر تھے۔ حضرت یعقوب علیہ السلام نبی تھے اور نبوت کی نگاہیں ان کمالات کا اور مستقبل کی روشن تابنا کیوں کو دیکھ رہی تھی، اس لئے حضرت یعقوب علیہ السلام کی توجہ کا مرکز حضرت یوسف علیہ السلام کی ذاتِ گرامی تھیں، مگر بھائیوں کو حسد ہوا، ٹھیک اسی طریقہ سے آپ ﷺ کے کمالات اور آپ ﷺ کی خوبیاں ظاہری بھی، باطنی بھی، علمی بھی، عملی بھی، وہ تمام ایسی تھیں تو اس کا اثر یہ ہوا کہ خود قومِ قریش کو اور بنی ہاشم کے افراد کو آپ ﷺ کی ذاتِ گرامی پر حسد ہوا، چاہئے تو یہ تھا خوشیاں مناتے، ہوتا یہ کہ نبی کریم ﷺ کا اتباع

کرتے اور اپنے لئے دنیا اور آخرت کی سعادتوں کو مہیا کرتے، مگر بجائے اس کے کہ یہ کام تو بہت کم لوگوں نے انجام دیا۔ کثروں کا حال یہ تھا کہ انہیں نبی کریم ﷺ کی محبوبیت آپ کی مقبولیت آپ کے کمالات اللہ تعالیٰ نے آپ کو جو رتبہ دیا تھا وہ ان تمام چیزوں پر قوم کے افراد کو حسد ہوا اور حضور ﷺ کے ساتھ وہ جس طریق پر پیش آئے وہ تاریخ کے اوراق میں بالکل ظاہر ہے، اور اسی طریقہ سے لوگوں کی زبانوں پر آج تک موجود ہیں، تو بھائیوں کی کوشش یہ ہوئی کہ حضرت یوسف علیہ السلام کو باپ کی نگاہوں سے اوچھل کیا جائے، الگ کیا جائے، اس کے لئے انہوں نے ایک پروگرام کیا، پلان بنایا اور اس میں کوئی شبہ نہیں کہ قرآن کریم نے اس کا تذکرہ کیا ہے، ٹھیک اسی طریقہ سے آپ ﷺ کے کمالات کی وجہ سے قوم کے حاسدین نے اور دشمنوں نے یہ چاہا کہ خاک پاک مکہ میں رہنے والا یہ مقدس ترین انسان اور یہ برگزیدہ شخصیت کیا اچھا ہوتا کہ یہ مکہ اور حرم شریف سے ہٹ کر، سب سے کٹ کر، اور سب سے چھٹکر کسی اور مقام پر بھیج دی جائے، اور ان کا پورا پورا بائیکاٹ ہو اور انہیں یہاں سے دور کیا جائے، چنانچہ نبی کریم ﷺ کو تین سال تک شعبابی طالب میں برکت ابراز سے دانتے، ہجرت (۱۴) آپ کا قوم نہ ایکاٹ کیا اور اسی پر اکتف نہیں ہوا بلکہ اتنا ستایا، اتنا پریشان کیا، اتنی ایذا میں پہنچا میں، اور ابھی ایسی تکلیفیں دیں کہ اس کا اثر یہ ہوا کہ بعد میں حق تعالیٰ شانہ کی طرف سے حکم آیا۔ اے محمد ﷺ! آپ مکہ مکرمہ کو چھوڑ کر ہجرت فرماء کرم دینہ منورہ تشریف لے جائیں، تو اپنے لوگ بھی چھوٹے اور اپنا وطن بھی چھوٹا، وہاں بھی یہی شکل تھی کہ بھائیوں نے یہاں کہ یوسف آپ کی شفقت بھری نگاہوں سے اور باپ کی گود سے ہٹ جائے، اور یہی نہیں بلکہ وہ اکران شہر کی بختی حدود ہے اس سے نکل کر اور ہٹکر کسی اور مقام پر چلے جائیں تاکہ ہم اپنے قصد میں کامیاب ہو، اور باپ کی توجہ کا مرکز اور مرکوز ہماری شخصیات بن

جائیں، باپ کی شفقتیں اور محبتیں ہمارے ساتھ رہیں اور یوسف دور ہو جائیں تو یوسف علیہ السلام کے ساتھ جوبات پیش آئیں فخر کائنات جناب مُحَمَّد رسول اللہ کے ساتھ بھی وہ بات پیش آئیں۔

**حضرت یوسف علیہ السلام اور خاتم النبیین ﷺ میں ایک اور مناسبت پھر عجیب بات یہ ہے کہ حضرت یوسف علیہ السلام کو غیروں نے پہچانا، غیروں نے ان کی توقیر کی، غیروں نے ان کے وزن کو جانا ان کے مقام کو پہچانا شاہی محل میں انہیں رکھا ان کے ساتھ اکرام کا معاملہ کیا کہ ”اکرمی مشواہ“، (یوسف آیت: ۲۱) اور یوسف علیہ السلام پھر بڑھتے رہے ترقی کرتے رہے، ٹھیک اسی طریقہ سے آپ ﷺ نے جب مکرمہ ترک فرمایا اللہ تعالیٰ کے حکم سے بھرت فرمائی تو حضرات انصار نے نبی کریم ﷺ کی قدر پہچانی، آپ ﷺ کا مقام پہچانا اور وہ بے مثال تاریخ ساز قربانی پیش کی انصار نے کہ آسمان کی چھت کے تلے کوئی قوم ایسی قربانی اس بے مثال طریق پر نہیں پیش کر سکتی۔**

### النصار کا مہماجر جریں پر ایثار

حتیٰ کہ صرف ذاتِ اقدس ﷺ کے ساتھ ہی نہیں بلکہ آپ ﷺ کے وہ پروانے جو آپ ﷺ کے ساتھ تھے ان پر بھی انصار اسی طریقہ سے ثار ہوئے جس طریقہ سے شمع پر پروانہ ثار ہوتا ہے، اور یہاں تک خدمتِ اقدس میں حاضر ہو کر عرض کیا کہ اے اللہ کے رسول ﷺ! میری دو بیویاں ہیں اگر آپ فرمائے تو میں ایک رکھوں اور ایک کو طلاق دوں تاکہ وہ عدت کے بعد میرے مہماجر بھائی کے حصہ میں پہنچ جائے، (سریۃ المصطہی ج ۱ ص ۲۳۹)

یہ بے مثال قربانی اور یہ ایثار اور اس طریقہ سے ان کا جاں ثار ہونا یہ اللہ تعالیٰ کا خصوصی

کرم تھانی کریم ﷺ کے حق میں، مجھے مناسبت یہ ذکر کرنی ہے کہ حضرت یوسف علیہ السلام کی تو قیر مصر میں پہنچنے کے بعد جس شان و شوکت کے انداز میں ہوئی ہے دنیا اس سے واقف ہیں، اور ٹھیک اسی طریقہ سے آپ ﷺ کو مدنی زندگی میں جو عروج نصیب ہوا وہ ظاہر ہے۔

### قصہ یوسف سے ایمان تازہ ہو جاتا ہے

اور پھر حضرت یوسف علیہ السلام کا بعد میں اپنے والد اور خاندان والوں سے لقاء اور ملاقات ایک ایسے عجیب اور ایک ایسے حسین انداز سے ہوا ہے کہ واقعی اس کے پڑھنے سے معلوم ہوتا ہے کہ دستِ قدرت گویا اس میں کس طریق پر کام کر رہا ہے جیرت ہوتی ہے اور آدمی کا ایمان تازہ ہوتا ہے کہ مشکلات سے جان کا چھڑانا اور مشکلات سے کسی کو نکالنا یہ اللہ تعالیٰ کیلئے کتنا آسان ہے، اور وہ کتنے طریق و تدبیر جانتے ہیں اس باب میں اور کیسے کیسے انداز سے اپنے بندوں کو دشواریوں سے نجات دیتے ہیں، چنانچہ چالیس سال کے بعد ایک تفسیری روایت کے اعتبار سے اور اسی (۸۰) سال کے بعد دوسری تفسیری روایت کے اعتبار سے حضرت یعقوب علیہ السلام اور حضرت یوسف علیہ السلام کا یہ فراق وصال کی شکل میں تبدیل ہوا (معارف القرآن ج ۵ ص ۷۷) اور یہ کارروائی کنون سے چل کر حضرت یعقوب علیہ السلام کے دربار میں پہنچا ہیں، اور پھر جیسی کی ان کی زندگی گذری ہے خوش عیشی کی وہ بالکل ظاہر ہے، یہ ایک بہت موئی سی بات تھی جو میں نے ذکر کی، تو حضرت یوسف علیہ السلام کے اس واقعہ میں حضرت نبی کریم ﷺ کیلئے تسکین و تسلی ہے، اور اس میں کوئی شبہ نہیں کہ اس سے زیادہ بیسیوں پچاسوں مناسبتیں ہیں جس کو درس میں ہم لوگ کھولتے ہیں اور اس پر بولتے ہیں، یہاں صرف اجمالاً بہت

موئی موتی مختصر اکچھ باتیں کہی گئی ہے جس کا حاصل یہ ہے کہ یہ واقعہ جو بیان کیا قرآنِ کریم میں اس میں سب سے پہلی منفعت اس ذاتِ گرامی کے لئے ہیں جس سے یہ واقعہ بیان کیا جا رہا ہے، اور اس کے بعد پھر ساری امت کے حق میں۔

### حروفِ مقطعات کا راز کیا ہے؟

چنانچہ واقعہ کا آغاز ہے فرماتے ہیں کہ ”الْرُّ“، یہ حروفِ مقطعات کہلاتے ہیں، قرآنِ کریم میں کچھ سورتیں ایسی ہیں جن کا آغاز اس قسم کے کلمات سے ہوا ہے، مثلاً الْمَ، الْمَرَ، الْمَصَ، كَهْلِيَعَصَ، اس قسم کے کلمات ہیں، مجموعی طور پر یہ چودہ حروف ہیں تقریباً، اور ایسی ۲۹ سورتیں ہیں جن کے شروع میں حروفِ مقطعات آئے ہیں (تفسیر عزیزی اردو، حصہ اول، ص ۱۷۷) اور یہ چودہ (۱۲) حروف ہیں (حوالاً بالا) جس کا خلاصہ ہیں ”نص حکیم قاطع لہ سر“، اتنے حروف ہیں جو قرآنِ کریم میں حروفِ مقطعات کی شکل میں ہیں، گویا بعض صورتوں کے شروع میں اس قسم کے حروف آئے ہیں اور وہاں پر آپ تفسیروں میں دیکھیں گے کہ اس کے ترجمہ کے بد لے وہاں لکھا ہوگا، ”اللَّهُ أَعْلَمُ بِمَا رَأَى“ اس کی مراد اللہ تعالیٰ ہی بہتر جانتے ہیں، چنانچہ حافظ عما الدین ابن کثیر رحمہ اللہ نے اپنی تفسیر بے نظیر میں یہ بات لکھی ہے کہ حضرت ابو بکر، عمر، عثمان، علی رضوان اللہ تعالیٰ علیہم اجمعین ان چاروں خلفاء کرام سے اور انکے علاوہ دیگر صحابہ کرام رضوان اللہ تعالیٰ علیہم اجمعین سے یہ منقول ہیں کہ ان حروفِ مقطعات کے حقیقی معانی اور ان کی حقیقی مراد اللہ تعالیٰ ہی کو معلوم ہیں، اللہ تعالیٰ ہی بہتر جانتے ہیں، امت کے افراد سے نہیں جان سکتے ہیں، بعض علماء کرام کا خیال یہ ہے کہ نبی کریم ﷺ کے حق میں یہ کلماتِ سر یہ ہیں، بھید، رموز، راز کے جملے ہیں، جس کی منشاء کو پیغمبر تو سمجھ سکتے ہیں مگر امت کے

افراد نہیں جانتے، (حولا بالا، ص ۱۵۶) اور ایک قول اس میں تحقیقی یہ ہے کہ پیغمبر بھی اس کی مراد کوئیں جان پاتے صرف حق تعالیٰ کی طرف سے یہ ایک آزمائش ہیں، وہ کیسے؟ وہ اس طریق پر اسکی علماء کرام نے یوں وضاحت کی ہے کہ اللہ جل جلالہ کا بندوں کے ساتھ دو قسم کا معاملہ ہیں، ایک ہے کسی بات کا ماننا اس وقت جبکہ وہ عقل میں آئے، سمجھ میں آئے، ایک نظام یہ ہے، باپ بیٹے سے کوئی بات کہتا ہے اور یہاں بات کو سمجھ رہا ہے کہ واقع میں یہ مفید بات ہے صاف بات ہے بیٹے نے مان لیا، استاذ اپنے شاگرد سے ایک بات کہتا ہے اور وہ بالکل صاف اور ایزی بات ہے اسے اس کو قبول کر لیا، شیخ اپنے مرید سے ایک بات کہتا ہے اور اس کی سمجھ میں وہ بات آتی ہے کہ واقع میں یہ بات مانے کے لائق ہے، ایک پہلو تو یہ ہے۔

بات کا دوسرا پہلو وہ ہے کہ جس میں متكلم اپنے مخاطب سے ایک بات کہے اور مخاطب کی عقل اس کی مراد کونہ پاسکے سامنے والے شخص کی سمجھ اس کا داماغ اس کی فہم متكلم کے منشاء کو نہ سمجھ سکے، ایسی صورت میں اب اندازہ ہوتا ہے کہ متكلم پر مخاطب کو کتنا بھروسہ ہے، آیا وہ متكلم کی بات کو سمجھ کر ہی ماننے کا عادی ہے یا متكلم پر اس کا اعتماد اس درجہ ہے کہ وہ یہ سمجھتا ہو کہ یہ جو کہہ رہے ہیں وہ بات میرے حق میں نافع ہے چاہے وہ میری سمجھ میں نہ آئے، ایسے موقعوں پر جن کی طبیعتوں میں انقیاد اور جن کی طبیعتوں میں اطاعت اور جن کی طبیعتوں میں فرمانبرداری رپھی ایسی ہے جن کی طبیعتِ ثانیہ ہو چکی ہے ایسے افراد اس بات کو جان کر کے کہ یہ میرے مشق خیر خواہ اور مہربان ہے اگرچہ ان کی بات میری سمجھ میں نہیں آ رہی ہے بہر صورت وہ میرے حق میں نافع ہے وہ اس کو مان لیتے ہیں، اللہ جل جلالہ نے بندوں کا امتحان اس شان کے ساتھ کیا کہ کلام وہ نازل فرمایا جس کو بندے سمجھ سکے، مگر اپنے کلام میں کچھ ایسے جملے بھی استعمال فرمائیں کہ جس سے بندوں کے

ماننے کا امتحان ہوتا ہے کہ آیا بندے جن باتوں کو یا کلموں کو یا جملوں کو جن قطعوں کو بندے نہیں سمجھ پاتے ہیں اس معا ملے میں وہ اپنی عقل کو امام بناتے ہیں یا ہماری بات کے ماننے کا مزاج ہے ان کا، گویا قرآنِ کریم کی بعض سورتوں کے ابتدائی کلمات تسلیم و رضا کا پیکر بنانا چاہتے ہیں اور بندوں کے انقیاد اور بندوں کے ماننے کا امتحان کر رہے ہیں کہ کون ہیں وہ جو اللہ جل جلالہ کے کلام کو اور اسکے کلام بلا غیر نظام کو سمجھ کر مانتے ہیں، اور وہ جملے جہاں سمجھ کام نہ کر سکے عقل کام دے نہ سکے فہم جہاں تک پہنچ نہ سکے اسے بھی مانتے ہیں۔

### ایک باریک بات

یہاں ایک بات اور سن لے باریک بات ہے، ایک ہے کسی بات کا عقل میں نہ آنا، اور ایک ہے کسی بات کا عقل کے خلاف ہونا، (خطبات حکیم الامت ج ۲ ص ۲۷) بہت غور سے سئے، بہت زیادہ غور سے سینیں گے تو کچھ پلے پڑے گا، ویسے میں انتہائی کوشش کر رہا ہوں کہ بات آپ کے سامنے انتہائی سہل انداز میں پیش کروں، اور اس سے زیادہ میرے امکان میں نہیں ہے، تو پوری توجہ سے سئے، تو ایک ہے عقل کے خلاف ہونا، اور ایک ہے عقل میں نہ آنا دوالگ الگ چیزیں ہیں، بہت سی باتیں ایسی ہوتی ہے کہ وہ عقل کے عین مطابق ہے، عین موافق ہے، مگر عقل اس کے پانے سے قاصر ہے عقل میں آتی نہیں ہے، وہ عقل کے خلاف نہیں ہے مگر عقل اس کو پانہیں پاتی اور پر کی بات ہے ذرا۔

### عقل سليم اور نقل صحیح

اس کو آپ ایسے سمجھ لے کہ دیکھتے دو چیزیں ہیں، ایک ہے عقل سليم دوسری ہے نقل صحیح، ( مجلس خطیب الامت ص ۲۵ ) عقل سليم یعنی صحیح عقل ادھر ادھر کی مارکھائی ہوئی

نہ ہو، وہ گھسی ہوئی نہ ہو کسی قسم کا زہر اس پر آیا ہوانہ ہو سالم اپنی اصلی حالت پر ہو، خارجی اثر اس میں آیا نہ ہوا یہی عقل عقل سلیم کہلاتی ہے، عقل سلیم اور نقل صحیح میں کوئی تکرار نہیں ہے، قرآن و حدیث میں اور عقل میں تکرار وہیں ہو گا جہاں عقل مارکھائی ہوئی ہو اور خارجی اثر اس نے قبول کیا ہو، اگر عقل سلیم ہے تو قرآن و حدیث کی ہربات کو وہ ”آمنا وَسَلَّمْنَا وَصَدَّقْنَا“، کہے گی، ہربات کو ویکلم کرے گی، ہربات کو وہ بہت خوشی کے ساتھ قبول کرے گی، اور اگر مارکھایا ہے اس نے کہیں پٹائی ہوئی ہے اسکی، وہ مغرب زدہ ہے، یا کسی قسم کا گند اس کے اوپر پڑھ کا ہے، یا کسی اور تہذیب کا رنگ اس کے اوپر پڑھ کا ہے جیسے کسی شئی کا ایک رنگ ہے مثلاً سامنے دیوار ہے اس پر سفید رنگ ہے، مگر دیکھنے والے نے پیلا چشمہ پہن لیا ہے، دیکھنے والے نے ہر اچشمہ پہن لیا ہے، دیکھنے والے نیلا چشمہ پہن لیا ہے، یا گلابی چشمہ پہن لیا ہے، اور کہتا ہے کہ شئی کا رنگ لال ہے، یا نیلا ہے، یا گلابی ہے، یا ادا ہے، تو ہم کہیں گے معاف فرمائیے وہ اس کا رنگ نہیں ہے بلکہ آپ کی آنکھوں پر جو چشمہ پڑھا ہوا ہے اس کا رنگ ہے، اور اس رنگ سے متاثر ہو کر آپ کی آنکھیں اس شئی کو دیکھ رہی ہیں، ٹھیک اسی طریقہ سے کسی کلچر اور تہذیب سے کسی کی نظریں، اور کسی کی بصیرتیں، کسی کا دل و دماغ، اور کسی کی سمجھاڑ لے چکی ہو اور متاثر ہو چکی ہو اور اس کی روشنی میں وہ قرآن و حدیث کو دیکھتا ہو تو ہم ایسے شخص کے بارے میں کہیں گے کہ اس نے سلیم عقل کے ساتھ قرآن کریم کو نہیں دیکھا ہے، متاثر ہو کر دیکھا ہے، انسے خارجی اثر قبول کیا اور اسکی روشنی میں قرآن و حدیث کو سمجھنا چاہتا ہے، قرآن و حدیث ایسی خارجی روشنی سے متاثر ہونے والی نگاہوں میں اگر کوئی کھٹک پیدا کریں تو وہ نگاہوں کا یا چشمہ کا قصور ہے، قرآن و حدیث کا قصور نہیں ہے، لہذا چشمہ پہلے اتار دیں اس کے بعد حقیقت کو دیکھیں تو انشاء اللہ آنکھوں کو ٹھنڈک ہی پہنچے گی، اور دل کو سرور ہی

ہو گا، اور رہنمائی ہی نصیب ہو گی۔

### مجد الدالِف ثانی رحمہ اللہ کا ایک مکاشفہ

تو میں یہ ذکر کر رہا تھا کہ ایک بات تو یہ ہے کہ اس میں آزمائش ہے، مجد الدالِف ثانی رحمہ اللہ نے اپنے مکاشفات میں ایک بات کہی ہے فرماتے ہیں کہ: قرآن کریم کا علم جھپر مکشف ہوا میں نے دیکھا کہ ایک سمندر ہے بہت بڑا جس کا کوئی کنارہ نظر نہیں آتا ہڈ نظر تک سمندر ہی سمندر سب طرف اس میں فوارے لگے ہوئے ہیں اور فواروں سے پانی بہت جوش کے ساتھ ابل رہا ہے یہ گویا انہوں نے دیکھا نظر کشفی سے، اس کے بعد اس کی وضاحت فرمائی کہ یہ حروفِ مقطعات جو ہیں قرآن کریم کے شروع میں ”الر،“ ”الْم،“ فرمایا یہ حروفِ مقطعات تو وہ فوارے ہیں اور بقیہ مضامین سورت وہ سمندر ہیں اور دونوں میں رابطہ بھی ہے کہ فوارے کا پانی سمندر میں جاتا ہے اور سمندر ہی سے فوارے میں پانی پہنچ رہا ہے، دونوں میں کوئی تنافس یا توتُر کی شکل نہیں ہے وہ اُسی کی ترجمانی ہے۔

### حروف مقطعات کی ۱۶ تاویلات ہیں

اس سلسلہ میں اتنی بات پکی ذہن میں رہے کہ ان کلمات کی حقیقی مراد اللہ تعالیٰ ہی کو معلوم ہیں اللہ تعالیٰ ہی بہتر جانتے ہیں، مگر ہاں! تفسیر قطعی اور مراد متعین کرنے کی بجائے کچھ تاویلات بھی تقریب فہم کیلئے کہی گئی ہے، اور اس سلسلہ میں کلی طور پر جتنی تفاسیر ہیں ذخیرہ تفاسیر میں کلی طور پر رسولہ (۱۶) تاویلات موجود ہیں (حوالہ بالا، ص ۱۵۳) مگر مرادِ قطعی کا ایک بھی ذمہ دار نہیں، حقیقی مراد ایک سے بھی واضح نہیں ہوتی (معالم العرفان فی دروس القرآن، ج ۲ ص ۳۶) یہ بات ذہن میں محفوظ رہے خاص طور سے ”اللہ اعلم“

بمرادہ، جو اس کی وضاحت ہے وہ بالکل اپنی جگہ ہے۔

### حروفِ مقطعات کا ایک راز

اس میں ایک کام کی بات یہ بھی سنتے چلے کہ عرب کے انسانوں کو اپنی زبان  
دانی پر دعویٰ تھا، بڑا فخر تھا، اپنے کو سمجھتے تھے ناطق اور متكلم اور دوسروں کو سمجھتے تھے گوزگانہ  
بولنے والے، قرآن کریم نے جوان سے چیلنج کیا ہے اس میں ایک خوبی یہ ہے کہ ایک  
عربی جب قرآن کریم کھولے گا، تو کھولنے کے بعد وہ دیکھتا ہے، آلم، یا الـر،  
یا الـمـصـ، تو وہ چکر میں پڑتا ہے، اسی لئے انہیں یہ بتایا گیا کہ ان میں جو حروف ہیں،  
الف ہے، لام ہے، میم ہے، الف ہے، لام ہے، راء ہے، الف ہے، لام ہے، میم ہے،  
ص ہے، یہ وہ حروف ہیں جس کو تم اپنی بول چال میں روزانہ بار بار استعمال کرتے ہو،  
تمہارے کلام میں یہ حروف استعمال ہوتے رہتے ہیں مگر انہی حروف کی ایسی جاذب اور  
ایسی دلکشی کو لبھانے والی ترتیب اگر تم دینا چاہو تو تمہیں اختیار ہے، تم پیش کرو،  
مگر جب سے قرآن مجید نازل ہوا ہے اُس وقت سے لیکر آج تک اس وقت جب بیان  
ہو رہا ہے کوئی نفر ایسا عرب میں پیدا نہیں ہوا جن کو اپنی زبان پر دعویٰ تھا کہ قرآن کریم کی  
ترتیب کے ہم پلہ جاذبیت اور کشش لئے ہوئے کوئی ترتیب ایسی قائم کرے اور قرآن  
کریم کے سامنے پیش کرے (حوالا بالا، ص ۲۹) کہ قرآن کریم نے اگر تین حروف جوڑے  
ہیں ہم بھی جوڑتے ہیں، قرآن کریم نے چار حروف جوڑے ہیں ہم بھی جوڑتے ہیں،  
حروف ضرور انہوں نے جوڑیں مگر خود انہیں کی زبان جانے والوں نے کہا کہ جو سلاست  
اور روانی اور جو مٹھاں اور جو حلاؤت اور جو اس میں ادبیت اور جو اس کی کیفیت ہے اور

جو اس میں رعایت ہے، نزاکت ہے وہ ساری چیزیں اس میں نہیں ہے، گویا ہی کلمات جس کو عرب استعمال کر رہا ہیں وہ ان میں استعمال کئے گئے، مگر وہ ترتیب دینے سے قاصر ہیں اور آج تک قاصر ہیں، یہ معمولی بات نہیں ہے، تو ایک فائدہ اس کا یہ ہی ہے۔

### حروفِ مقطعاتِ متکبرین کے تکبر کا توڑہ ہے

اور ایک فائدہ یہ ہی ہے کہ الر، اگر کسی آدمی کو اپنے علم پر دعویٰ ہو، اپنے علم پر ناز ہو، غرّ ہو، موٹے عام لفظوں میں بولوں کہ بھروسی ہو یعنی وہ سمجھتا ہو کہ میں کچھ جانتا ہوں، تو کتاب اللہ کی بہت سی سورتیں جس کو اس شان کے ساتھ اللہ تعالیٰ نے شروع کی ہے کہ اُس کو کھولنے کے بعد جب وہ دیکھے گا تو اب وہ اس کی مراد سمجھنے سے قاصر، مطلب سمجھنے سے عاجز، مفہوم کو پانے سے کوتاہ، وہاں تک پہنچنا اس کے بس کی بات نہیں، سمجھنا یہ اس کے بس کا مستلزم نہیں ہے، تو اس کو یہ احساس ہو گا کہ میں اپنے کو سمجھتا تھا عالم، میں اپنے کو سمجھتا تھا قبل، لاٽ، فالق، اور ذی حیثیت واستعداد مگر میری حیثیت یہ ہے کہ قرآن حکیم کی کتنی سورتیں ایسی ہیں کہ جسے میں کھولتا ہوں اور کھولنے کے بعد اُسے بولتا اور پڑھتا ہوں تو میں دیکھتا ہوں کہ میں اُس کی مراد کو نہیں سمجھ پاتا، گویا قرآنِ کریم میں حروفِ مقطعاتِ متکبرین کے تکبر کو توڑنے اور مغوروں کے غور کو توڑنے اور دعوئے ہمہ دانی کرنے والے ایسے سارے انسانوں کے پندار اور غور کو ختم کرنے کیلئے ایک بہترین نسخہ اور معالجہ ہے کہ انہیں قرآنِ کریم کھولتے ہی اپنی بے کسی کا اعتراض ہو جائے اپنی بے بُسی کا اعتراض ہو جائے۔

### حکیم سناعی رحمہ اللہ کی حکمت بھروسی بات

یہی وجہ ہے کہ بعض عارفین نے لکھا ہے کہ قرآنِ کریم کو کھوکر آپ دیکھے تو

قرآن کریم کی کتابت کی ابتداء کہاں سے ہو رہی ہے، قرآن کریم میں ”اعوذ بالله من الشیطان الرجیم“، لکھا ہوا آپ کو نہیں ملے گا، پڑھنے کا حکم تو ہے کہ ”فإذا قرأت القرآن فاستبعد بالله من الشیطان الرجیم“ (نحل، آیت ۹۸) تعود پڑھنے کا حکم ہے مگر میرا بیان ختم ہونے کے بعد آپ قرآن کریم کھوں کر دیکھ لے تو مصحف عثمانی میں ”اعوذ بالله من الشیطان الرجیم“، لکھا ہوانہیں ہو گا کتابت کے اعتبار سے ”بسم الله“، سے شروع ہو گا، اسی لئے بولتے بھی ہے ”بسم الله الذي“ ”ب“، سے والناس کی سین تک، حکیم سناعی رحمہ اللہ فرماتے ہیں کہ ”بسم الله الذي“ ”ب“، سے قرآن کریم کی ابتداء ہے اور والناس کا سین قرآن کی انتہاء دونوں کو ملا لو تو ہو جاتا ہے ”بس“، گویا ہدایت کیلئے اب کسی اور کتاب کی ضرورت نہیں ہے، قرآن کریم ”بس“، ہے یعنی کافی ہے، (مجاہد خطیب الامت: ۱۴۲/۱)

اور میں تو کہا کرتا ہوں بطورِ لطیفہ کے کہ اس دعویٰ میں دلیل بھی موجود ہے کہ اسی ”بس“، کو اگر آپ الٹ دیں تو ”سب“، ہو جاتا ہے کہ سارے حقائق اور علوم اس کے اندر موجود ہیں اس لئے کہ بس کو اللہ پر سب ہو جاتا ہے (حوالاً بالاً) مگر یہ بس چلتی ہے اس کو مت للہ اور نہ آپ اس کو الٹ دیں تو سب چوپٹ ہی ہو جائے گا، بلکہ لفظ ”بس“، کو آپ الٹ دیں، تو ”بسم الله الذي“ ”بے“، سے ابتداء ہے اور والناس کی ”سین“، پہ انتہاء ہے، تو حضرت حکیم سناعی رحمہ اللہ فرماتے ہیں کہ ہدایت کیلئے کلی طور پر قرآن کریم کافی ہیں۔

**حدیث کامنکر قرآن کریم کی مراد کو نہیں پاسکتا**

حدیثیں اور فقہ اس کی تشریح ہیں اس سے انکار نہیں ہے، جو حدیث شریف کامنکر ہو وہ قرآن کریم کی حقیقت نہیں پاسکتا یہ یاد رہیں، یہ مخصوص دعویٰ ہے اس سے انکار

نہیں کیا جاسکتا ہے، ہاں! کتاب اللہ کے علاوہ کسی اور ایران تُران کی کتاب کی ضرورت ہدایت کے لئے نہیں ہے۔

کتاب اللہ کی ابتداء ”ب“، سے کیوں ہوئی، اس کی ایک حکمت سوال یہ ہے کہ کتاب اللہ کی ابتداء ”ب“، سے کیوں ہوئی، تو بعض عارفین لکھتے ہیں کہ اس میں حکمت یہ ہے کہ آپ جب الف (۱) لکھیں گے تو الف ایسا کھڑا ہوتا ہے بھائی الف کی صورت تو دیکھی ہے نا! الف سے الفت تو ہے ہی، الف کی شکل یہ ہے کہ بالکل کھڑا ہوا، اور (ب) لکھیں گے تو وہ اس طرح سے ہے (ب) لیٹا ہوا، پڑا ہوا توالف ہے کھڑا ہوا اور با ہے پڑا ہوا، لکھتے ہیں بعض عارفین کہ الف صورتاً ظاہراً اپنے کو لئے ہوئے ہے اور ب صورتاً اور ظاہراً اپنے کو گرائے ہوئے ہے، گویا ادھر اشارہ ہے کہ قرآنِ کریم کھولنے کے بعد پہلا لفظ اس بات کی تعلیم دے رہا ہے قاریٰ قرآن کو کہ اپنے کو مٹاؤ اور گراو خدائی احکام کے سامنے تو خدا شوکتیں عطا فرمائیں گے اور خدا عزتیں نصیب فرمائیں گے، تو ”بسم الله“، کا پہلا حرف اس بات کا پتہ دے رہا ہے کہ اپنے کو مٹاؤ گویا قرآنِ کریم پڑھنے کے بعد مٹانا تو اپنی جگہ ہے، اس کا آغاز اس کی اسٹارٹنگ اس کی ابتداء اور اس کی شروعات بھی اس بات کی تعلیم و تلقین کر رہی ہے کہ اپنے کو مٹاؤ ان احکام کے سامنے اور اس کلام کے سامنے تو برکتیں ظاہر ہوں گی۔

قرآنِ کریم بندوں کو خدا سے ملانے کیلئے آیا ہے اور ”ب“، کاف اندہ یہ لکھا ہے کہ باء (ب) آتا ہے ملانے کیلئے ”الباء للاصاق“، باء کے معنی ہے ملانے کے (مسائل النحو والصرف ص ۳۳) اسی لئے

لکھا ہے کہ ساری آسمانی کتابوں کا علم چار کتابوں میں ہیں، تورات، انجیل، زبور فرقان، اور پھر سب کا خلاصہ قرآن کریم میں ہیں، اور پورے قرآن کریم کے علم کا خلاصہ سورہ فاتحہ میں ہے، اور سورہ فاتحہ کا خلاصہ ”بسم الله الرحمن الرحيم“، میں ہے اور ”بسم الله الرحمن الرحيم“، کے سارے علم کا خلاصہ ”بسم الله الذي باعه (ب)“ میں ہے اور با (ب) نقطہ میں اور نقطہ قدرت میں غائب ہے، (طشت جواہر ص ۲۶ بحوالہ سبع سابل) یا باعه (ب) آتا ہے ملانے کیلئے گویا نشاء یہ ہے کہ آسمان سے آنے والی یہ کتاب اس لئے آئی ہے تاکہ بندے خدا تعالیٰ سے بخوبی ملیں، تو قرآن کریم بندوں کو خدا تعالیٰ سے ملانے کیلئے آیا ہے۔

### وصی الامت رحمہ اللہ کا ایک قیمتی ملفوظ

ہمارے حضرت مولانا شاہ وصی اللہ صاحب رحمہ اللہ فرماتے تھے مجھے الحمد للہ تقریباً دو سال ان کی خدمت میں رہنے کا شرف حاصل ہوا ہے، فرمایا کرتے تھے کہ حق تعالیٰ فرماتے ہیں ”قد جاءك من الله نور و كتب مبين“، (مائندہ، ۱۵) تمہارے پاس نور آیا، تمہارے پاس بہان آیا، تمہارے پاس کتاب آئی، یہ نہیں کہ تمہیں جانا پڑا لینے کیلئے، تو یہ اللہ تعالیٰ کی طرف سے عنایت ہوئی کہ کتاب اور نور تو وہاں سے چل کر تمہارے پاس آئے اور تم ذرا سرک کر خدا تک پہنچنے کی کوشش نہ کرو اپنی طبیعتوں اور عادتوں پر مجھے رہو، ٹھہرے رہو، اس سے زیادہ محرومی کی کوئی بات نہیں ہوگی، کہ خدا تعالیٰ نے اپنا کلام بھیجا، تو وہ تو آیا، اور تم اب آگے سر کمانا چاہو اور کوشش کرنا نہ چاہو تو ظاہر ہے کہ اس کا حشر کیا ہوگا، تو ایک فائدہ اس کا یہ ہے کہ پڑھنے والے کو اپنے سارے غور کا پتہ چل جائے گا اور اس کو یہ اقرار کرنا پڑے گا کہ میں نہیں جانتا اس کو اپنی

جہالت کا اعتراف کرنا پڑے گا اور یہ کہنا پڑے گا کہ ”الله اعلم بمرادہ، بس آج اتنے ہی پہ اکتفاء کریں۔“

## درس نمبر (۳)

الحمد لله وكفى وسلام على عباده الذين اصطفى، اما بعد ،  
فاعوذ بالله من الشيطان الرجيم، بسم الله الرحمن الرحيم ،  
الآر، تلک آیت الکتاب المبین، انا انزلنے قرآن اعریبا لعلکم تعقلون،  
نحن نقص عليك احسن القصص بما وحيننا اليك هذا القرآن، وان  
كنت من قبله لمن الغفلين، (یوسف، آیت : ۱ / ۳) صدق الله مولانا العظیم.

### کل جدید لذیذ

بزرگان محترم! کل یہ نتھیو چل رہی تھی کہ حق تعالیٰ شانہ نے اپنے کلام کی بعض  
سورتوں کی ابتداء ایسے انداز سے فرمائی ہے کہ جن میں حروف تو وہ ہیں جسکو اہل عرب روز  
استعمال کرتے تھے، مگر ترتیب اس کی اتنی پیاری ہے اور ایسی بلیغ ہے کہ اس جیسی ترتیب  
اختیار کرنے سے وہ عاجز اور قاصر تھے۔

بعض ارباب تفسیر نے یہ لکھا ہے کہ ایک منشاء یہ بھی ہے کہ کلام نازل ہوا اہل  
عرب کے سامنے تو ان کو متوجہ کرنا ہے (تفسیر عزیزی، ص ۱۵۷) کیونکہ جب آدمی کوئی نئی اور  
انوکھی چیز دیکھتا ہے تو اس کی طرف متوجہ ہوتا ہے، یہ ایک فطری اور نفسیاتی بات ہے کہ  
انسان کسی نئی اور انوکھی چیز کی جانب متوجہ ہوتا ہے، تو حروف کی یہ ترتیب اپنے انوکھے  
پن کی وجہ سے ان کے حق میں بالکل لبیل تھی، انوکھی تھی، نئی تھی، جس کا منشاء یہ تھا کہ وہ  
ان حروف کے ذریعہ سے قرآن کریم کی طرف متوجہ ہو جائے، چنانچہ ایسا ہی ہوا کہ جب  
یہ کلمات پڑھے جاتے تھے تو ان کے کان قرآن کریم کی طرف لپکتے اور متوجہ ہوتے تھے،  
حافظ ابن تیمیہ حنبلی حرانی رحمہ اللہ اور علامہ زخیری رحمہ اللہ جیسے بزرگوں نے بھی یہ وجہ نقل

کی ہیں کہ طبیعتوں کو چینخے اور دلوں کو مائل کرنے اور مزاجوں کو موڑ نے اور ذہنوں کو ادھر متوجہ کرنے کی غرض سے یہ ترتیب اللہ جل شانہ نے اختیار فرمائی ہیں۔

### حروف مقطعات یہ سورتوں کے نام ہیں

بعض بزرگوں سے یہ منقول ہیں کہ یہ سورتوں کے نام ہیں (تفسیر عزیزی ص ۱۵۶) جیسے سورہ بقرہ کا نام ”الْمُ، اسی طریقہ سے سورہ یوسف کا نام ”الْرُّ، اور بعض سلف صالحین سے منقول ہیں کہ یہ قرآن کریم کے اسماء ہیں۔ (حوالاً) قرآن کریم کے تقریباً پچپن (۵۵) نام تفسیر کبیر میں امام رازی رحمہ اللہ نے شمار کروائے ہیں یہ تو وہ اسماء ہیں جو قرآن کریم کے درمیان میں ہیں (البرهان ج اص ۲۷۳، اسرار کائنات ص ۲۸۳) لیکن ان کو بھی ناموں سے تعبیر کیا گیا ہیں، گویا قرآن کریم کا ایک نام ”کھیعص، قرآن کریم کا ایک نام ”المر، قرآن کریم کا ایک نام ”الرُّ، قرآن کریم کا ایک نام ”الم، حضرت علی کرم اللہ وجہ سے یہ منقول ہیں کہ یہ اللہ تعالیٰ کے اسماء ہیں اس لئے کبھی کبھی دعا میں وہ فرماتے تھے کہ ”یا کھیعص، گویا ان سورتوں کی ابتداء میں جو کلمات ہیں حضرت علی کرم اللہ وجہ سے منقول ہیں وہ فرماتے تھے کہ: یہ اللہ تعالیٰ کے اسماء ہیں (حوالاً بالا)

بہر حال، وہ قرآن کریم کے نام بھی ہو سکتے ہیں، سورتوں کے نام بھی ہو سکتے ہیں، اللہ تعالیٰ کے نام بھی ہو سکتے ہیں، عربوں کو عاجز کرنے کیلئے بھی کہ روزانہ تم ان کلمات کو استعمال کرتے ہو اور پھر ایسی ترتیب نہیں دے سکتے، تو یہ منشاء بھی ہو سکتا ہے، طبیعتوں کو متوجہ کرنا اور راغب کرنا یہ بھی ہو سکتا ہے، اور اس کے علاوہ اسرار و سر ہیں بہت ساری حکمتیں ہیں جو ان میں موجود ہیں۔

حروفِ مقطعات قرآن کریم کی صداقت کی دلیل ہے ایک بات کام کی اخیری یہ سن لے کہ جہاں کہیں ایسے حروف استعمال ہوئے ہیں عام طور پر قرآن کریم میں اس کے بعد کتاب کا تذکرہ ہے قرآن کریم کا تذکرہ ہے، گویا اللہ تعالیٰ کی کتاب کی صداقت کے لئے اور اس کی سچائی کیلئے دلیل کے طور پر اسے پیش کیا ہے جیسے مثلاً فرمایا ”آلَمْ“، ”ذلِكَ الْكِتَابُ“، یا فرمایا ”الرَّ“، کتب احکمت ایته، یا فرمایا ”الْمَصْ“، کتب انزل اليک، یا جیسے اسی سورت میں فرمایا ”الرَّ“، تلک ایت الکتب، تو عام طور پر قرآن کریم میں جہاں کہیں اس قسم کے حروف کی ترتیب آپ کو ملے گی جس کو حروفِ مقطعات کہتے ہیں اس کے بعد کتاب کا اور قرآن کریم کا ذکر ہے، گویا قرآن کریم کی صداقت اور سچائی کیلئے بطورِ دلیل کے یہ بات پیش کی گئی ہے۔

حروفِ مقطعات سے اللہ تعالیٰ کے اسماء اور اس کے عطا یا کی طرف

اشارہ ہے

بعضے بزرگوں سے یہ منقول ہیں کہ خود ان حروف میں اللہ تعالیٰ کے اسموں کی طرف اشارہ ہے (ناموں کی طرف)۔ مثلاً ”الف“، میں اشارہ ہے اللہ تعالیٰ کی طرف، ”لام“، میں اشارہ ہے لطیف کی طرف لطف و مہربانی، اور ”راء“، میں اشارہ ہے رحمٰن کی طرف، یا ”راء“، میں اشارہ ہے رؤوف کی طرف، یا ”راء“، کے اندر اشارہ ہے رحیم کی طرف۔

بہرحال اللہ تعالیٰ کے ناموں کی طرف اشارے موجود ہے، اور بعض عارفین نے اس سلسلہ میں یہ لکھا ہے کہ اللہ تعالیٰ کے انعامات کی طرف اشارہ ہے ”الف“، میں

اشارہ ہے اعلاء اللہ اللہ تعالیٰ کی نعمتیں، ”لام“، میں اشارہ ہے لطف اللہ اللہ تعالیٰ کی عنایتیں ”میم“، میں اشارہ ہے مجد اللہ اللہ تعالیٰ کی طرف سے عطا فرمودہ بزرگی، اس کی عنایتیں، اور اس کی نوازشیں جو ہیں اس کی طرف اشارہ کیا گیا ہے، تو اللہ تعالیٰ کے ناموں کی طرف بھی اشارہ ہو سکتا ہے، اور اللہ تعالیٰ کی طرف سے جو عطا ہیں جو خشنوش ہیں جو عنایت ہیں اس کی طرف بھی اشارہ ہو سکتا ہے، اور بعض بزرگوں سے یہ منقول ہیں کہ ان کو ملانے سے اسماء بننے ہیں جیسے مثلاً ”الر“، اس کو آپ لکھیں تو یوں الف، لام، راء، آس کے بعد حم لکھدے اور پھر نون (ن) لکھدے تو ”الرحمن“، بن جائے گا، تو آپس میں ان کو جوڑنے سے خود مستقل چیزیں بنیں گی، ہبھ حال، یہ علمی ابجات ہیں مجھے ان کی تفصیل میں نہیں جانا ہے، بہت محضراً اشارے آپ کے سامنے کئے ہیں۔

### کائنات میں دو قسم کی نشانیاں ہیں

حق تعالیٰ اس کے بعد فرماتے ہیں ”تلک آیت الکتب المبین“، کہ یہ روشن کتاب اور واضح کتاب کی آیتیں ہیں، تلک کا لفظی ترجمہ ہے وہ، اور مراد ہے اس سے یہ عظمت کیلئے اور اہمیت کیلئے یہ بات کہی گئی ہے۔

بزرگانِ محترم! یہاں ایک خاص بات ذہن نشیں رہیں کہ جب آپ قرآن کریم کی تلاوت کریں گے تو بار بار لفظ ”آیات“، آپ کے سامنے آئے گا، آیات اللہ، یا تلک آیت الکتاب، آیات کا لفظ بولتے ہیں نا کہ اتنی آیتیں پڑھیں، آیات جمع ہے آیت کی، آیت کا ترجمہ ہے علامت، نشانی، کہ جیسے آپ نے دیکھا ہو گا کہ ایک مسافر چلتا ہے سفر کرتا ہے تو بورڈ لگا ہوا ہوتا ہے نشانی، کہ بھائی ادھر مڑ جاؤ ادھر چلے جاؤ، اور وہ رو بٹ ہوتا ہے کہ یہاں رک جاؤ، اور بزر نشان ہوتا ہے کہ چلے جاؤ، اور لال نشان ہوتا ہے تو رک

جاو، نشانیاں ہوتی ہیں، علامتیں ہوتی ہیں، یا جیسے مثلاً پھر پر سفید رنگ لگادیئے پہلے غیر متمدن اقوام میں یہ طریق تھا اور اب بھی بہت سے ملکوں میں ہے، تو آیت کے معنی آتے ہے نشانی کے، اس کی جمع ہے آیات، اس کے معنی ہے علامت اور نشانی، اللہ جل جلالہ کی کائنات میں دو قسم کی نشانیاں ہیں، دو قسم کی آیتیں موجود ہیں، ایک آیات علمی ہیں، اور ایک آیات عملی ہیں، علمی آیات جو علماء انسانوں کو رہنمائی کرتی ہے اور بتاتی ہے کہ یہ کرو، یہ نہ کرو وہ قرآنِ کریم ہے، اسی طرح اللہ تعالیٰ کی بھیجی ہوئی ساری کتابیں ہیں، حق تعالیٰ فرماتے ہیں کہ ”هذا کتابنا ينطق عليكم بالحق“، (جاثیة، آیت: ۲۹) یہ ہماری کتاب ہے جو تم سے سچ سچ بولتی ہے، جیسے کسی کے پاس کوئی خط آجائے اور اس میں ہو کہ بھائی تم کو یہ کرنا ہے یہ نہیں کرنا ہے۔

### تمیں پاروں پر مشتمل خدا تعالیٰ کا انسانوں کے نام ایک خط

امام غزالی رحمہ اللہ نے لکھا ہے کہ پہلے ایسا ہوتا تھا کہ جب کسی کے پاس کوئی ٹیلی گرام آیا، کسی کے نام کوئی خط آیا، کسی کے نام کوئی لفافہ آیا اور وہ اس کے مضمون کو نہ جانتا ہوا اس کے مفہوم کو نہ سمجھتا ہو تو آج بھی ایسا ہی ہوتا ہے کہ آدمی دوسروں کے پاس لیکر دوڑتا ہے کہ یہ میرا ٹیلی گرام ہے اس کو پڑھ کر بتاؤ کہ اس میں کیا لکھا ہے، کیونکہ جب تک معلوم نہ ہو جائے اس وقت تک طبیعت میں تشویش رہتی ہے، اور بے چینی رہتی ہے، اور یہ معلوم ہونا چاہئے کہ اس میں جوبات ہو گی زیادہ سے زیادہ کوئی خوشی کی بات ہو گی، یا غم کی بات ہو گی، اور خوشی بھی زیادہ یہ کہ کوئی بچہ پیدا ہوا ہوگا، یا یہ کہ کوئی امتحان میں کامیاب ہوا ہوگا، یا یہ کہ کوئی ڈلہ مال و دولت مل گیا ہو گا کسی کو، اس سے زیادہ خوشی کی بات کیا ہے اس دنیا میں، اور غم کی خبر یہ ہے کہ ہو سکتا ہے کہ کسی کی موت ہو گئی ہو، بڑے

سے بڑا غم یہی ہے، یا یہ کہ کوئی امتحان میں فیل (ناکام) ہو گیا ہو، یا کوئی اور ایر جنسی حادثہ ہو گیا ہو، تو خوشی کی خبر اور خوشی بھی محدود اور مختصر اور غم بھی محدود اور مختصر، مگر آدمی اس مضمون کو سمجھنے کیلئے اور اس پر واقف ہونے کے لئے بے چین ہو کر دوسروں کے پاس دوڑتا ہے اور کہتا ہے کہ بھائی یہ ٹیلی گرام پڑھ کر بتاؤ، یہ خط پڑھ کر بتاؤ، یہ لفافہ پڑھ کر بتاؤ، امام غزالی رحمہ اللہ لکھتے ہیں اللہ تعالیٰ کا بڑا انعام ہے اللہ جل جلالہ کا بڑا احسان ہے کہ اس نے تمام فرشتوں میں مکرم فرشتے حضرت جبریل علیہ السلام کے ذریعہ اور یہ جملے حافظ ابن کثیر رحمہ اللہ کے بھی ہیں کہ حضرت جبریل کے ذریعہ جو تمام فرشتوں میں مکرم ہیں، اور مہینہ نہایت بارکت رمضان المبارک کا ”شہر رمضان الذی انزل فیہ القرآن“، (بقرۃ، آیت: ۱۸۵) اور مکان نہایت مکرم جس کو حرم شریف سے تعمیر کیا جاتا ہے مکہ شریف، اور جن کے پاس لا کی گئی ہے با تین وہ تمام انسانوں میں سب سے بہترین انسان، تو زمانہ بہترین، مکان بہترین، لانے والے بہترین، جن پہ لایا گیا وہ بہترین، اور جو مضمون اور کتاب ہے وہ ساری آسمانی کتابوں میں سب سے بہترین سب سے اشرف، تو اشرف کتب، اشرفِ رسُل کے ذریعہ سے، اشرف مکان میں، اشرف زمان میں، اشرف انسان پر، حق تعالیٰ کی طرف سے نازل فرمودہ ہے، تو یہ حافظ ابن کثیر رحمہ اللہ لکھ رہے ہیں (فواز الدعائی ص ۳۳۱) امام غزالی رحمہ اللہ لکھتے ہیں کہ یہ اللہ تعالیٰ کی طرف سے آیا ہوا خط ہے تمیں پاروں پر مشتمل یہ خط انسانوں کے نام ایک پیغام ہے خدا تعالیٰ کا، اور تفصیلی پیغام ہے کہ یہ، یہ، یہ، چیزیں تمہیں کرنی ہیں اور یہ، یہ، یہ چیزیں تمہیں چھوڑنی ہیں مگر خدا تعالیٰ کی طرف سے آئے ہوئے یہ لفافے اور خدا تعالیٰ کی طرف سے آئے ہوئے اس خط کے مضمون سے لوگ ناواقف ہیں، اس کو نہیں جانتے اور اس کو نہیں سمجھتے، اس کا تقاضہ تو یہ تھا کہ انسانوں میں بے چینی ہو جاتی اور خود دوڑتے اور پکھتے جانے

والوں کے پاس کہ ہمیں معلوم ہو جائیں کہ ہمارے مہربان رب کی طرف سے اور ہمارے مشقق اور حزن پروردگار کی طرف سے ہماری طرف آئے ہوئے اس خط کا مضمون کیا ہے، ان کا خطاب ہم سے کیا ہیں، وہ ہم سے کیا کہنا چاہتے ہیں، وہ کچھ کروانا چاہتے ہیں، یا کسی چیز سے ہم کو بچانا چاہتے ہیں، یا وہ ہم سے متعلق کوئی مستقبل اور فیوجر کی خبر دینا چاہتے ہیں، یا کوئی بشارت ہے، یا کوئی ڈر کی چیز ہے، کیا پیغام ہے، یہ ہم سمجھنا چاہتے ہیں، اس بے چینی کو لیکر ایک آدمی جانے والے کے پاس پہنچتا اور اس کو سمجھتا کہ اللہ تعالیٰ کا یہ خط میرے نام پہنچا ہے اور کتنے اچھے اور قیمتی اور اعلیٰ واسطوں سے پہنچا ہیں مجھے اس کو سمجھادو۔

### مسلم قوم کے ڈاؤن ہونے کا سبب کیا ہے؟

تو میں ذکر کر رہا تھا کہ امام غزالی رحمہ اللہ نے لکھا ہے کہ خدا تعالیٰ کی طرف سے آئے ہوئے خط کے لئے لوگوں میں بے چینی نہیں ہے انسانوں کی طرف سے آئے ہوئے خط کے مضمون کو جانے کیلئے توبے چین ہوتا ہے کہ بھائی یہ خط آیا ہوا ہے اس کو پڑھ دو پتہ نہیں اس میں کیا خبر ہے، بے چین ہوتا ہے آدمی کہ اس میں نہ معلوم کیا خبر ہے، کوئی خطرے کی خبر ہے یا خوشی کی خبر ہے، حالانکہ اللہ تعالیٰ کی کتاب میں وہ بشارتیں ہیں جن کی تفصیلات جناب بنی کریم ﷺ نے جنت کی نعمتوں کی شکل میں کی ہیں، اللہ تعالیٰ کی کتاب میں ڈر کی وہ آیتیں ہیں جن کی تفصیلات جہنم کے عذابات کی شکل میں جناب کریم ﷺ نے کی ہیں، اس وجہ سے ہم سمجھتے ہیں کہ کتاب اللہ سے بے تو جبی آج مسلم قوم کے ڈاؤن ہونے اور ان کے پست ہونے اور ان کے اپنے مقام سے گرنے اور دنیا میں پٹنے اور لٹنے اور دنیا میں ضائع ہونے کا سبب بنی ہوئی ہے، اسی لئے کہنے والے نے کہا ۔

درسِ قرآن نہ زمانے نے بھلایا ہوتا

یہ زمانہ نہ زمانے نے دکھایا ہوتا

آج جو دن ہم اپنی آنکھوں سے دیکھ رہے ہیں اگر قرآنِ کریم کو ہم نے نہ چھوڑا  
ہوتا، قرآنِ کریم کو ہم نے پکڑا ہوتا، تو یہ دن دیکھنا نہ پڑتا، لیکن قرآنِ کریم کو چھوڑنے کے  
نتیجہ میں آج ہم سے سب چیزیں جاتی رہیں۔

بزرگی تقویٰ میں ہے، نہ کہ بسیوں میں

ہم خوش ہو لیں ڈالروں اور پاؤ نڈکی کثرت پر مگر ہمیں یہ معلوم ہونا چاہئے کہ وہ  
قومِ جن کو اپنے ملک سے نکالنے کیلئے ہمارے بزرگوں نے سالہا سال نہیں صدیوں مختین  
کی ہیں، ان کی غلامی کر کے اگر ہم کچھ ڈال را اور پاؤ نڈ پیدا کر لیں، تو یہ شرف کی بات نہیں  
ہے، بزرگی تقویٰ میں ہے، علم میں ہے، چار بسیوں کے کمالینے میں اگر کوئی آدمی بزرگی  
سمجھتا ہے تو وہ بیچارہ دھوکہ میں ہے، وہ غلط فہمی کاشکار ہے، اس کو حقیقت ہی معلوم نہیں کہ  
بڑائی اور بزرگی کس چیز کا نام ہے، اس نے چند سکوں کو بڑائی اور بزرگی سمجھ لیا جو موت  
تک کام دینے والے تھے۔

خارجی کمال پر نہ اتراؤ، اپنے اندر کمال پیدا کرو

افلاطون کے بارے میں لکھا ہے کہ وہ ایک بہت بڑا ماہر حکیم گذر رہے وہ جڑی  
بوٹیوں کی تلاش میں رات دن جنگلوں میں چکر لگاتا اور شام کے ٹائم آ کر تھک تھک کر  
بیچارہ لیٹتا اور فوراً آنکھ لگ جاتی، ایک دفعہ ایسا ہوا کہ وہ سڑک کے کنارے بیٹھا تھا اور دن  
بھر کا تھکا ہوا اس کی آنکھ لگ گئی، اس زمانہ میں کوئی بادشاہ تھا اس کی سواری جب نکلی ہے  
تو اس کا جو سیکورٹی گارڈ تھا جو آگے چل رہا تھا وہ آواز لگا رہا تھا کہ ہٹو، پچو،

بھاگو، تو اس نے اس کو بھی اٹھایا مگر بہت گہری نیند تھی آنکھ کھلی پھر لگ گئی، بہر حال پھر اس کو جھنخوڑ کر اٹھایا، یہاں تک کہ بادشاہ قریب پہنچ گیا، اس نے افلاطون کو دھنگا دیکر کہا اور بعض کتابوں میں لکھا ہے کہ لات مار کر بادشاہ نے کہا کہ تم پہچانتے نہیں ہم کو کہ ہم کوں ہیں؟ تو اس پر افلاطون نے آنکھ ملتے ہوئے کہا کہ جی ہاں! میں کوشش کر رہا ہوں اور جاننا چاہتا ہوں کہ آپ کس جنگل کے جانور ہے، تو وہ کہنے لگا کہ ڈھیں! میں اتنا بڑا بادشاہ ملک کی سنجیاں اور چاپیاں میرے ہاتھ میں ہے ملک کا اقتدار اعلیٰ اور بڑائی میرے ہاتھ میں ہے اور تم مجھے جنگل کا جانور کہتے ہو، تو اس پر افلاطون نے کہا کہ ذرا سنجدل کر بیٹھیں اور میری بات سنیں، بادشاہ سے افلاطون نے کہا کہ تم کو جس دولت پر ناز ہے ان دولتوں کے خزانوں کی سنجیاں اگر کوئی فوجی آپ کے ہاتھ سے چھین لیں تو آپ جو ہے مفلس اور قلاش ہو جاؤ گے اور نگ دست ہو جاؤ گے، جس کرسی پر تمہیں ناز ہے اگر دھنگا دیکر اس کرسی سے تمہیں نیچے اتار دیا جائے تو کسپری میں پڑ جاؤ گے اور بیکسی پیدا ہو جائے گی کوئی پُرانی حال نہیں ہو گا، کرسی سے تمہیں عزت ملی ہے، تمہاری پوزیشن ایسی نہیں ہے کہ تمہاری وجہ سے کہ کرسی کو عزت نصیب ہو، جس تاج پر تمہیں فخر و غرور ہے اگر تمہارے سر سے وہ نکال لیا جائے تو تمہارا کوئی ویڈا اور تمہارا کوئی وزن اور تمہاری کوئی پوزیشن، مقام اور کوئی حیثیت معاشرے میں تمہاری باقی نہیں رہے گی، اور جس فوج کی طاقت پر تمہیں ناز و غرور ہے اگر وہ تمہاری باغی ہو جائیں تمہارے خلاف ہو جائیں تو پھر تمہاری ساری طاقتیں ختم ہیں اور تمہاری کوئی حیثیت نہیں ہے، تو خزانوں کی جھنکاریں، دولتوں کی کثرتیں، تاج کی چمک دمک، کرسی کا غرہ یہ ساری حیثیتیں تمہارے لئے سب خارجی چیز ہیں، سوال یہ ہے کہ تم نے اپنے اندر کونسا جو ہر پیدا کیا ہے، اپنے اندر کونسا کمال پیدا کیا اپنے اندر کوئی ایسی قابلیت پیدا کی ہیں (خطبات حکیم الاسلام ج ۳ ص ۱۵) مومن

تو اس عالم میں اس لئے بھیجا گیا ہے کہ اپنے اندر یہ کمال پیدا کریں کہ ملک الموت کا جھٹکا اور موت کا کھٹکا اور قیامت کا لٹکا یہ ساری چیزیں اس پر اثر انداز نہ ہو، قبر سے اُٹھنے کے بعد بھی وہ انیں کمالات کے ساتھ ہو تو یہ باہر کا کور اور باہر کے لفافہ پر آدمی کا فخر کرنا بہت بڑی نادانی کی بات ہے، اس لئے قرآن کریم کے علم کی طرف توجہ کرنے کی ضرورت ہے، اور اس کی عظمت پہچانے کی ضرورت ہے۔

### آیات کی دو فتمیں ہیں

میں یہ ذکر کر رہا تھا کہ آیات کی دو فتمیں ہیں، ایک علمی آیت یہ قرآن کریم یہ سارا کام علمی آبیتیں ہیں، یہ خدا تعالیٰ کی طرف سے آپ ہوا ایک پیغام ہے اور خدا تعالیٰ کی طرف سے آپ ہوا اپنے بندوں کے نام ایک خط اور لفافہ ہے جو تمیں (۳۰) پاروں پر مشتمل ہیں آدمی اسے سمجھیں۔

اور دوسری عملی آبیتیں ہیں پہاڑوں کا وجود، چاند کا وجود، سورج کا وجود، آسمان کا وجود، زمین کا وجود، رختوں کا وجود، چلنے والی ہواں کا وجود، انسانوں کا وجود، یہ ساری کائنات میں بکھری ہوئی چیزیں اللہ جل جلالہ کی عملی آبیتیں ہیں اس کی قدرت پر دلالت کرنے والی اور اس کے کمالات پر دلالت کرنے والی اور اس کے ایک ہونے پر رہنمائی کرنے والی ہیں، تو گویا آیات کی دو فتمیں ہوئیں، ایک علمی آیت، اور دوسری عملی آیت، پورے قرآن کریم میں آپ دیکھیں گے بار بار اللہ تعالیٰ نے آیات کا تذکرہ فرمایا ہیں، دیکھوں راستے کے نشانات کی اہمیت اس لئے ہوتی ہے تاکہ آدمی ان سے راستے کے نشانات کی حقیقت کو سمجھ سکے اور اسکے نتیجہ میں منزل مقصود تک پہنچ سکے، اگر راہ کا نشان آدمی خاطر میں نہ لائے اور راستے کے لگے ہوئے سکنل کو اور راستے کی لگی ہوئی علامتوں

کو آدمی گرداننا نہ ہو تو یقیناً وہ ماخوذ ہو گا اور پکڑا جائے گا، اور وہ منزل مقصود تک سلامتی کے ساتھ نہیں پہنچ سکتا، اسی لئے قرآن کریم نے خدا تعالیٰ تک پہنچنے کی جتنی سمجھ را ہیں ہیں ان تمام باتوں کو واضح طور پر کھول دیا ہے اور جناب نبی کریم ﷺ نے احادیث میں اس کی وضاحت فرمائی ہیں، اور پھر فقهاء نے اس کی وضاحت فرمائی، تو کہنے کا منشاء یہ ہے کہ آیات اللہ کی عظمت آدمی سمجھ لے، تو دو قسم کی آیتیں ہیں، ایک علمی آیت، اور دوسری عملی آیت۔

**قرآن کریم میں اللہ تعالیٰ نے شفقت کا انداز اختیار کیا ہے**

فرماتے ہیں کہ: ”تسلک آیت الکتاب الممین، یہ ایک واضح کتاب کی آیتیں ہیں، روشن کتاب کی آیتیں ہیں، اور ظاہر بات ہے کہ اللہ تعالیٰ کی طرف سے جو کلام آیا اس کے اندر کوئی گنجلک پن نہیں ہے کہ کوئی بات ایسی مہم کہہ دی ہو کہ سمجھ میں نہ آتی ہوں، کوئی بات ایسی کہہ دی ہو جس میں کچھ اتفاق نہیں ہو صاف صاف کھول کھول کر قرآن کریم نے ایک ایک بات کوئی کئی طریقہ سے سمجھایا ہے اور شفقت کا انداز اختیار کیا ہے (ملفوظات حکیم الامت) دیکھو! ایک ہے ضابطہ، قانون، اور ایک ہے رابطہ، اگر اللہ تعالیٰ ضابطہ سے کام لیتے تو پورے قرآن کریم میں نماز کا ایک ہی جگہ تذکرہ ہوتا، اگر ضابطہ سے اور قانون سے کام لیتے تو اس صورت میں پورے قرآن کریم میں ایمان لانے کا ایک ہی جگہ ذکر ہوتا، زکوٰۃ دینے کا ایک ہی جگہ تذکرہ ہوتا، سچائی کا ایک ہی جگہ ذکر ہوتا، گناہوں کے چھوڑنے کا ایک ہی جگہ تذکرہ ہوتا، لیکن قرآن کریم نے بجائے ضابطہ کے اور قانون اختیار کرنے کے نہایت شفقت اور نہایت محبت سے کام لیا ہے اور اللہ جل شانہ نے بار بار ہمیں ایک چیز سمجھائی ہیں تاکہ ذہن نشین ہو جائیں، دل نشین

ہو جائیں اور راہِ راست پر آ جائیں، اگر صرف قانون اختیار کیا جاتا تو ایک مرتبہ کہنا کافی تھا، مگر اللہ تعالیٰ کی شفقتوں اور عنایتوں پر فربان جائیے کے بار بار سمجھایا ہے۔

### قرآنِ کریم کی وجہ تسمیہ کئی ہیں

توفرماتے ہیں کہ یہ روشن اور واضح کتاب کی آیتیں ہیں، اور پھر فرمایا ”انا انزلنہ قرآن عربیا“ ہم نے اس قرآن کو نازل کیا جو پڑھا جاتا ہے، قرآنِ کریم کی وجہ تسمیہ کئی ہیں، منجملہ ان میں کے ”قرن“، ہے ”قرن“، میں ملنے کا مفہوم ہے کہ قرآنِ کریم بندوں کو خدا تعالیٰ سے ملانے کیلیے آیا ہے، اس قرآنِ کریم کو ہم نے عربی زبان میں نازل کیا ہے، عربی کے معنی آتے ہیں واضح ہونے کے، صاف ہونے کے، (لغات القرآن ج ۲۸ ص ۲۶۸) اسی لئے زبر، زیر، پیش کو اعراب کہتے ہیں کہ جو مراد گلک ہے اور واضح نہیں ہے اس زبر، زیر، پیش، اور اعراب کی وجہ سے وہ مراد کھل جایا کرتی ہے، تو عربوں کی کیفیت یہ تھی کہ اپنی مراد کو اور اپنے دل کی بات کو اتنے واضح طور پر نقل کرتے تھے اور بیان کرتے تھے کہ اپنے مقابل میں ساری دنیا کے انسانوں کو جنم سمجھتے تھے، فرماتے ہیں ”انا انزلنہ قرآن عربیا، ہم نے قرآنِ کریم کو عربی زبان میں نازل کیا، لعلکم تعقولون☆ تاکہ تم قرآنِ کریم کی حقیقت کو سمجھ سکو اور قرآنِ کریم کے منشاء کو سمجھ کر منزل تقصود کو پاسکو، یہ ابتدائی باقی حق تعالیٰ بطور ترغیب کے فرمار ہے ہیں کہ بعد میں آنے والا قصہ اور بیان کیا جانے والا واقعہ لوگ غور کے ساتھ سنیں، اور اس سے جو نتائج ہیں وہ اخذ کریں۔

ہر قصہ سے کوئی نتیجہ مقصود ہوتا ہے  
دیکھیں! قصہ اور واقعہ کو قرآنِ کریم نے کبھی اس انداز سے بیان نہیں کیا کہ

آدمی اسکی دلچسپی میں گم ہو کر رہ جائے، ہمیشہ کسی واقعہ سے کوئی نتیجہ مقصود ہے، اور ہمیشہ کسی بات سے کوئی عبرت مقصود ہے، حتیٰ کہ کسی بات کی خبر دی ہے تو اس خبر میں بھی کوئی نتیجہ مقصود ہوتا ہے، اس کی میں آپ کو ایک مثال دوں آپ مسجد کے باہر راستہ پر کھڑے ہو جائے اور آنے والے سے کہیں کہ آگے بہت بڑا کالا سانپ ہے، آگے بہت بڑا کالا ناگ ہے، یہ ایک خبر ہے، آپ اطلاع دے رہے ہیں، مگر اس خبر کا مقصد کیا ہے؟ وہ یہ ہے کہ سامنے والے کو آپ یہ بتانا چاہ رہے ہیں کہ آگے تشریف نہ لے جائیں، یا مثلاً آپ یہ کہیں کہ فلاں مقام پر انعام تقسیم ہو رہا ہے فلاں مقام پر فلاں فائدہ حاصل ہو رہا ہے، یہ ایک خبر ہے، اس خبر کا منشاء یہ ہے کہ گویا آپ تلقین کرنا چاہتے ہیں اور ترغیب دینا چاہتے ہیں کہ آپ جائیے ضرور، تو قرآن کریم نے ایک مقام پر فرمایا ”قل،“ آپ کہئے، هو اللہ احد☆ (سورہ اخلاص، آیت، ۱) اللہ ایک ہے، یہ ایک خبر ہے، مگر دنیا کے انسانوں کو اس خبر میں یہ فائدہ بتانا مقصود ہے کہ جب اللہ تعالیٰ ایک ہے تو تم اسے مانو بھی ایک، یہ غلط بات ہے کہ وہ اپنی ذات سے ایک ہے اور تم اسے ایک سے زیادہ مان کر شرک میں مبتلا ہو جاؤ، تو اللہ میاں خبر دے رہے ہیں کہ اللہ ایک ہے لہذا تمہارے ذمہ یہ ہے کہ تم اسے ایک مانو، ٹھیک اسی طریقہ سے آگے جو واقعہ بیان فرمارہے ہیں حق تعالیٰ شانہ اس واقعہ سے جو کچھ نتائج ہیں ان نتائج کو سمجھنے کیلئے اپنی سلیم عقل کو استعمال کرنے کی ضرورت ہے جو ٹھیک اور درست طریقہ پر چلے، فرماتے ہیں کہ: ہم نے اس کو واضح زبان میں نازل کیا، عربی زبان میں نازل کیا، جو تمام زبانوں کی سردار ہے تاکہ تم اسے سمجھو اور منشاء کو پاسکو، اسے آپ اللہ تعالیٰ کی طرف سے بیان کے سلسلہ میں ایک تمہید سمجھ لے جس کا تذکرہ آگے ہو رہا ہے اور لوگوں کو تشویق اور شوق دلایا گیا کہاب جو واقعہ بیان ہوگا حضرت یوسف علیہ الصلوٰۃ والسلام کا وہ اپنے اندر بہت سے نتائج اور بہت سی عبرتوں کو

لئے ہوئے ہیں۔

### سورہ یوسف کے فوائد

اور اس میں کوئی شبہ نہیں کہ اسکے بڑے بڑے فوائد ہیں، بلکہ بعض حدیثوں میں ہے کہ سورہ یوسف اگر غلاموں کو پڑھائی جائے تو ان کی غلامی ختم ہو جائے، سورہ یوسف کے بارے میں کتابوں میں لکھا ہے کہ سورہ یوسف اگر کوئی شخص پڑھتا رہے تو اس کی کڑکی دور ہو جائے اس کی جو ہے تنگ دستی دور ہو جائے اور خدا تعالیٰ اس کو غنا کی شکل میں عطا فرمائیں گے، سورہ یوسف کا ایک فائدہ یہ ہے کہ دلوں کو اطمینان نصیب ہو گا، اور جو سورہ یوسف کا ورد کرے اور اس کے تقاضے پر چلنے تو وہ کیسا ہی ذمیل ہو اللہ تعالیٰ اسے عزت عطا فرمائیں گے، سورہ یوسف کا ایک فائدہ یہ بھی ہے کہ گھر سے بے گھر ہو اور وطن سے بے وطن ہو مگر سورہ یوسف کا ورد رکھے آدمی تو حق تعالیٰ اسے اپنے اقرباء سے اور اپنے اعزاء سے اور اپنے رشتہ داروں سے اسے ملائیں گے، یہ سارے فوائد سورہ یوسف کے لکھے ہیں، بہر حال، سورہ یوسف میں بڑے بڑے علوم ہیں۔

یہ واقعہ کل انشاء اللہ شروع ہو گا، اللہ تعالیٰ سے دعا کیجئے کہ وہ عمل کی توفیق عطا فرمائیں، اور اپنی مرضیات پر چلا میں، آمین۔

## درس نمبر (۳)

نحمدہ و نصلی علی رسولہ الکریم، اما بعد!

فاعود باله من الشیطان الرجیم، بسم الله الرحمن الرحيم

نحن نقص عليك احسن القصص بما وحينا اليك هذا القرآن، وان  
كنت من قبله لمن الغفلين ☆ اذ قال يوسف لا بيه يابت انی رایت  
احد عشر كوكبا والشمس والقمر رايتهم لى سجدین ☆ قال يبني  
لاتقصص رؤياك على اخوتک فيكيدوا لك کیدا، ان الشیطان  
للانسان عدو مبین، صدق الله مولا نا العظیم (یوسف، آیت: ۵/۳)

### احسن القصص کہنے کی وجہ

بزرگان محترم! حق تعالیٰ شانہ فرماتے ہیں کہ ”نحن نقص عليك احسن  
القصص ،،،هم آپ پر یعنی محمد ﷺ کی بہترین قصہ پڑھناتے ہیں، آپ کو ایک بہترین  
قصہ بیان کرتے ہیں اور بتلاتے ہیں“ بما وحينا اليك هذا القرآن ،،،یہ جو قرآن کریم  
ہم نے آپ کی طرف نازل کیا اور وحی کی اس کے ذریعہ سے ہم آپ کو ایک بہترین قصہ  
نراتے ہیں“وان کنت من قبله لمن الغفلین ☆ او رآپ اس سے پہلے البتة ناواقف  
تھے اور بے خبر تھے، یہ واقعہ اس کو احسن القصص کہا گیا ہے، تمام تصویں میں سب سے اچھا  
قصہ، عربی کی ایک تفسیر ہے روح المعانی جو بہت ٹھوں اور تحقیقی تفسیر ہے علامہ آل ولی سید  
محمود بغدادی رحمہ اللہ کی لکھی ہوئی اس میں لکھا ہے کہ احسن القصص کہنے کی کئی وجہیں  
ہیں، فرمایا کہ یہ مشتمل ہے بہت سی حکمتوں پر، بہت سی کام کی باتوں پر، مالک اور مملوک

کا واقعہ اس میں ہے، ایک محبت اور محبوب کا، عاشق اور معشوق کا تذکرہ اس میں ہے، اس میں حسد اور عناد کے واقعات بھی ملیں گے، اس سے یہ بھی معلوم ہوتا ہے کہ تدبیر ایک ایسی چیز ہے جو نافع اور مفید ہوتی ہے، اور یہ بھی معلوم ہوتا ہے کہ تقدیر کے مقابلہ میں تدبیر نافع نہیں ہے، یہ بھی معلوم ہوتا ہے کہ حق تعالیٰ کسی کیلئے کوئی کمال اور کوئی خوبی لکھ دیں تو اسے کوئی شخص نال نہیں سکتا، اس سورت سے یہ بھی معلوم ہوتا ہے کہ اس عالم میں جیسے وصال ہے، ملنا، ویسے ہی فراق بھی لگا ہوا ہے، اس سورت سے یہ بھی معلوم ہوتا ہے کہ انسان کے حالات بدلتے رہتے ہیں، کبھی پریشانی ہے تو کبھی اطمینان ہے، اور کبھی اطمینان ہے تو کبھی پریشانی ہے، ایک حالت پر عالم کے انسان قائم نہیں ہیں، برقرار نہیں ہے، اس سے ایک بات یہ بھی معلوم ہوتی ہے کہ شیطان کی کوششیں اور کاوشیں انسانوں کے بگاڑ اور ان کے حالات کے فساد اور اس کی خرابیوں کیلئے ہمیشہ لگی ہوئی ہیں، اس سورت سے یہ بھی معلوم ہوتا ہے کہ انسانی نفس تمام شروں کا منبع ہے اور سرچشمہ ہے، اگر نفس میں سدھار ہے جوان درکا ایک جو ہر ہے تو پھر انسان کا سدھرنا آسان ہے، اور اگر انسان کے نفس میں خرابی آگئی اندر بگاڑ آگیا تو انسان کا بگاڑ بہت سہل اور آسان ہے، اس سے ایک بات یہ بھی معلوم ہوئی کہ انسان کی عفت کا اور انسان کی آبرو کا یعنی تقویٰ کا امتحان تنہائیوں میں ہوتا ہے، جیسے حضرت یوسف علیہ السلام کے تقویٰ کا امتحان تنہائیوں میں ہوا، اس سے ایک بات یہ بھی معلوم ہوئی کہ اللہ تعالیٰ نے حضرت یوسف علیہ السلام کو جن حالات سے گذرا وہ کچھ عجیب شان کے تھے کہ جب بھائیوں نے انہیں کنویں میں ڈالا تو بھائی انہیں بے وطن بنار ہے تھے، اور قافلے والے جب انہیں خرید رہے تھے تو وہ ذریعہ شکن بنا رہے تھے کہ ان سے مصر کے بازار میں جا کر خوب قیمت حاصل کریں گے، خوب پسیے حاصل کریں گے، اور اللہ تعالیٰ کا ہاتھ اس میں یہ کار فرماتا

اور قدرت یہ کرنا چاہتی تھی کہ انہیں شاہ زمیں بنایا جائے، تو بھائی بے طلن بنار ہے تھے، قائلے والے ذریعہ نہ من بنار ہے تھے، اور رب العالمین شاہ زمیں بنار ہا تھا، (فواہد عثمانی ص ۳۱۵) اور ہوا ایسے ہی کہ بعد میں جا کر حضرت یوسف علیہ السلام مصر کے تخت و تاج کے مالک ہوئے ہیں، اس سے ایک بات یہ بھی معلوم ہوئی کہ شہوت ایک ایسی چیز ہے کہ جو با دشاد کو بھی غلام بنادیتی ہے، زیخ کا ابتدائی حال اس کا پتہ دیتا ہے، اس سے ایک بات یہ بھی معلوم ہوئی کہ آدمی اگر تقویٰ پر رہے تو غیری اعتبار سے نصرتیں ہوتی ہیں، اس سے ایک بات یہ بھی معلوم ہوئی کہ اگر تقویٰ ہے تو معاش کی اور دنیوی نظام کی عقل بھی حق تعالیٰ سجاتا ہے اور بتلاتا ہے، اس سے ایک بات یہ بھی معلوم ہوئی کہ رب العالمین کا تعلق تبیحہ انسان کی سرخ روئی کا باعث آخرت میں تو ہے ہی دنیا میں بھی انسان کی سرخ روئی کا باعث ہے کہ برادر ان یوسف اور حضرت یوسف علیہ السلام کے بھائی ان کے سامنے جھکے اور ان کی عظمت کو تسلیم کیا، تو اس سوت سے بہت سی عبرتیں، بہت سی بصیرتیں، اور بہت سے فوائد نکلتے ہیں، اس کی تفصیلات آتی رہے گی انشاء اللہ۔

واقعہ یوسف بھی آپ ﷺ کی نبوت کی علامتوں میں سے ایک علامت

ہے

حق تعالیٰ نے اسی لئے اس واقعہ کو احسن القصص سے تعبیر کیا ہے کہ تمام قصور میں بہترین قصہ، چنانچہ اس کا آغاز اور اس کی ابتداء سے پہلے ایک بات یہ بتائی جس حضور ﷺ کو کہ آپ پہلے اس قصہ سے ناواقف تھے، بے خبر تھے، اس میں اس بات کی طرف اشارہ ہے کہ وہ نبی امی جوناگ پاک بطماء اور کمہ میں رہتے ہو اور جن کی تعلیم کے خارجی ذرائع کچھ نہ ہو کسی یونیورسٹی میں، کسی کالج میں، کسی معلم اور استاذ کے سامنے

انہوں نے زانوئے ادب تہہ نہ کیا ہو، اور پھر وہ ایسی دانائی کی باتیں اور پچھلے واقعات اس انداز کے ساتھ بیان کریں کہ اس میں ذرہ برابر کی بیشی نہ ہو، بالکل حرف جرف، نقطہ بہ نقطہ، کوپی ٹوکوپی جس کو کہتے ہیں، یہ درحقیقت جناب محمد رسول اللہ ﷺ کی نبوت کی ایک علامت قرار دی گئی ہے کہ جو واقعات اپنی آنکھوں سے نہیں دیکھیں، اور ان پر مطلع ہونے کا کوئی ایسا معقول ذریعہ بھی آپ کے پاس نہیں تھا کہ جس کے ذریعہ سے آپ واقف ہو جاتے، اور پھر ان واقعات کو تفصیل کے ساتھ بیان فرمارے ہیں یہ دلیل ہے آپ ﷺ کی رسالت کی کہ خدا تعالیٰ کی وحی کے ذریعہ سے اور خدا تعالیٰ کے بتانے سے آپ نے لوگوں کو بتایا، اسی لئے حضرت زکریا علیہ السلام کے واقعہ کا تذکرہ فرمانے کے بعد قرآن کریم میں موجود ہے ”وَمَا كُنْتَ لِدِيْهِمْ أَذْيَلُقُونَ أَقْلَامُهُمْ يَكْفُلُ مَرِيمَ“، (آل عمران، آیت: ۳۲) کہ حضرت مریم رضی اللہ تعالیٰ عنہا کی کفالت کیلئے جوانہوں نے قرص اندازی کا سلسلہ قائم کیا تھا تو آپ وہاں موجود نہیں تھے، اور پھر قوم کو اس واقعہ کی خبر دے رہے ہیں، معلوم ہوا کہ ہمارے بتلانے سے آپ لوگوں کو بتلاتے ہیں، اور ہمارے خبر دینے سے لوگوں کو آپ خبر دے رہے ہیں، یہ دلیل ہے آپ ﷺ کی نبوت کی آپ ﷺ کی رسالت کی، آپ ﷺ کی پیغمبری کی کہ ایک بات ہم نے آپ سے کہی اور پھر آپ لوگوں کو پہنچاتے ہیں، ورنہ آپ کے بس کی بات نہیں تھیں کہ ان واقعات کو اس تفصیل اور درستگی کے ساتھ ٹھیک ٹھیک طریقہ سے بیان فرماتے۔

یہ شاعرانہ باتیں نہیں، کلامِ خداوندی ہے  
تو پہلے گویا اس چیز کو ذکر کر کے ادھرا شارہ کرنا ہے کہ یہ بیان خداوندی بیان ہے، اس میں آپ کو شاعرانہ مبالغہ نہیں ملے گا کہ آسمان و زمین کے قلابے ملا دیئے

جاں کیں، شاعروں کے بیہاں تو بھی ہوتا ہے ناکہ آسمان و زمین کے قلابے ملائیں جاتیں ہیں، وہ ایک شاعر تھے نواب صاحب کے بیہاں پہنچے اور جا کر تعریف شروع کی کہ آپ کی سخاوت ایسی ہے کہ سورج نکلتا ہے تو شرمندگی کے ساتھ، اور بادل آتے ہیں تو نجالت و ندامت کے ساتھ، اور سمندر جب آپ اس کے قریب پہنچ جاتے ہیں تو وہ اپنا منہ چھپانا چاہتا ہے مگر کوئی شی ملتی نہیں اس کو، یہ ساری چیزیں آپ کی سخاوت سے شرمندہ ہیں، تو آسمان و زمین کے قلابے ملائیں اور لمبی چوڑی باتیں کیں، اشعار کہے، نواب صاحب تھے بہت ہوشیار زمانہ دیکھے ہوئے، انہوں نے کہا کہ اچھا! تین روز بعد آپ آئیے آپ کو انعام دیا جائے گا، اب یہ میاں سمجھے کہ نواب صاحب میرے اشعار سے بہت خوش ہو گئے، بڑے تکڑے اور لمبے چوڑے گویا الفاظ تھے اس میں تو انعام بھی بڑا ہو گا، اب یہ جناب آئے اور آکر انہوں نے قرض لیا، اور قرض لیکر مختلف نشاط اور مجلسِ نشاط انہوں نے تیار کی، دور چلنے لگا، جام چلنے لگے، اور مشاعرہ ہو رہا ہے، پُر لطف باتیں ہو رہی ہیں، کسی نے کہا کہ یہ ساری سخاوتیں اور یہ ساری دریادی اور یہ سارا کیف و سرور کیسے شروع ہو گیا، انہوں نے کہا کہ لبس پوچھومت! بہت اصرار کے بعد معلوم ہوا کہ نواب صاحب کی انہوں نے بہت زیادہ تعریف کی ہے اور نواب صاحب نے انعام کا وعدہ کیا ہے اور وہ یقیناً بڑا ہی ہو گا، اس وجہ سے اس توقع پر اور اس امید پر یہ ساری مختلف نشاط ہے اور یہ سب گرمگرمی ہے، تین دن گذرنے کے بعد یہ نواب صاحب کی خدمت میں پہنچے، جب وہ بہاں پہنچ تو ان کا خیال تھا کہ ان کا بڑا استقبال کیا جائے گا، آؤ بھگت ہو گی، ولیکم ہو گا، لیکن کچھ بھی نہیں، خیر، وہ ایک جگہ جا کر بیٹھ گئے، اب وہ نواب صاحب سر پیچ کئے ہوئے کچھ پڑھنے میں مصروف تھے، انہوں نے اس کی طرف دیکھا ہی نہیں، یہ سمجھے کہ نواب صاحب مشغول اور مصروف زیادہ ہے بہت بڑی ہے، جب

فارغ ہوں گے تب متوجہ ہوں گے میری طرف، تھوڑی دیر گذری پھر متوجہ نہیں، پھر اور وقت گذر را پھر التفات نہیں، وہیان نہیں، تو انہوں نے کنکھارا ذرا تھوڑی دیر بعد اور کنکھارا، یہ تھوڑی تھوڑی دیر بعد کنکھارتے رہے، وہ سمجھ گئے نواب صاحب ان کی حرکت، اس کے بعد پھر متوجہ ہوئے کہا کیا بات ہے؟ کہابندہ حاضر ہے، جناب والا نے یاد فرمایا تھا مجھے، حضور جہاں پناہ نے فرمایا تھا کہ تین روز بعد حاضر ہونا تو حاضر ہو گیا میں، کہا بہت اچھا خوشی کی بات ہے اور کیا بات ہے؟ کہابندہ حاضر ہے، یاد فرمایا تھا آپ نے اس لئے، اور وہ پھر اپنے کام میں لگ گئے، انہوں نے یاد دلایا کہ وہ آپنے جوانعام کے سلسلہ میں آج آنے کو فرمایا تھا وہ جوا شعار کہے تھے میں نے آپ کی شان میں آپ کی تعریف میں، تو نواب صاحب کہنے لگے کہ تم بڑے بیوقوف معلوم ہوتے ہو، بڑے کم سمجھ معلوم ہوتے ہو، بڑے نادان معلوم ہوتے ہو، تمہارے اشعار کا انعام اور اس کا بدلہ وہ تو ہو چکا، وہ کہنے لگے وہ کیسے؟ کہا دیکھو! تم نے میری تعریف کی تھی الفاظ سے کہ تم ایسے ہو اور ویسے ہو ڈبل پیسے ہو اور آسمان و زمین ایک کر دیا تھا تم نے کہ ایسے سخی داتا ہیں اور فلاں ہیں، تو یہ ساری تعریف و توثیق کی تھی وہ خالی الفاظ تھے، کاغذ کے پھول تھے، الفاظ کے پیچھے کوئی حقیقت نہیں تھی، تو گویا تمہارے اشعار نے مجھے خوش کیا تو میں کہوں گا کہ لفظوں نے مجھے خوش کیا تو تم نے لفظوں سے خوش کیا حقیقت کچھ نہیں تھی، تو میں نے بھی مناسب سمجھا کہ کچھ الفاظ اپنے منہ سے کھدوں اور تمہیں خوش کردوں تو تم نے مجھے لفظوں سے خوش کیا تو میں نے بھی تمہیں لفظوں سے خوش کر دیا، تم نے مجھے اپنے بول سے خوش کیا تو میں نے بھی اپنے بول سے تمہیں خوش کیا، اب انعام کیسا؟ وہ بڑے سٹ پٹائے اور ما یوس ہو کر اتنا سامنہ لیکر چلے آئے، (خطبات حکیم الاسلام، ج ۳، ج ۲۲، ص ۲۲) بہر حال، کہنے کا منشاء یہ ہے کہ شاعروں کے یہاں مبالغہ ہوتا ہے، قرآن کریم کا بیان اس طریق پر

نہیں ہے۔

جیسے انوری نے مبالغہ کیا تھا بادشاہ نے اسکو گھوڑا دیا شاہی گھوڑے کی وہ پوری نگرانی نہیں کر سکے اور گھوڑے کا رات میں انتقال ہو گیا، ان کو خیال ہوا کہ کوئی دشمن حسد کے مارے بادشاہ کو خبر کرے تو پتچیر کوئی سزا نہ ہو جائے، تو خود ہی بادشاہ کے پاس پہنچ گئے، اور پہنچنے کے بعد جا کر فارسی میں اشعار کہے اور بادشاہ سے کہا کہ حضور جہاں پناہ! آپ نے جو گھوڑا دیا تھا وہ اتنا تیز رفتار تھا اور اتنا برق رفتار اور اتنا دوڑ نے والا کہ ایک رات میں سارے ولڈ اور ساری دنیا کا سفر طے کر کے اس نے آخرت میں قدم رکھ دیا، یعنی انتقال ہو گیا اس کا، تو وہ تعبیر اس انداز سے کی کہ بادشاہ نے انعام دیا، (خطبات حکیم

الاسلام ج اص ۲۹)

خیر، مجھے یہ بات بتانی تھی کہ شاعروں کے یہاں مبالغہ ہوتا ہے، مگر قرآن کریم کا بیان صداقت پر اور حقیقت پر مبنی ہے اور واقعہ من حیث الواقعہ بیان کیا جاتا ہے، اس میں آسمان و زمین کی باتیں بغیر کسی حقیقت کے ملادی جائے ایسا نہیں ہوتا ہے، تو یہ آیت جو شروع میں بیان کی گئی وہ اس بات کا پتہ دے رہی ہے کہ یہ قصہ درحقیقت خداوندی بیان ہے جو بالکل علم و حکمت کے کائنے پر ٹلا ہوا ہے، صداقت کی ساری نوک پک اس کی درست ہے، اس میں کوئی کمی بیشی نہیں ہے بالکل ساڑھے سولہ آنہ ٹھیک صحیح اور واقعہ کے مطابق ہے۔

جو محبت اللہ تعالیٰ کو سال کے ۱۲ مہینوں میں رمضان سے ہے ویسی ہی محبت حضرت یعقوبؑ کو اپنے ۱۲ بیویوں میں حضرت یوسفؓ سے تھیں اب واقعہ کا تذکرہ فرماتے ہیں، اس سے پہلے اتنی بات ذہن نشیں رہیں کہ

کنعان کے اندر حضرت یوسف علیہ الصلوٰۃ والسلام کے والد بزرگوار حضرت یعقوب علیہ الصلوٰۃ والسلام تشریف فرماتھے، حضرت یعقوب علیہ الصلوٰۃ والسلام صاحزادے ہیں حضرت اسحق علیہ الصلوٰۃ والسلام کے، اور حضرت یعقوب علیہ الصلوٰۃ والسلام کے کل بارہ بیٹے تھے، اس میں حضرت یوسف علیہ الصلوٰۃ والسلام اور بنیامن یہ دونوں اخیانی بھائی تھے اخیانی ماں شریک بھائی کو کہتے ہیں، (تفسیر عثمانی) اور والدتوسب کے ایک تھے ہی صحیح، تو بایس معنی یہ دونوں حقیقی بھائی تھے اور دوسرے دس بھائیوں سے یوسف علیہ السلام باپ شریک ہیں، ماں شریک نہیں ہیں۔

لیکن حضرت یعقوب علیہ السلام کو حضرت یوسف علیہ السلام سے بڑی محبت تھیں اور بڑی شفقت ان پر فرمایا کرتے تھے، ایسی مثال دی ہے کہ اللہ تعالیٰ کو سال کے بارہ مہینوں میں رمضان المبارک سے جیسی محبت ہے ویسے ہی حضرت یعقوب علیہ السلام کو اپنے بارہ بیٹوں میں حضرت یوسف علیہ السلام سے ہیں کہ یہاں بارہ مہینہ ہیں سب سے زیادہ چھتی مہینہ اور پسندیدہ رمضان المبارک ہے، وہاں حضرت یعقوب علیہ السلام کے بارہ بیٹے تھے اس میں سب سے زیادہ چھتی اور پسندیدہ حضرت یوسف علیہ السلام ہیں، تو ان سے بہت زیادہ شفقت اور محبت اور لاذ پیار کا معاملہ تھا اور تھے بھی چھوٹے ہی۔

### واقعہ یوسف کی ابتداء ایک خواب سے ہوتی ہے

چنانچہ حضرت یوسف علیہ السلام نے اپنے بھپن میں ایک خواب دیکھا، اور یہ بات ذہن نشین رہے کہ خواب کی تعبیر ڈریم جسے کہتے ہیں تو خواب کی تعبیر کا علم حضرت یعقوب علیہ السلام کو بھی تھا، اور واضح اور صاف اور ایزی خواب ہو تو اس کی تعبیر حضرت

یوسف علیہ السلام کے بھائی بھی سمجھ لیتے تھے، مگر خاص طور سے خصوصیت کے ساتھ یہ علم اللہ تعالیٰ نے حضرت یوسف علیہ السلام کو عطا فرمایا تھا، اسی لئے سورت کے اخیر میں حضرت یوسف علیہ السلام نے اللہ تعالیٰ کے احسانات کا شکر یہ ادا کرتے ہوئے فرمایا کہ ”وعلمتني من تاویل الاحدیث“ (یوسف، آیت: ۱۰۱) آپ نے مجھے خواب کی تعبیر کا علم عطا فرمایا تھا اور اس میں کوئی شبہ نہیں کہ یہ بڑا علم ہے، تو بچپن میں حضرت یوسف علیہ السلام نے ایک خواب دیکھا ہے اور اس خواب سے ہی اس واقعہ کی ابتداء ہو رہی ہے، مگر یہ ذہن نشین رہے کہ ابتداء خواب سے ہے اور بعد میں اس کی تعبیریں سامنے آ رہی ہیں، اس لئے قصہ صرف خواب ہی خواب نہیں ہے بلکہ نفس الامر میں خارج میں آنکھوں دیکھا جائے جس کا وقوع ہوتا رہا ہے، اس کا تذکرہ حق تعالیٰ فرماتے ہیں کہ ”اذ قال یوسف لابیه، اس وقت کو یاد کرو جب یوسف علیہ السلام نے اپنے والدِ بزرگوار سے یہ بات کہی انی رأیت احد عشر کو کبا،“ کہ بیشک دیکھا میں نے اور دیکھنا بھی کونسا، روایا والا دیکھنا، خواب والا دیکھنا کہ میں نے دیکھا ”احد عشر“، گیارہ ستارے ”والشمس“، اور سورج سن (SON) جسے کہتے ہیں، ”والقمر“، اور چاند (MOON) تو گیارہ ستارے دیکھے، سورج دیکھا، چاند دیکھا ”رايتهم لى سجد ين“، (یوسف، آیت: ۲) کہ وہ میرے آگے جھکے ہوئے ہیں، سجدہ ریز ہیں، میرے آگے پست ہیں اس حال میں گویا میں انہیں دیکھ رہا ہوں، تو حضرت یوسف علیہ السلام نے اپنے والدِ بزرگوار سے یہ خواب بیان کیا، خواب سن کر حضرت یعقوب علیہ السلام خواب سے اندازہ لگا چکے کہ یہ بچہ آگے چل کر بہت ہونہا رہو نے والا ہے، اور بعض روایتیں ایسی آ رہی ہیں جس کو ارباب تفسیر نے لکھا ہے کہ حضرت یعقوب علیہ السلام نے یہ بھی فرمایا خواب سنکر کہ انشاء اللہ اس کی تعبیر ہو کر رہے گی، چنانچہ حضرت یوسف علیہ السلام کو اس خواب کے بارے میں فرمایا کہ

” یا یعنی لا تقصص ” اے پیارے بیٹے ! اے ننھے بیٹے ، نہ بیان کر ! ” رؤیاک علی اخوتک ” اپنے اس خواب کو اپنے بھائیوں پر ، کیوں ؟ ” فیکیدوالک کیدا ، ” ممکن ہے وہ کوئی تدبیر کرے تمہارے لئے ، ممکن ہے تمہارے خلاف کوئی حیلہ کر بیٹھے ، کوئی شکل ایسی اختیار کر بیٹھے ” کید ، ” کا لفظ ہے کہ جس میں تمہارے لئے کوئی ضرر ہو ، یہ اس لئے کہ وہ نبوت کے خاندان کے ہیں ، اور خواب بالکل صاف اور بالکل ایزی ہے ، وہ سن کر سمجھ جائیں گے کہ یقیناً اس خواب سے یہ پتہ چلتا ہے کہ آگے چل کر ان کو ایسی شان نصیب ہونے والی ہیں کہ ہم سب کو ان کی عظمت ماننی پڑے گی ، تو ممکن ہے کہ شیطان انہیں ورگلائیں ان کے دل میں کوئی وسوسہ پیدا کرے اور وہ کوئی تدبیر کر بیٹھے ، ” ان الشیطن للانسان عدو میں ☆ بیٹک شیطان انسان کا کھلاشمن ہے ، یہ تو دوآتیوں کا ترجمہ ہوا ، اب اس میں کچھ تجوڑی تفصیل ہے ۔

### خواب کسے کہتے ہیں اور اس کی حقیقت کیا ہے ؟

ایک بات یہ ذہن نشین رہے کہ خواب کی حقیقت کیا ہے ؟ خواب کہتے کس کو ہیں ؟ عصر حاضر میں موجودہ سائنس بہت زور لگا رہی ہے کہ خواب کی صحیح حقیقت پر مطلع ہو ، اس کے لئے کچھ آلات بھی انہوں نے لگائے ہیں ، اور کچھ انہوں نے کہرو بائی لہریں ایسی معلوم کی ہیں اور کچھ چیزیں ایسی ہیں کہ جس سے ان کو اندازہ ہوتا ہے کہ ایک شی ہے جس میں حد تھی ہے ، کچھ روشنی تھی ہے ، مگر یہ کہ آج تک سائنس اس معاملہ میں کسی آخری نکتہ پر نہیں پہنچی ہیں کہ اس کی تحقیق کو حرف آخر کہکر ہم تسلیم کر لیں ، خواب کے سلسلہ میں علماءِ امت کی جو قصیریحات ہیں اس کا خلاصہ آپ سن لے ، وہ یہ ہے کہ عالم کی کلی طور پر تین قسمیں ہیں ، (ثمرات الادراق، ج ۲۰) ایک عالم عالمِ محمد کھلاتا ہے ، اور ایک

عالم عالم بزرخ کھلاتا ہے، اور ایک عالم یہ عالم ناسوت کھلاتا ہے، اس کو آسان لفظوں میں ایسے سمجھ لو کہ ایک وہ عالم ہے کہ جو بالکل ہائی کنڈ یشن نہایت اعلیٰ کہ جہاں پر کثافتیں نجاستیں، غلطیں، کدورتیں، گندگیاں، اور کسی قسم کی خرابی نہیں ہیں، بلکہ لطیف بہت ہی پر نور قسم کا عالم ہے کہ جو اس عالم سے بالکل مختلف ہے اور یہ عالم بالکل نچلا ہے، اور ان دو عالموں کے بینے میں ایک عالم بزرخ کھلاتا ہے درمیانی عالم واسطہ بینے کا اسے عالم مثال بھی کہتے ہیں اور عالم بزرخ بھی کہتے ہیں اس کو، تو کلی طور پر عالم کی تین فتمیں ہیں، ایک عالم مجرد، ایک عالم مثال، اور ایک عالم دنیا، جب آدمی سوتا ہے تو حضرت علی رضی اللہ تعالیٰ عنہ کا یہ ارشاد ہے کہ نیند کی حالت میں روح ربیٰ بدن سے نکل جاتی ہے اور روح حیوانی باقی رہتی ہے، روح حیوانی کا کام کیا ہے؟ روح حیوانی کا کام یہ ہے کہ نبضیں جو ہیں اچھلتی رہتی ہے، بدن میں گرمی ایک خاص قسم کی باقی رہتی ہے، کھانا ہضم ہوتا رہتا ہے، انسان کو اگر کوئی چیز کاٹے تو اس کا احساس ہوتا رہتا ہے، سردی لگے تو اس کا احساس ہوگا، گرمی ہو تو اس کا احساس ہوگا، ترور حیوانی جو ہے وہ ان کا مول کو انجام دیتی رہتی ہے، اور روح ربیٰ نکل جاتی ہے عالم بالا کی طرف اور وہاں سے اس بدن پر اس کا فاکس اور عکس ایسے پڑتا ہے جیسے سورج اوپر ہے اور اس کی روشنی آپ زمین پر دیکھتے ہیں اس کی دھوپ آپ زمین پر دیکھتے ہیں اس طریقہ سے وہ بدن کی تربیت کرتی ہے اور بدن پر اس کا اثر گویا قائم رہتا ہے، اور ان دونوں میں ایسا قوی رابطہ ہوتا ہے کہ ذرا آپ اس کو ہاتھ لگائے، یا ذرا آواز دے کے اٹھائے تو وہ جو بیداری ہے اس بیداری کے ساتھ اس کا بھلی سے زیادہ قوی تعلق ہوتا ہے کہ آناؤ اس میں حاضر ہو جاتی ہے، ایسا نہیں ہے کہ گویا یہاں جاگ جائے اور اس کی روح اس عالم میں رہے، قرآن کریم میں چوبیسویں پارے کے دوسرے رکوع میں ایک مقام پر ارشاد ہے، ”اللہ یتوفی

الانفس حين موتها والتى لم تمت فـى منامها فـيمسك التـى قضـى عـلـيـهـا الموت  
وـيرسل الاخرى الى اجل مسمى،،(زمر،آيت: ۳۲).

اللـهـ كـثـيـرـ لـيـتـاـ هـيـ جـانـيـسـ جـبـ وـقـتـ هـوـانـ کـمـرـنـےـ کـاـ اوـرـ جـوـنـيـسـ مـرـےـ انـ کـوـ  
کـثـيـرـ لـيـتـاـ هـيـ انـ کـيـ نـيـنـدـ مـيـںـ پـھـرـ کـھـوـڑـتـاـ هـيـ جـنـ پـرـ مـرـنـاـ ٹـھـہـرـادـيـاـ هـيـ اوـزـيـجـ دـيـتـاـ هـيـ  
اوـرـوـلـ کـوـاـيـكـ وـعـدـهـ مـقـرـرـتـکـ، توـ یـاـيـکـ درـمـيـانـ عـالـمـ هـيـ، اوـرـ یـذـ ہـنـ نـشـيـنـ رـہـےـ کـہـ هـرـشـیـ کـیـ  
اـیـکـ حـقـيـقـتـ اـسـ عـالـمـ مـیـںـ مـوـجـوـدـ هـيـ، اـنـسـانـ اـسـ کـیـ حـقـيـقـتـ، درـخـتـ اـسـ کـیـ حـقـيـقـتـ، توـہـرـ  
شـئـ کـاـ اـیـکـ اـثـرـ اـسـ نـیـچـ کـےـ عـالـمـ مـیـںـ مـوـجـوـدـ هـيـ، اـسـ کـیـ لـئـنـ نـيـنـدـ کـےـ عـالـمـ مـیـںـ جـبـ روـنـکـلـ  
کـرـ چـلـتـیـ هـيـ توـ جـسـ شـئـ سـےـ منـاسـبـتـ ہـوـتـیـ هـيـ اـسـ کـےـ سـامـنـےـ ٹـھـہـرـ جـاتـیـ هـيـ، اوـرـ اـسـ  
ٹـھـہـرـنـ کـیـ وجـہـ سـےـ پـھـرـوـهـ چـیـزـاـسـ نـظرـآـتـیـ هـيـ، توـ خـوـابـ مـیـںـ درـحـقـيـقـتـ اـشـیـاءـ کـےـ سـاتـھـ  
مـنـاسـبـتـ جـیـسـیـ جـیـسـیـ قـائـمـ ہـوـتـیـ هـيـ وـہـ نـظرـآـتـیـ رـہـتـیـ هـيـ اـسـ کـوـ، اوـرـ بـعـضـ مـرـتبـہـ مـرـاجـ بـھـیـ اـسـ  
مـیـںـ اـثـرـانـداـزـ ہـوـتـاـ هـيـ مـشـاـ اـیـکـ آـدـیـ هـيـ بـلـغـیـ مـرـاجـ ہـيـ، بـلـغـمـ بـہـتـ ہـيـ اـبـ وـہـ دـیـکـھـرـہـاـ ہـيـ  
کـہـ مـیـںـ نـدـیـ مـیـںـ نـہـارـہـاـہـوـوـ، تـالـابـ مـیـںـ ڈـوـبـ رـہـاـہـوـوـ، درـیـاـ مـیـںـ ڈـوـبـ رـہـاـہـوـوـ،  
پـرـیـشـانـ ہـوـرـہـاـہـوـوـ یـہـ سـبـ، توـ پـانـیـ کـیـ لـائـنـ کـیـ جـتـنـیـ چـیـزـیـسـ اـسـ کـوـوـهـ دـیـکـھـتـیـ گـایـ بـلـغـمـ کـاـ اـثـرـ ہـيـ،  
یـاـمـشـاـلـ کـےـ طـوـرـ پـرـ کـالـیـ چـیـزـیـسـ دـیـکـھـتـاـ ہـيـ، ڈـرـاؤـنـیـ چـیـزـیـسـ دـیـکـھـتـاـ ہـيـ کـہـ بـھـوـتـ آـیـاـ، جـنـ آـیـاـ، توـ  
وـہـ سـوـدـاءـ کـاـ اـثـرـ ہـيـ، (تعـبـرـ الرـوـیـاـصـ ۳۸) اـیـکـ مـادـہـ ہـوـتـاـ هـيـ بـدـنـ مـیـںـ اـسـ کـوـ سـوـدـاءـ سـےـ تـعـبـرـ  
کـرـتـےـ ہـيـ، یـاـمـشـاـلـ تـامـ چـیـزـیـسـ لـالـ نـظرـآـتـیـ ہـوـتـوـیـہـ دـمـوـیـ مـرـاجـ جـنـ کـاـ ہـوـتـاـ هـيـ خـونـ کـاـ غـلـبـہـ  
جـنـ پـرـ ہـوـتـاـ هـيـ اـسـ کـاـ اـثـرـ ہـوـتـاـ هـيـ، یـاـسـارـیـ چـیـزـیـسـ پـیـلـیـ پـیـلـیـ نـظرـآـتـیـ ہـوـ (YALO)  
جـسـ  
کـہـتـےـ ہـيـ ہـيـ توـوـهـ صـفـرـاءـ کـےـ غـلـبـہـ سـےـ ہـوـتـاـ هـيـ، (حوالـاـ بالـاـ) توـ کـچـھـ مـنـاسـبـتـ اـسـ کـیـ بـھـیـ ہـيـ،  
اـصـلـ مـیـںـ یـہـ مـضـمـونـ بـڑـاـ عـلـمـیـ اـورـ بـڑـاـ تـفـصـیـلـ ہـيـ، مـیـںـ بـہـتـ اوـپـرـ اوـپـرـ آـسـانـ لـفـظـوـںـ مـیـںـ  
اـسـ کـوـ بـیـانـ کـرـہـاـہـوـوـ کـہـ کـچـھـ کـچـھـ پـلـےـ پـڑـجـائـےـ، زـیـادـ تـحـقـیـقـ مـیـںـ جـاـنـاـنـیـسـ چـاـہـتاـ مـیـںـ صـرفـ

انتباہنا چاہتا ہوں کہ بڑی مناسبات ہیں۔

### خواب کی تعبیر کیلئے کیا کیا جانا ضروری ہے؟

بہر حال، خواب کا ایک مستقل علم ہے، اسی لئے خواب کی تعبیر کے بارے میں یہ ذہن میں رہے کہ اس کے لئے قرآن کریم کا جانا ضروری ہے، حدیث پاک کا جانا ضروری ہے، لغت کا جانا ضروری ہے، اور خود دیکھنے والے کی مناسبت بھی، (تعبیر الرؤيا ص ۱۲)

چنانچہ علامہ ابن سیرین رحمہ اللہ کے پاس ایک شخص حاضر ہوئے اور ان سے کہا کہ حضرت! میں نے خواب میں دیکھا ہے کہ میں اذان دے رہا ہوں، فرمایا کہ: تم حج کرو گے، یہ تعبیر دی (ملفوظات فقیہ الامت، ج ۱، ص ۵۶) دوسرا ایک شخص آیا اس نے کہا کہ میں نے خواب دیکھا ہے کہ میں خواب کے اندر اذان دے رہا ہوں، کہا سچی بات ہے تو اس نے کہا بالکل سچی بات ہے، لوگوں سے کہا کہ اسے پکڑو یہ چور معلوم ہوتا ہے (حوالا بالا) لوگوں نے سوچا کہ یہ کیا مصیبت ہے، ایک کو تو کہا کہ تم حج کرو گے، اور دوسرے کو کہا کہ یہ چور ہے، لوگوں نے پوچھا کہ حضرت یہ فرق کیوں؟ کہا قرآن کریم میں اذان کا دو جگہ تذکرہ ہے، ایک تو سورہ حج میں ہے کہ حضرت ابراہیم علیہ السلام سے اللہ تعالیٰ نے فرمایا جب وہ کعبہ کو بننا کر فارغ ہو گئے ”واذن فی الناس بالحج ، (حج، آیت: ۲۷) کر لوگوں میں حج کی نداد دیو، اب جن کیلئے حج مقدر تھا ان کی روحوں نے لبیک کہا ہے، تو ”واذن فی الناس بالحج ،“ میں وہاں اذان کا لفظ ہے کہ ندا کر دو، اور چھرے سے نیکی معلوم ہوتی تھی، صلاح معلوم ہوتی تھی، تقوی معلوم ہوتا تھا، تو میں نے اس اذان کو اس پر محمول کیا اور یہ سمجھا کہ اس کو حج نصیب ہو گا، اور دوسری ایک جگہ تذکرہ ہے کہ جب حضرت یوسف

علیہ السلام کے بھائی مصر سے چلے ہیں تو بنی امین جو حضرت یوسف علیہ السلام کے چھوٹے بھائی تھے ان کے برتن میں حضرت یوسف علیہ السلام نے شاہی پیالہ رکھوادیا تھا اور جب کچھ آگے بڑھے ہیں تو ندادی ”واذن موذن ایتها العیر“، کہ پکارنے والے نے پکارا اور ندادینے والے نے ندادی کہ اے قافلے والوں ”انکم لسارقون“، تم چور ہوں ہمارا شاہی پیالہ جا چکا ہے، وہ بنی امین کو اپنے پاس رکھنے کی ایک تدبیر تھی جس کی تفصیلات آئے گی بعد میں انشاء اللہ، تو وہاں بھی اذان کا لفظ ہے اور یہاں اس کے چھرے سے میں نے محسوس کیا کہ اس پر شر اور معصیت اور گناہ کے آثار ہیں، تو میں نے اس اذان پر محمول کر کے یہ سمجھا کہ یہ چور ہے (والا بالا) کیسی ان کی ذکاوتیں تھیں۔

یہ کفن چور معلوم ہوتا ہے

چنانچہ حافظ ابن سیرین رحمہ اللہ کی خدمت میں ایک شخص آئے اور آنے کے بعد کہا کہ حضرت! میں نے ایک خواب دیکھا ہے، مناسبات دیکھنے، خواب یہ دیکھا کہ میرے ہاتھ میں ایک انڈا ہے اس کو میں نے پھوڑا اور پھوڑنے کے بعد اس کی سفیدی میں نے لے لی اور زردی چھوڑ دی، کہا واقعی ایسا خواب دیکھا ہے اس نے کہا بالکل پچی بات ہے، لوگوں سے کہا اس کو پکڑو، یہ کفن چور معلوم ہوتا ہے، اور اس کے بعد تعبیر دی کہ انڈا مشابہ قبر کے ہے، اور سفیدی وہ تو اس کا کفن ہے، اور زردی وہ اصل مردہ ہے، (تعبیر الرویا) چنانچہ تحقیق کی گئی تو وہی نکلا، عجیب عجیب مناسبات ہوتی ہے بڑی اطیف۔

چنانچہ امام غزالی رحمہ اللہ نے احیاء میں لکھا ہے کہ ایک معبر کے پاس ایک شخص پہنچے اور جا کر کہا کہ میں نے خواب دیکھا کہ میرے ہاتھ میں مہر ہے، میں مہر سے لوگوں کے منہ پر اور لوگوں کی شرمگاہ پر ٹھپپہ مارتا ہوں، سل لگاتا ہوں، منہ بھی بند اور شرمگاہ بھی

بند، کیا تعبیر ہے؟ انہوں نے فرمایا اس کی تعبیر یہ ہے کہ تم موذن معلوم ہوتے ہو اور رمضان میں سحری کی اذان جلدی دیدیتے ہو کہ کھانے والے کا کھانا بند اور جو بیوی سے مشغول ہے وہ کام بند، (رہنمائے سعادت ص ۱۷) تو تمہارا یہ فعل لوگوں کے حق میں درحقیقت مہر کی حیثیت ہے کہ سب بند۔

**تمہاری بیوی کو بچہ پیدا ہو گا لیکن تمہاری بیوی کا انتقال ہو جائے گا**  
 یا جیسے مثلاً ایک مجرم سے ایک شخص نے کہا کہ میں نے خواب دیکھا ہے کہ میرے ہاتھ میں پیالہ ہے اس میں پانی ہے اور پیالہ ہاتھ سے چھوٹا اور چھوٹنے کے بعد پیالہ تو ٹوٹا اور پانی ویسے ہی باقی رہا، پیالہ ٹوٹ گیا اور پانی سالم رہا، کہا اگر یہ خواب تم نے دیکھا ہے تو اس کی تعبیر یہ ہے کہ تمہاری بیوی کو حمل ہے اسے بچہ پیدا ہو گا، بچہ کی پیدائش کے بعد بیوی کا تو انتقال ہو جائے گا اور بچہ زندہ رہے گا، چنانچہ ایسا ہی ہوا کہ بیوی کا ہو گیا انتقال اور بچہ زندہ رہا، تو بڑی مناسبات ہوتی ہیں اور عجیب عجیب جوڑ ہوتے ہیں، تو حضرت یوسف علیہ السلام نے جب یہ خواب اپنے والد بزرگوار کو سنایا اور کہا ”انی رأیت احد عشر کو کبا والشمس والقمر رأیتہم لی سجدین“ (یوسف، آیت: ۲)۔

تو گیارہ بھائی تو ستارے ہوئیں، اور باپ جو ہے وہ شمس ہے، اور ماں جو ہے وہ قمر ہے، اور فرمایا کہ: ان کو میں نے دیکھا کہ وہ مجھے سجدہ کر رہے ہیں، یعنی میرے آگے بھکھے چلے جا رہے ہیں، چونکہ خواب کی تعبیر بہت صاف تھی، بہت واضح تھی، لہذا باپ نے اس کو بھائیوں سے بیان کرنے سے روکا۔

**خواب یا تو حبیب سے بیان کرو، یا لبیب سے بیان کرو**  
 اس سے ایک بات یہ معلوم ہوئی کہ خواب ہر ایک کو نہیں سنا ناچا ہے کہ ہر کس

وناکس کے سامنے بیان کریں، ترمذی شریف کی حدیث ہے حضور ﷺ کا ارشاد ہے کہ خواب یا تو حبیب سے بیان کرو یا لبیب سے بیان کرو (تعمیر الرؤایا ص ۵) حبیب سے بیان کرنے کا مطلب یہ ہے کہ جو تم سے محبت رکھتا ہے یا تم کو جس سے محبت ہے اس سے بیان کرو تو وہ محبت کی وجہ سے اچھی تعبیر دے گا، اور لبیب مراد اس سے عقلمند ہے کہ اگر عقلمند سے خواب بیان کیا تو وہ عقل کی وجہ سے اچھی تعبیر دے گا، اور اگر کسی اور سے بیان کیا تو اس کا ضرر ہو سکتا ہے، چنانچہ بعض حدیثوں میں آتا ہے کہ پرندے کے پیر پر گویا خواب ہے (منڈاہم، تعمیر الرؤایا ص ۲) تعبیر دیدی تو واقع ہو جائے گی، مگر اس میں اتنی قید ضرور ہے کہ تعبیر کچھ اصول سے تعلق رکھتی ہو، اور خواب کی تعبیر کے بھی خود مستقل اصول بیان کئے گئے ہیں ان اصولوں کو اگر آدمی سمجھے تو وہ بڑا علم ہے اور بڑا دقيق علم ہے، اور اس کے بعد ہی تعبیر دی جاسکتی ہے، یا پھر اللہ تعالیٰ تقویٰ کی برکت سے کسی کا سینہ کھول دے اور اس کو خواب کی تعبیر کا علم نصیب فرمادیں وہ الگ بات ہے۔

ضرر کا اندریشہ ہو تو اپنے کمالات کو ظاہر نہیں کرنا چاہئے

تو میں یہ ذکر کر رہا تھا کہ خواب بہت صاف تھا اور بڑا عظیم الشان اس لئے کہ ستاروں کا جھکنا، اور سورج کا جھکنا، اور چاند کا جھکنا کوئی معمولی بات نہیں ہے اور سجدے کا لفظ ہے کہ میرے آگے سجدہ کر رہے ہیں یہ خواب دیکھا انہوں نے، تو باپ نے پہلا کام تو یہ کیا، فرمایا کہ ”لاتقصص رئویا ک علی اخوتک“، اپنے بھائیوں سے خواب مت بیان کرو، اس سے علماء کرام نے یہ مسئلہ مستنبط کیا ہے کہ اگر اللہ تعالیٰ نے کسی کو باطنی کمال عطا فرمایا ہو، یا کوئی کمال اور خوبی عطا فرمائی ہو اور وہ یہ سمجھتا ہے کہ اس کمال اور خوبی کو اگر میں ظاہر کروں تو ظاہر کرنے میں حسد کا اندریشہ ہے، ضرر کا اندریشہ ہے تو

بلا ضرورت اپنی نعمتوں اور کمال کو ظاہر کرنے کی ضرورت نہیں ہے، (گلدستہ تفاسیر، ج ۳ ص ۲۷۴) جیسے مثال کے طور پر ایک آدمی نے تجارت کی اور تجارت میں اس کو دس ہزار ڈالر نفع ہوا، اب اس نفع کو اگر اپنے کسی ساتھی پر ظاہر کرتا ہے تو اندیشہ ہے کہ وہ تدبیر کرے گا کہ کسی طریقہ سے اس کے پاس سے ضائع ہو جائے، یا ضائع نہ ہو تو کم از کم پیٹ میں جلن، ہی شروع ہو جائے اس کے، تو ایسی صورت میں اس کو چاہئے کہ وہ کتمان کرے اور چھپائے، کیونکہ حدیث پاک میں آپ ﷺ کا ارشاد ہے کہ اپنی ضروریات کی تکمیل مخفی انداز میں کرو (حوالا بالاص ۲۲۳) اس کا مفہوم یہی ہے کہ جہاں اظہار کرنے کی شکل میں ضرر کا اندیشہ ہو اور فتنوں کا اندیشہ ہو اور محسود، نکر پکڑے جانے کا اندیشہ ہو۔

### تمام حدیثوں کو اپنے محل پر رکھنا ضروری ہے

کیونکہ حدیث میں یہ بھی ہے کہ ”کل ذی نعمة محسود“ (حوالا بالا) ہر وہ آدمی جس کو اللہ تعالیٰ نعمتوں سے نوازتا ہے اس پر حسد کیا جاتا ہے، اور اگر ایسی کوئی شکل نہیں ہے تو حدیث پاک میں حضور ﷺ کا یہ بھی ارشاد ہے کہ اللہ تعالیٰ نعمت کے ظہور کو پسند بھی فرماتا ہے (جوہر الاحادیث ص ۲۷۱) مثلاً خدا تعالیٰ نے دولت دی ہے تو سڑے ہوئے کپڑے پہننے کے بجائے معقول قسم کے کپڑے پہنئے آپ، ایسا نہیں کہ بالکل بننے اور مارٹا و اڑا یوں کی طرح رہے کہ کروڑوں روپیے ہوں تب بھی پتہ ہی نہ چلے کہ سڑی ہوئی دھوتی پہنی ہے غربت کے زمانہ میں بھی اور دولت کے زمانہ میں بھی، ایسی شکل نہیں۔

تو اگر اندیشہ ضرر نہ ہو تو حدیث میں یہ بھی ہے کہ ”ان الله يحب ان يرسى اثر نعمته على عبده“، (جوہر الاحادیث ص ۲۷۱، مندرجہ) تو یہ حدیث بھی اپنی جگہ درست ہے، تو تمام حدیثوں کو اس کے محل پر رکھنا ضروری ہے۔

## لاتقصص رویاک علی اخوتک

بہر حال، کہنے کا منشاء یہ ہے کہ پہلی بات جو فرمائی وہ یہ کہ ”لاتقصص رویاک علی اخوتک“ تو ”علی اخوتک“، میں سارے بھائی آگئے بنیامین بھی جو حضرت یوسف علیہ السلام کے حقیقی بھائی تھے وہ بھی داخل ہے، والد نے ان کے سامنے بھی خواب کے اظہار سے روکا کہ ان کے سامنے بھی مت بیان کرنا، ایسا کیوں؟ اس کی وجہ علماء کرام نے یہ لکھی ہیں کہ ان کی ذات سے تو ضرر کا کوئی اندر یہ نہیں تھا، مگر ممکن ہے کہ وہ نا صحیح اور کم عمری کی وجہ سے بھائیوں پر ظاہر کرنا، اور ظاہر کرنے کے نتیجہ میں ان میں کوئی کیفیت پیدا ہو جائے، (گلدستہ نقایر ج ص ۲۲۲) اور اس کیفیت کی وجہ بھی آپ سن لے کہ حضرت یعقوب علیہ السلام پیغمبر ہے، انداز کتنا عجیب، یوں فرمایا کہ ”فیکیدوا لک کیدا“، ممکن ہے وہ کوئی تدبیر تھا رے خلاف کریں، اور اس کا منشاء شیطان کی عداوت ہے۔

برادران یوسف صحابی ہیں، نبی نہیں

اب یہاں مستقل ایک بحث ہے کہ برادران یوسف پیغمبر تھے یا صحابی تھے؟ تو علماء کرام کی ایک بڑی جماعت کہتی ہے کہ حضرت یوسف علیہ السلام کے بھائی اور حضرت یعقوب علیہ السلام کے صاحبزادے یہ نبی نہیں ہیں، البتہ صحابی ضرور ہیں کہ وہ پیغمبر کے صحبت یافتہ ہیں، چنانچہ نبی نہ ہونے پر ان چیزوں سے ہی استدلال کیا ہے کہ جو چیزیں ان سے وجود میں آئی ہیں وہ نبوت کے منافی ہیں، البتہ صحابیت سے ابھی چیز ہو سکتی ہے یا نہیں؟ یہ ایک تفصیلی چیز ہے جسے انشاء اللہ میں کل ذکر کروں گا، اللہ تعالیٰ سے دعا کیجئے کہ وہ عمل کی توفیق عطا فرمائیں۔ آمین۔

آدمی اگر سچ بولنے کا عادی ہے تو اس کے خواب بھی سچ ہوتے ہیں  
 ایک کام کی بات خواب کے متعلق یہ بھی ذہن نشین رہے کہ آدمی اگر سچ بولنے  
 کا عادی ہے تو خواب بھی اس کو سچ دکھتے ہیں، (تعیر الرؤایا ص ۲۴) اور اگر سچ بولنے کا عادی  
 نہیں ہے تو خواب بھی جھوٹے نظر آتے ہیں، اور یہ بھی ہے کہ اگر آدمی وضو کر کے قبلہ رخ  
 ہو کر کچھ پڑھا کر سوئے اس صورت میں بھی اپنے خواب نظر آتے ہیں (حوالہ بالاص ۲۷)  
 اور ایک بات یہ ہے ذہن نشین رہے کہ برے خواب جس کو آدمی برا بولتا ہے اول تو خواب کو برا  
 کہنا ہی صحیح نہیں ہے، لیکن اگر ڈر کے خواب ہے تو حدیث شریف میں ہے کہ با میں  
 طرف تین دفعہ تھتھکار دے، اور ”اعوذ بالله من الشیطان الرجیم“، پڑھ کر کروٹ بدل  
 لے (حسن حسین ص ۹۹ بحوالہ مسلم) اور اسے کسی سے بیان نہ کرے تو حضور ﷺ فرماتے ہیں کہ  
 اس کا کوئی ضرر نہیں ہو گا۔

ہم لوگوں کے خواب عام طور پر خواب نہیں ہوتے تصورات ہوتے ہیں  
 اور ہم لوگوں کے جتنے خواب ہیں وہ عام طور پر خواب نہیں ہوتے، اس کی وجہ  
 یہ ہے کہ مثلاً کچھڑی شریف کھا کر سوئے اور اوپر سے دو گلاں چار گلاں پانی پیا تو وہ سب  
 گیس کا اثر ہوتا ہے، صحیح خواب عموماً اس زمانہ میں ہوتا ہے جب بہار کا زمانہ ہو، یا صحیح  
 خواب عموماً صحیح صادق سے پہلے ہوتا ہے (تعیر الرؤایا ص ۲۴) کہ اس وقت یہ گیس کا سلسلہ اور  
 بخارات کم ہوتے ہیں اور یہ سب گویا بیٹھ چکے ہوتے ہیں اور معدہ خالی ہوتا ہے، اس  
 موقع پر جو ہے عموماً انسانی خواب صحیح ہوتے ہیں، اور تعیر اس کی جودی جائے وہ موافق  
 ہوتی ہے، ورنہ یہ جو دو پھر میں کچھڑی کھا کر سوئے ہیں نور کیا شریف، یا ویسے اور وقت

میں خوب کھا کھا کر اور پانچ پانچ گلاس جوس پی کر سوئے عموماً وہ خواب ہی نہیں ہوتے وہ  
تصور ہوتا ہے ایک چیز زہن میں جمی ہوئی ہے وہی دیکھتی ہے۔

### تلی کے خواب میں چھپڑے

ڈا بھیل میں ایک شخص میرے پاس آئے اور آکر کہنے لگے کہ میں نے ایک  
خواب دیکھا ہے، میں نے کہا کیا دیکھا؟ کہا خواب یہ دیکھا ہے کہ ایک آدمی میرے  
بارے میں یعنی ان کے بارے میں یہ کہتا ہے کہ ان کو چھپن کروڑ کی چوتھائی مل جائے تو  
وہ مجھے ملے گی، یا نہیں؟ وہ مجھ سے پوچھتا ہے، اس بیچارہ کو چھپن کروڑ کی چوتھائی چاہئے  
تھی وہی تصور لیکر سویا ہوگا، تو تلی کے خواب میں چھپڑے ہی ہوتے ہیں، تو وہی تصور تھا، تو  
وہ یہ پوچھتا تھا مجھ سے آ کر کہ مجھے ملے گا یا نہیں؟ تو میں نے ان سے کہا کہ میں تو آپ کو  
کیا جج مینٹ دوں کہ ملے گا یا نہیں، تو ہم لوگوں کے خواب ویسے ہی ہوتے ہیں کہ جو تصور  
قائم ہے بس وہی چیز دیکھتی ہے، بہر حال، قصہ شروع ہو رہا ہے اور اس میں بڑے علوم  
ہیں، اللہ تعالیٰ ہمیں قرآن کریم کو سمجھنے اور اس کے تقاضوں پر عمل کرنے کی توفیق عطا  
فرمائیں، آمین۔

## درس نمبر (۵)

الحمد لله و كفى و سلام على عباده الذين اصطفى ، اما بعد!  
 فاعوذ بالله من الشيطان الرجيم، بسم الله الرحمن الرحيم ،  
 اذقال يوسف لابيه ياببت اني رايت احد عشر كوكبا والشمس  
 والقمر رايتهم لى سجدين ☆

قال يبني لاتقصص رؤياك على اخوتك فيكيدوا لك كيدا ،  
 ان الشيطان للانسان عدو مبين، (يوسف، ۵) صدق الله مولانا العظيم.

**نَبِيٌّ كَرِيمٌ ﷺ كُوْدُوْ چِيزِيں قَبْلَ النَّبُوَّتِ عَطَافِرَمَائِيْ گَئِي**  
 بزرگان محترم! کل یہ ذکر کیا تھا نبی کریم ﷺ نے بھی نبوت سے قبل چھ ماہ تک  
 مسلسل خواب دیکھیے، اور اسکے الفاظ ہے ” مثل فلق الصبح“، کہ وہ خواب صحیح کے  
 مانند شرمندہ تعبیر ہوئے، یعنی جوبات خواب میں آپ ﷺ دیکھتے تھے خارج میں اس کی  
 تعبیر سامنے آتی تھی، اور اس طرف دوسرا چیز یہ بھی تھی کہ آپ ﷺ فرماتے ہیں کہ  
 ”حُبْبُ إِلَى الْخَلَاء“، ”تہائی میرے لئے محبوب قرار دی گئی تھی، (کشف الباری شرح بخاری ح ۳۳۶)  
 اسی لئے غارِ حراء میں پہنچ کر آپ عبادت میں مشغول ہوتے تھے، تو خلوت  
 پسندی اور تہائی اور اس کے ساتھ خواب کی یہ کیفیت نبی کریم کو قبل النبوة مرحمت فرمائی گئی  
 تھی۔

خواب کی تعبیر کیلئے بڑے علوم کی ضرورت ہے  
 تو قصہ یہ ہوا کہ حضرت یوسف علیہ السلام نے بھی بچپن میں خواب دیکھا،

اور یہ خواب ترجمانی کر رہا تھا اور پتہ دے رہا تھا ان کے تابناک مستقبل کی کہ یہ آئندہ چل کر غیر معمولی شخص ہوں گے خواب میں بڑی باری کیاں ہوتی ہیں اور تعبیر کیلئے بھی بڑی نزاکت کی ضرورت ہے، بڑے گھرے علم کی ضرورت ہے، کتاب اللہ کا علم ہو قرآن کریم کا یا جو اس زمانہ میں کتاب ہو، اور حدیثوں کا علم ہو، لغات کا علم ہو، قیافہ کا علم ہو، فراست کا علم ہو، ذکا و اوت اس کی انتہائی ہو، قلب میں نورانیت ہو، تمام متعلقات پر غور کریں تب جا کر تعبیر دی جاتی ہے، وہ کوئی الیسی چیز نہیں ہوتی ہے کہ آدمی آنکھ میخ کے جو سمجھ میں آئے وہ کہہ دے اور وہ تعبیر ہو جائے۔

### ایک خواب کی بھونڈی تعبیر

جیسے ایک آدمی نے خواب دیکھا، اور ایک شخص سے تعبیر پوچھی کہ میں نے یہ خواب دیکھا ہے کہ میرا ایک پیر تو ہے مشرق میں اور ایک پیر مغرب میں، تو اس نے کہا کہ اس کی تعبیر یہ ہے کہ تمہارے دونوں پیر پھٹ جائیں گے اور تم مرد گے اسی طریقہ سے۔

(ملفوظات حکیم الامت نج دہم ص ۱۲۳)

اب یہ کتنی بھونڈی تعبیر ہے، اسی لئے حدیث شریف میں نبی کریم ﷺ کا ارشاد ہے کہ خواب پرندہ کے پیر پر ہوتا ہے، اور جب تعبیر دی جائے تو وہ واقع ہو جاتا ہے، (تعبیر الرؤیا ص ۲) کہ جیسی تعبیر ویسے ہی اس کا وقوع ہو جاتا ہے، مگر شرط یہ ہے کہ تعبیر اصول کے مطابق ہو، اگر بے اصول تعبیر ہے تو ضروری نہیں کہ جیسی تعبیر دی گئی بعینہ وہی ہو جائے یہ ضروری نہیں ہے، تو اس کی تعبیر درحقیقت یہ تھی کہ ایک پیر مشرق میں اور دوسرا مغرب میں گویا شرق و غرب میں آپ کا اثر قائم ہو گا اور آپ کو ایک حیثیت نصیب ہو گی، یہ دراصل اس کی تعبیر تھی، مگر تعبیر دینے والے نے تعبیر صحیح طور پر نہیں دی۔

## خواب کی تعبیر دو آدمیوں سے پوچھو

اسی لئے ترمذی شریف کی حدیث میں آپ ﷺ کا ارشاد ہے کہ خواب بیان کیا جائے تو دو آدمیوں سے، یا تو آدمی خواب بیان کرے لبیب سے، یا خواب بیان کرے جبیب سے، لبیب کا مطلب یہ ہے کہ وہ عقلم نہ ہو، صاحب علم ہو کہ وہ اپنے علم و عقل کی وجہ سے اور فہم و دلنش کی وجہ سے اچھی اور عمده تعبیر دے، یا جبیب سے کہ خواب سن کر اسے حسد نہ ہو بلکہ محبت کی وجہ سے اس کو اچھے مفہوم کا جامہ پہنانے۔

## ابن خلد و ن گا خواب کی تعبیر کے متعلق ایک ارشاد

اسی لئے علامہ ابن خلد و ن رحمہ اللہ نے اپنے مقدمہ میں لکھا ہے کہ سانپ کی تعبیر و یہ مشہور تو یہی ہے کہ دشمن ہے، مگر موقع کی مناسبت سے معبر اس کو سمجھ سکتا ہے کہ سانپ حیات سے بھی عبارت ہو سکتی ہے اس لئے کہ عربی زبان میں سانپ کو ”حیة“، کہتے ہیں اور ”حیة“، کے اندر حیات کے معنی چھپے ہوئے ہے ”فاذا ہی حیة تسعی“، تو جیسا موقع ہواں اعتبار سے تعبیر دی جائے گی، اس لئے کہ اس میں گرمی بھی ہوتی ہے، حرکت بھی ہوتی ہے، اور گرمی اور حرکت یہ حیات کا اثر ہے، مگر عام حالات میں معبرین سانپ کی تعبیر دشمن سے لیتے ہیں جیسے شیر کے باب میں کوئی خواب میں بڑا شیر دیکھے تو سمجھو کر کوئی قوی اور تو اندازشمن ہو گا (تعبیر الرؤایا ص ۱۳۲)

اور بھی بڑی مناسبات ہوتی ہیں اس کی۔

## روح ربانی اور روح حیوانی کے اثرات

حضرت علی رضی اللہ تعالیٰ عنہ کا ارشاد ہے کہ جب آدمی سو جاتا ہے تو نیند سے روح ربانی نکل جاتی ہے اور وہ نکل کے اوپر عروج کرتی ہے اور روح حیوانی بدن انسانی

میں باقی رہتی ہے (مقالاتِ حکیم الاسلام ص ۳۱۹) روح حیوانی کا اثر یہ ہوتا ہے کہ نبضیں اچھلتی رہتی ہیں، حرارت بدن میں باقی رہتی ہے، کھانا ہضم ہوتا رہتا ہے، احساسات باقی رہتے ہیں کہ مجھر، کھٹل کا ٹے تو آدمی کھجلانا شروع کرے، تو یہ روح حیوانی کا اثر ہے، اور روح ربانی وہ بدن سے عروج کر کے اس عالم کی طرف چلتی ہے اوپر کے عالم کی طرف اور وہاں سے اس بدن پر وہ اثر انداز رہتی ہے، اسکی مثال بھی اس طریقہ سے دی کر جیسے سورج تو اپنے مقام پر ہے مگر شعائیں اور کرنیں اور لائیں اس کی زمین پر ہوتی ہے ایسے ہی روح کے اثرات اس جسم کے ساتھ وابستہ ہوتے ہیں، اور اتنا زیادہ قوی تعلق ہے اور تعلق میں اتنی پچشگی ہے کہ جیسے بکلی کا اپنے بلب سے تعلق ہوتا ہے بلکہ اس سے بھی زیادہ قوی تعلق ہے کہ وہ عالم مثال سے ہو کے گزرتی ہے، اوپر پہنچتی ہے، مگر جہاں ادھر آپنے اسے حرکت دی یا کوئی بات پیش آئی تو فوراً جو ہے بیداری کی شکل ہے وہ اسی آن موجود ہو جاتی ہے، تو اللہ تعالیٰ کا ایک نظام ہے، تو احساسات کی دنیا اتنی لطیف ہے تو ارواح کا تو کیا پوچھنا۔

### اصل ادرارک دماغ کرتا ہے

چنانچہ اطباء کا خیال یہ ہے کہ مثلاً کسی آدمی کی انگلی اگر دروازہ میں دب جائے اس دروازہ میں دبئے کے نتیجہ میں جو تکلیف محسوس ہوئی ہے تو وہ حقیقتہ اس کی وجہ سے نہیں بلکہ تمام رگوں کے توسط سے احساسات کی ایک لہر پورے بدن میں ہے، اور اصل ادرارک اس کا کرتا ہے دماغ، تو پہلے کلفت محسوس کی ہے دماغ نے اور اس کی برکت سے پھر یہاں پر حس محسوس ہوئی، مگر یہ سب اتنی تیزی کے ساتھ ہوتا ہے کہ پتہ ہی نہیں چل پاتا، یہی وجہ ہے کہ آدمی کو جب بے ہوش کیا جاتا ہے تو ہوش کا تعلق دماغ سے ہے، یہاں ہو جانے کے بعد

پھر آپ آپریشن کیجئے، اسے کاٹئے، دبائیئے، ماریئے، کچھ بھی کرے پتہ نہیں چلتا، تو معلوم ہوا کہ مرکب احساس وہی ہے، اور روح کے معاملات تو اور زیادہ اطیف ہیں، انہنہاںی عجیب و غریب ہے۔

### امر ربی کی ایک بہترین تمثیل سے وضاحت

میں نے گذشتہ ایک واقعہ سنایا تھا، آج پھر سناؤں، اور واقعی حرمت ہو جاتی ہے کہ عجیب و غریب مثال ہے وہ، قرآنِ کریم میں ہے کہ یہود نے مشرکین مکہ کو سکھا کر آپ ﷺ کے پاس بھیجا اور انہوں نے آپ ﷺ سے تین سوالات کئے، وہ قرآنِ کریم میں مذکور ہیں، ایک ذوالقرنین کے باب میں کہ یہ کون بزرگ تھے؟ ایک اصحاب کہف کے باب میں کہ یہ کون شخص تھے؟ اور ایک روح کے باب میں کہ اس کی کیا حقیقت ہے؟ توحیق تعالیٰ کی طرف سے فرمایا گیا کہ ”وَيَسْأَلُونَكَ عَنِ الرُّوحِ، قُلِ الرُّوحُ مِنْ أَمْرِ رَبِّيْ“ (بنی اسرائیل آیت: ۸۵) امرِ رب ہے یہ، بھوپال میں ایک بزرگ گذرے ہیں حضرت مولا نایعقوب صاحب مجددی رحمہ اللہ فرماتے تھے کہ: ہم لوگ جب بھوپال اجتماع میں پہنچتے ہیں تو ان کی خدمت میں ضرور حاضر ہوتے ہیں اور وہاں جا کر ہمیں ایسا محسوس ہوتا ہے کہ انہوں نے ہمارے دل سے کچھ جھٹک دیا، تو بڑے قوی التسلیت شخص تھے، بڑی کرامات بھی تھی ان کی، ان کا انتقال بھی اس شان کے ساتھ ہوا کہ گھر میں دروازہ اندر سے بند تھا اس کے بعد پھر کسی طریقہ سے ہوا آئی اور دروازہ کھلا، تو اس پر وہاں قریب میں جو اقرار باء تھے ان کو تعجب ہوا، پھر حضرت فرمانے لگے میری روح یہاں سے نکلی ہے اور یہاں پہنچی ہے، اور یہاں سے نکل کر یہاں آئی اور یہاں سے نکل کر یہاں آئی، پھر کہنے لگے کہ یہاں سے نکل کر یہاں پہنچی اب

یہاں آتی ہے اس کے بعد کہا کہ اچھا! اب ہم رخصت ہوتے ہیں السلام علیکم، کلمہ پڑھا اور  
انتقال ہو گیا ان کا۔ (اموال حدیث ج ۱۵۲/۱۵۳)

میں نے ہمارے قبلہ حکیم فخر الدین صاحب رحمہ اللہ سے پوچھا کہ روح کے باب میں موت کے وقت کے بہت سے واقعات کتابوں میں پڑھے ہیں مگر ایسا واقعہ کبھی دیکھنے میں نہیں آیا، وہ وسیع المطالع شخص تھے، اور ان کا علم بڑا وسیع تھا، فرمایا کہ: افلاطون کے واقعہ میں یہ بات ملتی ہے کہ اس نے بھی اسی قسم کی چیزیں کی، تو عرض یہ کہ احساسات ہوتے ہیں، تو پیر نخنے میاں صاحب روح کے باب میں یک مثال دیتے تھے کہ قرآن کریم میں اس کے باب میں کہا گیا کہ وہ اللہ تعالیٰ کا امر ہے، امرِ رب ہے وہ، تو امرِ رب کی حقیقت کو سمجھانے کیلئے ایک مثال دی، فرمایا کہ: اللہ تعالیٰ نے اس کی ایک مثال ہمارے ذہن میں ڈالی اور ایسی مثال ہے کہ اس سے ایسا مسئلہ حل ہوا کہ بڑی کتابوں میں بھی وہ حل نہیں مل پاتا، وہ کہنے لگے کہ ہم نے اپنے ساتھی سے یہ بات کہی کہ دیکھو! ہم آپ سے یہ پوچھتے ہیں کہ ایک لاکھ روپیہ کے کیش (نقد) آپ فرض کرے، اور اس کو ایک چھوٹی سی صندوق اور پیٹی میں رکھے اور اس کو لاک کر دے، تالا لگادے پھر اس کو دوسری پیٹی میں رکھے اسے تیسرا میں رکھے اسے پوچھی میں رکھے اسے پانچویں میں رکھے دس پیٹی میں اس کو بند کرے اور سب پتالا لگائے اور وہ یہ کہنے لگے کہ ہم نے اپنے ساتھی سے پوچھا تالا کھو لے بغیر اور توڑے بغیر پیٹی کھو لے بغیر اور توڑے بغیر اندر کے وہ ایک لاکھ کے کیش کیسے غائب ہو سکتے ہیں؟ انہوں نے کہا کہ اس کی توکوئی تدبیر سمجھ میں نہیں آتی کہ پیٹی بھی نہ کھلے تالا بھی نہ کھلے اور وہ ایک لاکھ کے کیش غائب ہو جائے، تو فرمایا کہ: اللہ تعالیٰ نے ہمارے ذہن میں ایک بات ڈالی ہے اس کی صورت یہ ہے کہ جو بادشاہ وقت اور حاکم وقت ہے وہ یہ آرڈر اور حکم نافذ کرے کہ اب تک جتنے سکے

تھے، اور نوٹ تھے، وہ سب کے سب غیر معتبر ہے، اب نئے سکے شروع کئے جائیں گے، تو بادشاہ وقت پچھلے سکون کو غیر معتبر قرار دیئے جانے کا حکم اگر نافذ کرے گا تو وہ ایک لاکھ کیش کی روح جو ہے وہ نکل گئی، اب وہ صرف کاغذ رہ گئے اندر، تو امر کی وجہ سے یہاں پر کوئی چیز رکاوٹ نہیں بنی اور کیش کی جو روح تھی وہ رخصت ہو چکی ہے، تو اگر امر الہی کے نتیجہ میں انسان کی روح رخصت ہو جاتی ہے تو کونسے تجہب کی بات ہے۔

### کل نفس ذائقۃ الموت

تو قرآن کریم میں فرمایا گیا ”این ماتکونوا یدر کكم الموت ولو کتم فی بروج مشیدة“ (نساء، آیت: ۸۷) کہ تم جہاں بھی ہوموت تمہیں آپکو گئی چاہے تم مضبوط اور مستحکم بروج میں ہو، مضبوط مکانوں میں ہو مگر حق تعالیٰ کی طرف سے وہ آنے والی چیز ہے وہ تو آ کر رہے گی، اس کے تو ٹلنے کا سوال ہی پیدا نہیں ہوتا۔

### ایک اشکال اور اس کا جواب

مجھ سے مدرسہ میں ایک طالب علم نے پوچھا کہ موت جب آنی ہے اسی وقت آتی ہے اس سے پہلے نہیں، اور حضرت موسیٰ علیہ السلام کے پاس ملک الموت پہنچے ہیں ساری گفتگو ہوئی گفتگو ہونے کے بعد پھر انہوں نے طمانچہ کھایا، اسکے بعد گفتگو ہی ساری وہ ساری تفصیلات اور بعد میں وہ اللہ تعالیٰ کے پاس گئے اور شکایت کی وغیرہ وغیرہ اور وہاں سے کہا گیا کہ ان سے کہو کہ جانور کی پشت پر ہاتھ رکھے اور جتنے بال ہاتھ میں آئیں گے اتنے سال زندگی رہے گی، پوچھا کہ اسکے بعد پھر کیا، تو کہا پھر موت، (بخاری شریف، کتاب الجنائز) تو طالب علم نے پوچھا کہ موت کا وقت تو ان ساری باتوں کے بعد آیا، تو پھر وہ اس سے پہلے کیسے آئے، تو میں نے کہا کہ قرآن کریم سے جو یہ بات معلوم

ہوتی ہے کہ موت اپنے وقت سے نہیں ٹلتی ہے وہ بالکل درست ہے، اور وہ موت سے پہلے جو آئے وہ ملک الموت آئے تھے، موت تھوڑی آئی تھی، موت توجہ آنی ہے اسی وقت آئی۔

### ایک عالمِ عالمِ مثال بھی ہے

توبات یہ چل رہی تھی کہ روحِ ربانی نیند کی حالت سے گزرتی ہے اور جس چیز سے مناسبت ہوتی ہے گویا اس مقام پر ٹھہرتی ہے، اسی لئے ایک عالمِ مستقل عالمِ مثال ہے اور عالمِ مثال میں اس عالم میں جیسی چیزیں موجود ہیں اس کے عکس موجود ہیں، چنانچہ ایک موقع پر ایک شخص کسی دور آبادی میں پہنچے اور کسی کنویں میں انہوں نے جھانک کر دیکھا تو اندر سے آواز آئی اس آواز کا حاصل یہ تھا کہ ایک عالم اور بھی ہے اور اس عالم کی حقیقت یہ ہے کہ ”آدمہم کا دمنا، و نو حهم کو حتنا، و محمد کو حمدنا ﷺ“ (آخر الجاری شرح صحیح البخاری، ج ۲ ص ۵۲) اس عالم کے اندر اس عالم کی طرح آدم بھی ہیں، اور نوح بھی ہیں اور محمد ﷺ بھی ہیں، اور حضرت اور لیں علیہ السلام بھی ہیں اور حضرت سلیمان علیہ السلام بھی ہیں، یہ سارے حضرات موجود ہیں علامہ عبدالجعفی لکھنؤی رحمہ اللہ نے اپنے فتاویٰ میں لکھا ہے کہ یہ درحقیقت عالمِ مثال کی ایک چیز ہے کہ جو چیزیں اس عالم میں ہے وہ عالمِ مثال میں بھی ہے، یہ نہیں ہے کہ اس کے علاوہ کوئی دوسری دنیا باقاعدہ اس طریقہ سے ہوا وہاں بھی پہنچ بروں کا سلسلہ ہو، ویسے دنیا اور عالم اور آبادیاں یہ تو بہت ہیں، میں نے بتایا تھا کہ اسی ہزار تک عالم کا ذکر ہے۔ (طشت جواہر ص ۲۶ بحوالہ سیع سنابل)

موجودہ سائنس تو ستاروں کی دنیا میں ہی ابھی گم ہے اور آج کی موجودہ ترقی یافتہ سائنس تو ستاروں کی دنیا ہی میں گم ہے کہ کتنی اسکی

خالوقات کتنی اسکی تعداد کتنے اسکے عوالم اسکی کیا کیا کیفیتیں اسی میں متین ہیں اور اسکے اوپر تو  
بقول اقبال مرحوم کہ:

ستاروں کے آگے جہاں اور بھی ہیں  
ابھی عشق کے امتحان اور بھی ہیں  
تو اور پر کا عالم تو خیر پوچھنا ہی کیا۔

سچے خواب کس کو نظر آتے ہیں؟

توبات یہ چل رہی تھی کہ خواب میں روح ربانی اندر سے نکلتی ہے، یہی وجہ ہے کہ آدمی قبلہ رو سوئے اور باوضوسوئے اور اللہ تعالیٰ کے ذکر کے ساتھ سوئے تو اس صورت میں خوابات بھی اپنے نظر آتے ہیں، (انبیاء کرام اور صالحین کے خواب ص ۱۲) یہ بھی تجربہ ہے کہ جو سچے اور صالحین اور متین ہیں تو ان کو خواب بھی اپنے دکھنے ہیں، اور جن کی زندگیاں رف ہیں اور لوفر قسم کے انسان ہیں تو ان کو دیکھتا بھی ایسا ہی ہے، بد خوابی کی شکل ہوتی ہے کہ کوئی دوڑا رہا ہے، کوئی کڈا رہا ہے، کوئی بھگا رہا ہے، کہیں گڑھے میں گر رہے ہیں، کہیں مصیبت میں بتلا ہیں، ایسی ہی چیزیں نظر آتی ہیں الائبلا سب، تو غرض یہ کہ روح ربانی نیند کی حالت میں بدن سے علیحدہ ہوتی ہے اور روح حیوانی برقرار رہتی ہے (مقالات حکیم الاسلام ص ۳۹) اور دونوں میں بڑی مناسبات ہیں۔

اگر کسی چیز کو خواب میں دیکھنا ہو تو اس کی ایک تدبیر یہی وجہ ہے کہ اگر صحیح حالت پر آدمی سویا ہو اور تختیل بھی صحیح ہے تو کتابوں میں ایک بات یہ بھی لکھی ہے کہ اگر کسی شی کو خواب میں دیکھنا ہو تو سوتے وقت اس کا دھیان باندھے اور اس کا تصور رکھے اور پورے طور پر اس کے خیال میں گم ہو تو بہت ممکن ہے کہ

وہ چیز نہیں میں نظر آئے، اور یہ کوئی بعید بھی نہیں، اس لئے کہ خواب کی تین قسموں میں سے ایک قسم تخلیق نفسانی ہے کہ جو خیالات اندر مجھے بے ہیں اس خیالات کا آدمی ادراک کر لیتا ہے۔

### خواب صرف دو شخصوں سے بیان کیا جائے

تو بہر حال، حاصل یہ ہے کہ حضرت یوسف علیہ السلام کے واقعہ کی ابتداء خواب سے ہو رہی ہے کہ انہوں نے خواب دیکھا اور خواب میں دیکھا کہ چاند، سورج اور گیارہ ستارے ان کو سجدہ کر رہے ہیں، ظاہر بات ہے کہ چھوٹے تھے، ننھے منھے تھے، مگر صاحبِ صلاحیت تھے، خواب دیکھنے کے بعد اپنے والد بزرگوار حضرت یعقوب علیہ السلام سے اس کا ذکر فرمایا، تو حضرت یعقوب علیہ السلام نے فرمایا کہ: ”یابنی“ اے منھے، اے چھوٹے بیٹے یہ پیارا کا جملہ ہے، ”لاتقصص رؤیاک علی اخوتک“ اپنے بھائیوں پر اسے مت بیان کرنا، اس سے علماء نے یہ مسئلہ مستبط کیا ہے کہ ہر شخص کے سامنے خواب بیان نہ کیا جائے، اور جیسا کہ میں نے ابھی ترمذی شریف کی حدیث بھی سنائی تھی کہ خواب سنایا جائے یا تو حبیب کو یا لبیب کو، ہر شخص کو سنانے کی ضرورت نہیں ہے، جو صالحین و عارفین ہیں ان کو سنایا جائے، اور جو لوگ کسی بزرگ سے اصلاحی تعلق قائم کئے ہوئے ہیں وہ اپنے شیوخ ہی کے سامنے اس کا ذکر کرے، تو غرض یہ کہ حضرت یعقوب علیہ السلام نے فرمایا کہ: اے منھے ”لاتقصص رؤیاک علی اخوتک“ تم اپنے خواب کو مت بیان کرو اپنے بھائیوں پر ”فیکیدوا لک کیدا“، ورنہ وہ تمہارے خلاف کوئی کید، تمہارے خلاف کوئی چال، تمہارے خلاف کوئی تدبیر کریں گے، اور پھر وجہ ذکر فرمائی کہ بیشک شیطان انسان کا حلم کھلا دشمن ہے۔

## ایک اہم تنبیہ

یہاں ایک بات ذہن میں رہے کہ یہ جو مشہور ہے کہ حضرت یوسف علیہ السلام دنیا کے پہلے مجرم ہیں یہ درست نہیں ہے، اگر یہ کہا جائے کہ خصوصیت کے ساتھ اللہ تعالیٰ نے حضرت یوسف علیہ السلام کو علم عطا فرمایا ”وَلَنَعْلَمَهُ مِنْ تَاوِيلِ الْأَحَادِيثِ“ خواب کی تعبیر کا علم ہم انہیں سکھائیں گے، تو یہ بات تو اپنی جگہ صحیح ہے، ورنہ حضرت یعقوب علیہ السلام بھی تو تعبیر جانتے تھے اسی لئے خواب سن کر تعبیر سمجھ گئے، اور تعبیر سمجھ کر ہی اپنے نفہ منہے بیٹھ کو احتیاط کی تلقین کی، گویا یہ خواب پتہ دے رہا تھا کہ یہ شخص بڑے درجہ کا ہوگا، اس وجہ سے فرمایا کہ: اپنے بھائیوں پر اس خواب کو بیان نہ کرنا کہ کہیں وہ کوئی کید کرے۔

## برادران یوسف صحابی تھے، نبی نہیں تھے

اب یہاں ایک بحث ہے کہ حضرت یعقوب علیہ السلام کے صاحزادے نبی ہیں یا نہیں؟ تو اگرچہ بعض علماء اس طرف تشریف لے گئے ہیں کہ حضرت یوسف علیہ السلام کے بھائی اور حضرت یعقوب علیہ السلام کے صاحزادے نبی تھے، مگر زیادہ تحقیقی بات یہ ہے کہ وہ ولی تھے صحابیت کا شرف ان کو نصیب ہوا ہے اور ان سے کچھ غلطیاں بلاشبہ ہوئی ہیں اور بڑی بڑی ہوئیں، مگر بعد میں ان کی توبہ کا تذکرہ ہے کہ انہوں نے اپنے والد سے معافی مانگی، حضرت یعقوب علیہ السلام نے انہیں معاف کیا، اور حضرت یوسف علیہ السلام سے معافی مانگی انہوں نے بھی معاف کیا، اور حافظ ابن کثیر رحمہ اللہ نے کچھ آثار ایسے نقل کئے ہیں اس سے معلوم ہوتا ہے کہ ان کیلئے حضرت یعقوب علیہ السلام نے خاص طور سے دعا کی اور ادھر سے بتایا گیا کہ حق تعالیٰ نے قصور معاف کر دیا، اور پیغمبر کی صحبت میں تھے اس لئے صحابیت میں تو کوئی کلام نہیں ہو سکتا۔

## برادران یوسف کی صحابیت پر ایک لطیف نکتہ

یہی وجہ ہے کہ حضور ﷺ نے اپنے صحابہ کے باب میں فرمایا کہ ”اصحابی کالسجوم فبایهم اقديتم اهتدیتم“ (مکہ شریف ص ۵۵۲)، میرے صحابہ ستاروں کی مانند ہیں ان میں سے جن کی بھی اتباع کرو گے ہدایت پاجاؤ گے تو صحابہ ستاروں سے تشبیہ دی گئی ہے اور اس طرف بھی وہاں پران کو ”کواکب“، سے تعبیر کیا گیا ستاروں سے تعبیر کیا گیا، تو معلوم ہوا کہ صحابیت کی شان ان میں موجود تھیں، یہ الگ بات ہے کہ ان سے کچھ چیزیں اس قسم کی وجود میں آئیں مگر اسکے بعد پھر تو بھی کیں۔

## اہل بیت اور صحابہؓ کی مثال

حدیث شریف میں فرمایا گئی کریم ﷺ نے کہ میرے اہل بیت کی مثال تو ایسی ہیں جیسے نوح علیہ السلام کی کشتی اور میرے صحابہ کی مثال ایسی ہیں جیسے آسمان کے ستارے (تفسیر عزیزی پارہ ۲۹ ص ۱۲۶ / ۱۲۵) اور ظاہر ہے کسی کو سفر کرنا ہو اور سمندر سامنے ہو تو اس کے لئے روشنی کی بھی ضرورت ہے اور کشتی کی بھی ضرورت ہے، تو گویا ادھر اشارہ ہے کہ میرے اہل بیت کا اتباع کرو تو یہ کشتی نوح میں داخل ہونے اور اس میں بیٹھنے کے مشابہ ہیں، اور میرے صحابہ کی تقیید کرو تو یہ ایسا ہے کہ ستاروں سے فائدہ اٹھایا جا رہا ہے اور روشنی حاصل کی جا رہی ہے۔

**بعض احسان فراموشوں کو صحابہ میں کیڑے نکالنے کا ذوق ہوتا ہے**  
 یہاں ایک بات اور بھی ذہن میں رہے کہ صحابہ محفوظ ہوتے ہیں معصوم نہیں ہوتے، عام طور پر صحابہ کی زندگی آپ دیکھیں گے بڑی بے داغ زندگی ہے، مگر اس امت میں کچھ ایسے بھی لوگ ہیں کہ جن کو یہ شوق ہوتا ہے کہ صحابہ میں کیڑے نکالے، ہم دلیلیں

بعد میں دیس گے لیکن ایک بات یہ بتانا چاہتے ہیں آپ کو اور بہت پتتے کی بات ہے بنیادی اور سائیکلو لا جیک چیز ہے وہ، وہ یہ ہے کہ ایک فطری اور نفسیاتی قاعدہ ہے کہ آدمی کو جس سے محبت ہوتی ہے تو اس کو محبوب کے کمالات ہی نظر آتے ہیں، اور آدمی کو جس سے نفرت ہوتی ہے تو اس کو اس کے عیوب ہی نظر آتے ہیں۔

### نگاہِ محبت عیوب پر نہیں پڑتی ہے

اسی لئے ایک بزرگ کے پاس ایک شخص رہے، اور رہنے کے بعد جب جانے لگے اور رخصت ہونے لگے تو کہنے لگے کہ حضرت! مجھ میں جو جو عیوب اور کمزوریاں آپ نے دیکھی وہ بتائیے، فرمایا کہ: کسی اور سے پوچھو! تم تو میرے ساتھ محبت کے ساتھ رہے اور میں نے تمہیں محبت کی نگاہ سے دیکھا، تو نگاہِ محبت عیوب پر نہیں پڑتی ہے بلکہ عیوب کی بھی مناسب توجیہ اور تاویل کر لیتی ہے، جیسے ماں کا لخت جگر ہوتا ہے تو اس میں ہزار عیوب ہوں مگر ماں اپنے ننھے منھے بچے کی کوئی تاویل کرے گی اور کوئی توجیہ کر لے گی، تو محبت کی نگاہ ہیں عیوب کے اندر بھی کمالات ڈھونڈھتی ہیں، اور وہ نگاہ جس میں حسد اور عناد ہو وہ کمالات میں بھی جو ہے عیوب کی شکل تلاش کرتی ہیں۔

### آپ ﷺ کے شاگردِ اولین حضراتِ صحابہ کرام ہیں

تواب آپ انداز لگائیے کہ نبی کریم ﷺ کے صحابہ آپ کے سب سے اولین شاگرد ہی ہیں ایک بات تو یہ، دوسری بات یہ کہ دین کو پڑھا بھی ہے اور سمجھا بھی نبی کریم ﷺ سے، تیسرا بات یہ کہ ایسی بے مثال قربانیاں انہوں نے پیش کی ہیں کہ ان کی جان پر آبی تو اسے برداشت کیا، مال پر آبی تو اسے برداشت کیا، اور آبرو پر آبی تو اسے برداشت کیا، اور کتنے ایسے ہیں جنہوں نے وطن سے بے وطن ہو کر اپنی قبریں باہر ملکوں

میں بنوائیں، اور آسمان کی نگاہیں اس پر گواہ اور شاہد ہیں کہ کتنے سمندروں میں، کتنے خشکیوں میں، بیبا انوں میں کہاں کہاں ختم ہوئیں، تو دین کیلئے بے پناہ مختیں کیں، اور نبی کریم ﷺ کے اوپرین شاگرد اور تلامذہ حضرات صحابہؓ ذاٹ ہیں۔

**صحابہؓ کرام سے اعتماد اٹھانا قرآن و حدیث سے اعتماد اٹھانا ہے**

اب اگر اسکے بعد کسی صحابی سے کوئی بات ہو جائے تو اسے بنیاد بنا کر انہیں بے اعتماد قرار دینا، تو میں ان لوگوں سے ایک سوال کرتا ہوں کہ جو صحابہ پر جرح کرتے ہیں اور یہ کہتے ہیں کہ حدیث شریف کا اعتبار نہیں ہے، تو ہم کہتے ہیں کہ قرآن کریم کا بھی کیا اعتبار ہے؟ اس لئے کہ قرآن کریم آپ کے گھر میں توانازل ہوا نہیں ہے، جریل امین آپ کے پاس تو آئے نہیں، نبی کریم ﷺ سے قرآن کریم کو لینے والے صحابہؓ تھے، جب تم صحابیت کے واسطے کوچھ میں مندوش قرار دیتے ہو اسکیں کیڑے نکالتے ہو بے اعتمادی پیدا کرتے ہو تو جس طریقہ سے حدیث شریف ناقابلِ اعتبار ہے حدیث شریف ماننے کے لائق نہیں رہتی، قابلِ تسلیم نہیں ہے، تو قرآن کریم بھی قابلِ تسلیم نہیں رہے گا، کیوں کہ انہیں حضرات کی برکت سے سارا ذخیرہ امت کو پہنچا ہیں، اور ایک بات ذہن میں رہے کہ دیکھئے! پیغمبر کی جو ذات ہے وہ اسوہ اور نمونہ ہیں پوری امت کیلئے جو اللہ تعالیٰ کی طرف سے بھیجا جاتا ہے، کہ قرآن کریم اور کتاب کی آیتیں علمی ہوتی ہیں، اور پیغمبر ایک عملی ذات ہیں کہ وہ عملی نمونہ پیش کرتے ہیں۔

**بعض چیزیں جو صحابہؓ کرام سے گزاری گئی اس کی وجہ**

اچھا! کچھ چیزیں ایسی ہوتی ہیں کہ پیغمبر پر اس کا گزارنا مناسب نہیں ہے، یہ تو ہونہیں سکتا کہ خدا نخواستہ پیغمبر چوری کرے اور نبی کا ہاتھ کٹے تاکہ ہاتھ کٹنے کا پریکشہ کلی

اور عملی نمونہ امت کے سامنے آجائے، یہ ہونے سے رہا، یا خدا نخواستہ نہیں ہو سکتا کہ پیغمبر معمصوم شراب نوشی کرے اور کوڑے لگے اور دنیا کے سامنے اس کا بھی عملی نمونہ آجائے کہ اس طریقہ سے شراب پر کوڑے لگائے جاتے ہیں، اور یہ معاذ اللہ ہو نہیں سکتا ہے کہ پیغمبر معمصوم زنا کرے اور پھر پیغمبر کو کوڑے لگے اگر شادی سے پہلے ہو، اور شادی کے بعد ہو تورجم ہو اور دنیا کے سامنے عملی نمونہ آئے، یہ ساری چیزیں مقامِ نبوت کے خلاف ہے، پیغمبر معمصوم ہوتا ہے اللہ تعالیٰ کی طرف سے پیغمبر کی حفاظت اور عصمت کی جاتی ہے، حتیٰ کہ نبوت سے پہلے بھی پیغمبر کے دل پر معصیت کا نظر ہے نہیں گذرتا، بلکہ ایک جماعتِ متکلمین کی ادھر گئی ہے کہ نبوت ملنے کے بعد صغیرہ کبیرہ سے تو محفوظ ہوتا ہے، نبوت ملنے سے پہلے کبار سے اور ایک جماعت صغار سے بھی محفوظ بتلاتی ہیں، (عصمتِ انہیاء ص ۲۸) اور یہ بات سمجھ میں بھی آتی ہے اس لئے کہ نبیوں نے اپنی زندگی قوموں کے سامنے نمونہ کے طور پر پیش کی ہیں ”فَقَدْ لَبِثَ فِي كُمْ عَمِراً مِنْ قَبْلِهِ“ (یونس، آیت: ۱۶) کہ ایک زمانہ ہم تمہارے درمیان گزار چکے ہیں، اسی لئے آپ نہیں دیکھتے کہ بعض دفعہ کوئی آدمی کسی چیز کا دعویٰ کرتا ہے تو لوگ اس کی کچھلی لاکف کو بیان کرتے ہیں کہ صاحب! اس نے کچھلے زمانہ میں یہ گورکھ دھندرے کئے تھے، (غلط کام کئے تھے) مگر پیغمبر کی لاکف اتنی روشن اور صاف ستری ہوتی ہے کہ وہ بطورِ دعویٰ کہ اس کو پیش کرتا ہے کہ ہم ایک زمانہ تک تمہارے درمیان میں رہے ہیں، ہم نے نہ جھوٹ بولا، نہ دھوکہ بازی کی، اور نہ کسی قسم کی جعل سازی اور چال بازی کی، کچھ بھی نہیں ان چیزوں سے ہم بچ رہے ہیں تو پیغمبروں کا تو یہ حال ہے، اس لئے پیغمبر معمصوم کے مناسب تو یہ چیزیں ہو نہیں سکتی۔

## صحابی کی توبہ کا اثر

اور دین کو عملی طور پر لوگوں کے سامنے لانا بھی مطلوب ہے حق تعالیٰ کو، تو اکاڈمکا کوئی واقعہ کسی صحابی سے ایسا ہو گیا، مگر اس کے بعد انہوں نے ایسی توبہ کی ہے، حدیث شریف میں حضرت ماعز رضی اللہ تعالیٰ عنہ کا قصہ آتا ہے ان سے زنا ہو گیا تھا اسکے بعد ان پر رجم ہوا ہے، ان کے بارے میں حضور ﷺ کا ارشاد ہے کہ انہوں نے ایسی توبہ کی ہیں کہ اگر وہ پورے مدینہ پر تقسیم کردی جائے تو سب کی مغفرت کا باعث بن جائے گی، اب آپ اس سے اندازہ لگا لجھئے کہ ان کا ایمان کیسا قوی ہو گا (غیبت کیا ہے؟ ص ۲۵۷، جو الہ ابو داؤد شریف)

ایمان ان کے دلوں میں پہاڑوں کی طرح راستخ تھا  
اسی لئے کسی صحابی سے کسی نے دوسرے صحابے کے باب میں پوچھا کہ کیا صحابہ  
ہستے بھی تھے؟ فرمایا کہ ہاں انداز کرتے تھے، خوش طبع کرتے تھے مگر ایمان ان کے  
قلب میں پہاڑوں کی طرح راستخ تھا (حیاة الصحابة ص ۲۰ جو الہ ابو نعیم فی الحکیمیۃ ح ص ۳۱) یہ کیفیت  
تھی، اتنا بزرگ دست ایمان، اسی لئے حدیث پاک میں فرمایا گیا کہ میر اصحابی ایک مدد ایسا  
سمجھ لے جیسا ایک سیر صدقہ کریں اور میری امت کا دوسرا آدمی احمد پہاڑ کے برابر صدقہ  
دیں تو وہ درجہ نہیں پاسکتا (بخاری شریف ا ر ۵۱۸، ترمذی شریف ۲۲۵، ۲) اس لئے کہ اس کا وہ مقام  
ہی نہیں ہے۔

مقامِ صحابہ کا اندازہ کریں

اسی لئے عبد اللہ بن مبارک رحمہ اللہ سے کسی نے پوچھا کہ حضرت عمر بن

عبد العزیز رحمہ اللہ جو بڑے منصف شخص گزرے ہیں اور عجیب و غریب خلیفہ گزرے ہیں ان کا درجہ بڑھکر ہے یا امیر معاویہ رضی اللہ تعالیٰ عنہ کا درجہ بڑھکر ہے کہ جن کی حضرت علی رضی اللہ تعالیٰ عنہ سے جنگ ہوئی ہے، اور صحابہ میں وہ جنگیں کیوں ہوئی، اس میں بھی بڑی حکمتیں ہیں، تو یہ پوچھا کہ کس کا درجہ بڑھ کر ہے، حضرت عبد اللہ بن مبارک رحمہ اللہ نے فرمایا کہ: عمر بن عبد العزیز رحمہ اللہ کی بیچارے کی کیا حیثیت ہے، امیر معاویہ رضی اللہ تعالیٰ عنہ آپ ﷺ کے برادر نسبتی اور صحابی ہیں وہ جس جنگ میں شریک ہوئے تو گھوڑے کی ٹالپوں سے جو گرد و غبار اٹھا ہے اور وہ جما ہے ناک پہ آ کر حضرت عمر بن عبد العزیز رحمہ اللہ امیر معاویہ رضی اللہ تعالیٰ عنہ کے اس غبار کے برابر نہیں ہو سکتے (خطبات حکیم الاسلام ج اص ۱۶۰) اس لئے کہ عمر بن عبد العزیز رحمہ اللہ وہ آنکھیں کہاں سے لائیں گے جن آنکھوں سے حضرت امیر معاویہ رضی اللہ تعالیٰ عنہ نے نبی کریم ﷺ کو دیکھا ہے، اور مجلس مبارک میں شریک ہوئے ہیں (حوالا بالا) تو حق یہ ہے کہ ان حضرات کا بہت بڑا درجہ ہے، تو مجھے یہ بتانا ہے کہ ”احد عشر کو کبا“ میں یوسف علیہ السلام کے بھائیوں کی صحابیت کا پتہ چلتا ہے، یقینی طور پر اور قطعی طور پر نبوت کا علم نہیں ہے، اگرچہ بعض حضرات کا خیال یہ بھی ہے کہ وہ نبی تھے، مگر راجح قول اور تحقیقی بات یہی ہے کہ وہ صحابیت کے مقام پر فائز تھے۔

حضرت یعقوب علیہ السلام کی حضرت یوسف علیہ السلام کو ایک نصیحت تو حضرت یوسف علیہ السلام نے اپنا خواب باپ سے ذکر کیا باپ نے فرمایا کہ بھائیوں سے اسے بیان نہ کرنا ہو سکتا ہے کہ وہ کوئی کید کریں اور تدبیر کریں، یہ منشاء نہیں تھا حضرت یعقوب علیہ السلام کا کہ جو بات ہونے والی ہے اُنکی تدبیر سے مُل

جائے، یہ نہیں ہے، ضرر کا اندیشہ ہے تو باپ از راہِ شفقت اپنی اولاد کو بچانا چاہتا ہے اور باپ کو حق بھی ہوتا ہے، اور وہ بڑے بھی تھے، پیغمبر بھی تھے، پھر پیغمبر جتنا انسان کی معرفت رکھتا ہے اور اس کے مزاج کو سمجھتا ہے بھلا کون سمجھے گا، تو پہلے سے پیش بندی کی اور وجہ بھی یہ بیان فرمائی کہ ”ان الشیطان للانسان عدو مبین“ شیطان انسان کا حکم کھلا دشمن ہے وہ سب کیلئے کوشش کرتا ہے تو ممکن ہے کوئی بات پیش آجائے، اور اس میں کوئی شبہ نہیں کہ بڑوں کی بات بڑی ہوتی ہے، بعد میں کچھ ایسی ہی شکلیں سامنے آئی، چھوٹے بھائی جو بنی امن تھے ان کا تذکرہ جو ہے مستقل نہیں کیا گیا بلکہ یہ فرمایا اپنے بھائیوں پر خواب بیان نہ کرو، تو دوسرے جو دس بھائی تھے انکے باب میں تو اندیشہ تھا کہ ان سے کوئی ضرر پہنچے اور یہ چھوٹے ہیں وہ ضرر پہنچانے سے رہے مگر اپنے بچپنے کی وجہ سے اپنے چھوٹے پن کی وجہ سے اپنی کم بھی کی وجہ سے ہو سکتا ہے منہ سے نکل جائے اور دوسرے بھائیوں کو بغیر ہوا اور نیچے پھر ضرر کی شکل سامنے آئے اس لئے ان سے بھی بیان کرنے سے روکا۔

### دو حدیثوں میں تطہیق کی صورت

اس سے یہ بھی معلوم ہوا جیسا کہ صاحب روح المعائی نے لکھا ہے کہ حدیث شریف میں فرمایا گیا کہ اپنی حاجتیں جب پوری کرو تو کتمان سے کام لو اور چھپانے سے کام لو، اللہ تعالیٰ نے آپ کو نعمت سے نوازا ہے تو اس میں دو پہلو ہے، اگر کسی قسم کے ضرر اور فتنہ کا اندیشہ نہ ہو تو نعمت کو ظاہر کرنا پسندیدہ ہے، حدیث شریف میں فرمایا آپ ﷺ نے کہ اللہ تعالیٰ اپنے بندے پر اپنی نعمت کا اثر دیکھنا چاہتے ہیں (جو اہر الاحادیث، حدیث نبیر ۱۱۹۲) جیسے مثلاً اللہ تعالیٰ نے دولت دی ہے اور مالدار ہے اب وہ کپڑے ایسے پہنتا ہے کہ معلوم ہوتا ہے کہ تین سوتیرہ نقیر اس کے خاندان میں گذرے ہیں بعد میں یہ تشریف

لائے ہیں، تو اس طرح سے رہنے کی کیا ضرورت ہے، اگر اللہ تعالیٰ نے دیا ہے تو اپنی پوشش کا، اپنی حیثیت، ایسی رکھو کہ دوسروں پر ظہور ہو اور دوسروں کو بھی نوازا اور خود بھی قرینے سے رہو، تحقق تعالیٰ جب نعمت دیتے ہیں تو وہ یہ چاہتے ہیں کہ بندے پر نعمت کا اثر دیکھا جائے، اس سے معلوم ہوا کہ اس کا ظہور ہو، مگر حدیث شریف میں یہ بھی فرمایا گیا ”کل ذی نعمة محسود“ (تفصیر ابن کثیر) کہ ہر صاحب نعمت پر حسد ہوتا ہے، اس لئے اپنی نعمتوں کے باب میں یہ بھی اہتمام ہونا چاہئے کہ کہیں حسد کا شکار ہو کر ضرر میں نہ پڑ جائے، جیسے مثال کے طور پر آپ کو ایک شخص نے ایک لاکھ روپیہ بطور انعام مرحمت فرمائے، اب یہ اللہ تعالیٰ کی ایک نعمت ہے مگر اس کو آپ لے کر پھرتے پھریں اور گاتے پھریں تو ہو سکتا ہے کہ حسد ہو، جھگڑے ہو، لوٹ کھوٹ ہو، فتنہ پیدا ہو تو ہر محل میں اس کی ضرورت نہیں ہے کہ آپ اس کو ظاہر کریں، موقع سمجھنے کی بات ہے کہ کہاں جو ہے فتنہ اور ضرر کا اندریشہ ہے اور کہاں نہیں ہے، تو غرض یہ کہ فرمایا کہیں ایسا نہ ہو کہ وہ کوئی کید کریں اور کوئی چال چلے اس لئے کہ شیطان انسان کا حکلم کھلا دشمن ہے۔

### تین گناہوں سے خاص طور سے بچیں

ایک بات ذہن میں رہے کہ حدیثوں سے معلوم ہوتا ہے کہ آدمی تین گناہوں سے خاص طور سے بچے، ایک حسد سے بچے، دوسراے کبر و تکبر سے بچے، اور تیسراۓ حرص سے بچے، اور آپ دیکھتے، عجیب بات ہے کہ آسمان میں سب سے پہلاً گناہ جو ہوا ہے وہ کبر کا ہوا، ابلیس نے تکبر سے کام لیا تو وہ مردود ہو گیا، جنت میں سب سے پہلے جو بات ہوئی حضرت آدم علیہ السلام سے وہ خواہش کی بنابر ہے کہ دانہ کھانے کی خواہش پیدا ہوئی ان کے دل میں، اب اس میں اللہ تعالیٰ کی ہزاروں حکمتیں ہیں کہ اس

علم میں آئیں گے خلافت کا نظام چلے گا وغیرہ وغیرہ مگر اس کے نتیجہ میں ہوا یہ کہ جنت چھوٹی، اور اس طرف دنیا میں قابیل کو اپنے بھائی ہابیل پر حسد ہوا ہے، تھے یہ ہوا تھا کہ حضرت آدم علیہ السلام کی اولاد کثرت سے پیدا ہونا شروع ہوئی ایک صبح کا حمل ہوتا تھا اور ایک شام کا حمل، تو یہ کیفیت ہوتی تھی کہ ہر حمل سے ایک بچہ اور ایک بچی پیدا ہوتی تھی، توجہ پیٹ بدلت جائے اور حمل بدلت جائے تو وہ گویا نسب بدلنے کے قائم مقام تھا شروع میں، مثلاً صبح ایک لڑکا لڑکی پیدا ہوئے اور شام میں یادوسرے دن پھر ایک لڑکا لڑکی پیدا ہوئے، تو آج کا لڑکا لکل کی لڑکی سے، اور آج کی لڑکی لکل کے لڑکے سے نکاح کرتے تھے، اب ہوا یہ کہ ایک بیٹا تھا قابیل اس کی بہن زیادہ خوبصورت تھی، اور ایک بیٹا تھا ہابیل اس کی بہن زیادہ خوبصورت نہیں تھی، تو حضرت آدم علیہ السلام نے ضابطہ بیان فرمایا کہ قابیل کی شادی ہابیل کی بہن سے ہوگی، اور ہابیل کی شادی قابیل کی بہن سے ہوگی، مگر قابیل نے یہ بات کہی کہ میری بہن حسین ہے میں اس کے ساتھ شادی کروں گا (مگد سند تفاسیر ج ۲۷ ص ۲۷) تو ظاہر بات ہے کہ قوموں میں روانج ہو، ہو، باقی یہ کہ شریعت میں اس کو پسند نہیں کیا گیا ہے، تو حضرت آدم علیہ السلام نے منع فرمایا مگر اس نے ضد کی اور ہابیل سے اسے حسد پیدا ہوا اور اس کے نتیجہ میں بات آگے بڑھی جس کی تفصیل ہے کتابوں میں۔ خلاصہ یہ کہ اس نے اپنے بھائی ہابیل کو قتل کر دالا، اس میں متشابہات لگ جاتی ہے اس نے اس کو یاد رکھنے کے لئے یہ ذہن میں رہے کہ قاتل میں بڑا قاف ہے اور قابیل میں بھی بڑا قاف ہے، تو ایک مقام پر تکبر ہوا جس میں ابلیس مردود ہوا، حضرت آدم علیہ السلام سے ایک بات ہو گئی بہت احتیاط کے لفظ بولنا چاہئے، بعض لوگ کہہ دیتے ہیں کہ ”آدم سے ہوئی نادانی جنت کا چھوٹا دانہ پانی“، میہمل اشعار ہے، اس میں بڑی احتیاط ہونا چاہئے، پیغمبر کے معاملات میں اللہ تعالیٰ کی عجیب عجیب حکمتیں ہوتی ہیں۔

## حسنات الابرار سیئات للمرءین

اس لئے حضرت آدم علیہ السلام کا جب ذکر ہوتا بہت احتیاط ہونی چاہئے، دیکھو، ایک جگہ قرآن کریم میں فرمایا کہ ”عصی آدم ربہ فغوى“، (طہ، آیت: ۱۲۱) آدم علیہ السلام نے اپنے رب کی نافرمانی کی، ایک جگہ تو یہ فرمایا، دوسری جگہ فرمایا ”فنسی آدم و لم نجد له عزماً“، (طہ، آیت: ۱۱۵) کہ آدم علیہ السلام بھول گئے، تو ادھر یہ بھی اور ادھروہ بھی، تو وہ حقیقتہ بھول تھی مگر ان کا مقام اتنا بلند ہے کہ حق تعالیٰ اس کو عصیان سے تعییر کر رہے ہیں، تھا تو وہ نسیان مگر اس کو نافرمانی سے تعییر کیا بڑے مقام کی وجہ سے، کہ بڑوں کی چھوٹی بات بھی بڑی ہو جاتی ہیں، ”مقرباً را میش بود حیرانی“، تو تین گناہ سے خاص طور سے پچا جائیں، ایک حسد سے، دوسرا حرص سے، تیسرا تکبر سے۔

### حسد بھی عجیب بلا ہے

اور حسد بھی عجیب بلا ہے رشتہ داروں میں بھی ہو جاتی ہے، اس وقت آپ خود دنیا میں دیکھ لیجئے کہ رشتہ داروں کو رشتہ داروں سے حسد ہو جاتا ہے، بلکہ جگر مرحوم نے تو بڑی عجیب بات کہی کہ رشتہ داری کا مسئلہ تو ایسا ہے کہ بہت دن ہو جائے اور ملاقات نہ ہو تو پھر خط آتا ہے کہ تم بھول گئے، تم کو محبت نہیں رہی، تو محبت کا ایک دھواں اٹھتا ہے، اور جہاں ملنے لگے تو پھر گرانی ہے، شکوہ ہے، شکایت ہے، پھر نجاشیں ہیں۔  
تو وہ لکھتے ہیں کہ

عجب سلگتی ہوئی لکڑیاں ہیں رشتہ دار  
الگ رہیں تو دھواں دے اور ملے تو جلنے لگے  
یہ لکڑی جب الگ ہو جاتی ہے تو محبت کا دھواں اٹھتا ہے اور ملنے کی شکل میں جانا شروع ہو جاتی ہے۔

رشته داری میں تو شکوہ ہے ہی

تو رشته داری میں تو شکوہ ہے ہی صحیح، آپ یہاں سے اگر ہندوستان تشریف لے جائیں اور پچاس ہزار کامال لے جائیں رشته داروں میں تقسیم کرنے کیلئے، وہ تو یہی سمجھتے ہیں کہ یہ حضرت انگلینڈ سے خوب کما کر آئے ہیں، اور اس کے بعد آپ تقسیم کر کے واپس آئیں گے تو بعض رشته دار یہی کہیں گے کہ مجھے کیا دیاتم نے؟ تسمح میں آتا ہے آپ لوگوں کے بعض یہی کہیں گے کہ ہمارے لئے کیا کیا تم نے اور ہمیں کیا دیاتم نے۔ تو یہ شکل ہے۔

تو شکوی شکایت انسانی مزاج ہے، تو آدمی سب کو کیسے راضی رکھ سکتا ہے، تو بہر حال، یہ خمنی بات تھی۔

میں یہ ذکر کر رہا تھا کہ حسد ایسی برمی بلا ہے کہ پرایوں کے ساتھ بھی ہوتا ہے اور اپنوں کے ساتھ بھی ہو جاتا ہے، رشته دار اور اعزاء و اقرباء کے ساتھ بھی ہو جاتا ہے، اور اب رہا یہ کہ حسد کہتے کس کو ہیں؟ اور اس کے احکام کیا ہیں؟ اسکی تفصیلات انشاء اللہ پھر کسی وقت کریں گے، دعا یکجئے اللہ پاک تمام مکارہ سے حفاظت فرمائیں، اور اپنی مرضیات پہ چلا نہیں۔ آمین۔

## درس نمبر ۲

### بعد از خطبہ

اذقال یوسف لابیه یا بابت انى رایت احد عشر کو کبا والشمس  
والقمر رایتهم لى سجدین ☆ قال یبني لانقصص رؤیاک علی اخوتک  
فیکیدوا لک کیدا، ان الشیطان للانسان عدو مبین ☆ (یوسف، آیت: ۵۸۳)

**حضرت یعقوب علیہ السلام کی حضرت یوسف علیہ السلام کو نصیحت**

محترم حضرات! گفتگو یہ چل رہی تھی کہ حضرت یعقوب علیہ السلام نے حضرت  
یوسف علیہ السلام کو اپنے خواب کو بھائیوں پر ظاہر کرنے سے منع فرمایا چونکہ تعبیر سمجھ گئے  
تھے، چاہے فراست سے اور ذوق سے تعبیر سمجھے ہو، یادی مبین کے ذریعہ سے سمجھے ہو یہ  
بھی امکان ہے، اور بھائی بھی مرتبہ صحابیت پر تھے اس لئے وہ اگر سمجھ لیں تو کوئی تعجب کی  
بات نہیں ہے، اس لئے انہیں خواب بیان کرنے سے منع فرمایا، اور وجہ اس کی یہ ہے کہ  
پھر وہ شیطان کے ورگانے سے کوئی کید، کوئی چاپ، کوئی حیلہ کریں جس سے ضرر  
کا اندیشہ ہے، اور فرمایا کہ شیطان انسان کا حلم کھلانے میں ہے۔

**متقی آدمی کا خواب عموماً سچا ہوتا ہے**

کل خواب پر گفتگو چل رہی تھی، اور اس میں بھی عجیب عجیب مناسبت ہوتی  
ہیں جس کا تذکرہ کتابوں میں کیا گیا ہے، اب آپ انداز لگائیے کہ آدمی کی نورانیت،  
تقوی، اور صلاح کی وجہ سے جو خواب ہوتا ہے وہ عموماً سچا ہوتا ہے۔  
کتابوں میں ایک خواب کا تذکرہ ہے کہ ایک مرتبہ حضرت علی رضی اللہ تعالیٰ

عنہ نے خواب دیکھا، اور یہ زمانہ ہے حضرت عمر رضی اللہ تعالیٰ عنہ کی خلافت کا، حضرت علی رضی اللہ تعالیٰ عنہ نے یہ خواب دیکھا کہ مسجد نبوی میں آپ ﷺ نے فجر کی نماز پڑھائی، اور نماز پڑھانے کے بعد قبلہ کی جانب جو دیوار ہے اس کو ٹیک لگا کر بیٹھے، اور آپ ﷺ کے سامنے کھجور کا ایک ٹوکرہ کھا گیا، اور آپ ﷺ نے جتنے مصلی تھے سب کو ایک ٹوکرہ تقسیم فرمانا شروع کی، اور اسی میں حضرت علی رضی اللہ تعالیٰ عنہ کی باری آئی تو ان کو بھی ایک کھجور دی، حضرت علی رضی اللہ تعالیٰ عنہ نے خواب میں وہ کھجور کھائی، وہ نہایت لذیذ، خوش ذائقہ اور مزے دار تھی، اور کیوں نہ ہو کہ وہ آپ ﷺ کے ہاتھوں سے ملی تھی، تو کھجور کھا کر خواب ہی میں حضرت علی رضی اللہ تعالیٰ عنہ کو یہ خیال آیا کہ کاش مجھے دوسری کھجور بھی مل جاتی، مگر ملی نہیں، خیال آیا اور اسکے بعد پھر آنکھ کھل گئی، حضرت عمر رضی اللہ تعالیٰ عنہ کی خلافت کا دور ہے، فجر کی نماز پڑھنے کیلئے حضرت علی رضی اللہ تعالیٰ عنہ مسجد تشریف لے گئے، وہاں کیا دیکھا کہ نماز سے فراغت پر بالکل اسی طرح بعضیہ جس طرح خواب میں آپ ﷺ کو دیکھا تھا حضرت عمر رضی اللہ تعالیٰ عنہ بھی دیوار کو ٹیک لگا کر بیٹھے ہیں اور حضرت عمر رضی اللہ تعالیٰ عنہ کے سامنے کھجور کا ایک ٹوکرا پیش کیا گیا، اور دیکھتے ہیں کہ جس طرح خواب میں حضور ﷺ نے مصلیوں کو ایک ایک کھجور تقسیم کی تھی حضرت عمر رضی اللہ تعالیٰ عنہ بھی تقسیم فرمائے ہیں، اور جس طریقہ سے اوروں کو دی حضرت علی رضی اللہ تعالیٰ عنہ کو بھی پیش فرمائی، حضرت علی رضی اللہ تعالیٰ عنہ نے کھائی تو وہ کھجور نہایت پر لذیذ اور انتہائی خوش ذائقہ تھی، تو یہ خیال پیدا ہوا کہ کاش! مجھے دوسری دیتے دوسری کھجور ملتی مجھے، یہ خیال آنا تھا کہ فوراً حضرت عمر رضی اللہ تعالیٰ عنہ نے فرمایا کہ: اے علی! اگر رات خواب میں حضور ﷺ تمہیں دوسری کھجور دیتے تو میں بھی تمہیں دوسری کھجور دیتا اب آپ اندازہ لگائیے قلب کی صفائیت نورانیت اور فراست کا کہ کیسی کیفیت تھی کہ جس

کے نتیجہ میں انہوں نے اس حقیقت کو واضح فرمایا۔

### خواب کی تعبیر یہ بڑا الطیف فن ہے

تو بہر حال! یہ بڑا الطیف فن ہے، اور صادق آدمی اگر خواب دیکھتا ہے تو خواب بھی سچا ہوتا ہے، اور اس کی تعبیرات بھی سامنے آتی ہیں، اور ویسی چیزیں ہوتی ہے لہڑ کافیہ کہ معدہ بھرا ہوا ہے نور کیے سے، اور چائے سے، اور پانی سے، تو پھر وہ آدمی ایسے ہی خواب دیکھتا ہے کہ کوئی اسے مار رہا ہے، کوئی دوڑا رہا ہے، کوئی بھگار رہا ہے کوئی کہاں سے کہاں لے جا رہا ہے، کہیں گڑھے میں گرتا ہے، پھر بعد میں اٹھتا ہے تو آدمی سمجھتا ہے کہ اچھا ہوا جان چھوٹی، ورنہ ہماری تو آبنی تھی، تو یہ شکل ہے، تو غرض یہ کہ اس میں عجیب عجیب مناسبات ہوتی ہیں۔

ایک شخص نے خواب میں دیکھا کہ میری الہیہ کی شرماگاہ پر دو مینڈ ھے چل رہے ہیں، خواب کا بھی کیا جوڑ ہے کہ بیوی کو دیکھا کہ اسکی شرماگاہ پر دو مینڈ ھے چل رہے ہیں اور آپس میں سینگ سے گویا لٹڑ رہے ہیں، اب خواب دیکھنے کے بعد اس کی تعبیر مجرم سے پوچھی، تو تعبیر یہ سامنے آئی کہ تمہاری بیوی اپنی شرماگاہ کے بال کی صفائی بجائے دوا استعمال کرنے کے قیچی کے ذریعہ سے کرتی ہے، تو وہ قیچی سینگ سے تعبیر ہوئی۔

### حضرت نانو توی رحمہ اللہ کا مقام غیروں کی نظر میں

جیسا کہ حضرت نانو توی رحمہ اللہ کے بارے میں غالباً حضرت شیخ الہند رحمہ اللہ نے خواب میں دیکھا کہ کتابوں کی ایک الماری ہے، اور اس الماری میں سے ایک پیلا سانپ نکلا اور اسے جوتے سے منہ پر مارا گیا اور وہ ختم ہو گیا، یہ خواب دیکھا گیا، اس کے بعد حضرت نانو توی رحمہ اللہ سے اس خواب کی تعبیر پوچھی، تو انہوں نے تعبیر دی کہ

سانپ تو دشمن ہے اور الماری چونکہ کتابوں کی ہے تو کوئی اہل کتاب دشمن ہے کہ وہ کتاب سے تعلق رکھنے والا ہے، اور وہ زرد اور پیلا اور میواس وجہ سے ہے کہ اس میں اشارہ ہے کہ وہ انگریز اور نصرانی دشمن ہے، اس لئے کہ ان کے بیہاں ایک رسم ہوتی ہے جس میں یہ ہوتا ہے کہ زرد پانی میں بچھ کا ہاتھ ڈبادیتے ہیں اور کہتے ہیں کہ اب اس نے یہ رنگ قبول کر لیا نصرانی، اسی لئے قرآن کریم میں فرمایا گیا کہ ”صبغة الله“، جتنے رنگ ہیں اس میں سب سے بہتر اللہ تعالیٰ کا رنگ ہے، ”وَمِنْ أَحْسَنِ مَنِ الَّذِي صَبَّغَ“ (بقرۃ، آیت: ۱۳۸) اور اللہ تعالیٰ سے بہتر رنگ کس کا ہوگا؟ اسی لئے اس کی عبارت بھی یہی ہے کہ ”الْزُّمُ صَبَّغَةَ اللَّهِ“ اللہ تعالیٰ کے رنگ کو لازم پڑو، اس لئے کہ یہ روح پر جاری ہوتا ہے اور اثر کرتا ہے، تو یہ تعبیر دی، اور اسے کچل دیا گیا کو یامنہ کی کھائے گا وہ، (ملفوظات فقیہ الامت ج ۱ ص ۷۵) ایسا ہی ہوا کہ حضرت نانو توی رحمہ اللہ کا جب انگریز پادریوں سے مناظرہ ہوا تو ان کے حواس گم ہو گئے، اور شکست کھائی انہوں نے، بلکہ وہ اس بات کے قائل ہوئے ہے کہ اگر کسی کا بیان سن کر اسلام قبول کیا جا سکتا ہو اور مذہب تبدیل کیا جا سکتا ہو تو اس آدمی کا بیان ایسا ہے کہ اسکو سن کر مذہب تبدیل کر دینے کو بھی چاہتا ہے، بہر حال، یہ ایک لطیف فن ہے۔

### دو چیزوں کا ٹکراؤ؛ یہ ترقی کا سبب بنتا ہے

تو فرمایا کہ: شیطان انسان کا دشمن ہے، تو ایک تو ہے شیطان کا وجود اور پھر وہ کھلم کھلا دشمن ہے، بیہاں ایک بات ذہن میں رہے کہ کچھ چیزیں ایسی ہیں کہ کلی طور پر تسلیم کرنی پڑتی ہے، حق تعالیٰ نے ایک عالم نور کا پیدا فرمایا ہے اور اس سے بڑھ کر ایک مرکزی شخصیت انبیاء کرام علیہم السلام کی اور ملائکہ کی ہیں وہ نورانی مخلوق ہوتی ہیں، حق

تعالیٰ شانہ نے خلمت اور تاریکی پیدا فرمائی اور اس مرکز سے زیادہ تعلق شیاطین کا ہے، جیسے ہر شی کا مرکز ہوتا ہے، پانی کا مرکز سمندر ہے، اسی طرح ہواوں کا مرکز ہے، آگ کا مرکز ہے، مٹی کا ایک مرکز ہے تراب۔ اسی طریقہ سے خیر اور شر کے لئے ایک مرکز ہے، (فتح الہم) یہی وجہ ہے کہ نبی کریم ﷺ کی مہربنوت آپ ﷺ کی پشت اور پیٹھ پر لگائی گئی، گویا اندر کی سعادت ابھر کر باہر آگئی، (تاریخ جنات و شیاطین ص ۲۷۸) پشت پر مہربنوت ایسی تھی جیسے کبوتری کے انڈے ہوتے ہے (ترجمان النبی) چھوٹی اور بھری ہوئی اور اس پر لکھا ہوا تھا، ”محمد رسول اللہ“ تو یونچھا محمد، اس کے اوپر تھا رسول، اور اس کے اوپر تھا لفظ اللہ، (شامل کبری) اور یہاں (حضرت نے حاضرین کو اس جگہ کی طرف اشارہ کر کے بتایا) آپ ﷺ کے شانوں کے درمیان وہ موجود تھی چیچھے (تاریخ جنات و شیاطین ص ۲۷۸) تو سعادت اندر سے ابھر کر باہر آگئی، اور آپ ﷺ کے عرکس دجال جس میں دجل و فریب ہوگا اور جب باطن ہوگا اس کی پیشانی پر تین حروف لکھے ہوں گے پہلا حرف کاف، پھر فاء ہوگا، پھر راء ہوگا، (علامات قیامت ص ۲۷۸، بحوالہ ابن الجب) اس میں اشارہ ہوگا کفر کی طرف کہ یہ پکا کافر ہے اور بہت بڑا کافر ہے، اور فتنہ میں بتلا کرنے والا ہے، تو اس کی شقاوت اور بد نصیبی ابھر کر باہر آگئی، تو سعادتِ نبویہ چیچھے ابھری اور یہ اشارہ ہے تقویت و تائیدِ الہی کی طرف، اور اس کے شقاوت ابھرے گی جسے مومن پڑھ لیں گے کہ اس کی پیشانی پر کوف، اور ر، لکھا ہے، گویا یہ کافر ہے، اور اس کی چال اور دھوکہ میں نہیں آئیں گے، تو شر کا مرکز یہ چیزیں ہیں کہ شیطان درحقیقت مرکزی حیثیت رکھتا ہے شر میں اور خرابی میں، اور اللہ تعالیٰ نے اس عالم میں نکراو کی شکل رکھی ہے تاکہ ترقی وجود میں آجائے، اب آپ دیکھئے، اگر خیر و شر کا اور ملکیت و شیطانیت کا نکراو و تصادم نہ ہو تو ترقی نہیں ہو سکتی، اسی لئے آپ پانی کو لے لے کہ سمندر اپنے مقام پر ہے اس میں کوئی

ترقی نہیں ہے، مٹی کو آپ لے لے وہ اپنے مقام پر ہے اس میں کوئی ترقی نہیں، مگر پانی اور مٹی کو ملا کر آپ گارا بنا کیں گے تو اس سے برتن بننا شروع ہوں گے، اس سے اینٹیں بننا شروع ہوگی، اس سے مٹکے بننا شروع ہوں گے، تو دو چیزوں کے ملنے کے بعد تیسری چیز وجود میں آئے گی اور ترقیات کی شکلیں ظاہر ہونا شروع ہو جائے گی، تو پانی اپنی ذات سے ترقی نہیں کرتا، اور اسی طریقہ سے مٹی کی بھی یہی کیفیت ہے، تو کہنے کا منشاء یہ ہے کہ ملائکہ خیرِ محض ہے کوئی ترقی ان کی ہوئی نہیں وہ جس حال میں ہے اسی حال میں رہے، اور شیاطین جو ہے وہ شرِ محض ہے، ہاں جب ملکیت اور شیطانیت ان دونوں کا ٹکراؤ اور تصادم ہوگا تو ٹکرانے سے نئی چیز سامنے آتی ہے، جیسے آپ دیکھیں گے کہ ایک جاہل آدمی ہے اس نے ایک سوال کیا اور عالم اس کو جواب دیتا ہے، تو جہل اور علم جب ٹکراتے ہیں تو تیسری چیز سامنے آتی ہے اور نئی نئی باتیں اور نئے نئے اسرار کھلتے ہیں اور نئے نئے حقائق سامنے آتے ہیں، دو پہلوان جب آپس میں ٹکراتے ہیں تو نئے نئے داویٰ یقین کھلتے ہیں اور سامنے آتے ہیں، تو غرض یہ کہ ٹکراؤ کے نتیجہ میں تیسری چیز برآمد ہوتی ہے اور ظاہر ہوتی ہے۔

### شیاطین کا وجود ہے، اور نظر بھی آتے ہیں

تو کہنے کا منشاء یہ ہے کہ حضرت یعقوب علیہ السلام فرماتے ہیں کہ شیطان انسان کا کھلم کھلا دشمن ہے، تو اول تو شیطان کو دیکھا کس نے؟ اور پھر اس کے بعد اس کی دشمنی اور دشمنی بھی کھلم کھلا، تو حق یہ ہے کہ شیطان کا وجود ہے اور نظر بھی آتا ہے شیطان، اور اس زمانہ میں تو چلتے پھرتے شیطان بہت ہیں، قرآن کریم میں فرمایا گیا کہ ”شیاطین الانس والجن“ (انعام، آیت: ۱۱۲) معلوم ہوا کہ جن میں تو ہوتے ہیں ہیں شیطان، مگر

انسانوں میں بھی شیطان ہوتے ہیں ”الذی یوسوس فی صدور الناس من الجنۃ والناس☆ (سورہ ناس، آیت نمبر ۵) کے لوگوں میں سے اور جنوں میں سے جوشیا طین ہوتے ہیں وہ لوگوں کے دلوں میں وسوسہ اندازی کرتے ہیں، وسوسہ ڈالتے ہیں، اور وسوسہ اندازی اور بہکانا اتنا بڑا مسئلہ ہے اور اتنی اہم بات ہے کہ میں کہا کرتا ہوں کہ حق تعالیٰ نے علوم کے سمندروں پر مشتمل جو کتاب ہے قرآنِ کریم اس کو ختم ہی اس مضمون پر کیا ہے، معلوم ہوا کہ یہ بہت بڑا مضمون ہے جس میں پناہ چاہی گئی ہے رب العلمین سے، اس قسم کے شر سے کہ جو سینے کے اندر وسوسہ اندازی کرتا ہے، تو بہر حال شیطان کا وجود ہے اور وہ تسلیم بھی کیا جاتا ہے، ویسے اس دنیا میں اس کے پارٹس آپ کو بہت مل جائیں گے، چنانچہ کسی نے ابليس کو دیکھا کہ وہ سویا ہوا ہے اور سر پہ ہاتھ رکھ کر لیٹا ہے آرام سے بالکل، کسی نے کہا تم اور آرام، تم نے تو کا نٹراک لیا ہے بنی آدم کو گمراہ کرنے کا اور پھر تمہارے لئے آرام کا کیا سوال؟ اس نے کہا بلاشبہ میں نے یہ عہد کیا ہے کہ میں بنی آدم کو گمراہ کروں گا، مگر اب میرے چیلے اور شاگرد کافی پیدا ہو گئے ہیں، میں نے محنت کی اس محنت کے نتیجہ میں شاگردوں کی اور چلیوں کی کثرت ہے، تو اب مجھے آرام کا موقع مل جاتا ہے۔ ( مجلس حکیم الاسلام ج ۲۷ ص ۲۷)

### شیطان کے چیلے

پوچھا تھا رے چیلے کون؟ کہا سینما کے جتنے ایکٹریں ہیں وہ ہمارے چیلے ہیں، اخلاق کو خراب کرنے والی ناول لکھنے والے وہ ہمارے چیلے ہیں، فخش اور عریانیت کا درس دینے والے وہ ہمارے چیلے ہیں، خیر سے ہٹا کر بدی کی طرف لے جانے والے وہ سب ہمارے مرید و شاگردوں ہیں، تو محنت کی اسلئے کافی بڑا حلقوہ ہے جو محنت کر رہا ہے علاقوں میں

اور ملکوں میں اس وجہ سے ہم کو کچھ سکون و راحت ملی، ورنہ ہم کو تو ہر وقت مصروف رہنا پڑتا تھا، تو شیاطین کے بھی بہت چیلے ہیں۔

### ابليس کو نئی بات زیادہ خوش کرتی ہے

بلکہ حدیث شریف میں ہے کہ ابليس شام کے وقت اپنا تخت زمین پر بچھاتا ہے اور اپنی فوج کو روانہ کرتا ہے کہ جاؤ بی آدم میں جا کر کام کرو و محنت کرو، اور پانی پر تخت اس لئے بچھاتا ہے کہ کم بخت متکبر ہے، قرآن کریم میں اللہ تعالیٰ کے باب میں ہے ”وَ كَانَ لَهُ بَيْتٌ عَلَى الْمَاءِ“ کہ اللہ تعالیٰ کا عرش پانی پر ہے، تو یہ بھی اپنی شان بتلانے کیلئے اپنا تخت سمندر کے پانی پر بچھاتا ہے، اور اپنی جماعتوں کو اور اپنے چیلو چیلوں کو بھیجتا ہے کہ کام کریں، وہ آنے کے بعد اپنی خدمات بیان کرتے ہیں، کوئی کہتا ہے میں نے بد نگاہی کروائی، کوئی کہتا ہے میں نے غیبت کروائی، کوئی کہتا ہے میں نے چوری کروائی، کوئی کچھ، کوئی کچھ، وہ کہتا ہے کہ ٹھیک ہے، ایک آتا ہے اور آنے کے بعد یہ کہتا ہے کہ میاں بیوی میں لڑائی لگائی، زوجین میں لڑائی لگوائی، یہاں تک کہ طلاق ہو گئی، تو اس سے کہتا ہے کہ ہاں! تم نے کوئی کام انجام دیا اور وہ تخت سے اٹھتا ہے کھڑا ہوتا ہے اور اسے سینہ سے لگاتا ہے اور بوسہ دیتا ہے کہ ہاں! یہ کچھ کام ہوا ویری گلڈ تعریف کرتا ہے مبارکبادی دیتا ہے یہ گویا شکل ہے۔ (مسند احمد، مذکور)

اب یہاں ضمناً یہ سوال پیدا ہوتا ہے کہ سارے کاموں میں اس کو وہ کیوں ترجیح دیتا ہے، یہ ایک سوال قدرتی طور پر پیدا ہوتا ہے، اس کا جواب یہ ہے کہ انسان شیطان کا دشمن ہے، اور آپ کو معلوم ہونا چاہئے کہ دشمن میں جب لڑائی ہوتی ہے تو یہ سب سے بڑی خوشی کی بات ہوتی ہے، تو شیطان سوچتا ہے کہ یہ میرے دشمن ہیں اور ان میں جب لڑائی

ہوتو یہ بڑی خوشی کی بات ہے، اور اس میں بھی خاص طور سے جب میاں بیوی کی لڑائی ہو اور وہ طلاق کا سبب بن جائے، تو اسکے نتیجہ میں ہو گا یہ کہ یہ جو سلسلہ تھا کہ اس سے کوئی نسل ہوتی وہ سلسلہ باقی نہیں ہو گا، بیوی کو دوسرا شوہر ملے وہ نیا سلسلہ ہو گا، شوہر کو دوسری بیوی ملے وہ نیا سلسلہ ہو گا، باقی یہ تو اس نے توڑ کروا ہی دیا کہ اس طریقہ سے دونوں کے ملنے کے نتیجہ میں اولاد کا سلسلہ ہوتا تو اب یہ سلسلہ منقطع ہو گیا، تو دشمن میں پھوٹ پڑ جائے، دشمن میں لڑائی ہو جائے، دشمن میں توڑ ہو جائے اور نسل کا سلسلہ ان کا منقطع ہو جائے یہ اس کے لئے خوشی کی بات ہے، اس لئے اسے بڑی مسرت ہوتی ہے، اور اس کو سینہ سے لگاتا ہے، تو معلوم ہوا کہ مسلمانوں میں جو لوگ عداوت پیدا کرنے کا کام کرتے ہیں ان کا شیطان سے زیادہ کاشتیک ہیں شیطان سے زیادہ تعلق ہے۔

### آلِ رسول ﷺ کی عزت کرنے کا صلمہ

تو خیر، میں کہہ رہا تھا کہ ایک خیر کا مرکز ہے، اور ایک شر کا مرکز ہے دوسری ایک بات یہ ہے کہ ریسلنگ میں جاندار کشی اس وقت ہوتی ہے جب دونوں طرف جذبہ ہو گئے کا، حضرت جنیدؓ کے باب میں کتابوں میں لکھا ہے کہ وہ اپنے وقت کے کسی نواب کے بہت بڑے پہلوان سمجھے جاتے تھے اور جوان کے مقابلہ میں آتا تھا وہ اس کو پچھاڑ دیتے تھے، ایک مرتبہ ایک شخص آئے جسمانی اور مالی دونوں اعتبار سے ان کی کمزور پوزیشن تھی اور آ کر یہ کہا کہ میں جنید سے لڑائی کرنا چاہتا ہوں کشتی کرنا چاہتا ہوں، لوگوں نے کہا کہ جنید سے تم کشتی کروں گے؟ ان کے سامنے تمہاری کوئی حیثیت نہیں ہے، تم تو مچھر کی طرح ہوا میں اڑ جاؤ گے، کہنے لگے کہ مجھے انہیں سے لڑنا ہے۔

خیر، بہر حال وقت مقرر ہوا اور اس کا اعلان کر دیا گیا اور کشتی طے پائی، اب

کشتنی جب ہونے والی تھی اس سے پہلے بڑے میاں نے جنید کے کان میں یہ بات کہی کہ آپ بہت بڑے پہلوان ہے مگر آپ کو یہ معلوم ہونا چاہئے کہ میں سیدزادہ ہوں، نبی کریم ﷺ کے خاندان سے میرا تعلق ہے، میں اتنا سننا تھا کہ حضرت جنید جو ہے انہوں نے یہ طے کر لیا کہ آج اس کی عزت برقرار رہے گی اور میں شکست کھا جاؤں گا، اب کشتنی کچھ ایسی ولیٰ بڑی جس کو بے جان کہنا چاہئے اور اس کو چٹ کرنے کا موقعہ دیا، اور اس نے چٹ کرنا چاہا تو فوراً چٹ ہو گئے چاروں شانے، لوگوں میں بڑا شور مج گیا کہ یہ کیسی کشتنی؟ لوگوں نے کہا کہ دوبارہ کشتنی ہونی چاہئے، پھر دوبارہ کشتنی ہوئی ویسے جو ہے پچھڑتے تو الگ بات تھی، لیکن یہاں تو وہ جنید کو پچھاڑنیں رہے تھے وہ تو جان بو جھ کر خود پچھڑ رہے تھے، پھر وہی شکل ہوئی، تیسری مرتبہ پھر کشتنی ہوئی تو پھر ویسا ہی معاملہ ہوا، خیر، اس بڑے میاں کا بڑا اعزاز و اکرام ہوا اور ان کو بڑا انعام ملا اور لوگوں میں بڑا چرچا ہوا کہ جنید جیسے پہلوان کو اس نے پچھاڑا، حضرت جنید نے یہ ذلت برداشت کی، حاکم نے پوچھا کہ جنید صحیح تھیج بات بتاؤ کہ واقعہ کیا ہے، جنید نے کہا کہ صحیح بات یہ ہے کہ اس نے میرے کان میں یہ بات کہی تھی کہ میں آلِ رسول ہوں نبی کریم ﷺ کے خاندان سے ہوں، لہذا میں نے یہ پسند نہیں کیا کہ نبی کریم ﷺ کے خاندان کے افراد کے ساتھ یہ معاملہ کیا جائے کہ اس کو پچھاڑا جائے، اپنی ذلت برداشت کر لی مگر حضور ﷺ کے خاندان کے فرد کے ساتھ یہ معاملہ میں نہیں کر سکتا، وہ تو سیدزادہ ہیں، رات کو حضرت جنید نے خواب میں دیکھا کہ جوابی حضرت جنید نہیں تھے پہلوان تھے رات کو آپ ﷺ کو خواب میں دیکھا فرمائے ہیں کہ اے جنید! تم نے ہمارے خاندان کے آدمی کی تکریم کی، ہم تمہارا اکرام کریں گے اور تمہیں عزت نصیب ہوگی (تالینات منخوب ص ۳۳۷، بحوالہ کشف الحجب) اور پھر ایسی عزت نصیب ہوئی ہے کہ ساری چیزوں کو چھوڑ کر خدا تعالیٰ کی طرف

متوجہ ہوئے اور سید الطائفہ کھلا تے ہیں۔

### ایک آہ کا اثر

تذکرۃ العطاًر میں میں نے تقریباً تین سال پہلے دیکھا تھا بلکہ اس سے بھی پہلے اپنے بچپن میں دیکھا تھا کہ ان کا معمول تھا کہ عشاء کے بعد سے صبح تک یادِ حق میں مشغول رہتے تھے، ایک مرتبہ بادشاہ نے آزمائش کی خاطر ان کے پاس ایک حسین و گھمیل لوڈنڈی اور لڑکی بھیجی تاکہ ان کے تقویٰ کی آزمائش کرے، اور دیکھئے کہ ان کی شان کیا ہے، جب وہ پہنچی تو یہ بڑے درجہ کے شخص تھے صاحبِ نسبت، صاحبِ مقام، صاحبِ ذکر، سید الطائفہ کھلا تے ہیں وہ بہت باجمال اور حسین تھی خدمتِ اقدس میں حاضر ہوئی، منشاء تھا کہ دل اس کی طرف مائل ہو جائے، حضرت نے دیکھا معلوم ہوا کہ سامنے ایک لڑکی بیٹھی ہوئی ہے اس کے بعد نظر پہنچی کر لی اور ایک آہ بھری، اب اس آہ کا ایسا اثر ہوا اسکے قلب پر کہ وہ برداشت نہ کر سکی پہنچ کے وہیں گری اور اس کا انتقال ہو گیا، وہ تو جلے بھئے تھے برسوں کے، اس لئے ان کا تو مقام ہی ایسا تھا، بہت اوپر پہنچے درجہ کے شخص تھے۔

### میدانِ دنیا میں جا کر کشتنی کرو

تو میں ذکر کر رہا تھا کہ اس عالم میں شر اور خیر کا لکڑا اور رکھا ہے بلکہ علامہ عنانی نے لکھا ہے اور بڑی اچھی بات لکھی ہے کہ یہ دنیا بھی درحقیقت کشتنی اور رسانگ کا گراونڈ ہے اس لئے کہ دیکھئے! ابلیس کو حضرت آدم علیہ السلام کو بجدے کا حکم دیا تو اس نے سجدہ نہیں کیا اور یہی سبب بنا اس کے مردود بننے کا، مگر ایک درجہ میں حضرت آدم علیہ السلام کا وجود بھی سبب تھا سبب بعید کہ وہ نہ ہوتے تو حکم نہ ہوتا، اور حکم نہ ہوتا تو انکار کا اور مردود ہونے کا سوال نہیں تھا، تو ابلیس کے دل میں حضرت آدم علیہ السلام کی طرف سے دشمنی

اور عداوت بیٹھ گئی کہ یہی سبب بنے ہے میرے مردود ہونے اور یہاں سے نکالے جانے کا، حالانکہ حقیقتہ جو سبب ہے وہ اس کا سجدہ نہ کرنا ہے، تو اس کے دل میں تو عداوت بیٹھ گئی، اور حضرت آدم علیہ السلام بیچارے خالی الذہن تھے انکے ذہن میں کوئی بات نہیں تھی مگر جب ابلیس نے بہلا یا پھسلایا اور کوشش کی تو اصلی سبب توجنت کے چھوٹنے کا وہ دانہ استعمال کرنا ہے جس کے کھانے کو اللہ تعالیٰ نے منع کیا تھا، مگر ایک درجہ میں اس کا وجود بھی تو سبب بناتے کہ اس نے فتنمیں کھائیں، اور پہنچنیں کیا کیا چیزیں کہیں کہ یہ بیشگی کا درخت ہے اسے آپ کھالے وغیرہ، تو غرض یہ کہ جب حضرت آدم علیہ السلام جنت سے نکلے ہیں تو ان کے دل میں بھی ابلیس کی طرف سے عداوت بیٹھ گئی، تو ابلیس کے دل میں حضرت آدم علیہ السلام کی طرف سے عداوت، اور حضرت آدم علیہ السلام کے دل میں ابلیس کی طرف سے عداوت بیٹھ گئی، جب دونوں ایک دوسرے کے دشمن اور مخالف ہو گئے تو اللہ میاں نے دنیا کے گراوڈ پر بھیجا کہ جاؤ وہاں پر تمہاری ذریت اور اس کی ذریت کشتی کرتی رہیں، اور وہاں لڑتی رہیں، اور جو غالب آجائے گا اگر ابلیس غالب ہے تو اس کا اصلی مقام نار ہے جہنم ہے، تو وہ جس پر غالب آئے گا اور اس پر غلبہ پالے گا تو وہ چونکہ حضرت آدم علیہ السلام کا اصلی مقام جنت تھا اس وجہ سے وہ جنت میں آئے گا، اور حق تعالیٰ شانہ سے نوازیں گے، تو غرض یہ کہ جو شیطان پر غالب اس کے لئے جنت ہے اور شیطان جس پر غالب آجائے اس کے لئے جہنم ہے، تو یہ کشتی کا گراوڈ اور میدان ہے اور اس عالم میں انسان کی ہمیشہ شیطان سے ٹھیک رہتی ہے، (فَخَلَقَ اللَّهُ مِنْ آدمَ) وہ تو رمضان شریف میں اللہ میاں نے بڑا کرم کیا کہ بیچارے بغیر کھائے پئے دشمن کا کیسے مقابلہ کریں گے، اس لئے اس کو تو پہلے سے بند کر دیا جتنے سرکش شیاطین ہیں ان تمام کو نظر بند

کر دیا کہ ان کو یہاں سے ہٹاؤ، اور انسان کا نفس جو سرکش تھا تو اس کی سرکشی، بدمعاشی ختم کرنے کیلئے دانہ پانی بند، تو وہ دشمن بھی غائب اور یہ دشمن بھی ڈھیلا تاکہ جی لگا کر قرآن شریف پڑھے، تراویح میں جی لگائے، روزہ میں جی لگائے، تقویٰ کا اہتمام کرے، تو غرض یہ کہ یہ کوشش ہونی چاہئے، تو یہ سارے انتظامات حق تعالیٰ شانہ کی طرف سے کئے گئے ہیں، تو یہ رسیلنگ کا مقام ہے اور تقابل کی دنیا ہے۔

### شیطان ہر جگہ اپنا کام کرتا ہے

اب یہاں پر آپ دیکھئے کہ حضرت یوسف علیہ السلام کے بھائی جو ہیں وہ بہر حال پیغمبر کی اولاد ہیں، مگر یہ کہ شیطان ہر جگہ اپنا کام کرتا ہے، یہ الگ بات ہے کہ حق تعالیٰ حفاظت فرماتے ہیں، اور اگر کبھی بتلا ہو جاتے ہیں تو وہ عجیب و غریب تو بھی کرتے ہیں، تو یہاں یہی شکل ہوئی کہ ان کے قلب میں حضرت یوسف علیہ السلام کی طرف سے حسد پیدا کروایا، اور ان کا یہ ذہن بنایا کہ یوسف کو باپ اتنا چاہتے ہیں اور ہم ایک جماعت ہے، ہماری ایک حیثیت ہے، ہم بڑے ہیں ان کی ہیلپ، مدد، اور نصرت و تعاون کر سکتے ہیں، ان ساری چیزوں کے باوجود پھر کیفیت یہ ہے کہ ہماری طرف وہ توجہ نہیں، تو بہر حال وہ ایک سلسلہ ہے جس کا آگے تذکرہ آئے گا، تو حاصل یہ ہے کہ شیطان انسان کا حکلم کھلا دشمن ہے۔

### ملکِ افضل ہے یا بشر؟

اب وہ سوال کہ جب شیطان کو دیکھا ہی نہیں، تو اس کی دشمنی اسے کیسے دکھائی دے گی، بھائی کوئی آدمی دکھائی دے وہ موصوف ہوتا ہے اور صفت اسکی وہ اور زیادہ پوشیدہ ہوتی ہے، تو ہر شی کا ظاہر ہونا اس کے اعتبار سے ہوتا ہے، جیسے ہم کہتے ہیں کہ یہ

بات ظاہر ہے تو بات آنکھوں سے تھوڑی دیکھتی ہے، کہتے ہیں کہ یہ مسئلہ ظاہر ہے، تو یہ تھوڑی مطلب ہے ظاہر ہونے کا کہ آنکھوں سے نظر آتا ہو، مطلب یہ ہے کہ مجھنے میں بالکل موٹا اور ظاہر ہے، جیسے ہمیشہ جو ہے ”ہمیشہ“، کا لفظ اپنے معنی میں ہوتا ہے، مثال کے طور پر آپ کے یہاں کوئی شخص رمضان میں آئے، تو آپ کہیں گے کہ فلاں صاحب ”ہمیشہ“، ہمارے یہاں آتے ہیں، حالانکہ بے چارے سال میں ایک دفعہ آئے ہیں، مگر آپ ہمیشہ کا لفظ کہتے ہیں، تو ہر شی میں ہمیشہ کا لحاظ اس کے مناسب ہوگا، مثال کے طور پر پرانے زمانہ کے بوڑھے سردي میں میتھی کالڈو کھاتے تھے، تو کہیں گے کہ فلاں جو ہے وہ ہمیشہ میتھی کالڈو کھاتا ہے، وہ گرمی میں تھوڑی کھاتا ہے، وہ سردی میں کھائے گا، مگر ہمیشہ کا لفظ اس موقع پر کہتے ہیں، تو کہنے کا منشاء یہ ہے کہ ہر شی جو ہے اسکے اعتبار سے اس پر ہمیشہ کا اطلاق ہوتا ہے، تو یہ کہنا کہ شیطان انسان کا کھلم کھلا دشمن ہے اس کا مطلب یہ ہے کہ ذرا سا آدمی سوچے اور عقل سے کام لے تو اسے سمجھ میں آجائے گا کہ شیطان انسان کا دشمن ہے، یہی وجہ ہے کہ حق تعالیٰ نے انسان کو شکاش میں رکھا ہے، اگر یہ شکاش نہ ہوتا کوئی مسئلہ ہی نہیں ہے، اسی لئے کتابوں میں ایک مسئلہ چھڑگیا ہے کہ فرشتوں کی عبادت بڑھ کر ہے یا انسانوں کی عبادت بڑھ کر ہے، فرشتوں کا درجہ بڑھ کر ہے یا انسانوں کا درجہ بڑھ کر ہے، انیسویں پارے میں سورہ نحل میں امام فخر الدین رازی رحمہ اللہ نے جانبین کے دلائل کو پیش کر کے جو بحث کی ہے وہ دیکھنے کے لائق ہے، بہر حال، اس میں ایک چیز یہ بھی ذکر کی ہے کہ انسانوں کی عبادت میں رکاوٹیں بہت زیادہ ہیں، اور فرشتوں کی عبادت میں رکاوٹ ہے ہی نہیں، اب آپ نے یہاں سے گھر جا کر مصلی پنماز شروع کی، تو ادھر سے چھوٹا سا پچ آیا کہ باجی (ابا) اس نے مجھے مارا اب آپ ادھر متوجہ ہے، تھوڑی دیر ہوئی تو وہ ہوم ملٹر خفا ہو کر کہ چلی آ رہی ہے اور

فلاں چیز کی ضرورت ہے، تو کہیں بچے لڑ رہے ہیں، کہیں بیوی خفا ہو رہی ہے، کہیں بھائی کا کوئی مسئلہ ہے، کہیں پڑوس کا مسئلہ ہے، کہیں کچھ بکڑ گیا ہے، ٹیوب لائٹ کا مسئلہ ہے کہیں گرم پانی کا مسئلہ ہے، دنیا بھر کے لفڑے گویا اس عالم میں لگے ہوئے ہیں کہ کوئی نہ کوئی رکاوٹ تو ہے، ہی صحیح، تو ان رکاوٹوں اور جھمیلوں سے ہٹ کر اللہ تعالیٰ کی طرف متوجہ ہونا اور شیطان کا تقابلی یا آسان کام نہیں ہے۔

### توفیق الہی طلب پر ملتی ہے

اللہ تعالیٰ کی توفیق اگر نہیں ہوتی تو آپ نے بھی خود دیکھا ہو گا کہ بعض لوگ بالکل فرست علی خاص ہوتے ہیں کوئی کام نہیں اور ماشاء اللہ ایسے ہوتے ہیں کہ انہیں کاشا جائے تو پندرہ من گوشت نکلے اور دس من میں تو کلام نہیں ہے، مسجد کے پڑوس میں رہتے ہیں، مسجد انتہائی خوبصورت کھانے پینے کا گھر میں سارا بندوبست، کوئی کام نہیں، کوئی فکر نہیں کوئی مشغول نہیں، لیکن آپ نے دیکھا ہو گا کہ وہ بھی بھولے سے بھی مسجد میں نہیں جاتے، تو یہ توفیق نہ ہونے کی بات ہے، شیطان کا غلبہ ہے، اور آپ دیکھتے ہیں کہ برف باری ہو رہی ہے، سردی ہے، گھر میں اکڑے ہوئے ہیں اور سردی محسوس ہو رہی ہے، پھر بھی خدا تعالیٰ کی توفیق ہو تو پہنچتے ہیں، تو یہ توفیق اور فضل ہے جو ملکوتیت لے آتی ہے، ورنہ آدمی اگر ذرا ڈھیل کرے تو کون پوچھنے آنے والا ہے، کون دیکھنے آنے والا ہے اگر آپ فخر کی نماز میں نہ آئے، یا کسی بھی نماز میں نہ آئے تو کون آپ کا ہاتھ پکڑنے والا ہے، تو حق یہ ہے کہ یہ مقابلہ ہی ہے ایک قسم کا کہ، نہیں، آدمی سوچتا ہے کہ حق تعالیٰ کو جواب دینا ہے آخرت سامنے ہے اجر و ثواب ہے، ورنہ وسوسا آتے ہیں، کا، بلی آتی ہے، سستی ہوتی ہے مگر ہمت کر کے آدمی چل دیتا ہے، تو حق یہ ہے کہ جب آدمی کوشش

کرتا ہے تو توفیق بھی اس کا ہاتھ پکڑتی ہے، ورنہ اگر ادھر سے توفیق نہ ہو تو آدمی ایک دفعہ بھی سجان اللہ نہیں کہہ سکتا، مگر ادھر سے توفیق ہو جاتی ہے تو ساری مشکلات دور، آدمی اس کا مکلف اور پابند ہے کہ کچھ تو زور لگانے، کچھ تو حرکت کرے، کچھ تو چلے، حدیث شریف کا مفہوم ہے کہ بندہ خدا تعالیٰ کی طرف ایک بالشت چلتا ہے تو اللہ میاں اس کی طرف ایک ہاتھ آتے ہے، یا بندہ تھوڑا بڑھتا ہے تو وہ زیادہ بڑھتے ہیں، بندہ چلتا ہے تو وہ دوڑتے ہیں، (بخاری مسلم، ترغیب ح ۲۴ ص ۱۰۳) سب کا حاصل یہ ہے کہ اس کی رحمت بہت متوجہ ہے، کیا آپ نہیں دیکھتے ایک باپ بچہ کو اپنے سامنے کھڑا کرتا ہے اور اس سے کہتا ہے کہ بیٹا ادھر آ، اور وہ چنانہیں جانتا اور باپ بھی جانتا ہے کہ یہ چل کر آنہیں سکتا مگر ذرا سا ایک دو قدم اس نے آگے بڑھائے اور وہ گرنے لگے گا تو باپ دوڑ کر اس کو کپڑے لے گا، تو بندہ بھی جب کوشش کر کے خدا تعالیٰ کی طرف متوجہ ہوتا ہے، اور اللہ میاں دیکھتے ہیں کہ گڑ بڑ ہے تو اس کی رحمت خود انسان کو اپنے احاطہ میں لے لیتی ہے اور اس کا کام بننے لگتا ہے، مگر شرط یہ ہے کہ اخلاص کے ساتھ چلے، طلب کے ساتھ چلے، نہیں کہ چند دن چل کر بالکل نفس کو ڈھیل چھوڑ دے، اور نفس کو آزاد چھوڑ دے، تو نفس و شیطان تو بر بادی کی طرف لے جانے والے ہیں، وہ تو پھر ایسا حال کریں گے کہ کسی خیر کی طرف طبیعت نہیں چلے گی۔

**نیکی کو اور بدی کو کھینچتی ہے**

اور یہ ذہن میں رہے کہ جہاں ایک برائی ہوئی تو اس کی نخوست سے دوسری ہوگی، دوسری سے تیسری ہوگی، اور تیسری سے چوتھی ہوگی، ایک برائی دوسری برائی کی طرف لاتی ہے جس طریقہ سے ایک نیکی آپ نے کی تو اسکی وجہ سے دوسری کی توفیق

ہوگی، دوسری سے تیسرا اس طرح ایک سلسلہ قائم ہو جاتا ہے اس عالم میں۔

وہ ایک سفیر صاحب تھے وہ کہنے لگے کہ ایک دفعہ سبحان اللہ کہنے کے بعد دوسری دفعہ سبحان اللہ کہنے کی توفیق ہوئی تو سمجھ لوکہ پہلی دفعہ جو سبحان اللہ کہا ہے وہ مقبول ہو گیا، تو وہ کہنے لگے کہ گذشتہ سال جنہوں نے رسید پھر واٹی تھی اگر دوبارہ وہ آج رسید پھر واٹیں گے تو ہم سمجھتے ہیں کہ اس کا گذشتہ سال کا چندہ مقبول ہو گیا، جیسے ایک نماز کے بعد دوسری نماز کی توفیق، ایک دفعہ سبحان اللہ کہنے کے بعد دوسری دفعہ سبحان اللہ کی توفیق، تو معلوم ہوا کہ پہلا عمل مقبول ہو گیا ہے، تو اگر دوبارہ رسید پھر واٹی جائے گی تو اس صورت میں ہم سمجھیں گے کہ چھلا چندہ اللہ میاں کے ہاں مقبول ہو گیا ہے الہذا دوسرے کی توفیق ہوئی، تو خیر، یہ تواناً کی بات ہے۔

### سکونِ قلب کا ایک ہی وظیفہ ہے

بہر حال کہنے کا نشانہ یہ ہے کہ توفیق کا ایک سلسلہ قائم ہو جاتا ہے، آپ تجربہ کر لے ذرا سی غفلت ہوئی پھر بڑھے گی، پھر بڑھے گی، پھر بڑھے گی، ہوتے ہوئے پھر آدمی بہت بڑے بڑے گناہوں کا مرتكب ہوتا ہے، اور قلب سے توفیق چلی جاتی ہے تو بے نور ہو جاتا ہے، اور بے نور ہوتا ہے تو بے لطف ہو جاتا ہے، ہزاروں انسانوں کو آپ دیکھنے وہ کہتے ہیں کچھ اچھا نہیں لگتا، کچھ بھلانہیں معلوم ہوتا، کچھ سکون نہیں، کچھ چین نہیں تو سب لوچے کر رکھے ہیں (گڑ بڑی کر رکھی ہے) تو پھر جی کو کیا اچھا لگے گا، ساری زندگی جو ہے رف کر لی ہے تو دل کو کیسے خوشی ہو گی، اس لئے کہ دل کی خوشی، دل کی قوت، دل کا اطمینان اور فرحت وہ اللہ تعالیٰ کی یاد سے وابستہ ہے، استغفار سے وابستہ ہے، تلاوتِ قرآن سے وابستہ ہے، ذکر سے وابستہ ہے، غریبوں کی خدمت سے،

تقویٰ سے حقوق کی ادائیگی سے اور اللہ تعالیٰ کی یاد سے وابستہ ہے، تو دینداری یہ سبب  
بنتی ہے قلب کی بثاشت کا، آپ دیکھ لیجئے جو لوگ مقنی ہیں ان میں آپ بثاشت  
دیکھیں گے، ان کی زندگی میں آپ تازگی دیکھیں گے، ورنہ ہم نے دنیا کے مختلف ملکوں  
میں سفر کر کے بڑے بڑے میںزرل پینزل دیکھیں، میں نے دیکھا بڑے بڑے کروڑ پتی  
ہیں مگر بیٹھے ہیں باسی کڑی کی طرح منہ کر کے، بالکل پریشان ہے حالانکہ کروڑ پتی ہے مگر  
چین نصیب نہیں، اور ہم نے ایسے لوگ بھی دیکھے ہیں کہ دال روٹی کھاتے ہیں، بھاجی  
روٹی کھاتے ہیں، غرض یہ کہ معمولی سا کھانا کھاتے ہے، معمولی کپڑے پہنچتے ہے، مگر دل  
کا خدا تعالیٰ سے جوڑ ہے تو ان کا حال تو یہ ہوتا ہے کہ

بسترہ ٹاٹ کا دو پاٹ کی کملہ کی کلاہ

تاج خسرہ ہے یہی تخت سلیمان ہے یہی

وہ سمجھتے ہیں کہ یہی تاج خسرہ ہے، اور یہی تخت سلیمانی ہے، اس لئے کہ خدا  
تعالیٰ سے جوڑ ہو گیا ہے، وہ صحیح معنی میں بادشاہت ہے، بے تاج کے بادشاہ جس کو کہتے  
ہے، آپ بھی اگر بے تاج کی بادشاہت کرنا چاہیں تو خدا تعالیٰ سے تعلق پیدا کر لیجئے، پھر  
آپ بے تاج کے بادشاہ ہیں، پھر جہاں آپ گئے وہاں آپ ہی آپ ہیں، دیکھو! ایک  
آدمی کار سے چلتا ہے اور سامنے جو ہے پانی آ گیا، سامنے دریا آ گیا، ندی آ گئی، کوئی چیز  
آ گئی اب اس کی کار تو وہاں ٹھپ ہو گئی، اور ادھر جانے کیلئے کچھ ہے نہیں، لیکن خدا تعالیٰ  
سے تعلق ہے تو حق تعالیٰ تو ہر جگہ موجود ہے، وہاں اس کے لئے وہ کوئی شکل پیدا  
فرمادیں گے، تو دنیا کی چیزیں منقطع ہو جائے گی مگر تعلق مع اللہ کی برکتیں منقطع نہیں ہو گی،  
وہ تو ملک الموت سے بھی منقطع نہیں ہو گی، وہ تو قبر میں جا کر بھی منقطع نہیں ہو گی، مگر آدمی  
کی اپنی کمزوری ہے اگر یہ طے کر لے کہ مجھے خدا تعالیٰ سے جوڑ پیدا کرنا ہے، اور اللہ تعالیٰ

سے تعلق قائم کرنا ہے چاہے کچھ ہو جائے، پھر آپ دیکھئے! برکت آتی ہے یا نہیں، غیب سے اگر شکلیں پیدا نہ ہوں تو پھر جو مجرم کی سزا ہوگی وہ ابرا راحمد کی سزا ہوگی، آپ تھوک دینا ہمارے منہ پا آ کر کہ تم نے غلط بات کی تھی، خدا تعالیٰ سے آپ تعلق پیدا کر لے پھر دیکھئے کیا ملتا ہے۔

**جانچ ہوتی ہے انہیں کی جن پہ ہوتا ہے کرم**

لیکن یہ یاد رہے کہ پہلے ہی دن سے من وسلوئی نازل نہیں ہوگا، آپ سمجھیں کہ دوسرے ہی دن سے مٹھائیوں کے ٹوکرے شروع ہو جائیں گے، اور جیب میں ہاتھ ڈالے تو پانچ پاؤ نڈ کی بجائے پانچ سو ہو جائیں گے، بلکہ ممکن ہے وہ پانچ بھی چلے جائے، اللہ تعالیٰ کی طرف سے حالات آئیں گے، آزمائش آئے گی، اور بہت معمولی ہوگی، بڑے لوگوں کی بڑی آزمائش ہوتی ہیں، ہم لوگوں کی کیا آزمائش، تھوڑے کچھ حالات آئیں گے، ذرا سے جیے، دیکھئے! مٹکا خریدنا ہو تو آپ جو ہے ٹھن ٹھن بجا کر دیکھتے ہیں، پھر خریدتے ہیں، شاعر نے کہا ہے۔

**آزمائش ہے نشان بندگان محترم**

**جانچ ہوتی ہے انہیں کی جن پہ ہوتا ہے کرم**

تو آپ مٹکے کو بجا کر دیکھتے ہیں جب دیکھا کہ ہاں ٹھیک ہے اسے خرید لیا اور پھر اس میں پانی بھردیا جاتا ہیں، ابھی تک خالی تھا پھر وہ مٹکا بھردیا جاتا ہے، اس لئے کہ وہ کار آمد مٹکا ہے، تو اللہ تعالیٰ کی طرف سے ذرا سادیکھا جاتا ہے، ذرا سا تقویٰ اختیار کیا، پھر اس کے بعد دیکھئے کیسی برکت ہوتی ہیں، ایک صاحب کہتے تھے کہ میں نے ایک حرام کا پہلو چھوڑا تو میں اپنی آنکھوں سے کھلم کھلا برکت دیکھتا ہوں، اور آپ تجربہ کر لیجئے کہ

بس خدا تعالیٰ کو راضی کرنے کیلئے کوئی قدم اٹھائے پھر دیکھئے کیا ہوتا ہے، کچھ دن صحیح آپ کر کے دیکھئے، کچھ حالات، کچھ تشویش، وقت پریشانی ہو گی، اور بعد میں آپ سمجھیں گے کہ یہ سو فیصد کامیاب راستہ ہے اطمینان کا اور طمینت کا راستہ ہے اور وہ ہر وقت ہے، الہذا حالات کا مقابلہ کرنے میں سب سے بڑا حال یہ ہے کہ نفس و شیطان کا مقابلہ کیا جائے، جس کی دشمنی کا تذکرہ چل رہا ہے کہ ”ان الشیطان للانسان عدو مبین“

### ترکِ گناہ سبب ہے حلاوتِ ایمانی کا

اب آپ دیکھئے پانی حلال تھا صبح سے آپ نے اس کو چھوڑ رکھا ہے، کھانا حلال تھا چھوڑ رکھا ہے، اب آپ باہر نکلے اور دیکھا کہ کوئی لیدی ہے کوئی عورت ہے اور انہائی بن ٹھن کے جارہی ہے اور بہنہ بدن ہے اس کا اور جوان ہے خوبصورت ہے اب وہ فٹ پا تھر پر گذر رہی ہے، اور ادھر روزہ رکھ کر آپ ادھر سے گذرتے ہیں تھوڑی دیر اس کو ملاحظہ فرماتے ہیں پھر گذرتے ہے پھر ملاحظہ فرماتے ہیں اور دل میں سوچتے ہیں کہ بورو پاڑی چھپے، بو زور دار چھپے، (بہت خوبصورت ہے) اب میں آپ سے پوچھتا ہوں کہ حلال پانی آپ نے نہیں پیا، حلال کھانا نہیں کھایا، اس لئے کہ آپ روزہ سے ہے، تو اس دیکھنے کی وجہ سے روزے کا جونور آیا ہوگا وہ رخصت ہو جائے گا، اب وہاں آپ کو مقابلہ کرنا ہے، جی چاہتا ہے کہ دیکھوں، یہ پریکٹیکل چیزیں کہہ رہا ہوں میں، جی چاہتا ہے کہ دیکھوں اور اپنی آنکھیں سینکھوں، مگر کل قیامت میں پتہ چلے گا جب سیسے پکھلا کے آنکھوں میں ڈالا جائے گا، جب پکڑ ہو گی، اور اگر آج ہی آپ نے بندش کر لی اس کو نہیں دیکھا، تو آپ تجربہ کر لیجئے کہ آپ کی نمازوں میں حلاوت بڑھتی ہے کہ نہیں، آپ کے ایمان میں مٹھاں بڑھتی ہے کہ نہیں، دیکھنا اسکی وجہ سے آپ کی عبادت

میں حلاوت پیدا ہو جائے گی، اس لئے کہ آپ نے خدا تعالیٰ کی نسبت پر ایک مزیدار چیز کو چھوڑ دیا، تو خدا تعالیٰ اس سے زیادہ مزہ آپ کے ان کاموں میں پیدا کر دے گا، پھر آپ دعا کرنا چاہیں گے تو طبیعت چاہے گی کہ بس مانگتے ہی رہوں، پھر آپ پڑھنے بیٹھیں گے تو جی چاہے گا کہ بس پڑھتے ہی رہوں، اس لئے کہ آپ نے ادھر کی کڑواہٹ جو ہے برداشت کی ہے تو خدا تعالیٰ ادھر مٹھاس دیدیں گے، یہ حدیث شریف کا مفہوم ہے یہ کوئی شاعری نہیں ہے۔

### خطیب الامت رحمہ اللہ کی صاف گوئی

حضرت تھانویؒ فرماتے تھے کہ: آزمائش کے لئے تین دن تقوی اختیار کر کے دیکھو، پھر دیکھو قلب کو کیا ملتا ہے، یہ کوئی ہماری زندگیاں ہے بالکل باسی کڑی کی طرح، میں یہضمون صرف آپ لوگوں کے سامنے نہیں سنارہا ہوں، میں نے دنیا کے بڑے بڑے ملکوں میں بڑے بڑے لوگوں کے سامنے سینہ ٹھوک کر یہ بات کہی ہے، اور ان کو یہ بتایا ہے کہ سب سے بڑی شاہی یہ ہے کہ آدمی خدا تعالیٰ سے تعلق پیدا کر لے، یہ بھول ہے کہ آدمی دولت کے چکر میں رہ کر یہ سمجھتا ہے کہ یہ بڑا بادشاہ ہے، کچھ بھی نہیں ہے، بادشاہ وہ ہے جس کا خدا تعالیٰ اور رسول ﷺ سے تعلق جڑ جائے، سارے بادشاہوں کے بادشاہ سے جوڑ پیدا کر لو پھر فقیری میں شاہی کرو، پھر بڑے بڑے کروڑ پتی ہاتھ دھلانے کو فخر سمجھیں گے، یہ یاد رہے، ہم تو کچھ نہیں ہے، مگر الحمد للہ، ہم نے اس کا تجربہ کیا ہے دنیا کے مختلف ملکوں میں کہ کسی سے کوئی غرض اور لالج نہیں رکھی، اور خدا تعالیٰ سے مانگنے کا اہتمام کیا، ہم اپنی زندگی میں آج بھی دیکھ رہے ہیں کہ الحمد للہ! غیب سے شکلیں پیدا ہوتی ہیں، کوئی ضرورت انگلتی نہیں ہے (باقی نہیں رہتی ہے) یوں ہمارے پاس کچھ نہیں

ہے اور سب کچھ ہے بس اس کی کوشش کرتے ہیں کہ خدا تعالیٰ کے آگے ہاتھ پھیلانیں خدا تعالیٰ سے تعلق رکھیں، بڑے بڑے کروڑ پیسوں نے ہم کو آزمایا ہے، ویسے لوگ اخلاص سے بھی ہدیہ پیش کرتے ہیں اور ہم قبول بھی کر لیتے ہیں، مگر اس کا یہ مطلب نہیں کہ اس پر نظر ہو، اس پر بنیاد ہو، یہ نہیں ہے، دونوں میں بڑا فرق ہے، نظر رکھنا، لائق رکھنا، طمع رکھنا، اس کو پانچ حاجت رو سمجھنا یہ بہت بڑی چیز ہے، بہت خطرناک چیز ہے، اور ویسے اس عالم میں تو آدمی ایک ایک دانہ کا محتاج ہے۔

### استغناء کا مطلب

ایک مزیدار بات سننا کربات ختم کرتا ہوں، میں نے زامبیا میں یہ بات کہی کہ استغناء بڑی چیز ہے، استغناء کا مطلب سمجھتے ہیں آپ لوگ! کہ آدمی غیر کی طرف نظر نہ رکھے، پھر میں نے ان کو سمجھایا، میں نے کہا دیکھو! تم لوگ سوچتے ہوں گے کہ یہ مولوی آدمی ہندوستان سے آتا ہے اور ایسی بات کرتا ہے، تو اس کا مطلب سمجھ لو، آپ نے نکٹ بھیجا ہم ہوائی جہاز سے آئے، یہاں آ کر ہم کھانا بھی کھاتے ہیں، پانی بھی پیتے ہیں، بستر پر سوتے ہیں، کمرے میں رہتے ہے، آپ کی کاروں میں گھومتے ہیں، پھر استغناء کا کیا مطلب؟ تو کوئی یہ کہے کہ صاحب یہ کھاتے بھی ہیں، پیتے بھی ہیں، ہمارے یہاں رہتے بھی ہے، کار میں گھومتے بھی ہیں، اور پھر استغناء کا کیا مطلب؟ میں نے کہا استغناء کا مطلب یہ ہے کہ کوئی بات اگر ہم حق سمجھیں گے تو آپ سے سینہ ٹھوک کر کہیں گے، یہ نہیں کہ شاید آپ ناراض ہو جائے تو کیا ہوگا، دوسری دفعہ مرکار اٹھے تو بھی آج تک جو ہے کسی کو لکھا نہیں کہ ہم کو دوبارہ بلا، اس پر نظر نہیں، میں نے کہا یہ مطلب ہے استغناء کا، ورنہ آدمی اس عالم میں دانہ دانہ کا محتاج ہے، ایک گھونٹ پانی نہ ملے تو آدمی جو ہے وہ

ختم ہو سکتا ہے، آدمی کی کیا حقیقت ہے، بس! اس کے سامنے یہ ہے کہ میں اپنے رب سے معاملہ رکھوں، ورنہ اس عالم میں تو نبیوں نے کھایا ہے، نبیوں نے پیا ہے پیغمبروں کو بھوک لگی، استغناۓ کا مطلب یہ ہے کہ ہم یہ نہ سمجھیں کہ آپ ہمارے حاجت روائے، سیطھ صاحب ناراض ہو جائیں گے تو کیا ہو گا؟ تو اللہ تعالیٰ پر نظر قائم کرو پھر تمہارا بوس ہے کہ تمہارا جوب ہے کہ جو کچھ ہے سب مسئلے حل ہو جائیں گے، بس خدا تعالیٰ سے تعلق پیدا کرو۔

**خطیب الامت رحمہ اللہ نے چارکھنڈ کے سفر میں کیا دیکھا**

ہم نے امریکہ، کینیڈا، پنا موغیرہ مختلف ملکوں میں دیکھا کہ جنہوں نے دین کا اہتمام کیا ان کی زندگیوں کو میں نے اچھا دیکھا، فرانس کے علاقوں میں، افریقہ کے علاقوں میں، میڈیلیست کے علاقوں میں، پاکستان، ہندوستان، جہاں جہاں ہم نے سفر کئے ہم نے جن کی زندگیوں میں تقویٰ اور دین دیکھا ان کو خوش پایا، دنیا کے چارکھنڈ کا میں نے سفر کیا ہے، صرف آسٹریلیا کو چھوڑ کر کہ وہاں جانبیں سکا، دعوت تو ادھر کی بھی تھی، تو غرض یہ کہ میں نے دنیا کے چارکھنڈ کا سفر کیا اور یہ دیکھا کہ جن کی زندگیوں میں تقویٰ ہے وہ خوشحال ہے، اور جہاں تقویٰ نہیں ہے تو بڑے بڑے ارب پتی ہم نے دیکھے ہیں مگر ان کو سکون نصیب نہیں ہے، پریشانی کاشکار ہے، بے لطفی کاشکار ہے، اس لئے شیطان سے عادت ہم کو بھی مول لینی ہے جیسی اس نے ہم سے مول لے رکھی ہے، اور پھر دیکھو زندگیوں میں کیسا مزہ آتا ہے۔

چ ہے کسی پے مرے جینے کو کچھ مزہ نہیں  
یہ جو ہم لوگوں کی ڈھیلی ڈھیلی زندگی ہے کیا لطف ہے زندگی میں ہاں! اللہ تعالیٰ  
سے جوڑ پیدا کرو اس کے بعد تمہیں بھی اپنے پر ناز ہو گا، وہ ناز غرور والانہیں ہو گا، یہ ہو گا

کہ ہم بھی اپنارب رکھتے ہیں ہم کو بھی اپنے اللہ تعالیٰ سے تعلق ہے، یہ ہے، بزرگوں نے تو لکھا ہے کہ بچہ کو جتنا ماں باپ سے تعلق ہے اتنا بھی اگر ہم کورب سے تعلق ہو جائے تو کام بن جائے، آپ نہیں دیکھتے، کسی بچہ کو چھیڑو تو وہ کہتا ہے کہ ماں کو بول دوں گا، ابا کو بول دوں گا اور زیادہ ہو جائے تو کہتا ہے کہ بلا لاوں گا، یہی ہوتا ہے نا، اس کو گویا اتنا اعتماد ہے، کوئی بات ہو تو کہے گا ابا کو کہہ دوں گا، زیادہ ہوا تو بلا لاوں گا، یعنی اس کی طاقت وہ ہے، تو بس ہم کو بھی یہ ہونا چاہئے کہ جب کوئی مسئلہ ہو خدا تعالیٰ سے کہہ دیں گے، اور جب یہ ہو گیا تو اللہ میاں بھی دیکھتے ہیں کہ یہ میرابندہ مجھے ہی سے کہتا ہے اور اس کے معاملات حل فرمانا شروع کر دیتے ہیں، پھر غیب سے شکلیں پیدا ہوتی ہیں، آپ ٹرائی اور تجربہ کر کے دیکھ لیجئے، یہ سو فیصد کامیاب نہ ہے، آج کے اس گئے گذرے حالات میں بھی جنہوں نے تقویٰ کا اہتمام کیا ہے خدا تعالیٰ نے ان کیلئے غیبی شکلیں پیدا کر دی ہے، آپ مالیات میں تقویٰ اختیار کیجئے اللہ تعالیٰ مال میں برکت دیں گے، غیب سے ضرورتیں پوری ہو گی، اور نہیں تو ہائے، ہائے، آنے دو ”هل من مزید، هل من مزید“، مگر وہ رث پوری نہیں ہو گی، بہر حال شیطان جو پیچھے لگا ہے وہ راہ مارتا ہے، یہ سب اسی پر بات تھی کہ شیطان اور نفس جو ہے وہ چلنے نہیں دیتا، باقی جانتے سب ہیں کہ یہ ٹھیک ہے، یہ غلط ہے، مگر نفس و شیطان چلنے نہیں دیتے۔

### غیبت سے بچیں

دیکھو! ابھی لوگ مسجد سے باہر نکلیں گے اور کسی کا تذکرہ ہو گا کہ غیبت شروع ہو جائے گی، میں نے دیکھا رمضان میں عشاء بعد بہت سے لوگ مجلس کرتے ہیں تو اس میں غیبتیں ہوتی ہیں، اب غیبت اتنا بڑا گناہ ہے کہ حضرت با یزید بسطامی رحمہ اللہ سے

ایک آدمی نے کہا کہ حضرت! مجھ سے گناہ ہو گیا میرے لئے دعا کیجئے، کہا ہیں! پھر پوچھا کیا گناہ ہو گیا؟ کہا زنا ہو گیا، کہا توبہ توہی یہ بہت بڑا گناہ ہے، پھر کہا کہ تم نے جب کہا تھا کہ گناہ ہو گیا تو میں سمجھا شاید غیبت ہو گئی ہو گی، (خطبات منورج اص ۵۲۵، غیبت کیا ہے؟) اور ہمارا حال یہ ہے کہ غیبت تو ہم صبح سے شام تک کرتے ہیں، تو زبان پر کنٹروں ہو، نگاہ پر کنٹروں، ساری چیزوں میں احتیاط کی کوشش کریں میکھنے رہیں ڈرتے رہیں، پھر دیکھنے کیسی برکت ہوتی ہے پھر دیکھنے نمازوں سے کیسے نور پیدا ہوتا ہے، مگر ہم لوگوں کا حال یہ ہے کہ ابھی مسجد سے باہر نکلیں گے اور عورتیں گذریں گی تو اس کو دیکھنا شروع کر دیں گے، اور بعض لوگ تو اس کو خدا تعالیٰ کی قدرت کا نظارہ بولتے ہیں، یہ بڑی برقی بات ہے، بڑی غفلت کی بات ہے اللہ میاں دیکھ رہے ہیں کہ اس کی نگاہ کہاں جا رہی ہے، تو تقویٰ احتیار کرے، شیطان تو پیچھے لگا رہتا ہے، ”ان الشیطان للانسان عدو مبین“ بیشک شیطان انسان کا کھلمن کھلا دشمن ہے، کیوں بھائی احتیاط کریں گے نا! کبھی برقی نظر نہیں اٹھائیں گے، یہ طے ہے نا! یہ طے کر لو کہ چاہے دنیا جہاں کی حسینہ سامنے آجائے نظر پیچی کریں گے، اور اللہ میاں جب دیکھیں گے کہ میرا بندہ میرے خوف سے عمل کر رہا ہے تو اس کی عبادتوں میں حلاوت پیدا فرمادیں گے، ورنہ آدمی دیکھے تو اس کو کون پوچھنے والا ہے، لیکن آدمی یہ سوچے کہ نہیں وہ ذات تو مجھے دیکھ رہی ہے، پھر دیکھیں کہ اس پر کیا ملتا ہے، تو اللہ پاک ہمیں تقویٰ نصیب فرمائیں، نظر کا تقویٰ، زبان کا تقویٰ، پیٹ کا تقویٰ، شرمگاہ کا تقویٰ، شیطان جو ہے اس نے ہم کو برباد کر رکھا ہے اور وہ ہمارا کھلمن دشمن ہے، دعا کیجئے اللہ تعالیٰ اس سے حفاظت فرمائیں۔ آمین۔

## درس نمبر (۷)

### نبی اور امتی کا فرق

محترم حضرات! حضرت یوسف علیہ السلام کے خواب کی بات چل رہی تھی، یہاں ایک بات یاد رکھے انبیاء کرام علیہم الصلوٰۃ والسلام کی کچھ خصوصیات ہوتی ہیں، علماء کرام نے لکھا ہے کہ امتی سو جائیں تو نیند ناقض و ضوء ہے، (تعالیٰ اللہ عزوجلّ علیہ السلام ص ۵۰) اور پیغمبر سو جائیں تو پیغمبر کا نیند سے وضوء نہیں ٹوٹتا، (ابوداؤد شریف، حدیث نمبر ۲۰۲، تعالیٰ اللہ عزوجلّ علیہ السلام ص ۹۷) یہ ایک متفق علیہ مسئلہ ہے، پھر نیند سے بڑھ کر موت کا حال ہے، نیند میں ایک حال اور بھی ہے کہ امت کا کوئی آدمی خواب دیکھے تو وہ شرعی دلیل نہیں بتا (عالیگیری) کہ آج اگر ہم میں سے کوئی دیکھ لے کہ اپنے لڑکے کو نیند میں ذبح کر رہا ہے تو نیند سے اٹھ کر بیٹھ کر کونا جائز نہیں چاہے چالیس ہزار دفعہ وہ یہ خواب دیکھے، اور حضرت ابراہیم علیہ السلام نے خواب دیکھا، ابتداء میں تر درہا، مگر وہی خواب آپ کے لئے جو شرعی تھا، عالیگیری میں مستقل فقہی جزئیہ لکھا ہے کہ اگر کوئی شخص یہ خواب دیکھے کہ میں اپنے بیٹے کو ذبح کر رہوں تو اس کے لئے اپنے لڑکے کا ذبح کرنا جائز نہیں ہے، اس لئے کہ پیغمبر کا خواب دلیل شرعی ہے، اور ہمارا خواب دلیل شرعی نہیں بتا، ہمارے یہاں برصغیر میں ایک آدمی نے خواب میں دیکھا کہ میں اپنے لڑکے کو ذبح کر رہوں تو عظیمند نے نیند سے اٹھ کر اپنے بیٹے کو ذبح کر دیا یہ خیال کر کے کہ حضرت ابراہیم علیہ السلام کی طرح خواب مجھے بھی آیا ہے، تو

کارِ پاکاں را قیاس خود مگیر  
 گرچہ باشد نوشتن شیر و شیر  
 شیر آں باشد کہ مردم را خورد  
 و شیر آں باشد کہ مرد می خورد

کہ شیر اور شیر کی کتابت ایک ہوتی ہے مگر شیر وہ جانور ہے جو انسان کو کھاتا ہے، اور شیر دودھ کو کہتے ہیں جسے آدمی ہضم کر جاتا ہے، صورہ دونوں ایک ہے مگر حقیقت دونوں کی مختلف ہے، پھر پیغمبر کی یہ خصوصیت ہے کہ اگر وہ دنیا سے چلا جائے تو بیوی نکاح سے نہیں نکلتی تو موت تک پراثر ہے، اور عام آدمی مر جائے تو بیوی نکاح سے نکل جاتی ہے، (احکام میت ص ۱۳۷) اور پیغمبر کا انتقال ہو جائے تو اس کے بعد بھی حیات کی کیفیت ان پر اتنی قوی ہوتی ہے کہ بیوی نکاح سے نہیں نکل پاتی (خطبات حکیم الاسلام ج ۵ ص ۲۸) یہی وجہ ہے کہ پیغمبر کی بیویوں سے غیروں کو نکاح کرنا حرام قرار دیا گیا ہے، نبی کریم ﷺ دنیا سے تشریف لے گئے تو تشریف لے جانے کے بعد بھی آپ کی حیات کا اثر ہے کہ آپ کی ازواج سے کسی کیلئے نکاح جائز نہیں ہے (حوالا بالا) یہ اسی حیات کا اثر ہے، اور ”النوم اخو الموت“، (خطبات حکیم الاسلام ج ۲ ص ۵۶) کہ نیند جو ہے وہ موت کا مقدمہ ہے، پھر یہ کہ انتقال ہو جائے تو مال و راثت میں تقسیم ہو جاتا ہے (القرآن) اور پیغمبر کی حیات اتنی قوی ہے فرمایا ”لَأَنْرِثُ وَلَا نُؤْرَثُ“ (خطبات حکیم الاسلام ج ۵ ص ۲۸) کہ ہمارے لئے وراثت کا سوال ہی نہیں پیدا ہوتا اور امتی کا معاملہ ایسا نہیں ہے، اور جہاں موت کے بعد پھر حیات کی ایک خاص کیفیت ہے تو وہ شکل دوسروں کو نصیب نہیں ہے۔

آپ ﷺ کی موت کی بھی خصوصیت ہے

اسی لئے حضرت نانو توی رحمہ اللہ فرماتے تھے کہ: موت کے باب میں بھی

آپ ﷺ کے سلسلے میں فرمایا گیا کہ ”انک میت و انہم میتوں“ (زمر، آیت: ۳۰) تو موت کی بھی خصوصیت، اور ایسی مثال دی کہ جیسے ایک روشن چراغ ہو یا روشن تھی یا قائم ہو آپ اسے ہندیا میں بند کر دیں تو اسکی روشنی میں کوئی فرق نہیں آیا مگر جو اسکی کرنیں ہیں وہ عالم سے منقطع ہو گئیں۔ وہ جو چاندنہ پھیل رہا تھا وہ ایک ہندیا میں چلا گیا۔ باقی یہ کہ روشنی موجود ہے غائب نہیں ہوئی، (خطبات حکیم الاسلام ج ۵ ص ۲۷) تو حضرت نانو توی رحمہ اللہ کی تحقیق یہ ہے، فرماتے ہیں کہ حضور ﷺ کا وصال ہوا تو آپ ﷺ کے جسدِ اطہر میں جو حیات تھی وہ ایک لمحہ کلیئے گویا آپ سے الگ کی گئی اور پھر اس کی کیفیت آپ کے حق میں ایسی ہے جیسے کہ بڑے بلب پر ایک مٹکا رکھ دیا جائے، تو ساری حیات سمٹ کر قلب میں آگئی، تو جو حیات سارے اعضاء میں اس طرح جاری ساری تھی کہ مسجدِ نبوی، مدینہ منورہ اور اس کے علاوہ مکہ مکرمہ میں جس بدن کے ساتھ آپ تشریف لے جاتے تھے اور اس کے جو آثار تھے وہ حیات سمٹ کر قلبِ اطہر میں پہنچ گئی اور جب قلبِ اطہر میں پہنچی ہے وہ حیات تو ظاہر ہے کہ اس کی قوت اور اک اور زیادہ بڑھ جائے گی، یہاں ایک بات اور بھی ذہن نشیں رہے حدیث شریف میں فرمایا تھی کریم ﷺ نے کہ میراً متی جب مجھ پر سلام پڑھتا ہے تو حق تعالیٰ میری روح کو لوٹاتے ہیں اور میں اس کا جواب دیتا ہوں (درود شریف کے فضائل و آداب ص ۸۰) تو سوال یہ ہے کہ روح کے لوٹانے سے کیا مطلب! اگر روح باقی ہے تو لوٹانے کا کیا مفہوم، اور اگر روح باقی نہیں ہے تو حیات کا کیا مطلب ہے؟ تو اس کا مفہوم یہ لکھا ہے کہ اصل میں روح لوٹانے سے مراد یہ ہے کہ تخلیات حق میں نبی کریم ﷺ کی روح پاک مستغرق رہتی ہے ادھر متوجہ رہتی ہے اور جب کوئی امتی سلام پڑھتا ہے یا پیش کرتا ہے تو جواب دینے کیلئے ادھر سے اس کی طرف متوجہ ہوتی ہے، یہ ہے درحقیقت روح کا لوٹانا، مگر پھر سوال یہ ہوتا ہے کہ ساری دنیا میں کوئی گھڑی ایسی نہیں

ہے کہ کوئی نہ کوئی سلام نہ پڑھتا ہو، بقیناً کوئی مشرق میں پڑھ رہا ہوگا کوئی مغرب میں پڑھ رہا ہوگا، کوئی شمال میں پڑھ رہا ہوگا، کوئی جنوب میں پڑھ رہا ہوگا، تو کوئی لمحہ ایسا نہیں گذرتا کہ جس میں حضور ﷺ پر کوئی سلام نہ پڑھتا ہو، تو پھر اس کے جوابات دیئے ہیں آب حیات میں حضرت نانو توی رحمہ اللہ نے اور وہ اتنی دقیق ہے کہ اردو کا رسالہ ہے مگر علامہ شیر احمد عثمانی رحمہ اللہ جو شیخ الاسلام پاکستان تھے وہ فرماتے ہیں کہ: سترہ دفعہ میں نے اس کا مطالعہ کیا ہے مگر اب بھی بہت سے مقامات ایسے ہیں جس کو میں حل نہیں کر سکا ہوں۔

ہرامتی کے دل سے آپ صلی اللہ علیہ وسلم کے قلب کا ایک کنکشن ہے مگر اس کا ایک مفہوم جو اپنے بعض اکابر سے سنائے وہ عرض کر دیتا ہوں ممکن ہے پلے پڑ جائے پڑ جائے، اور نہ پڑے تو مجھے معاف فرمائیے، اور یہ مضمون خدا جانے کہاں سے چھپ رکیا۔

میں یہ ذکر رہا تھا کہ اسکی حقیقت یہ ہے کہ گویا ہرامتی کے قلب سے حضور ﷺ کے قلب تک ایک نورانی کنکشن ہے تارکا جیسے بھلی کے تارکارابط ہوتا ہے اسی طرح ہرامتی کے قلب سے وہ رابط قائم ہے، شرابی ہو، کبابی ہو، بدکار ہو، گنہگار ہو، شرط یہ ہے کہ قلب میں ایمان ہونا چاہئے، یہ الگ بات ہے کہ مقنی کا کنکشن زیادہ قوی ہے اور روشنی زیادہ پہنچتی ہے، اور جو گنہگار ہے اس سے گناہوں کی وجہ سے کنکشن کمزور ہے کہ گناہوں کی وجہ سے نقش میں کاٹ اور زنگ آگئی ہے تو مدھم روشنی پہنچ رہی ہے، اسی لئے شیخ عبدالعزیز دباغ رحمہ اللہ نے اپنی کتاب ابریز میں لکھا ہے کہ اگر یہ رابطہ کٹ جائے تو کلتے ہی فوراً آدمی ایمان سے محروم ہو جائے گا اور فوراً اس کے باطن میں کفر کی ظلمت چھا جائے گی،

(فضل المباری شرح اردو جاص ۳۰) اس لئے ہر آن پناہ مانگیں کہ یہ رابطہ منقطع نہ ہونے پائے، اور حق تعالیٰ باقی رکھتا کہ دنیا سے جائے تو ایمان کے ساتھ سلامتی سے جائے، اسی لئے امام غزالی رحمہ اللہ نے اپنی کتاب میں ایک جگہ لکھا ہے کہ ہر مومن کے دنیا کی چیزوں سے کچھ علاقے ہوتے ہیں، کرسی سے، بیوی سے، بچوں سے، مال سے، دکان سے دوستوں سے لیکن موت سے پہلے ایک بزرگ فرماتے تھے کہ میں نے ظریشی سے دیکھا کہ موت سے پہلے جتنے یہ تاریخیں سب کے سب سے اس کا لکھن کٹ جاتا ہے، صرف ایک رابطہ اندر وون قلب میں ہے اور اس کا تعلق نبی کریم ﷺ کے قلب اطہر سے ہے وہ اگر منقطع ہو جائے تو پھر ایمان آدمی کا رخصت ہو جاتا ہے، اسی لئے فرمایا گیا کہ "اللهم حب الموتى من يعلم انى رسولك" (جو اہر الاحادیث، حدیث نمبر ۹۶، کنز ۳۷۶) کہ اے اللہ! ہر اس شخص کے دل میں موت کی محبت ڈال دے جو میرے رسول و نبی ہونے کا قائل ہو اور مجھ سے محبت رکھتا ہو، اور موت سے پہلے ہر مومن پر ادھر کی توجہ عموماً ہو جایا کرتی ہے کہ اس کو کچھ احساس ہو جاتا ہے، اور تجربہ بھی یہی ہے کہ عام لوگوں کو بھی یہ بات عموماً اللہ تعالیٰ حضور ﷺ کی برکت سے نصیب فرماتے ہیں کہ عموماً احساس ہو جاتا ہے، کبھی دبارہ تاہے کبھی لفظوں سے ظاہر ہو جاتا ہے ورنہ عام طور پر احساس ہو جاتا ہے، خیر، یہ تو ضمنی چیز تھی۔

آپ ﷺ کی حیات و ممات سب میں اختصاص کی شان موجود ہے میں یہ ذکر کر رہا تھا کہ حضور ﷺ کی حیات و ممات سب میں اختصاص کی شان موجود ہے، جب یہ ایک حقیقت ہے تو وہی کے باب میں شیطانی تصرفات نہیں ہو سکتے (تاریخ و جنات و شیاطین ص ۳۵۸) اور اس میں بغیر کا اپنا ارادہ بھی شریک نہیں ہے جیسے نیند میں

آدمی کا ارادہ کام نہیں کرتا ہے اسی لئے نیند میں غصہ ہو کر کوئی آدمی اپنی بیوی کو طلاق دیدے تو واقع ہونا شوار ہے (مکمل مسائل طلاق ص ۸۲، بحول الشامی ج ۲) اور نیند میں کسی نے کسی کیلئے چیک دیدیا تو کسی کا حق اس پر ثابت نہیں ہوگا، تو نیند ایک ایسی چیز ہے کہ اس میں احکام لا گونہیں ہوتے ہیں مگر ہاں! سو یا ہے ایسی جگہ جہاں سے گرنے کا قوی اندیشہ ہے اور وہ دیکھ رہا ہے کہ نینچے بچہ سویا ہے اور خود پانچ دل من کی لاش ہے اور پھر کروٹ لے کے گرا ہے تو اس صورت میں کچھ فقہی احکام اس پر لا گو ہوں گے، جس کی تفصیلات کتب فقہیہ میں موجود ہیں، تو میں یہ ذکر کر رہا تھا کہ پورے طور پر نبی کی حفاظت ہوتی ہے نبی کے ارادے کی، نبی کے خیالات کی، اور شیاطین کے تصرفات کی سب طرف سے حفاظت اور بندش ہوتی ہے، تو علم میں حفاظت کی یہ شان ہے، اور عمل کے باب میں اتنی قوت کے ساتھ فیضان ہوتا ہے تو فیق کا کہ طبیعت چل ہی نہیں پاتی کسی معصیت کی طرف اور کسی گناہ کی طرف بلکہ اگر کوشش بھی کرے تو شاید اس کا تحقق اس کی ذات سے ممکن نہ ہو، اس درج حق تعالیٰ کی طرف سے پیغمبر کے حق میں حفاظت ہوتی ہے، تو یہ تو رہا مقامِ مخصوصیت جو حق تعالیٰ نبیوں کو عطا فرماتے ہیں۔

### محفوظ کسے کہتے ہیں؟

مگر صحابیت کا جو مقام ہے یہ مخصوصیت کا مقام نہیں محفوظیت کا مقام ہے، (اسوہ صحابہ ص ۳۸) اور محفوظ کہتے کے ہیں اسے بھی آپ ذہنوں میں محفوظ فرمالیں، محفوظ کی حقیقت یہ ہے کہ جس کی عام زندگی تقویٰ اور تقدس کے انوار سے معمور ہو اور انتباع شریعت کی برکات سے وہ منور ہو کبھی طبعی طور پر اس سے کوئی فروگذاشت ہو جائے جس میں واقعہ حقیقت صفات کا کبھی اور کبھی کہا رکا بھی وقوع ہو سکتا ہے، (حوالا بالا) یہی فرق ہے مخصوصیت اور محفوظیت کے اندر کہ عام زندگی تقویٰ طہارت کی ہے، خشیت اور معرفت

باللہ کی ہے اور وہ صغار سے بھی بچتا ہے اور کبار سے بھی گر کبھی اس کا امکان ہے کہ صیرہ ہو جائے اور یہ بھی ممکن ہے کہ بکیرہ بھی ہو جائے مگر دوام یا ہمیشگی یا اس پر غفلت یہ متصور نہیں ہے، اب آپ کو یہ معلوم ہونا چاہئے کہ صحابہ کے حالات پر اگر آپ نظر ڈالیں تو اسے دُستے واقعات آپ کو مل جائیں گے ایسے کہ کسی صحابی سے زنا ہوا، ایک آدھ واقعہ ایسا بھی مل جائے گا کہ شراب نوشی ہوئی، ایک آدھ واقعہ ایسا بھی مل جائے گا کہ سرقہ کا تحقیق ہوا، اب ان واقعات کو لیکر جن لوگوں نے دل کھول کر اور طبیعت کو کھول کر اپنے اندر کے جذبات صحابیت کے باب میں عقیدت کے ظاہر کئے ہیں، یعنی جو عظمت ذہن میں ہے وہ کھلی ہے کہ جسکے نتیجے میں اپنی ذات میں جو نقص تھا یا کمزوری تھی وہ تو تھی، لیکن امت کا ذہن باضابطہ بنانے کی کوشش کی ہیں کہ صحابیت کو معیارِ حق اور تقدیم سے بالاتر نہ سمجھا جائے، میں یہ سمجھتا ہوں کہ اس قسم کے ذہن جنہوں نے بنائے ہیں سب سے پہلا سوال ان اشخاص سے یہ ہوتا ہے کہ اگر صحابیت سے اعتماد اٹھایا جائے تو ہم ان سے پوچھتے ہیں کہ آپ حدیث شریف کو توجانے دیجئے اور حدیث پر بحث کرنے والے ایک طرف ان عقیندوں سے بحث نہیں ہے، ہم یہ پوچھتے ہیں کہ یہ قرآنِ کریم جو آپ کے محراب میں سنایا جا رہا ہے اگر ایک شخص کھڑا ہو کر یہ کہتا ہے کہ یہ وہ قرآنِ کریم ہے ہی نہیں جو جناب نبی کریم ﷺ پر نازل ہوا تو آپ کیا دلیل پیش کریں گے؟ اس لئے کہ معلمین اولین، اور تلامذہ اولین، اور شاگرد اولین آپ ﷺ کے وہ صحابہ ہیں، اور قرآنِ کریم بھی صحابہ کی برکت سے امت تک پہنچا ہے۔

### صحابہ کرام کو گالی دینے کی خوبصورت

یہی وجہ ہے کہ وہ طبقہ جو صحابہ کو گالی دیتا ہے ان میں کوئی حافظ نہیں ہوتا، حضرت مولانا عبدالشکور صاحب لکھنؤی رحمہ اللہ نے بھی میں یہ اعلان کیا تھا کہ جو لوگ حضراتِ

صحابہ کرام کو اور خلفاء راشدین کو گالی دیتے ہیں ان میں کوئی حافظ نہیں ہو سکتا اس لئے کہ اساتذہ کو گالی دینے والا علم سے محروم ہو جاتا ہے، تو ایک شخص نے جو اس مسلک سے تعلق رکھتا تھا جن میں صحابہ کرام کو گالی دی جاتی ہے ایک حنفی بڑ کے کو بہت بڑی رقم دی اور کہا کہ جمعہ کے روز ممبر پر چڑھ کر یہ اعلان کرنا کہ میں فلاں مسلک سے تعلق رکھتا ہوں جس میں صحابہ کرام کو گالی دی جاتی ہے اسکے باوجود میں حافظ قرآن ہوں، اس نے یہی اعلان کیا اور تھا بچہ اور آپ یہ جانتے ہیں کہ بچے حقیقت واضح کر دیتے ہیں، کہ ان سے یہ کہو کہ باہر جا کر یہ کہو کہ باجی (ابا) گھر میں نہیں ہے، تو وہ باہر جا کر یوں ہی کہے گا کہ اب انے یہ کہا کہ ابا گھر میں نہیں ہے، تو وہاں تو کوئی حقیقت پچھتی ہے ہی نہیں، خیر، وہ جب بیٹھا اور اس سے کہا گیا کہ پڑھو قرآن جب بات تکلی ہے تو میں حضرت مولانا عبد الشفیع صاحب لکھنؤی رحمہ اللہ کا تھوڑا سا تعارف کر دوں، آپ بہت بڑے مناظر اور متکلم گزرے ہیں ہندوستان کی سر زمین سے لیکر ایران تک انکی عظمتوں کے شہرے تھے اور بڑے بڑے مجھ تھے میں شیعہ اور دوسرے مختلف فرقوں کے لوگ ان سے بحث کرتے تھے، اور وہ باتیں جو ان کی کتابوں میں نہیں نہیں ملتی تھی مولانا کو وہ باتیں متحضر تھیں، تو ہوا یہ کہ اس نے یہ اعلان کیا کہ میں حافظ قرآن ہوں، مولانا نے فرمایا کہ پڑھو، اب جب اس نے پڑھنا شروع کیا تو اللہ تعالیٰ کی شان کے اس کی سورہ فاتحہ بھی نہیں چل سکی، سورہ فاتحہ میں ہی زبان اٹک گئی، ایسے ہی ایک واقعہ کا تذکرہ مفتی محمود صاحب کے ملفوظات میں بھی ہے (ملفوظات فقیہ الامت، قسط اول ص ۲۳) اور تھا تو پچہ ہی اس نے یہ کہا کہ صحیح بات یہ ہے کہ آپ سب حضرات کو معلوم ہونا چاہئے کہ میں حنفی ہوں، اور میرا ایمان قرآن کریم پر ہے، صحابہ پر ہے، ان کی عظمت میرے دل میں ہے، مجھے پیسوں کالائج فلاں فلاں لوگوں نے دیا تھا اور یہ کہا تھا کہ یہ اعلان کر دینا کہ میر اتعلق ان سے ہے، تو حق یہ ہے کہ مجھے طمع اور لاچ

دلائی گئی باقی نہ وہ میرا مذہب ہے، نہ مسلک ہے، صحابہ کی عظمت میرے ذہن میں ہے، اور میں اپنے اس عمل سے توبہ کرتا ہوں، مولانا نے فرمایا کہ اب پڑھو قرآن کریم، اب جو پڑھاتو ہی فرفر (جلدی جلدی) پڑھنا شروع کر دیا نہ رکنے کا سوال نہ اٹکنے کا سوال۔ تو باتھ کنگن کو آرسی کیا، جادو وہ ہے جو سرچڑھ کر بولے۔

### صحابہ کو دیکھ کر اندازہ ہو گا کمالاتِ نبوت کا

تو میرے کہنے کا منشاء یہ ہے کہ جب متعلّمین اولین شخصیت ان کی ہیں، اور اس کو آپ ایسے سمجھ لیں جیسے یہ سورج ہے اس کو ہم آپ دیکھتے ہیں، سورج تک ہماری نگاہیں جو پہنچتی ہیں تو یہ اتنا موٹا مسئلہ ہے کہ سائنس جدید کا کہ ایک مبدنی بھی اس بات کو سمجھتا ہے کہ نیچ میں خلا اور فضالاً کھوں کروڑوں میل کی مسافت ہے، بہت طویل مسافت ہے، اور نوری ساز انہوں نے قائم کئے ہیں، اس کا میٹر الگ قائم کیا ہے، اسکی مسافتیں الگ قائم کی ہیں اور اس پر بھی بحث کی ہے کہ روشنی کتنے سینٹ میں کتنی مسافت طے کرتی ہے، تو اس سورج تک جب آپ کی نگاہیں پہنچتی ہے تو یہ تھوڑا ہی ہے کہ سورج آپ کی آنکھوں سے لگا ہوا اور آنکھیں سورج سے ملی ہوئی ہے، نیچ میں ایک بہت طویل فضاء ہے، مگر وہ فضا جو سورج کے اطراف میں ہے اور آپ کے اور سورج کے درمیان ہے اس فضا پر جب آپ نظر ڈالتے ہیں تو وہ اتنی صاف شفاف اور روشن ہے کہ اس میں نظر ڈالو تو سورج کو چھائی دیتا ہے اور سورج کو دیکھو تو وہ نیچ میں مانع نہیں بنتی بلکہ وہ معاون بنتی ہے اس ذات تک پہنچنے کیلئے، اور آج کے اس دور نے تو ان مسائل کو بہت آسان کر دیا ہے، فلسفہ قدیم تو اس بات کا قائل تھا کہ آنکھوں کی بینائی اور انسان کی گویائی اور سماught کا تعلق ہوا پر ہے، اور اس پر یہ چیزیں چلتی ہیں، اور اس میں کوئی شبہ نہیں کہ

ہو امیں جو کہر بائی چیزیں ہیں انہیں چیزوں کو بنیاد بنا کر آج ٹاپ کی شکلیں سائنس قائم کر رہی ہیں، تو اس سے پتہ چلتا ہے ان کے ان نظریات کا کہ انہوں نے کتنی باریک نظری سے کام لیا، چنانچہ فلسفہ قدیم میں ہم نے ان چیزوں کو پڑھا بھی ہے، تو مجھے یہ بتانا ہے کہ اتنے سارے خلا کے باوجود بیچ کی فضا سورج کی ترجمانی کرتی ہیں، اب ہم آپ سے کہتے ہیں کہ حضور اکرم ﷺ تو ہے آفتاب روحانیت کا سن (سورج) ہے علم و معرفت کا، اور یہ صحابہؓ کی فضاء ہے، تو یہ اتنے صاف شفاف اور بے داغ ہیں کہ جب آپ ان میں نظرڈالیں تو ذاتِ اقدس کے کمالات ان میں جلوہ گر ہوں گے اور ان کو دیکھ کر اندازہ ہو گا کمالاتِ نبوت کا۔

### ہر صحابی دلیل تھا کمالاتِ نبوت کی

اسی لئے یہی مولانا عبد الشکور صاحب لکھنؤی رحمہ اللہ جن کا ابھی ذکر آیا فرماتے تھے کہ: حضور ﷺ نے چار لاکھ صحابہؓ ایک روایت کے اعتبار سے (انسانی فریضہ ص ۱۱) اور ایک لاکھ چوبیس ہزار صحابہؓ ایک او مشہور روایت کے اعتبار سے (امسک الذکر ج ۱ ص ۲۲) جو چھوڑے ہیں، تو یہ ایک لاکھ ۲۲ ہزار صحابہؓ حضور نے نہیں چھوڑے، ایک لاکھ ۲۲ ہزار صحابہؓ کیا تھے یہ دلائل نبوت تھے کہ ہر صحابی پروف اور دلیل نبوت ہیں کہ جس صحابی کو دیکھ لیں کہ ذاتِ اقدس کے کمالات یہ ہیں۔

### دیکھنے والی آنکھیں ہیں، چشمہ نہیں

جیسے ایک شخص نے کہا تھا کہ مجھ پر حق تعالیٰ کی تخلی ہوئی اور میں نے اپنی آنکھوں سے اللہ تعالیٰ کو دیکھا، تو اس کے باب میں شیخ عبدال قادر جیلانی رحمہ اللہ نے

وضاحت فرمائی کہ دیکھئے! یا ایک حقیقت ہے کہ بعض دفعہ کسی نورِ حق کا احساس اور ادراک قلب کو ہوتا ہے مگر وہ ادراک ہوتا ہے آنکھوں کے راستے سے، اس کو آپ ایسے سمجھ لے جیسے مثلاً آپ یہاں کھڑے ہو جائے اور ایک آدمی فلاں کار کے قریب کھڑا ہے، تو آپ یوں بھی کہہ سکتے ہیں کہ میں نے اسے آنکھوں سے دیکھا، اور یوں بھی ارشاد فرماسکتے ہیں کہ میں نے اسے کھڑکی سے دیکھا، تو ظاہر بات ہے کہ کھڑکی اپنی ذات سے مدرک نہیں ہے کہ اس سے روایت ہو، وہ تو آپ کی بینائی کیلئے ذریعہ اور واسطہ نی ہے، کھڑکی سے تھوڑی دیکھا جاتا ہے، جیسے چشمہ آنکھ پر ہے چشمہ مدرک نہیں ہے، بلکہ وہ ادراک کا سبب بنتا ہے، (مجالس حکیم الاسلام ج اص ۳۲۱) اسی لئے بینائی رخصت ہو جائے تو چھپن (۵۶) چشمے لگا لوتب بھی کچھ نظر نہیں آئے گا، تو معلوم ہوا کہ دیکھنے والی آنکھ ہے، چشمہ دیکھنے والا نہیں ہے۔

### کان کا ایک فائدہ ایسا بھی

یہاں ایک لطیفہ بھی سن لے، ایک صاحب سے پوچھا گیا کہ اللہ میاں نے دو کان بنائے ہیں اس میں کیا حکمت اور فائدہ ہے؟ کہنے لگے اس کا ایک فائدہ تو یہ سمجھ میں آتا ہے کہ آدمی اس سے سنتا ہے، اور دوسرا فائدہ یہ ہے کہ انسان اس پر چشمے کی ڈنڈی اٹکا سکے، میں نے کہا سب جان اللہ، کیا خوب فائدہ بیان کیا، تو خیر، ایسے بھی فوائد لوگ بیان کرتے ہیں، تو یہ ذہن میں رہے کہ ایک ہے بینائی سے دیکھنا اور ایک شکل ہے کھڑکی سے دیکھنا، تو یوں بھی کہہ سکتے ہیں آنکھوں سے دیکھنا، اور یوں بھی کہہ سکتے ہیں کھڑکی سے دیکھنا، مگر کھڑکی اپنی ذات سے روایت نہیں کر سکتی کہ اس سے آدمی دیکھ سکے تو بینائی اور ادراک درحقیقت قلب کی صفت ہے، اسی لئے ہار ڈفیل ہو جائے تو بینائی سالم ہے،

آنکھیں موجود ہے مگر آپ ہزار کوشش کریں وہ دیکھنے سے رہا، پھاڑ پھاڑ کے اس کی آنکھ میں آپ تشریف فرم اہوجائیں تب بھی وہ دیکھنے سے رہا، معلوم ہوا کہ مدرک اور روایت کا تعلق کسی اور شیخ سے ہے۔

صحابت وہ صاف و شفاف فضاء ہے جس سے نبوت کے آفتاب کی ذات نظر آتی ہے

توبات اس پر چل رہی تھی کہ صحابت وہ شفاف فضا ہے جس سے نبوت کے آفتاب کی ذات نظر آتی ہیں یعنی نبی کریم ﷺ (خطبات حکیم الاسلام ج ۳ ص ۳۲۹) اس سے ایک مسئلہ یہ بھی نکلا کہ آپ کچھ لے اور اس کو اچھال کریے چاہے کہ بیچ کی فضا کو مکدّر کر دیں، گندگی لے اور اس پر ڈالیں کہ بیچ کی فضا خراب اور کثیف ہو جائے، توجب تک آپ زور لگائیں گے وہ وہاں تک پہنچے گی اسکے بعد پھر فضار و شن اور صاف ہے، (خطبات حکیم الاسلام ج ۳ ص ۳۰۵) تو اگر آج کوئی شخص اپنی زبان اور قلم سے صحابت کی اس بیچ کی فضا کو مکدّر اور خراب کرنا چاہے اور چاہے کہ کسی کے کان اور ذہن پر اس کا اثر پڑ جائے، مگر صحابت پر اس کا اثر کبھی بھی نہیں پڑ سکتا، اس لئے کہ وہ جس مقبولیت کے ساتھ اپنی قبروں میں جا چکے ہیں دنیا جہان کی طاقتیں اور صلاحیتیں اس مقبولیت کو ختم نہیں کر سکتی، قرآن کریم ان کے بارے میں فرمآچکا ہے کہ ”رَضِيَ اللَّهُ عَنْهُمْ وَرَضُوا عَنْهُ“ (توبہ، آیت: ۱۰۰) اللہ تعالیٰ ان سے اور وہ اللہ تعالیٰ سے راضی ہیں۔

احسان فراموش بد اخلاق سمجھاتا ہے

پھر اس کے ساتھ ساتھ ایک بات اور بھی ہے کہ ہم آپ دنیا میں احسان فراموشی کو بہت برا سمجھتے ہیں، اور احسان مندی کو اچھا سمجھتے ہیں، آپ کسی کے ساتھ

سلوک کریں اور معمولی سلوک کریں اور وہ اس پر آپ کو ٹھینک یو کہے، آپ کا شکر یہ ادا کرے، آپ کو محسن جانے، تو آپ کہیں گے کہ یہ معقول اور سمجھدار آدمی ہے، اور اگر آپ کے احسان کے بعد وہ نہ آپ کی طرف توجہ کریں، نہ اعتناء کریں، بلکہ آپ کے ساتھ بد سلوکی کرے، تو آپ کہیں گے بد اخلاق اور گرے ہوئے کیر کیٹر کا آدمی ہے، یہ ایک ایسی حقیقت ہے جس کے لئے کسی علم و سائنس کے فلسفہ کی ضرورت نہیں ہے ایک دیہاتی بھی اس کو سمجھ لیتا ہے، بلکہ ہم تو سمجھتے ہیں جانور بھی سمجھتا ہے، اس لئے کہ جانور بھی قیاس کرتا ہے، آپ کتنے کو آج روٹی ڈال دیں وہ کھا کر چلا جائے گا، دوسرے دن پھر ڈالے تو وہ ان دو دن پر تیسرے روز کو قیاس کرے گا، معلوم ہوا کہ قیاس اور استدلال کی صفت تو جانور میں بھی قدرت نے رکھی ہے، بلکہ لکھا ہے کہ کتنے میں احسان مندی کی جو صفتیں ہیں اگر انسان میں وہ آجائیں تو انسان ولی بن جائے کہ وہ ایک ٹکڑا روٹی پا کر چوبیں (۲۳) گھنٹے اپنے آقا کا درنہیں چھوڑتا ہے اور ہم چوبیں (۲۴) گھنٹے کھانے کے بعد خدا تعالیٰ کے گھر کی طرف رخ نہ کریں، تو کتنا ہم سے اس معاملہ میں اچھا ہے۔

### صحابہ کا احسان ہر امتی کی گردان پر ہے

تو منشا یہ ہے کلام کا کہ یہ آپ جانتے ہیں کہ احسان مندی بڑی چیز ہے، صحابیت ہی کے طفیل سے ہم کو قرآن کریم بھی ملا ہے اور حدیث شریف بھی ملی ہیں، اور حدیث و قرآن کس شان کے ساتھ ملی ہیں یہ ایک تفصیلی موضوع ہے، اور یہ اتنا بڑا احسان ہے کہ جس کے طفیل ہمارا ایمان بنا ہوا ہے، اور ایمان کے طفیل کروڑوں اربوں کھربوں سال کی لامدد و زندگی کی نعمتیں آدمی حاصل کرے گا، اور مصیبتوں سے نجات ملے گی، تو جن کا احسان امت کی گردان پر۔ اور جن کے باب میں لکھا ہے خصوصاً

حجۃ الاسلام امام غزالی رحمہ اللہ نے کہ پوری امت پر اللہ تعالیٰ نے نظر فرمائی اور نظر فرمانے کے بعد یکھا تو جتنے جو ہر قابل تھے اور سب سے زیادہ صلاحیت رکھنے والے تھے ان تمام کو اپنے نبی اقدس ﷺ کی خدمت کیلئے منتخب کر لیا (ترجمان السنۃ، فتاویٰ رجیمیہ ج ۳ ص ۱۰۰)

ایسا نہیں ہے کہ حضور ﷺ کے یہ صحابہ معمولی تھے یہ پوری امت کا خلاصہ ہیں، اسی لئے حجۃ الاسلام امام غزالی رحمہ اللہ لکھتے ہیں کہ بہت سے لوگ یہ تمذا کرتے ہیں کہ کاش! ہم صحابی ہوتے، فرمایا یہ تمذا دشوار ہے، اس لئے کہ ہو سکتا ہے کہ اس زمانہ میں ہوتے تو منافق ہوتے کیونکہ صحابہ نے جو قربانیاں دی ہیں وہ قربانیوں کا ہم آپ تصور بھی نہیں کر سکتے۔

### محسن کا احسان نہ ماننا ”شر“، ”آفت“ ہے

آج تو ہمارا حال یہ ہے کہ ذرا سی بات مزاج کے خلاف ہو تو اسلام پر اعتراض کرنے لئے تیار ہو جاتے ہیں، دین پر اعتراض کرنے کیلئے تیار ہو جاتے ہیں اور پھر صحابیت کے لئے یہ جذبہ، انہوں نے تو اپنا سب کچھ فنا کر دیا تھا اور نثار کر دیا تھا، تو ان کا احسان امت کی گردن پر اتنا ہے کہ اس سے امت عہدہ برآں نہیں ہو سکتی، اور محسن کا احسان ماننا یہ شرافت کی بات ہے، اور نہ ماننا یہ ”شر“، ”آفت“ کی بات ہے، شرافت کی بات نہیں ہے، جب یہ ایک حقیقت ہے تو اب آپ اندازہ لگائیے کہ صحابیت کا احسان امت کی گردن پر کتنا بڑا ہے، آپ اگر ان کو سوچیں تو عظمت سے گردن جھک جائے گی، اور نگاہیں شرم سے پست ہو جائے گی، اور اس عظیم محسن مخلوق کے بارے میں اگر آج ہم یہ کہیں کہ ان میں فلاں نقش تھا اور فلاں خامی تھی اور فلاں عیب تھا اور وہ قابل اعتبار و اعتماد نہیں ہے تو ہم سارے دلائل و پروف سے ہٹ کر ایک بات کہنا چاہتے ہیں

کہ احسان فراموشی کی اس سے بڑھ کر کوئی مثال نہیں ملے گی، کہنے والا کون ہے ہمیں اس سے بحث نہیں ہے، مگر صحابیت کی عظمتوں سے ہماری گرد نیں جھکی ہوئی ہیں، اگر آج ہم ان پر حرف لائے اپنے قلم کے ذریعہ سے، یا بیان کے ذریعہ سے، یا کسی انداز کے ذریعہ سے تو گویا ہم اپنے عمل سے دنیا کے علم و معرفت میں یہ واضح کرنا چاہتے ہیں کہ ہم احسان فراموش ہیں۔

### جو صحابہ کا نہیں وہ آپ ﷺ کا بھی نہیں ہو سکتا

اور جو صحابیت کا احسان فراموش ہو وہ آپ ﷺ کا بھی نہیں ہو سکتا، اس لئے کہ جو صحابہ کا نہیں ہے وہ آپ ﷺ کا نہیں ہے، جو صحابہ کا نہیں ہے وہ خدا اور رسول سے بھی صحیح تعلق قائم کرنے والا نہیں سمجھا جائے گا، یہاں تک لکھا ہے عارفین نے کہ اہل قلوب سے بعد عقیدگی کے نتیجہ میں سوئے خاتمه کا اندیشہ ہے، (فتاویٰ رشیدیہ) تو بھلا وہ حضرات جنہوں نے زندگیاں کھپا دیں، تو ایک تو ان کی محسنا نہ شان ہے، اور دوسرا دین کے لئے ان کی خادمانہ شان ہے، دعا سچھے اللہ تعالیٰ صحابہ کی، محبت، عظمت، اور عقیدت، نصیب فرمائیں، آمین۔

## درس نمبر (۸)

نحمدہ و نصلی علی رسولہ الکریم، اما بعد!

قال یعنی لاتقصص رؤیاک علی اخوتک فیکیدوا لک کیدا،

ان الشیطان للانسان عدو مبین (یوسف، آیت: ۵) صدق الله العظیم.

**صحابی کسے کہتے ہیں؟**

بزرگان محترم! گذشتہ کل اس آیت پر گفتگو ہو رہی تھی کہ حضرت یعقوب علیہ السلام نے اپنے فرزند ارجمند حضرت یوسف علیہ السلام کو یہ بات بیان فرمائی کہ اپنا یہ خواب اپنے بھائیوں سے بیان نہ کرنا کہ وہ تمہارے لئے کوئی تدبیر کرے کہ جس سے کوئی ضرر پہنچ جائے تمہیں، بیشک شیطان انسان کا کھلا دشمن ہے، یہاں ہم نے ایک بات کہی تھی کہ حضرت یوسف علیہ السلام کے جو گیارہ بھائی ہیں وہ تمام صحابی ہیں، کیونکہ حضرت یعقوب علیہ السلام کی صحبت میں رہے ہیں، اور نبی کا صحبت یافتہ اگر ایمان کے ساتھ ہے تو وہ صحابی کہلاتا ہے (اسوہ صحابہ ص ۲۰۱۹) اور ایک قید علماء نے یہ بھی لگائی ہے کہ ایمان کے ساتھ حضور ﷺ کی زیارت ہوئی ہو اور مرتبے دم تک ایمان پر قائم رہا ہو، اور اگر ایمان چھوڑ کر مرتد ہو گیا ہو تو وہ صحابی نہیں ہے، یا اگر مشلانا ناپینا ہے تو صحبت اقدس میں حاضری بھی کافی ہے جیسے حضرت عبد اللہ ابن ام مكتوم رضی اللہ تعالیٰ عنہ کہ وہ ناپینا تھے انہوں نے حضور ﷺ کو اپنی ظاہر کی آنکھوں سے نہیں دیکھا تھا مگر پھر بھی صحابی ہیں، تو حضرت یوسف علیہ السلام کے بھائی جتنے تھے وہ سب صحابی تھے، نبی نہیں تھے یہی زیادہ راجح بات ہے، آگے فرمایا کہ شاید وہ تمہارے لئے کوئی چال اور کوئی تدبیر کرے اور تمہیں

ضرر پہنچائے، کیونکہ شیطان انسان کا کھلا دشمن ہے۔

شیطان انسان کو نظر نہیں آتا تو پھر وہ اس کا کھلا ہوا دشمن کیسے ہے؟

یہاں کچھ بحثیں ہیں، ان میں پہلی بات یہ ذہن نشین رہے کہ قرآن کریم نے کئی مقام پر یہ بات کہی ہے کہ شیطان انسان کا کھلا دشمن ہے، تو سوال یہ پیدا ہوتا ہے کہ شیطان نظر ہی نہیں آتا، جب شیطان کا وجود نظر نہیں آتا جو موصوف ہے تو اس کی دشمنی کا نظر آتا تو اور دور کی بات ہے، تو پھر کھلا دشمن کیسے ہوا؟ پھر قرآن کریم نے یہ کیسے فرمایا کہ شیطان انسان کا کھلا دشمن ہے، اس کا جواب یہ ہے کہ ہر شی کا کھلا پن اسی کے اعتبار سے ہوتا ہے، یہ ضروری نہیں کہ جو چیز کھلی ہو، واضح ہو، روشن ہو، وہ ظاہر کی آنکھوں ہی سے نظر آئے، جیسے مثال کے طور پر ایک بات ہے اور بات کا سمجھنا انسان کے دل و دماغ سے تعلق رکھتا ہے پھر بھی بولتے ہیں کہ یہ بہت کھلی ہوئی بات ہے، بہت صاف بات ہے، تو بات تو آنکھوں سے نظر نہیں آتی وہ تو دل سے سمجھی جاتی ہے اور دماغ سے پکڑی جاتی ہے گرفت کی جاتی ہے، اور اسکے متعلق کہا جاتا ہے کہ بہت صاف بات ہے، اس میں سمجھنا ہی کیا ہے، ایسا کہتے ہیں ناگجرانی میں، تو بات آنکھوں سے نہیں ڈکھتی اس کو تو آدمی کا ن سے سننا ہے اور دل و دماغ سے سمجھتا ہے، یا مثلاً کوئی مسئلہ ہے اس کی کوئی صورت ہے تو وہاں یہ کہتے ہیں کہ مسئلہ کی صورت بہت واضح ہے، بہت صاف ہے، یا مثال کے طور پر انسان کے ذہن میں کوئی مضمون ہے تو کہا جاتا ہے کہ یہ مضمون بہت صاف ہے، بہت واضح ہے، تو ہر شی کا صاف ہونا اسی کے اعتبار سے ہے، جیسے ہمیشگی اسی کے اعتبار سے ہے مثلاً آپ کہے کہ فلاں حافظ صاحب جو ہے وہ ہمیشہ ہمارے یہاں آتے ہیں، تو اس کا

مطلوب یہ ہے کہ ہمیشہ رمضان میں آتے ہیں، حالانکہ سال بھر نہیں آتے، شوال سے لیکر شعبان تک نہیں آتے، لیکن آپ کہیں گے کہ فلاں حافظ صاحب ہمارے یہاں ہمیشہ آتے ہیں، تو یہ ہیئتگشی چونکہ ”حافظ“، کالفاظ آپ نے کہا تو اس اعتبار سے سامنے والا سمجھے گا کہ یہ ہیئتگشی سالانہ والی ہیئتگشی ہے، یا جیسے آپ کہے کہ سورج ہمیشہ طلوع ہوتا ہے، تو ہمیشہ طلوع ہونے کا مطلب یہ تھوڑی ہے کہ ظہر کے وقت بھی طلوع ہوتا ہے، اور جو ہے عصر کے وقت بھی طلوع ہوتا ہے، اور مغرب کے وقت بھی طلوع ہوتا ہے، صح اس کا نام ہے لیکن روزانہ صح چونکہ طلوع ہوتا ہے اس لئے کہتے ہیں کہ ہمیشہ طلوع ہوتا ہے، چنانسان کو دکھائی دیتا ہے، تو کہتے ہیں کہ بھائی یہ چاند تو ہمیشہ اسی طرح دکھائی دیتا ہے، ہمیشہ کا مطلب یہ تھوڑا ہی ہے کہ وہ ستائیسوں کو بھی دکھائی دیتا ہو یا اٹھائیسوں کو بھی دکھائی دیتا ہو، تو ہر شی کی ہیئتگشی اس کے مناسب، ہر شی کا صاف اور واضح ہونا اس کے مناسب، تو شیطان کی چالیں، اس کی مکاری، اس کی بدمعاشی، اس کا انسانوں کو بہکانا، انسانوں کو بری بری راہ بُجانا، برائی کی طرف لے جانا یا ایسا صاف ہے کہ اگر آدمی ذرا سی سمجھ رکھتا ہو، اور ذرا سی فہم رکھتا ہو، اور ذرا سی عقل رکھتا ہو تو وہ اس بات کو سمجھ سکتا ہے کہ شیطان انسان کا کھلا دشمن ہے، تو حق تعالیٰ شانہ کے اس ارشاد کا مطلب یہ نہیں ہے کہ وہ آنکھوں کے سامنے کھڑا ہے اور ظاہر کی آنکھوں سے آدمی دیکھے بلکہ آدمی اس بات کو سمجھتا ہے کہ اس سے اس کی دشمنی ہے۔

پیغمبر کی زندگی انسانوں کیلئے ایک نمونہ ہے

تو پیغمبر کی زندگی ایک نمونہ ہے، مگر کیا پیغمبر ایسا کر سکتا ہے کہ وہ چوری کریں خدا

خواستہ اور پیغمبر کا ہاتھ کٹے اور امت کیلئے نمونہ بنے، ایسا ہو سکتا ہے؟ یہ بات پیغمبر کی اور نبی کی شانِ نبوت کے خلاف ہے، کیا ایسا ہو سکتا ہے کہ پیغمبر شراب کا پیالہ منہ کو لگائے معاذ اللہ، اور پیغمبر کو درزے لگائے جائیں کوڑے لگائے جائیں اور امت کیلئے نمونہ بنے معاذ اللہ، ایسا نہیں ہو سکتا، کیا یہ ممکن ہے کہ نبی کسی کے ساتھ زنا کرے معاذ اللہ، ثم معاذ اللہ، اور پھر نبی کو سکسار کیا جائے اور امت کیلئے نمونہ بنے، ایسا ہو سکتا ہے؟ تو چوری کرنا، زنا کرنا، شراب پینا، ایسے کسی گناہ کا وجود یہ نبی کی نبوت اور پیغمبر کی پیغمبری اور رسول کی شانِ رسالت کے خلاف بات ہے بالکل، سمجھ رہے ہیں آپ میری بات، یہ اصولی بات ہے، اسے آپ سمجھو گے تو اپنے ساتھ ایک روشنی رکھو گے، اپنے ساتھ دین کی فہم رکھو گے، اور کچھ پتہ چلے گا کہ واقعی کچھ اصولی بات سنی ہے، ایران تران کے قصے آپ کو نہیں سنائے جا رہے ہیں، لیکن ہے بات بہت اصولی اور کام کی، تو پیغمبر ان کاموں کو اگر کرتا ہے اور پھر نمونہ بنے تو یہ پیغمبر کی پیغمبری کے خلاف بات ہے، اللہ تعالیٰ کی شانِ غیرت کے خلاف ہے کہ اس کا محبوب پیغمبر ایسی کوئی حرکت کرے، اور پھر وہ عملی نمونہ بنے۔

کچھ واقعات صحابہ پر اس لئے گذارے گئے تاکہ وہ امت کیلئے نمونہ  
بنے

جب آپ اس بات کو سمجھ گئے، تو اُنگے دُنگے واقعات صحابہ میں ایسے گذار دیئے جاتے ہیں کبھی کسی سے یہ ہو گیا یہ ہو گیا تاکہ وہ امت کے حق میں نمونہ بنے، اور وہ چیز پیغمبر پر گذاری نہیں جاسکتی، کیسی عجیب حکمت لکھی ہے کہ یہ امت کے افراد پر تو

گذاری جاسکتی ہے صحابیت اس کا تحمل رکھتی ہے وہ بھی عام حالات میں، بتائیے کہ ایک صحابی سے زنا ہوا، مگر صحیح احادیث میں موجود ہے آپ پنکھ فرماتے ہیں کہ انہوں نے ایسی توبہ کی ہے کہ مدینہ پر تقسیم کردی جائے تو وہ سب کی نجات کیلئے کافی ہے، (ابوداؤد) کیسا قوی ایمان ہوگا، تو صحابیت سے اگر کوئی ایسی چیز سرزد ہو جائے تو ان کا ایمان اور ان کے اندر کی قوت اتنی قوی ہوتی ہے کہ تو بھی ویسی ہی کرتے ہیں۔

### صحابہ کے دلوں میں ایمان پہاڑ سے زیادہ جما ہوا تھا

اسی لئے ایک صحابی سے کسی نے پوچھا کہ کیا صحابہ ہنستے تھے؟ انہوں نے فرمایا کہ جی ہاں! ہنستے تھے، آپس میں خوش مزاجی بھی کرتے تھے، مگر ایمان ان کے دلوں میں پہاڑوں سے زیادہ جما ہوا تھا (حیۃ الصحابة ج ۲۰، جو والہ البغیم فی الحکیم ج ۳۱)۔

صحابیت سے اعتماد اٹھالینا قرآنِ کریم سے اعتماد اٹھالینا ہے تو کبھی ان کی زندگی میں اگر کوئی ایسی چیز پیش آجائے اس کو بنیاد بنا کر صحابیت کی شخصیت پر جرح کرنا اور ان سے اعتماد اٹھانا ہم سمجھتے ہیں دوسرے لفظوں میں قرآنِ کریم سے اعتماد اٹھانا ہے، حدیث شریف کے ذمیہ سے اعتماد اٹھانا ہے، چونکہ صحابیت سے اگر کسی شخص نے اعتماد اٹھایا تو ہم کہتے ہیں کہ قرآنِ کریم کی محفوظیت کی آپ کے پاس کیا گا رُٹی ہے؟ بتائیے! کوئی ثابت کرے کہ قرآنِ کریم کے محفوظ ہونے کی کیا گارنٹی ہے؟ پیغمبر کے اولین شاگرد سے اگر جو ہے اعتماد اٹھ جائے گا اور اس میں یہ احتمالات پیدا ہونے لگ جائیں گے کہ ہو سکتا ہے کہ انہوں نے صحیح لکھا ہو یا غلط لکھا ہو، صحیح محفوظ کیا ہو یا غلط، تو جہاں حدیث شریف کے ذمیہ سے اگر کوئی اعتماد اٹھانے والا اعتماد اٹھاتا ہے، بھروسہ اٹھانے والا بھروسہ اٹھاتا ہے، وہیں قرآنِ کریم سے بھی اعتماد اور بھروسہ اٹھ

جاتا ہے، یہ کیسے ہو سکتا ہے کہ حدیث شریف سے تو اعتماد اٹھ جائے اور قرآنِ کریم پر اعتماد قائم رہے۔

**حدیث شریف کی حفاظت کا بھی اللہ تعالیٰ نے وعدہ لیا ہے**

آپ کہیں قرآنِ کریم کی حفاظت کا تو اللہ تعالیٰ نے وعدہ کیا ہے، تو ہم کہیں گے کہ حدیث شریف کی حفاظت کا بھی اللہ میاں نے وعدہ کیا ہے، اور وجہ اس کی یہ ہے کہ قرآنِ کریم میں اللہ تعالیٰ نے فرمایا ”وانزلنا الیک الذکر“ (نحل، آیت: ۳۲)، ہم نے قرآنِ کریم آپ کی طرف نازل کیا ہے ”لتینن للناس“ تاکہ لوگوں کیلئے آپ بیان کریں، اور لوگ قیامت تک قرآنِ کریم کے مفہوم کے محتاج ہیں، لہذا پیغمبر کے بیان کے بھی محتاج ہیں، قرآنِ کریم کی آیت حدیث شریف کے دوام کا بھی پتہ دے رہی ہے کہ جس طرح قرآنِ کریم محفوظ ہے اسی طرح حدیث شریف کی محفوظیت کی شان بھی باقی رہے گی، فرق اتنا ہے کہ وہ قطعی ہے اور یہ غیر قطعی ہے، وہ تلاوت کیا جاتا ہے، اسکی تلاوت اس طرح سے نہیں ہے، اس کے ایک ایک حرفاً میں ثواب ہے اس میں نہیں ہے وہ نماز میں پڑھا جائے گا یہ نہیں پڑھا جائے گا، باقی دونوں کے اندر گفتگو اس اعتبار سے نہیں ہو سکتی۔

**برادرانِ یوسف پر ہمیں تقید کرنے کا حق نہیں ہے**

تو میں یہ ذکر کرنا چاہتا تھا کہ حضرت یوسف علیہ السلام کے بھائیوں سے حضرت یوسف علیہ السلام کے بارے میں کچھ بتیں ایسی ہوئیں کہ ان کو ایذا پہنچی، ان سے حسد ہوا، ان کو گھر سے بے گھر کیا، والد سے الگ کیا، یہ سب گناہ اپنی جگہ صحیح ہے، مگر حضرت یوسف علیہ السلام نے خود انہیں معاف کر دیا، ایک، حضرت یعقوب علیہ السلام

نے ان کو معاف فرمادیا، دو، اور حق تعالیٰ نے بھی انہیں معاف فرمادیا، اس لئے کہ قرآن کریم کے جو وعدے ہیں اس سے معلوم ہوتا ہے کہ پچی تو بہ پر خدا تعالیٰ معاف فرماتے ہیں اور انہوں نے پچی کپی تو بہ کی ہیں، چنانچہ تفسیر کی کتابوں میں لکھا ہے کہ وہ بکثرت استغفار کرتے تھے اور راپنے اس فعل پر روتے تھے، یہاں تک کہ ایک مرتبہ بے چین ہو کر انہوں نے اپنے ابا جان سے کہا کہ ہم نہیں جان پاتے کہ ہمارا گناہ معاف ہوا یا نہیں؟ آپ نے معاف کر دیا، بھائی یوسف نے معاف کر دیا، اللہ تعالیٰ نے معاف کیا، یا نہیں، چین نہیں آتا اس سلسلہ میں، تو آپ ہمارے لئے اس معاملہ میں اتنی دعا فرمائیں کہ ہمیں یا طمینان ہو جائے، چنانچہ حضرت یعقوب علیہ السلام آگے کھڑے ہوئے پیچھے یوسف علیہ السلام اور بھائی لوگ اور پھر انہوں نے دعائیں کیس، اور اتنی دعا میں کیس کہ خدا تعالیٰ کی طرف سے وحی آئی ہے کہ آپ کے صاحبزادوں سے جو گناہ ہوا ہے سب معاف کر دیا گیا، لہذا آج ہم کو یہ حق نہیں ہے کہ حضرت یوسف علیہ السلام کے بھائیوں سے حضرت یوسف علیہ السلام کے بارے میں جو باقی ہوئی ہیں اس پر ان پر طعن کرے۔

باب کو چاہئے کہ بیٹی کے حق میں جوبات مناسب ہو وہ بتلاتا رہے تو میں یہ ذکر کر رہا تھا کہ حضرت یعقوب علیہ السلام نے حضرت یوسف علیہ السلام کو تدیر بتائی، اس آیت سے ایک بات یہ بھی معلوم ہوئی کہ باب کو چاہئے کہ بیٹی کے حق میں جوبات مناسب ہو وہ اسے بتاتا رہے، دیکھو! یہاں باب نے یہ مناسب سمجھا کہ بیٹیا پناراز اپنے بھائیوں پر ظاہرنہ کرے تو اس سے انہیں آگاہ کیا، تو اس آیت سے یہ نکلا کہ جو چیزیں بچے کے حق میں مناسب ہو باب کا دینی فریضہ ہے کہ بچوں کو سنا میں

اسے بتائیں، کہے کہ فلاں سے ملنا ٹھیک نہیں، فلاں کی صحبت ٹھیک نہیں، فلاں جگہ بیٹھنا ٹھیک نہیں، فلاں سے معاملہ کرنا ٹھیک نہیں۔

### آج والدِ بزرگوار کیلئے دل سے دعائیکتی ہے

ہم کو خوب یاد ہے ہمارے والدِ بزرگوار جب ہم گھر سے باہر نکلتے تھے اور آنگن میں کھیلتے تب تو جان بخشنی ہوتی، اور اگر آنگن سے باہر چلے گئے تو وہ زور سے پکارتے تھے اس وقت ہم لوگوں بڑا غصہ آتا تھا کہ یہ بڑے میاں مر جائیں تو اچھا ہو، کیونکہ ہم تو چھوٹے تھے، سمجھ ہی کیا تھی اس وقت، لیکن آج ان کے لئے دل سے دعا میں نکلتی ہیں، اور ان کی قبر میں ان کی روح کو آج ہماری طرف سے خوشی ہوتی ہوگی، تو وہ یہ کہتے تھے کہ گھر سے باہر کے ماحول کی کوئی گارنٹی نہیں کہ بچپن گالی سیکھ کر آئے، بے ادبی سیکھ کر آئے، کوئی برمی عادت سیکھ کر آئے، کچھ نہیں کہا جا سکتا۔

### فَرَّ منَ المَطْرِ وَقَامَ تَحْتَ الْمِيزَابِ

اور اب تو ایسا دور آچکا ہے کہ ہمی گھر کے باہر کے ماحول کا کیا روناروئیں، اب تو باہر بھی رونا اور اندر بھی رونا، اندر باہر سب فاسد ہو چکا ہے، بتائیے! امان ہے؟ نہیں ہے، گھر کے باہر بھی فساد اور گھر کے اندر بھی فساد، الگینڈ میں ایک صاحب کہنے لگے کہ مولانا صاحب ایسیٰ وی گھر میں اس لئے رکھا ہے کہ باہر کا ماحول جو ہے وہ اچھا نہیں ہے میں نے کہا سمجھا اللہ! واه واه! بڑا اچھا علاج تجویز کیا، باہر کا ماحول چونکہ اچھا نہیں ہے اس لئے گھر میں ٹوٹی وی لے آئے یہ تو ایسا ہی ہوا ”فَرَّ منَ الْمَطْرِ، وَقَامَ تَحْتَ الْمِيزَابِ، هَذِهِ مِصْرًا، وَبَنَى قَصْرًا“، کہ شہر کو ویران کر کے ایک مکان بنایا، اور پانی سے بھاگا اور پرنالہ کے نیچے ٹھہرا جیسی بات ہو گئی۔

اللہ تعالیٰ ہمیں شیطانی چالوں سے بچنے کی توفیق نصیب فرمائیں  
بہر حال، اس آیت میں یہ کہا گیا کہ شیطان انسان کا کھلا دشمن ہے، تو حضرت  
یعقوب علیہ السلام نے حضرت یوسف علیہ السلام سے یہ خیرخواہی کی، اس کے بعد اس  
خواب کے آثار انشاء اللہ ظاہر ہوں گے۔

اللہ تعالیٰ سے دعا کیجئے کہ وہ ہمیں شیطانی چالوں سے بچنے کی توفیق عطا  
فرمائیں، اور نفس کے مکاریہ سے حفاظت فرمائیں، اور قرآنِ کریم کے تقاضوں کو صحیح سمجھنے  
کی توفیق عطا فرمائیں، آمین۔

## درس نمبر (۹)

نحمدہ و نصلی علی رسولہ الکریم اما بعد!

فَاعُوذُ بِاللهِ مِنَ الشَّيْطَنِ الرَّجِيمِ ، بِسْمِ اللَّهِ الرَّحْمَنِ الرَّحِيمِ  
وَكَذَلِكَ يَحْتَبِكَ رَبُّكَ وَيَعْلَمُكَ مِنْ تَاوِيلِ الْأَهَادِيثِ  
وَيَتَمَ نِعْمَتِهِ عَلَيْكَ وَعَلَىٰ آلِ يَعْقُوبَ كَمَا اتَّهَا عَلَىٰ أَبُوكَ مِنْ قَبْلِ  
إِبْرَاهِيمَ وَاسْحَاقَ ، إِنَّ رَبَّكَ عَلِيمٌ حَكِيمٌ ☆ لَقَدْ كَانَ فِي يُوسُفَ وَآخْوَتِهِ  
آيَةٌ لِلسَّائِلِينَ (يُوسُفُ، آیَتُ ۱۵-۲۷) ☆ صَدَقَ اللَّهُ مَوْلَانَا الْعَظِيمُ

### ان الشیطان للانسان عدو مبين

گذشتہ آیت میں ابلیس کے بارے میں اور شیطان کے باب میں یہ بتایا گیا تھا کہ وہ انسان کا کھلا دشمن ہے، اب آگے ایک نئے مضمون کا آغاز ہے، مگر پچھلے مضمون سے متعلق ایک دو بات اور سن لے جو کام کی ہے، قرآن کریم میں شیطان کے باب میں ہے ”وزین لهم الشیطانا عمالهم“، (نمل، آیت: ۲۲) شیطان کا کام یہ ہے کہ وہ بنی آدم کے سامنے ان کے کاموں کو اور ان کے اعمال کو بہت خوبصورت بنانا کر اور بہت اچھا بنانا کر پیش کرتا ہے، بر عمل ہوتواں میں اچھائی کا کوئی پہلو نہ کالتا ہے، معصیت اور خرابی ہوتواں میں کوئی خوبی بتاتا ہے، یہ ابلیس کا کام ہے، حتیٰ کہ یہاں تک لکھا ہے کہ اگر وہ نیک با توں کی طرف متوجہ کرے تو اس میں بھی کوئی کید ہو گا اور کوئی مگاری ہو گی، بعض دفعہ نفس کا حال بھی یہی ہوتا ہے، چنانچہ لکھا ہے کہ ایک شخص تھے وہ ایک دیوار کے نیچے سور ہے تھے ایک بڑے میاں نے آ کر ان کو جگایا کہ جلدی اٹھو ڈیوار گرنا چاہتی ہے، وہ گھبرا کر اٹھے

اور تھوڑی دور پہنچے تھے کہ دیوار گری، انہوں نے اس آدمی کا ہاتھ پکڑ لیا اور کہا کہ یہ بتاؤ کہ تم کون ہو؟ تم نے میری خیرخواہی اور ہمدردی کی، اس نے کہا تمہیں اس سے کیا بحث ہے دیوار گرنے والی تھی وہ گرگئی اور تمہاری جان نجگئی، کافی ہے، تو اس نے کہا کہ نہیں آپ کی کو بتانا ہوگا کہ آپ کون ہے آپ نے بڑا کرم فرمایا، بڑا احسان فرمایا عنایت ہے آپ کی شکر گزار ہوں میں آپ کا کہ آپ کی وجہ سے جان بچ گی، اس نے کہا میں ابلیس ہوں، کہا کہ ہیں! ابلیس ہوتم، بنی آدم کے کھلے دشمن، بنی آدم کے ایمان کے دشمن، بنی آدم کے جان و مال کے دشمن، تم کو یہ خیرخواہی اور ہمدردی کب سے سوچھی، اور کب سے تمہاری زندگی میں تبدیلی پیدا ہو گئی کہ تم اتنی ہمدردی کرنے لگے، اس نے کہا کہ بس ایسے ہی خیال آگیا، اس نے کہا کہ نہیں، نہیں، کوئی بات ہو گئی تمہیں وہ بات ضرور بتلانی ہوگی، ابلیس نے کہا کہ اصل میں آپ کے جو پیغمبر ہے انہوں نے یہ بات ارشاد فرمائی ہیں کہ صاحب حدم یعنی کوئی آدمی کہیں لیٹا ہو یا بیٹھا ہو اور اوپر سے چھت گر پڑے، دیوار گرجائے، پھر گرجائے کوئی چیز گر پڑے اور وہ ختم ہو جائے تو ایسا شخص شہید ہے، (فتاویٰ اشرفین ج ۲۶ ص ۲۶) اور شہیدوں کو اللہ میاں کے یہاں بہت بڑا رتبہ اور درجہ ملے گا تو دیوار گرنے کی تیاری میں تھی میں نے سوچا کہ مفت میں آپ کو شہادت ملے، اور آپ ہیں میرے دشمن، تو میں نے یہ پسند نہیں کیا کہ شہادت سے آپ بہرہ در ہو، اور شہادت آپ کو نصیب ہو، اس لئے میں نے آپ کو جگا دیا ہے، تو اب آپ دیکھئے کہ ابلیس اور شیطان نے خیرخواہی کی صورۃ، اور نیت تھی بد خواہی کی، اور اس اعتبار سے بد خواہی کہ آخرت کے اعتبار سے وہ شہید ہوتے، احکام میں چاہے شہید دنیوی نہ سہی، مگر شہید اخروی تھے، ان کو درجات ملنے والے تھے، ابلیس نے جو خیرخواہی کی اس کا عنوان اور ہیڈنگ تو بہت اچھا تھا اور اس کی پشت پر اور اس کے نتیجہ میں بنی آدم کا ضرر ہے، یا مثلاً ایک بزرگ تھے اپنے مکان میں

سورہ ہے تھے ان کو جگایا بعضوں نے حضرت معاویہ رضی اللہ تعالیٰ عنہ کی جانب اس کی نسبت کی ہے، بہر حال، ایک بزرگ تھے ان کے پاس پہنچا اور ان کو نماز کیلئے جگایا، انہوں نے اس کا ہاتھ پکڑ لیا کہ اس کمرے میں تشریف آوری کیسے ہوئی اندر سے تو کڑی لگی ہوئی ہے۔ اور کڑی کھلی نہیں آپ کیسے تشریف لائے؟ اور کون ہے آپ؟ اور ایسی ہمدردی فرمائے ہیں، اس نے پہلو تھی کی اور اس نے یہ چاہا کہ اپنی حقیقت کو اور آنے کی وجہ کو بیان نہ کرے، مگر اس بزرگ نے اصرار کیا اور کہا کہ جب تک بیان نہیں کرو گے میں تم کو چھوڑوں گا نہیں، اس نے کہا میں ابلیس ہوں دشمن خدا اور دشمنِ مومنین، کہا اچھا! تم ابلیس ہو، تو ابلیس کا نماز سے کیا جوڑ کہ نماز کیلئے تم نے جگایا، اس پر اس نے کہا کہ دراصل بات یہ ہوئی کہ ایک فربتہ آپ کی نماز فوت ہو چکی تھی اس پر آپ بہت رنجیدہ ہوئے، بہت غمگین ہوئے، آنسو بہت بہائے آپ نے، آپ کو بے پناہ صدمہ ہوا، بہت دلگیر اور دل گرفتہ ہوئے، اللہ تعالیٰ کو آپ کا یہ غم بہت پسند آیا، تو فرشتوں کو یہ حکم دیا کہ نماز کا جواہر ہے وہ ملے اور مزید عطا فرمائیں، اور زیادہ ثواب دیا جائے، تو وہ ملائکہ کا یہ اجر لکھنا کسی طرح مجھ پر منکشف ہو گیا، تو میں نے نہیں چاہا کہ نماز پر جتنا ثواب ملتا ہے اتنا ہی ملے اس سے اور آپ کی ہمدردی کروں، میں نے چاہا کہ نماز پر جتنا ثواب ملتا ہے اتنا ہی ملے اس سے زیادہ نہ ملے، ورنہ پھر روئیں گے دھوئیں گے اور بہت صدمہ کریں گے تو اجر زیادہ ملے گا، (خطبات حکیم الاسلام، ج ۳، ص ۲۸۰، شیاطین سے حفاظت ص ۱۰۰) تو واقعۃ وہ خیر خواہی کا عنوان اختیار کرتا ہے مگر اس کے نیچے اور اس کی پشت پر بد خواہی ہوتی ہے، اسی لئے حدیث شریف میں فرمایا ہی کریم ﷺ نے کہ بچہ جب پیدا ہوتا ہے تو ابلیس یہاں (حضرت نے اپنے ہاتھ سے اشارہ کر کے حاضرین کو بتایا) ٹھوٹنے مرتا ہے اس طرح سے جس کو گجراتی میں گدے (کچو کے) مارنا بولتے ہیں، (شیاطین سے حفاظت ص ۱۲، جواہر بخاری و مسلم)

البته حضرت عیسیٰ علیہ السلام کے باب میں ہے کہ وہ اس سے محفوظ رہیں، اور ویسے حضرت نبی کریم ﷺ کے باب میں بھی یہی امید ہے کہ آپ محفوظ رہے ہیں، چونکہ آپ ﷺ سے ابلیس کے باب میں پوچھا گیا اس سے پہلے آپ یہ سن لے حدیث شریف میں ہے کہ انسانوں میں سے ہر ایک کے ساتھ ایک شیطان ہوتا ہے جو اس کو شر کی طرف لے چلتا ہے، تو نبی کریم ﷺ سے صحابہ کرام نے پوچھا کہ اے اللہ کے رسول ﷺ! آپ کے ساتھ بھی ہے؟ فرمایا ہاں! ولکنہ اسلم، لیکن وہ مسلمان ہو گیا ہے یا" وَلَكِنَّنِی أُسْلَمْ، کہ میں اس سے محفوظ رکھا جاتا ہوں، (مندرجہ، کتاب الرقاق) دو قرآنیں ہیں اس حدیث شریف کی، تو خیر، حدیث شریف میں ہے کہ یہاں وہ ٹھوکنیں لگاتا ہے اور وہ اس طرح درحقیقت پورے انسانی بدن میں اپنے اثرات کو پھیلانا اور پہنچانا چاہتا ہے، اس کی ایسی مثال ہے جیسے یہاں (ہاتھ) میں انگلشن دیدیا جائے تو ساری بادی میں اس کا اثر پکنچ جاتا ہے، تو وہ گویا اپنے اثرات ڈالنا چاہتا ہے، اور حدیث شریف میں فرمایا آپ ﷺ نے کہ "ان الشیطان یجری من الانسان مجری الدم" (تلیس ابلیس ص ۲۳۳) خون کے دوڑنے کی جگہوں میں شیطان دوڑتا ہے اور دور کرتا ہے یعنی اس کو تصرف کی اتنی قوت دی گئی ہے تا کہ وہ زور لگائے اور کسی طریقہ سے انسان کو بہ کائے اور بنی آدم کی آزمائش ثابت ہو، اور حدیث شریف میں یہ بھی ارشاد فرمایا ہے کہ کریم ﷺ نے کہ قلب کی دہنی جانب ایک فرشتہ ہے جو نیک باتوں کی تلقین کرتا رہتا ہے، اور با میں جانب شیطان ہے، تو خیر کی طرف فرشتہ بلا تا ہے، اور شر کی طرف شیطان بلا تا ہے، (خطبات حکیم الاسلام ج ۵ ص ۱۳۵) اور باہر بھی دونوں قسم کے لوگ ہیں اچھائی کی طرف بلانے والے اور برائی کی طرف بلانے والے، تو کہنے کا منشاء یہ ہے کہ ابلیس کو ایک قسم کا تصرف دیا گیا ہے جس کے نتیجہ میں وہ بنی آدم کو وغلاتا ہے اور بنی آدم کو بہ کاتا ہے۔

## ابليس کے حضرت عمر رضی اللہ تعالیٰ عنہ سے بھاگنے کی وجہ

یہاں ایک بات سن لے وہ بڑی عجیب ہے، حضرت عمر رضی اللہ تعالیٰ عنہ کے بارے میں موجود ہے کہ وہ جس گلی سے گذرتے ہیں ابليس اس گلی سے نہیں گزرتا، (مسلم شریف ج ۲۶ ص ۲۷۶) یہ بات حضرت صدیق اکبر رضی اللہ تعالیٰ عنہ کے بارے میں نہیں فرمائی گئی، حالانکہ رتبہ اور درجہ صدیق اکبر رضی اللہ تعالیٰ عنہ کا بڑا ہے، اور اسی طریقہ سے حدیث شریف میں یہ بھی ہے کہ جب اذان دی جاتی ہے تو شیطان بھاگتا ہے اور تقریباً روحہ مقام تک جو مدنیہ سے چھٹیں (۳۶) میل دور ہے اتنی دور تک وہ بھاگتا ہے اور اس کے بعد پھر لوٹ آتا ہے، (مشکوٰۃ شریف ص ۲۶ بحوالہ بخاری شریف) کب؟ جب نماز شروع ہو جاتی ہے نمازی کو بہکاتا ہے اور کہتا ہے کہ اذکر کذا، اذکر کذا، فلاں فلاں شی یاد کرو، تو ہر بھولی بسری چیز کو یاد دلاتا ہے اور بہت سی چیزیں یاد آبھی جاتی ہے، اسی لئے مشہور ہے کہ جوبات یاد نہ آتی ہو یا توبیت الخلاء میں یاد آئے گی، یا نماز میں یاد آئے گی، توبیت الخلاء میں گندی جگہ ہونے کی وجہ سے شیطان سے مناسبت ہے، اور یہ اعلیٰ حالت ہے تو اس سے بہکانے کی وجہ سے، تو شیطان کی سمعی اور کوشش ہوتی ہے کہ وہ نماز سے نمازی کا دھیان ہٹانا چاہتا ہے، مگر سوال یہ ہے کہ کیا حضرت عمر رضی اللہ تعالیٰ عنہ کا درجہ حضرت ابو بکر رضی اللہ تعالیٰ عنہ سے بڑھ کر ہے؟ اور یہ موٹی سی بات ہے کہ ان سے بڑھ کرنہیں ہے، اسی طرح اذان کا درجہ نماز سے بڑھ کرنہیں ہے، (اسلام کا نظام مساجد ص ۹۰) پھر کیا وجہ ہے کہ حضرت عمر رضی اللہ تعالیٰ عنہ سے بھاگتا ہے حضرت ابو بکر سے نہیں، اور اذان سے بھاگتا ہے نماز سے نہیں، بلکہ نماز جب شروع ہوتی ہے تو اس وقت جو ہے وہ آکر بہکاتا ہے، اس کا جواب بعض کتب تقاضیر میں عرصہ پہلے میری نظر سے

گذراتھا، حاصل اس جواب کا یہی ہے کہ آپ نے دیکھا ہوگا کہ کسی شہر میں کچھ گندے رہتے ہو، اوپاش، بدمعاش دادا قسم کے لوگ جن کا کام ڈکیٹی، چوری، اٹھا پھٹک، مارپیٹ، اور غلط قسم کے کام انجام دینا ہے اور اسی میں ان کی زندگی صرف ہوتی ہے، تو ایسے گندے اور ایسے اوپاش بادشاہ وقت سے اور وزیر اعظم سے اتنے نہیں ڈرتے جتنے اپنے ضلع کے فوجدار سے یا اپنے یہاں کے پلیس افسر سے وہ ڈرتے ہیں، وجہ یہ ہے کہ وہ سمجھتے ہیں کہ ان کا ڈنڈا ہم پر بر سے گا کیوں کہ وہ اس کا مشاہدہ کرتے رہتے ہیں، تو فوجدار سے ڈرنا یا پلیس افسر سے ان کا ڈرتے رہنا یا، ڈی، ایس، پی، سے ان کا ڈرتے رہنا اور بادشاہ یا وزیر سے ان کا خائف نہ ہونا، یہ اس کا پتہ نہیں دیتا کہ بادشاہ اور وزیر اعظم کا رتبہ ان سے بڑھ کرنہ ہو، درجہ اور جلالتِ شان تو ان ہی کی بڑھ کر ہیں، مگر چونکہ ان کا معاملہ ان سے پڑتا ہے یا شاید انہوں نے ان کو بھگت لیا ہے، دیکھا ہے، اس وجہ سے ان سے ڈرتے ہیں، (اسلام کا نظام مساجد ص ۹۰) تو حضرت عمر رضی اللہ تعالیٰ عنہ کے باب میں کتابوں میں لکھا ہے کہ ان کی تین دفعہ ابليس سے کشتی ہوئی اور تینوں مرتبہ ابليس کو پچھاڑا اور پچھاڑنے کے بعد کندھے پکڑ کر ہلا کیا اسے اور کہا کہ اسی طریقہ سے جن اور ابليس بودے ہوتے ہیں (لجم الکبیر ص ۳۸۱، بحق ازوائد ۹۰۱۷) گویا اس کی بڑی ذلت و خواری ہوئی، تو یہ گویا حضرت عمر رضی اللہ تعالیٰ عنہ کی خصوصیت قرار دی گئی ہے، باقی اس سے یہ لازم نہیں آتا کہ صدیق اکبر رضی اللہ تعالیٰ عنہ کا مرتبہ حضرت عمر رضی اللہ تعالیٰ عنہ بڑھ کر نہ ہو، یا اذان سے نماز کا درجہ بڑھ کرنہ ہو، تو عظمت اور رتبہ تو نماز ہی کا بڑھ کر ہے اذان سے، حتیٰ کہ حفیہ کے یہاں تو یہ مسئلہ ہے کہ اذان جماعت خانہ میں نہیں دی جائے گی، (سائل اذان ص ۵۲) معلوم ہوا کہ عبادت ہے اور عبادتِ غیر مقصودہ کی کیفیت ہے، اور نماز جو ہے وہ عبادتِ مقصودہ ہے، یہی وجہ ہے کہ انبیاءؐ کرام علیہم الصلوٰۃ والسلام نے نمازیں

تو پڑھائی ہیں، مگر اذان دینا اس میں گفتگو ہے، خود نبی کریم ﷺ نے اذان دی ہے یا نہیں اس میں بحث ہے، صرف ایک روایت ایسی آتی ہے صحابہ سنتہ میں جس سے معلوم ہوتا ہے کہ آپ ﷺ نے اذان دی، اور اس میں بھی بعض محدثین نے توجیہ کی ہے اور مطلب یہ بیان کیا ہے کہ امر الاذان، آپ ﷺ نے اذان کا امر فرمایا ہے (اسلام کا نظام مساجد ص ۹۵، بحوالہ شرح سفر العادات ۲۰۷) تو معلوم ہوا کہ نماز کا رتبہ اذان سے بڑھ کر اور اذان سے اعلیٰ ہے، اور صدیق اکبر رضی اللہ تعالیٰ عنہ کا مرتبہ حضرت عمر رضی اللہ تعالیٰ عنہ سے فائق ہے، اس لئے وہ ساری چیزوں اپنی جگہ برتر ہیں، البتہ ایک جہتِ خاص کے اعتبار سے ان چیزوں کی یہ خصوصیت بیان کی گئی ہیں۔

### ابليس کی اذان کی آوازن کر بھاگنے کی وجہ

حدیث شریف میں ہے کہ ابلیس جب اللہ اکبر کی آواز سنتا ہے تو وہ بھاگتا ہے اور بھاگتا بھی کیسے ہے رفع خارج کرتے ہوئے، ہوا چھوڑتے ہوئے، اور اس کے بھی گویا دونٹاء ہیں، ایک وجہ تو یہ لکھی ہے کہ اللہ تعالیٰ کے نام کی عظمت سے اس کی رفع خارج ہو جاتی ہے اس کی ہوانکل جاتی ہے، اور دوسرا مفہوم یہ ہے کہ وہ اتنا بدنبیت اور اتنا خبیث طینت ہے کہ وہ چاہتا ہے کہ زور سے رفع خارج کی جائے تاکہ اللہ تعالیٰ کی بڑائی کی آواز سننے میں نہ آئے، (ترجمان الحدیث ص ۲۵ بحوالہ مسلم) جیسے آپ نے دیکھا ہوگا ہندوستان میں کہ لوگ سینما دیکھ کر آتے ہیں اور گلیوں سے گذرتے ہیں اور ان کو جب ڈر لگتا ہے تو وہ کچھ گنگنا تے ہوئے اور کچھ پڑھتے ہوئے چلتے ہیں، چونکہ پڑھنے میں اور گنگنا نے میں خود کا ذہن خود کی آواز کی طرف متوجہ ہے، اور خاموش رہے تو جہاں کہیں کوئی آواز ہوئی تو فوراً ایک کیفیت طاری ہو جاتی ہے، تو یہ ایک فطرت ہوتی ہے

آدمی کی کہ خود کو مشغول کرنا چاہتا ہے، تو وہ ابليس جو ہے وہ چاہتا ہے کہ کسی طریقہ سے اللہ تعالیٰ کے نام کی بڑائی نہ سنوں، اور مجھے شہادت دینا نہ پڑے، اس لئے کہ حدیث شریف میں آپ ﷺ کا ارشاد ہے کہ موذن کی آواز جہاں تک پہنچتی ہے تو درخت، پتھر، لکڑ، ہرشی قیامت کے میدان میں اس موذن کے حق میں گواہ بنیں گی اور گواہی دے گی کہ اس نے آپ کی عظمت کا آوازہ بلند کیا تھا، اور آپ کی وحدانیت کی شہادت دی تھی، تو نبی کریم ﷺ کی حدیث سے معلوم ہوتا ہے کہ ہرشی گواہی دے گی، (مشکوٰۃ حج اص ۲۶) ممکن ہے وہ گواہی سے بچنے کیلئے ایسا کرتا ہو، یا ممکن ہے عظمتِ الٰہی کے تاثر کی وجہ سے ایسا کرتا ہو، اور بہت ممکن ہے کہ وہ کان اس آواز کو سننے ہی نہ پائے یہ سارے احتمالات ہیں، اور محمد شین نے اس کی طرف تکِ حدیث میں تشریح کرتے ہوئے اشارات کئے ہیں، تو کہنے کا منشاء یہ ہے کہ ابليس انسان کو بہکانے کی پوری کوشش کرتا ہے۔

### اجنبی مرد و عورت تنہائی میں جمع نہ ہو

اسی لئے کتابوں میں ابليس کا قول لکھا ہے کہ جب بھی کہیں تنہائی میں کوئی مرد اور عورت جمع ہوتے ہیں تو ابليس یہ کہتا ہے کہ میں تیسرا ہوتا ہوں، (مشکوٰۃ شریف ص ۲۶۹) اسی لئے حدیث شریف میں نبی کریم ﷺ نے فرمایا کہ کوئی اجنبی مرد اجنبی عورت کے ساتھ تنہائی میں جمع نہ ہوں، (شیاطین سے حفاظت ص ۱۱۶) بلکہ آپ کو تجب ہوگا، ”اغاثة اللحفان“، میں حافظ شمس الدین ابن قیم رحمہ اللہ نے لکھا ہے کہ جب ایسی شکل ہوتی ہے کہ ایک اجنبی مرد اور ایک اجنبی عورت تنہائی میں جمع ہو تو شیطان ادھر بھی وسوسہ پیدا کرتا ہے اور ادھر بھی وسوسہ پیدا کرتا ہے حتیٰ کہ شیطان کی ذریت میں بعض یہ کام بھی انجام دیتے ہیں کہ مرد کے عضوِ مخصوص اور شرمگاہ میں پھونک مارتے ہیں تاکہ اس میں

ایک قسم کی گندگدی پیدا ہوا رہوت ابھرے اور کسی طریقہ سے وہ زنا میں بنتا ہو جائے، تو اس کی طرف سے ہر ممکن کوشش ہوتی ہے معصیت میں بنتا کرنے کی۔

### ان الشیطان یجري من الانسان مجری الدم

یہی وجہ ہے کہ ایک موقع پر نبی کریم ﷺ معتکف تھے اور آپ کی زوجہ محترمہ آپ ﷺ سے ملنے کی غرض سے تشریف لائی تھیں، ظاہر ہے اعتکاف کی حالت میں صحبت اور اس کے مقدامات نہیں کئے جائیں گے، یہ ملنا وہ تھا کہ کسی ضرورت سے آئی تھیں، جب وہ جانے لگیں تو حضور ﷺ دروازے پر تھے اور وہ بھی اندر تھیں، اتنے میں وہاں سے دو شخصوں کا گذر ہوا انہوں نے دیکھا کہ آپ ﷺ ایک عورت سے گفتگو میں مشغول ہیں تو آپ ﷺ نے ان سے فرمایا کہ ”علیٰ رسُلِکُمْ، ٹھہر جاؤ تم، وہ ٹھہر گئے اس کے بعد آپ ﷺ نے فرمایا کہ میں ابھی اپنی فلاں بیوی سے گفتگو کر رہا تھا، انہوں نے کہا کہ اے اللہ کے رسول ﷺ! بھلا آپ کے بارے میں ہمیں کوئی خیال پیدا ہو سکتا ہے، اس وقت آپ ﷺ نے فرمایا ”ان الشیطان یجري من الانسان مجری الدم“ (بخاری تبلیغ ابليس ص ۲۳) کہ شیطان انسان کی رگوں میں خون کی طرح دوڑتا ہے، اگر تمہارے دل میں میرے باب میں کوئی وسوسہ پیدا ہو جائے کوئی خیال پیدا ہو جائے، تو نبی کے باب میں بدگمانی تو ایمان ہی کوئے ڈوبنے والی ہے اور ختم کر دینے والی ہے، بہر حال، یہ بتانا تھا کہ شیطان انسان کا دشمن ہے۔

### ابن جوزی رحمہ اللہ کی ایک بہترین تصنیف

اسی لئے اس موضوع پر حافظ ابن جوزی رحمۃ اللہ علیہ نے جو ایک محدث ہیں مستقل ایک کتاب لکھی ہے جس کا نام ہے ”تبلیغ ابليس“، یعنی ابليس کی چال، کہ

ابلیس کے انسان کو راست سے ہٹانے کے کیا کیا طریقے ہیں، تو انہوں نے اس پر باقاعدہ بحث کی ہیں کہ وہ تاجر کو کیسے بہکاتا ہے، صوفی کو کیسے بہکاتا ہے، ملازم کو کیسے بہکاتا ہے، جوانوں کو کیسے بہکاتا ہے، بوڑھوں کو کیسے بہکاتا ہے، عالم کو کیسے بہکاتا ہے، عبادت گذار کو کیسے بہکاتا ہے، نیکوں کو کس طرح بہکاتا ہے، اور آزاد لوگوں کو بہکانے کی کیا شکلیں ہیں اس کے پاس، اسی طرح سے وہ لیدروں کو کیسے بہکاتا ہے، ہر ایک کے لئے انہوں نے تفصیل سے بحث کی ہے اور یہ بتالایا ہے کہ وہ کوشش کرتا ہے کہ کوئی شخص ایسا باقی نہ رہے جو اس کے جال سے اور اس کے پھندے سے بچے۔

### شیطان انسانوں کا ازالی دشمن ہے

اور اس میں کوئی شبہ نہیں کہ حق تعالیٰ شانہ اپنے فضل و کرم سے جس کی حفاظت فرمائیں وہی بچ سکتا ہے، آٹھویں پارے میں سورہ اعراف میں ایک عجیب انداز سے حق تعالیٰ شانہ نے ابلیس کی اطاعت سے روکا ہے، اس مضمون کو سننے سے پہلے آپ ایک تمہید سن لے، ایک آدمی ہو اس سے کوئی شخص یہ کہے کہ تم فلاں آدمی سے تعلق رکھتے ہو، حالانکہ فلاں آدمی وہ ہے کہ جس نے تمہارے والد کو ان کے گھر سے نکلوایا فلاں آدمی وہ ہے کہ جس نے تمہارے والد کے بدن سے کپڑے اتر والئے، توجب آدمی کو یہ معلوم ہو گا کہ اچھا! فلاں آدمی نے میرے والد کو اپنے مکان سے نکلوایا اور میرے والد کے بدن سے کپڑے اتر والئے وہ اتنا سرکش اور اتنا بد معاشر ہے اور میرے والد کا اتنا بڑا دشمن ہے، تو مجھے بھی اس سے دشمنی رکھنی چاہئے، یا کم از کم تعلق نہ رکھنا چاہئے اتنا تو ہو، یہ ایک فطری اور نفسیاتی چیز ہے، قرآن کریم نے آٹھویں پارے میں سورہ اعراف میں یہی ذکر کیا کہ ابلیس کی اطاعت و فرمانبرداری اور اس کے پچھے چلانا یہ تمہارے لئے زیب دہ نہیں ہے،

یہ وہ ہے کہ ”اخراج ابویکما من الجنۃ“ تمہارے ماں باپ کو جنت سے نکلوایا اور یہی نہیں، ”ینزع عنہما لباسہما“ (اعراف، آیت: ۲۷) کہ جب انہوں نے دانہ کھایا تو اس کے نتیجہ میں ان کے بدن سے کپڑے ہٹے ہیں، اور دانہ کھانے کی صورت یہ ہوئی تھی کہ دودا نے تو ماں حوانے اپنے لئے رکھے اور ایک دانہ حضرت آدم علیہ السلام کیلئے اسی لئے حافظ ابن حجر عسقلانی رحمہ اللہ نے ایک جگہ لکھا ہے کہ اسی کی سزا گویا یہ مقرر ہوئی کہ وراثت میں مرد کو دو ہرا حصہ دیا جاتا ہے اور عورت کو ایکھرا یہ اسی کی مکافات ہے، ”للذکر مثل حظ الانثیین“ (نساء، آیت: ۱۱) تو جب وہ دانہ انہوں نے کھایا ہیں تو جریل امین نے ان کے سر سے تاج اتار لیا، حضرت آدم علیہ السلام ساٹھ ہاتھ لمبے تھے، (بخاری شریف، ترجمان النبی) جب ان کے بدن سے کپڑے ہٹ گئے تو انہوں نے اپنے بدن پر پتے ڈال دیئے، اب اس میں بھی تفصیلات ہیں کہ وہ پتے کا ہے کے تھے، باقی تفسیر اسکی تفصیلات کے جانے پر موقوف نہیں ہے، تو پتے لگائیں اور دوڑئے، تو دوڑتے ہوئے درخت کی ایک ٹہنی سے انکے بال اٹک گئے، تو حضرت آدم علیہ السلام نے خفا ہو کر کھا ٹہنی سے کا اے ٹہنی! میرے سر کو چھوڑ دے، کیونکہ سر حضرت آدم علیہ السلام کا بڑا ھنا اور بال بھی کافی بڑے تھے، تو حق تعالیٰ کی طرف سے ندا ہوئی کہ اے آدم کیا تم مجھ سے فرار اختیار کرتے ہو اور مجھ سے بھاگتے ہو، تو حضرت آدم علیہ السلام نے فرمایا کہ یا اللہ! میں آپ سے فرار اختیار نہیں کرتا بلکہ آپ سے مجھ کو ایک حیا محسوس ہو رہی ہے، تو کہنے کا منشاء یہ ہے کہ کپڑے بھی ہٹے، تاج بھی گیا اور پریشانی سے دوچار ہوئے، اور اس عالم کی متنگنا نیوں میں ان کو آنا پڑا، تو قرآنِ کریم نے یہ اسلوب اختیار کیا کہ یہ تو وہ بدمعاش ہے کہ جس نے تمہارے ماں باپ کو جنت سے نکلوایا اور ان کے بدن سے کپڑے تک اتروالئے، اور ظاہر ہے کہ وہ چور اور ڈاکو جو بدن کے کپڑے اتروالے اس

سے بڑا چور اور بد معاش کون ہوگا، تو اس اچھے اسلوب سے بنی آدم کے دل میں شیطان کی گویا نفرت قائم کر کے اس سے دوری پیدا کرنے کی سعی کی گئی ہے، مگر انسان ہے کہ شیطان سے بہت زیادہ دوستی کئے ہوئے ہے، تو یہاں بھی حضرت یعقوب علیہ السلام نے فرمایا کہ شیطان انسان کا کھلا دشمن ہے، اور دشمن کی لپٹ میں جو آگیا تو جو کچھ انجام ہوگا وہ ظاہر ہے ایسا آدمی پھر مقبول نہیں ہو سکتا، تو یہاں تو گویا تذکرہ یہ ہے کہ شیطان انسان کا کھلا دشمن ہے، اور اس کی پکڑ مقبولیت سے ہٹ کر مردودیت کا باعث ہے۔

### مجتبی اور مصطفیٰ میں ایک لطیف فرق ہے

آگے فرماتے ہیں ”وَكَذَلِكَ يَجْتَبِيكَ رَبُّكَ“ اس میں ایک خاص مقبولیت کا تذکرہ ہے، فرماتے ہیں اسی طریقہ سے حق تعالیٰ تمہیں مجتبی بنائیں گے اور جن لیں گے ”وَيَعْلَمُكَ مِنْ تَاوِيلِ الْأَهَادِيثِ“ اور سکھلائے گا تمہیں دقيق دقيق باقتوں کا علم، یا سکھلائے گا تمہیں باقتوں کو ٹھکانے پر بھاننا، یا سکھلائے گا تمہیں خواب کی تعبیر کا علم، ویتم نعمتہ علیک، اور اپنی نعمت تم پر کامل فرمائے گا جس طریقہ سے ”كما اتَّهَا عَلَيْكَ مِنْ قَبْلِهِ، ثُمَّ سَهَّلْتَ لَهُ مِنْهَا رَدِّ دُنُوْبٍ“ حضرت یعقوب علیہ السلام نے اپنی ذات کو تو اضعاً ذکر نہیں کیا بلکہ حضرت الحق علیہ السلام جودا ہوتے ہیں حضرت یوسف علیہ السلام کے ان کا ذکر کیا اور حضرت ابراہیم علیہ السلام کا ذکر کیا کہ تم پر نعمت کو کامل فرمائیں گے حق تعالیٰ اسی طریقہ سے جیسا کامل کیا تمہارے آباء پر اور فرمایا کہ پیشک آپ کارب جانتا ہے کہ وہ علیم ہے اور حکمتوں کا مالک ہے، حق تعالیٰ حکیم ہے، شان علیمی سے کمالات سے نوازے گا یعنی شان علیمی سے اللہ تعالیٰ جانتے ہیں کہ کون مصدق ہے کس کمال کا، اور شان علیمی سے جانتے ہیں کہ اسکو حکمتوں سے اور کمالات سے کیسے

نو ازا جائیں، تو علم و حکمت حق تعالیٰ کی صفت ہے، یہ مجتبی کا لفظ آپ نے تقریروں میں سنایا ہوگا، احمد مجتبی محدث مصطفیٰ، تو مجتبی مصطفیٰ دو لفظ استعمال ہوتے ہیں، یہ باب افعال سے آتا ہے اسم مفعول کا صیغہ ہے، تو مجتبی کے معنی ہے منتخب اور مصطفیٰ کے معنی بھی ہے منتخب، مگر دونوں میں ذرا ذرا سافق ہے، حدیث شریف میں ہے کہ ”اذا أَحَبَ اللَّهُ عَبْدًا إِبْتَلَاهُ فَإِنْ صَبَرَ اجْتَبَى، وَإِنْ رَضِيَ اصْطَفَى“ او كما قال عليه الصلوة والسلام، (اموال حدیث ص ۳۱۰) اللہ جل شانہ کسی بندہ سے محبت فرماتے ہیں اور کسی بندہ سے خوش ہوتے ہیں تو اس بندے کا امتحان لیتے ہیں اگر وہ امتحان میں صابر رہا تو مجتبی بنایتے ہیں اور راضی رہا تو مصطفیٰ بنایتے ہیں، تو معلوم ہوا کہ مجتبی سے مصطفیٰ کا درجہ بڑھ کر ہے، اس کی ایسی مثال ہے جیسے مثلاً آپ اپنے دوست کے سامنے آموں کا ایک ٹوکرائکھ دیں، اور آموں کا ٹوکرائکھنے کے بعد یہ کہے کہ اس میں سے کوئی آم آپ منتخب فرمائیں اور پسند فرمائیں، ایک تو یہ ہے، اور ایک صورت یہ ہے کہ آم کا ٹوکرائکھ کر آپ اس سے یہ کہے کہ ان تمام آموں میں بہتر یہ آم ہے، تو اس کا فرق لطیف یوں بیان کیا گیا ہے کہ مجتبی کی حقیقت یہ ہے کہ ساری ٹوکری میں سب سے ممتاز وہ مجتبی ہے، اور جس کو آپ پیش کرنا چاہتے ہیں وہ اس کو پسند کر لے یہ مصطفیٰ ہے، تو گویا یوں کہہ لیجئے کہ انسانوں میں انسانوں کی نسبت سے جو ممتاز ہوتا ہے وہ مجتبی سمجھا جاتا ہے، اور خداوی نسبت سے اسی مجتبی کو مصطفیٰ سے تعبیر کیا جاتا ہے، تو گویا اضافی فرق ہے کہ اصطافی کی نسبت حضرت حق کی جانب ہے اور احتی کی بھی مگر سمجھنے کے لئے آپ ایسے سمجھ لے کہ گویا اصطافی کا درجہ احتی سے کچھ بڑھ کر ہے جس کو آسان لفظوں میں یوں سمجھ لو کہ ایک بندہ وہ ہے جس سے حق تعالیٰ شانہ سولہ آنہ راضی ہو، یا یوں سمجھ لو کہ ایک بندہ وہ ہے جس سے اللہ میاں بالکل سولہ آنہ راضی، اور ایک

بندہ وہ ہے جس سے اللہ میاں ساڑھے سولہ آنہ راضی، تو پہلا مجتبی کھلانے گا، اور دوسرا مصطفیٰ کھلانے گا، بہت ذرا سال طیف فرق ہے، تو فرمایا، ”وَكَذلِكَ يَعْجِزُونَ رَبَّكُمْ، تَوَاجَحُونَ كَيْفَيَتُ هُنَّ مُخْتَبُونَ، وَأَرْلَغْتَ كَيْفَيَتَ الْعُتُقَارِ سَعَيْنَ لِيْنَهُ كَمْعَنَى آتَيْتَ“ ہے، حق تعالیٰ شانہ کا بندوں کا انتخاب کرنا اور چن لینا اس کی دو تسمیں ہیں، ایک ہے وہ شخص جو اپنی کوششوں سے اور اپنی سمعی سے عبادت کرتے ہوئے چلتا ہے اور اللہ تعالیٰ نے اسے منتخب فرمائیتے ہیں (خطبات حکیم الاسلام ج ۲ ص ۵۹۳) اور ایک وہ بندہ ہے کہ حق تعالیٰ نے اپنی طرف کھینچ لیا اور وہ ادھر بڑھ کر پھر عبادت میں لگ گیا ہے تو ایسا شخص درحقیقت مُنیب کھلاتا ہے، (خطبات حکیم الاسلام ج ۲ ص ۵۹۳) تو مجتبی کو محظوظ بھی کہتے ہیں، اور نیب کو محب بھی کہتے ہیں، اس کی بالکل آپ ایسی مثال سمجھ لے کہ جیسے دنیا میں بعض بندے ہوتے ہیں وہ بیچارے ذکر کرتے رہتے ہیں، دعا کرتے رہتے ہیں، نماز پڑھتے رہتے ہیں، نیک کام کرتے رہتے ہیں، کرتے کرتے کرتے گویا خدا تعالیٰ کی طرف چل رہے ہیں اور چلتے چلتے چلتے پھر ان پر خدا تعالیٰ کی طرف سے محبوسیت کا فیضان ہوتا ہے اور حق تعالیٰ شانہ انہیں اپنی طرف کھینچ لیتے ہیں، تو پہلے یہ چل رہے تھے یہ سلوک ہے اور پھر حق تعالیٰ نے کھینچ لیا یہ جذب ہے، اپنے طور پر چنان یہ ایسا ہے جیسے سیر گی پر چڑھنا، اور ادھر سے کھینچ لئے گئے یہ ایسا ہے جیسے لفت سے جانا، تو دنوں میں جو تفاوت ہے وہی فرق ہے درحقیقت سلوک میں اور جذب میں اور وہی فرق ہے درحقیقت انسان کی اپنی کوشش میں اور ادھر سے کھینچ لئے جانے میں، تو مجتبی کی حقیقت یہ ہے کہ اس میں بندے کے قلب پر غیب سے ایک کشش اور ایک وارد ہوتا ہے اور وہ بندے کو اپنی طرف کھینچتا ہے اور بندہ اس کے نتیجہ میں حق تعالیٰ کی طرف کھینچ جاتا ہے۔

## مجذوب کی دو قسمیں ہیں

آپ نے ایک لفظ پڑھایا سننا ہواً مجذوب کا، مجذوب کے معنی کھینچا ہوا حق تعالیٰ نے جذب فرمالیا اس کو، مجذوب کی دو قسمیں ہوتی ہیں، ایک مجذوب محض ہے کہ جس کی عقل ماوِف ہو چکی ہے اور اس کے حواسِ گم ہے اس لئے کہ اس عالم کی کچھ چیزیں اس پر مکشف ہوتی ہے وہ اسی میں گم ہو جاتا ہے، یہ حیرتِ مذموم کہلاتی ہے، شیخِ اگر کامل ہے تو پھر وہ آگے بڑھتا ہے اور ترقی کرتے ہوئے جو حیرت ہوتی ہے وہ حیرتِ محمودہ کہلاتی ہے، تو جذب کی جو شکل ہوتی ہیں اگر جذبِ محض ہے تو اس میں ترقی نہیں، مگر اعمالِ شرعیہ، علم و معرفت، دعوت، دینی کام، بصیرت، تعلیم، شعور، ان ساری چیزوں کے ساتھ وہ چلتا ہے تو یہ جذبِ مع السلوک کہلاتا ہے، اور ایسے آدمی کو ترقی بہت ہوتی ہے، تو بہت موئے لفظوں میں اس کو آپ ایسا سمجھ لے کہ ایک ہے السالک المجدوب چلتا رہا پھر ادھر سے کھینچ لیا گیا، اور ایک ہے المجدوب السالک کہ کھینچ لیا گیا پھر چلنے لگا ( مجلس خطیب الامت ص ۲۷ ) السالک المجدوب کی مثال تو ایسی ہے جیسے دنیا میں بہت سے لوگ عبادت کرتے رہتے ہیں اور پھر مقبول ہو جاتے ہیں، جیسے مثال کے طور پر ایک بادشاہ اپنی کنٹری میں یہ اعلان کر دیں کہ مجھے اپنے پرائیویٹ سیکریٹری بنانے کی غرض سے ایک آدمی چاہئے یہ بادشاہ نے اعلان کیا، اب ہزاروں لوگوں نے درخواست دیں، کوششیں کیں، اور مستقل قسم کی سفارشیں انہوں نے استعمال کیں، مگر بادشاہ وقت جس کو منتخب کر لیں وہی مقبول سمجھا جائے گا، چاہئے والے چاہیں ہزاروں پیدا ہو جائیں، یہ ایک مسلم حقیقت ہے، تو حق تعالیٰ کی طرف سے نہ اور حق تعالیٰ کی طرف سے اعلانِ عامہ ہے مگر وہ مقبولیت خاصہ جو خدا تعالیٰ کی طرف سے

نصیب ہوتی ہے تو وہ حسب استعداد ہی ملتی ہے، وہ سب کو نہیں ملا کرتی، جیسے مثلاً نبوت ہے وہ سب کو نصیب نہیں ہوتی وہ استعداد سب میں نہیں ہوتی ہے، یا ولایت خاصہ بھی ہر آدمی کو نصیب نہیں ہوتی ہے، تو اللہ تعالیٰ کی طرف سے فیضان تو ہوتا ہے یا یہ کہ چلنے کیلئے اذن عام ہوتا ہے مگر وہ جسے قبول فرمائے شاہی باز جس کی جھونپڑی پر جا کر بیٹھ جائے وہی گویا نصیب و رسمجی جاتی ہے کہ نظرِ انتخاب اس پر پڑگئی، اسی لئے عارفِ رومی رحمہ اللہ فرماتے ہیں کہ

دادِ اورا قابلیت شرط نیست

بلکہ شرط قابلیت دادِ اوست

کہ اللہ تعالیٰ کی دین کیلئے قابلیت شرط نہیں ہے، بلکہ قابلیت کی شرط ان کا دینا ہے کہ وہ دیدیں تو آدمی قابل بن جائے اور وہ نہ دیں تو آدمی میں کوئی قابلیت نہیں ہے، اس لئے کہ استعداد بھی حق تعالیٰ ہی عطا فرماتے ہیں، تو ایک صورت تو یہ ہے کہ انسان نے چنان شروع کیا اور چلتے چلتے ادھر سے کھیچ لیا گیا یعنی مقبول ہو گیا، جیسے نمازیں سب پڑھتے ہیں، تلاوت، دعا، درود سب کرتے ہیں، مگر عند اللہ مقبول کس کا کام ہے یہ کچھ نہیں کہا جا سکتا، تو ایک صورت تو یہ ہے۔

وہ بڑی حکومت تھی، یہ بھری حکومت ہے

اور دوسری صورت ہے جیسے آپ نے سنا ہو گا حضرت ابراہیم بن ادہم رحمہ اللہ کا واقعہ کہ یہ بادشاہ تھے اور یہ جی میں تھا کہ خالص دل سے اللہ تعالیٰ کی عبادت کروں گا اور تھے بادشاہ ایک روز انہوں نے دیکھا کہ رات کا وقت ہے او کوئی ٹھے پر کسی کے چلنے کی آواز آئی، پوچھا کون؟ تو کہا میں ایک آدمی ہوں، کہا، یہاں کیسے آئے؟ اس نے کہا

میراونٹ گم ہو گیا ہے، وہ غیبی تنبیہ تھی، فرشتہ تھا، یا کوئی رجال غیب تھا تو بادشاہ نے کہا کہ یہ کیسی حماقت ہے کہ بادشاہ کے محل پر اور وہ بھی رات کے وقت اونٹ تلاش کیا جاسکتا ہے؟ ہو گا کسی گلی میں کسی جگہ پڑا ہوا، جب یہ بات کہی تو اس نے کہا کہ جس طریقہ سے بادشاہ کے محل پر اونٹ کا تلاش کرنا رات کے وقت دشوار ہے، ایسے ہی دنیا کی محبوتوں کے ساتھ خدا تعالیٰ کا ذکر اور خدا تعالیٰ کی یاد اور دنیا کے جھمیلوں کے ساتھ اسکے یہاں مقبولیت دشوار ہے، پہلے قلب کو اس سے صاف کرنا ہو گا، بس یہ جملہ سننا تھا کہ قلب میں ایک آگ لگی، ایک شوہزادہ پیدا ہوئی دل میں اور سب چھوڑ چھاڑ کر تہائی میں جنگل میں عبادت میں مشغول ہو گئے، (تذکرہ مثالج چشت ص ۱۳۸) لوگ ان کی تلاش میں نکلنے اور نکلنے کے بعد ان کو لا کر بادشاہست کیلئے بٹھانا چاہا منست سماجت کی، بہت خوشامد درامت کی، تو انہوں نے کہا کہ اللہ تعالیٰ نے مجھے اس سے اچھی حکومت عطا فرمائی ہے، لوگوں نے کہا وہ کیا؟ تو کتابوں میں لکھا ہے کہ انہوں نے اپنی ایک سوئی لی جس سے وہ اپنا کپڑا سیتے تھے وہ سمندر میں ڈالی اور ڈالنے کے بعد سمندر کے کنارے کھڑے ہو کر یہ ندادی کہ میری سوئی جو ہے واپس لے آؤ، بہت ساری مچھلیاں سونے کی اور چاندنی کی سوئی لے لے کے برآمد ہوئی، تو انہوں نے فرمایا کہ اس کی مجھے ضرورت نہیں، میں نے جو سوئی اندر ڈالی ہے وہی برآمد ہونی چاہئے، یہ ان کی کرامت تھی چنانچہ ہوا یہ کہ ایک مچھلی اسی سوئی کو لیکر برآمد ہوئی، تو آپ نے اس کے منہ سے وہ سوئی لی اور لوگوں سے کہا کہ بتاؤ وہ حکومت اچھی ہے؟ یا یہ اچھی ہے؟ کہ وہ بڑی حکومت تھی، یہ بھری حکومت ہے، اور اس میں خلاف ورزی بالکل نہیں ہے، (حوالہ بالاص ص ۱۳۹) تو ابتداء میں جذب کی کیفیت ان پر ہوئی۔

سلوک کی حقیقت کو پہلے سمجھنے کی ضرورت ہے  
 یہ ایسا ہی ہوا جیسے ایک مجدوب تھی اس سے لوگوں نے کہا کہ بارش نہیں ہوتی،  
 آپ دعا کیجئے، اس نے یہ کیا کہ اپنے سر کے بال کھولے اور بالوں سے جھاڑو دی اور  
 جھاڑو دینے کے بعد آسمان کی طرف نظر کی اور کہا کہ پروردگار! جھاڑو میں نے دی ہے  
 چھڑ کا و آپ فرمادیجے، اتنا کہنا تھا کہ بارش بر سنا شروع ہوئی اور سارا جل تخل ہو گیا اور  
 عجیب و غریب کیفیت ہو گئی، تو یہ جو واقعات ہیں یہ درحقیقت ابتداء میں جذب ہے، اور  
 پھر انہوں نے عبادت میں سعی کرنا شروع کی ہے تو تھیخ لئے گئے محبوب ہے اور بعد میں  
 جا کر پھر وہیں سے جو ہے مراد، اسی لئے ایک مسئلہ سنتے چلے، حاجی امداد اللہ صاحبؒ کے  
 ایک مرید تھے انہوں نے اپنے شیخ سے کہا کہ حضرت اللہ میاں کی تجلی دیکھنے کو جی  
 چاہتا ہے، فرمایا کہ اگر ایسا ہی جی چاہتا ہے تو پھر عشاء کی نماز پڑھے بغیر سو جاؤ، انہوں  
 نے کہا اچھا یہ عجیب و غریب بات ہے، عشاء پڑھے بغیر سو جاؤ، یہ ان سے نہیں ہو سکا،  
 اور یہ حاجی امداد اللہ صاحب رحمہ اللہ جو ہے حضرت تھانوی رحمہ اللہ کے شیخ، حضرت  
 نانو توی رحمہ اللہ کے شیخ، اور حضرت گلنگوہی رحمہ اللہ کے شیخ، شیخ العرب والجم ہے، تو  
 انہوں نے اپنے مرید سے کہا کہ عشاء پڑھے بغیر سو جاؤ دوسرے روز بھی ان سے یہ کام  
 نہیں ہوا، تیسرا روز بھی شیخ نے یہی کہا کہ عشاء پڑھے بغیر سو جاؤ، بہت ہمت کی  
 تو عشاء کی سنت چھوڑی اور عشاء کی سنت چھوڑ کر سوئے ہیں تو خواب میں نبی کریم ﷺ کے  
 کو دیکھا حضور ﷺ نے فرمایا کہ بھائی ہم نے کیا گاڑا جو ہماری سنت چھوڑ دی، تو شیخ کے  
 پاس آئے صحیح میں اور آ کر کہا کہ حضرت! ایسا ایسا ہوا تو کہا میں کہتا تھا کہ فرض چھوڑ دوں،  
 تم نے سنت چھوڑی تو حضور ﷺ کی زیارت ہوئی اگر فرض چھوڑتے تو تمہیں اللہ میاں کی

بھی زیارت ہو جاتی (خطبات حکیم الاسلام ج ۲ ص ۵۹۳/۵۹۷) اچھا! اب آپ اس کا مطلب سمجھ لے کہ کیا مطلب ہے اس کا، اس کا مطلب یہ ہے اصل میں کہ وہ عبادت کرتے کرتے اتنے مقبول بن چکے تھے کہ اگر وہ فرض چھوڑتے بھی تو تجھی ہوتی اور انہیں کہا جاتا کہ اٹھو اور پڑھو فرض یہ مطلب ہے، تو اس درجہ ان کی مقبولیت تھی، یہ نہیں ہے کہ فرض چھوڑنا خدا تعالیٰ کے دیدار کا باعث ہے، تو یہ غلط فہمی نہ ہو جائے جیسے یار لوگوں نے مطلب لے رکھا ہے کہ کچھ کرو مت اور واصل باللہ ہو جاؤ، کھانا خوب پیٹ بھر کر یہاں کھاؤ، اور نماز پڑھو مکہ شریف میں، یا مدینہ شریف میں، تصوف کی جوگت بنائی ہے یا اس کی ٹانگ توڑی ہے یار لوگوں نے وہ سب پیٹ بھرنے کے دھنے ہیں، سلوک کی حقیقت ہی لوگ نہیں سمجھیں اور اس کے ساتھ بدسلوکی شروع کر دی، تو میں یہ کہہ رہا تھا کہ یہاں صرف منشاء یہی تھا کہ وہ اس درجہ کے تھے کہ اگر واقعۃ نماز چھوڑتے بھی تو حق تعالیٰ کی طرف سے ان کو متنبہ کیا جاتا۔

نوٹ - یہ بیان یہیں تک سی، ڈی میں محفوظ تھا آگے کا حصہ باوجود کوشش کے نہ سکا۔

## درس نمبر (۱۰)

نحمدہ و نصلی علی رسولہ الکریم، اما بعد!

فاعوذ بالله من الشیطان الرجیم ، بسم الله الرحمن الرحيم  
و كذلك يحتبیک ربک و یعلمک من تاویل الاحادیث و یتم  
نعمته علیک و علی آل یعقوب کما اتمھا علی ابویک من قبل ابراهیم  
واسحق ، ان ربک علیم حکیم (یوسف، آیت: ۲) ☆ صدق الله العظیم۔

### نبوت اور ولایت کا فرق

بزرگاں محترم! گذشتہ کل یہ بات چل رہی تھی کہ حضرت یعقوب علیہ السلام  
نے حضرت یوسف علیہ السلام سے فرمایا کہ حق تعالیٰ تمہیں منتخب فرمائیں گے، اور ظاہر  
ہے کہ یہ انتخاب اور چنان حضرت یوسف علیہ السلام کے حق میں نبوت کی شکل میں ظاہر  
ہوا، ولی جو ہوتا ہے وہ بھی اللہ تعالیٰ کا مقبول اور منتخب بندہ ہوتا ہے، اور نبی بھی اللہ تعالیٰ کا  
منتخب اور مقبول بندہ ہوتا ہے، مگر دونوں میں فرق ہے، ولایت کی حیثیت ایسی ہے جیسے  
ڈگری ہو، اور نبوت کی حیثیت ایسی ہے جیسے منصب، (امداد الباری شرح بخاری ج ۲  
ص ۳۳۳) بادشاہ کی طرف سے دیا جانے والا مقام، پوسٹ، تو ڈگری ایک ایسی چیز ہے کہ  
جو شخص سعی کرے مخت کرے کوشش کرے وہ حاصل کر سکتا ہے، تو ولایت مختاروں سے  
کوششوں سے جدا و جہد سے اللہ تعالیٰ کی سنت یہ ہے کہ وہ عطا فرمادیتے ہیں، اور نبوت  
کا تعلق انسانی مخت اور کوشش سے نہیں ہے، اس کا تعلق ہے فصل خداوندی سے اللہ  
اعلم حیث یجعل رسالتہ، (انعام، آیت: ۱۲۳) اللہ تعالیٰ خوب جانتے ہیں کہ اپنی رسالت

کو اور اپنی نبوت کو اور اپنے پیغام کو کہاں رکھے اور کس سے یہ کام لے، تو ولایت ایسی ہے جیسے ڈگری، اور نبوت ایسی ہے جیسے اُدھر کی دی ہوئی پوسٹ اُدھر کا دیا ہوا منصب اور مقام، اور وہ انسان کے اپنے اختیار کی بات نہیں ہے، جس سے واضح ہے کہ نبوت آدمی کے اپنے اختیار کی بات نہیں ہے، ولایت بھی اختیاری ہے تو اسباب کے اعتبار سے، ذریعہ کے اعتبار سے کہ ذکر کی کثرت ہو، تلاوت ہوا طاعت ہو گناہوں سے بچے، یہ اسباب اختیار کرنے پر اُدھر سے ولایت مرتب ہو جاتی ہے، قبولیت مرتب کردی جاتی ہے، اس کے ساتھ لگا دی جاتی ہے، یہ اللہ تعالیٰ کی عادتِ شریفہ اور سعدتِ شریفہ ہے، ورنہ ولایت بھی اللہ تعالیٰ ہی کی طرف سے ملتی ہے، خلاصہ یہ ہے کہ حضرت یعقوب علیہ السلام نے فرمایا کہ حق تعالیٰ آپ کو منتخب فرمائیں گے، تو گفتگو بیچ میں یہ آئی تھی کہ ایک ہوتا ہے مجتبی، اجتبی کی ایک شکل یہ ہوتی ہے جس میں آدمی پر جذب ہوتا ہے جاذبِ غیبی جو خدا تعالیٰ کی طرف قلب کو چھینچتا ہے اور طبیعت کا میلان دل کا رجحان اللہ تعالیٰ کی ذاتِ عالیٰ کی طرف ہو جاتا ہے، امتن کے افراد میں بھی یہ چیز پائی جاتی ہے، مگر مجد و مذوب کی اور نبیوں کی اطاعت کرنے والے کامل کی مثال آپ ایسے سمجھے کہ جس سے دونوں کافر قب و واضح ہو جائے گا دونوں میں بہت ڈیفرینس ہیں، عام انسانی مزاج یہ ہے کہ جہاں کوئی نئی بات ہو جائے، نادر بات، انوکھی بات، آدمی فطری طور پر اُدھر متوجہ ہوتا ہے، تو کوئی بات ایسی ظاہر ہو جائے جس میں کرامت ہے، عادت کے خلاف کوئی قصہ ہو گیا، کوئی نئی بات رومنا ہو گئی، تو آدمی کی طبیعت فطری طور پر اُدھر چلتی ہے، اور ایسے لوگوں کی طرف رجحان زیادہ ہوتا ہے، حالانکہ فقط مجد و مذوب ہونا کہ جس کے ساتھ اعمال، معرفت، حقیقت، اور اللہ تعالیٰ کی طرف صحیح رخ نہ ہو وہ ناقص درجہ ہے اور احکام کے اتباع کے ساتھ، شریعت کے احکام کو اپنانے کے ساتھ آدمی ترقی کرتا رہے وہ کامل درجہ ہے، اس کی مثال بالکل

ایسی ہے جیسے ایک بادشاہ ہوا اور اس نے شاہی دربار سجا�ا ہو، اور اس میں سارے افسران سارے حکمران ہو، تمام آفیسر، اور وزراء، وغیرہ سب جمع ہو، اس حالت میں بادشاہ کا ایک چھوٹا سا بچہ کم عمر دو چار سال کا چلا آئے اس کو اس سے کوئی بحث نہیں ہوتی ہے کہ دربارِ شاہی کے کچھ آداب ہیں، اور لوگوں کے درمیان بادشاہ بیٹھے ہیں کہ ان کی ایک دوسری حیثیت بھی ہے باپ ہونے کے علاوہ، مگر اس کو اس سے کوئی بحث نہیں ہوتی ہے وہ تو باپ کی گود میں پہنچ جائے گا اور بن سکے گا تو تاج کھینچنے گا، اور جی میں آئے گا تو ڈاڑھی بھی نوچے گا، اگر ڈاڑھی ہوئی، اور اگر اس کی طبیعت چاہی تو کپڑے پر پیشاب بھی کر دے تو کوئی بعید نہیں ہے، تو بچے کو باپ کے دربارِ شاہی میں بیٹھنے کی حیثیت سے کوئی بحث نہیں ہوتی ہے، اس کے سامنے یہ مسئلہ ہی نہیں ہے کہ وہ یہ سمجھے کہ باپ نے دربار سجا�ا ہے، اور دربار سجا کر سب کے سامنے میرے والد صاحب بیٹھے ہوئے ہیں اس سے اسکو کوئی بحث نہیں، بس! وہ یہ سمجھتا ہے کہ باپ ہے اور ان کے ساتھ میرا معاملہ ہے تو ایک تو شکل یہ ہے کہ دربارِ شاہی میں بادشاہ کے سامنے کوئی بچہ آئے اور ضد کرے، پیشاب کر دے، تاج کھینچ لے، کپڑا کھینچ لے، ڈاڑھی نوچ لے، ضد شروع کر دے کہے کہ مجھے کھلونا دلا دو، آئس کر کریم دلا دو، پسیے دیدو، وہ جو کہے گا دیدیا جائے گا، اور ایک دوسری صورت ہے وہ یہ ہے کہ بادشاہ کا ایک بڑا لڑکا ہو، اور دربارِ شاہی سجا ہوا ہو، اور اس میں وہ بیٹا موجود ہو، اس کو یہ معلوم ہے کہ یہ میرے باپ ہے میرے والد ہے، مگر وہ یہ بھی سمجھتا ہے کہ دربار سجا ہوا ہے اور باپ کی بادشاہت کی شان کا لحاظ اس کے سامنے ہے اور وہ سمجھتا ہے کہ اسکا ادب مجھے ملحوظ رکھنا ہے، اس کے ادب کا خیال رکھنا ہے، اور وہ اس کا پورا لحاظ کریگا، اور پورا ادب ملحوظ رکھے گا، آپ نے دیکھا کہ باپ کے دو بیٹوں کے دونوں معاملہ میں کتنا ڈفرننس ہے، چھوٹا بچہ جو ہے وہ آکر ضد کرتا ہے اور بڑا بچہ جو ہے

اس کی نوعیت دوسری ہے، اب ظاہر بات ہے کہ درجہ اسی کا بڑا ہے جس نے آداب شاہی کا لحاظ کیا، اور رعایت کی، حتیٰ کہ کوئی اہم پوسٹ پر اور کسی جاندار منصب پر بھیجنے کی ضرورت پیش آئے گی تو بادشاہ وقت اپنے چھوٹے ننھے منھے بچے کو بھیجنے کی بجائے اپنے بڑے بیٹے کو بھیجے گا، یہ ایک مولیٰ سی حقیقت ہے، جب آپ اس مثال کو سمجھ گئے تو اللہ تعالیٰ کے دبارِ عالیٰ کے اعتبار سے جو فقط مجدوب ہے ان کی مثال ایسی ہے جیسے دربارِ شاہی کے بچے کی، اللہ میاں کے بچے تو نہیں ہیں، دربارِ شاہی کے بچے ہیں وہ، اور وہ ضد کرتے ہیں اللہ میاں ان کی ضد پوری بھی کر دیتے ہیں۔

### اللہ میاں سے میری لڑائی ہوئی ہے

حدیث شریف میں آپ ﷺ کا ارشاد ہے کہ بعض خستہ حال، پر انگندہ بال، پھٹے پرانے کپڑے والے کہ پیغام دیں تو قبول نہ ہو کہیں جائیں تو انہیں بھولايانہ جائے دروازوں سے دھکے دے کر نکال دیا جائے، مگر انہیں میں بعض ایسے پہنچ ہوئے ہوتے ہیں خدا رسیدہ ہوتے ہیں کہ اگر کسی بات پر قسم کھالے تو حق تعالیٰ ان کی خاطر سے قسم پوری فرمادیں گے (بخاری شریف حدیث نمبر ۲۷۰۳) تو ایسے بھی ہوتے ہیں، ایک مجدوب تھے ان سے ایک آدمی نے کہا کہ حضرت! دعا فرمائیں کہ میرا فلاں کام ہو جائے کہنے لگے کہ اللہ میاں سے میری لڑائی ہوئی ہے آجکل میں اللہ میاں سے بالکل خلاف چلتا ہوں اور وہ مجھ سے، اس نے کہا کہ ہیں! کہاہاں بالکل، نہیں سمجھ میں آتا ہو تو چلو میرے ساتھ، گئے ندی پر اس نے کرتے اتارا سے دھوایا اور سکھانے کیلئے ڈالا، توجہ تک یہ کام ہوا دھوپ تھی جب کرتہ سکھانے کیلئے ڈالا تو بادل آنا شروع ہو گئے اور بارش برسا، تو اس مجدوب نے کہا کہ دیکھانا! میں تم سے کہتا تھا کہ اللہ میاں سے آجکل میری کٹی ہے، (اس کے ساتھ

بنتی نہیں ہے) تو ایک شکل یہ ہوتی ہے۔

### شاستری گیا

جھولوانیہ ہندوستان میں ایم، پی، میں ایک بستی ہے وہاں ایک مجدوب تھے، لال بہادر شاستری جب مر گیا تو صبح انڈیا ریڈ یوسائٹ سے چھ یاسات بجے بولا کہ شاستری جی دنیا سے چلے گئے اور وہ مجدوب اس سے پہلے ہی رات کے چار بجے سے کہنے لگے کہ رام بولو بھئی رام، رام بولو بھئی رام، تو لوگوں کو بڑا تجھب ہوا کہ یہ مجدوب ہے مسلمان ہے پھر رام بولو بھئی رام کا کیا مطلب! تو معلوم ہوا کہ ان پر منکشف ہو چکا تھا کہ شاستری گیا۔

### عقیدت کے آگے عقل کام نہیں دیتی

تو عجیب عجیب واقعات ہوتے ہیں ان کے تو لوگ اس قسم کی چیزوں کو بڑی اہمیت دیتے ہیں بلکہ عقیدت اگر ہوتی ہے تو عقیدت ایسی چیز ہے کہ وہاں عقل کام نہیں کرتی، ایک مجدوب تھے ٹے کے نمبر والے انکے پاس پہنچتے تھے تو دور سے پیکھر انکو کشف ہو جاتا تھا تو وہ کہتے تھے کہ جاؤ، جاؤ، جاؤ بھاگو یہاں سے، تو اب آپ ذرا دیکھئے عقیدت کس کو کہتے ہیں تو وہ مجدوب جا جا جا جا جا لکھی دفعہ بولتے تھے اس کو وہ لوگ لکھتے تھے کہ مثلاً جا جا جا جا پانچ دفعہ کہا ہے تو کہتے تھے کہ پانچ کا آکڑاں لگادو تو نمبر آجائے گا یہ تو باپوؤں کا راج ہے، حضرت مولانا تھانوی رحمہ اللہ کے یہاں کچھ لوگ آئیں سٹورے سٹہ کھلینے والے وہ چاہتے تھے کہ حضرت سے نمبر معلوم کریں، جہاں قدم قدم پر پکڑ ہوتی ہو، حضرت کو علم ہوا تو فرمایا کہ: نکالو ان لوگوں کو، بس تو خوش خوش چلے گئے کہنے لگے کہ حضرت نے فرمایا کہ نکالو، حالانکہ حضرت یہ کہہ رہے تھے کہ نکالو ان

لوگوں کو یہاں خانقاہ سے اور وہ خوشی خوشی میں اس لئے چلے گئے کہ بس ہمارا مطلب حل ہو گیا حضرت یہ کہتے ہیں کہ کوئی بھی نمبر نکالوگ جائے گا (ملفوظات فقیہ الامت ج ۲ قسط نمبر ۹ ص ۲۳، ۲۲) تو مارے گھٹنا پھوٹے سر والی بات ہے، خیر، تو میں کہہ رہا تھا کہ مجد و بیت ایک ایسی چیز ہے کہ جہاں پر انسانی عقل کا فرمان نہیں ہوتی بعض دفعہ تو لوگ ان کو زیادہ اہمیت دیتے ہیں، اور جو اتباع سنت کے ساتھ شریعت کی تعلیم بتاتے ہیں بڑے حضرات جن میں جذب بھی ہوتا ہے تو چونکہ اس میں کچھ کرنا پڑتا ہے کچھ کو شش کرنی پڑتی ہے گناہوں کو چھوڑنا پڑتا ہے تو آدمی اس سے گھبرا تا ہے، اور اس کی اہمیت ذہن میں نہیں ہوتی ہے، تو میں یہ کہہ رہا تھا کہ وہ جو بڑا لڑکا ہے جس کے سامنے آداب شاہی کی رعایت ہے، وہ ہیں درحقیقت عارفین، کاملین، واصلین، ربانیتین، یہ درحقیقت بڑے حضرات ہیں کہ جن کو اللہ تعالیٰ سے ایک خاص قسم کا اجتنی اور قرب حاصل ہوتا ہے۔

### لوگوں نے دو قسم کے دھوکے کھائے ہیں

اسی لئے ایک کام کی بات سن لے کہ لوگوں نے اس معاملے میں دو قسم کے دھوکے کھائے ہیں، بعض تو وہ ہیں جنہوں نے سلوک کا انکار ہی کر دیا حالانکہ قرآن و حدیث کے سوا سلوک کی کوئی حقیقت نہیں ہے، مگر حقیقت ناشناسی کی وجہ سے لوگوں نے انکار کیا۔ اور ایک طبقہ وہ ہیں جنہوں نے لوگوں کو اپنے پیٹ کی وجہ سے دھوکہ دیا، اہلِ اسلام کو جتنا نفع سچے صوفیاء سے ہوا ہے، اتنا ہی نقصان پیٹ پرست پیروں سے بھی ہوا ہے، ( مجلس خطیب الامت، ص ۲۶) تو صحیح قسم کے لوگوں سے نفع بھی بہت ہوا کہ ملک کے ملک اور علاقہ کے علاقوں نے اسلام قبول کیا ہیں، اور ہزاروں کے ہزاروں اور لاکھوں کے لاکھوں بگڑے بھی ہیں، اس لئے کہ جب حقیقت نہیں بتائی گئی تو اس کا یہ اثر ہوا، تو

شریعت کی حقیقت کو نہیں سمجھنے کی وجہ سے یہ چیز ہوتی ہے، اور اگر کوئی ایسی بات آجائے خلاف شرع تو خلاف شرع چیز کبھی قابل اتباع نہیں ہوتی۔

### ایک جامع العلوم شخصیت اور ان کا ایک واقعہ

اور اگر کسی بڑے شخص کا واقعہ ہوتا ہے تو وہ صورۃ ہوتا ہے حقیقت نہیں، چنانچہ میں آپ کو ایک واقعہ سناؤں، دہلی میں ایک بزرگ گذرے ہیں آپ نے بھی ان کا نام سنا ہوگا ان کا نامِ نامی اسم گرامی ہے شاہ عبدالعزیز محدث دہلوی رحمہ اللہ جو شاہ ولی اللہ صاحب رحمہ اللہ کے صاحبزادے ہیں، آپ بہت بڑے مفتی بھی تھے، محدث بھی تھے، مفسر بھی تھے، قاری تھے، حافظ تھے، اور جو ہے شاعر تھے، ادیب تھے، مؤرخ تھے، غرض یہ کہ عام ان کی معلومات تھیں یعنی جامع العلوم تھی وہ، جس فن میں دیکھنے مہارت حاصل تھی حتیٰ کہ دنیوی چیزوں سے متعلق بھی بے پناہ معلومات تھیں، اور بڑے صاحبِ کرامات تھے، ان کے ایک چھوٹے بھائی تھے جن کا قرآنِ کریم کا ترجمہ ہے، ”موضع القرآن“ حضرت علامہ شبیر احمد عثمانی رحمہ اللہ شیخ الاسلام پاکستان وہ فرماتے تھے کہ: اردو میں قرآنِ کریم نازل ہوتا تو اسی زبان میں نازل ہوتا، اتنا جامع ترجمہ ہے ”موضع القرآن“ ان کے چھوٹے بھائی تھے شاہ عبدالقادر صاحب رحمہ اللہ ان کی ایک کرامت دہلی میں مشہور تھی کہ وہ اگر پہلی تاریخ کو رمضان المبارک میں تراویح میں اگر ایک پارہ پڑھتے تو تیس (۳۰) روزے پورے ہوتے، اور سوا پارہ پڑھتے تو نتیس (۲۹) روزے ہوتے، (حکایات اولیاء ص ۵۸) یہاں کی مشہور کرامت تھی، خود شاہ عبدالعزیز صاحب رحمہ اللہ ایک آدمی کو بھیجتے کہ جاؤ دیکھ آؤ اکبری مسجد میں بھائی عبدالقادر نے آج تراویح میں کے پارہ پڑھا ہے (حکایات اولیاء ص ۵۸) اور اسی اعتبار سے سارے دہلی کے موچی سارے دہلی

کے دھوپی اور دہلی کے دوسرے لوگ عید کی نسبت سے کام لیتے تھے (حکایات اولیاء م) ۵۸

جب ان کا انتقال ہوا ہے تو ان کے بڑے بھائی شاہ عبدالعزیز صاحب رحمہ اللہ پر  
مکشف ہوا کہ اللہ تعالیٰ نے آج مولوی عبد القادر کے اعزاز میں دہلی قبرستان کے  
سارے مردوں سے چوبیس (۲۳) گھنٹے کیلئے عذاب موقوف کر دیا ہے (خطبات حکیم الاسلام  
ج ۵ ص ۲۲۲) تو میں عرض کر رہا تھا کہ شاہ عبدالعزیز صاحب رحمہ اللہ بڑے باکمال شخص  
تھے، ان کے پاس دہلی میں ایک طالب علم پڑھتا تھا شاہ صاحب نے اس سے کہا کہ آج  
دہلی کے چکلے میں ایک نئی لڑکی آمدی کیلئے لائی جا رہی ہے تو اس طالب علم سے کہا کہ آپ  
جائیے اور اس کے ساتھ رات گزاریئے، وہ بڑا حیران بڑا پریشان کہا پنے وقت کا اتنا بڑا  
بزرگ، اتنے بڑے محدث، اتنے بڑے مانے ہوئے مفسر، منگل کے روز شام میں دہلی کی  
جامع مسجد میں ان کا بیان ہوتا تھا تو بڑا ہجوم رہتا تھا، نزہتہ الخواطر میں حضرت مولانا  
عبد الحکیم صاحبؒ نے ان کا تذکرہ کیا ہے وہ لکھتے ہیں کہ حضرت کو چودہ امراض ایسے تھے  
کہ جو ہمک قسم کے تھے پھر بھی ان بیچاروں نے کام کیا ہے اور آج تک ان کے کارنا مے  
موجود ہیں، تو شاہ صاحب نے یہ بات فرمائی، طالب علم کو بڑا تردید ہوا، عصر بعد پھر کہا اس  
نے کہا بہت اچھی بات ہے مگر وہ نہیں گیا، مغرب بعد پھر کہا مگر وہ اب بھی نہیں گئے،  
حضرت نے کہا ضرور جائیں، انہوں نے کہا اچھا میں عشاہ پڑھ کے جاؤں گا، عشاہ پڑھ  
کے گئے، تہائی ہوئی اس لڑکی سے، اب وہ لڑکی اور یہ دونوں تنہا اور ظاہر بات ہے کہ نئی  
لڑکی اگر لائی گئی ہو اور چکلے میں ایک نوجوان لڑکا اور نو جوان لڑکی ایک جگہ جمع ہو جائیں تو  
اس کے بعد کیا ہو گا وہ سبھی جانتے ہیں، وہ لڑکی رونے لگی اور طالب علم کی طبیعت پر بھی  
ایک کیفیت تھی، طالب علم نے پوچھا کہ رونے کی کیا وجہ ہے اس نے کہا بس! میری ایک  
غم کی داستان ہے، لڑکے نے کہا آخر کیا، تو اس نے کہا ایک داستانِ غم ہے آپ

سین گے، اس نے کہا بہت شوق سے، لڑکی نے کہا کہ میں دہلی میں جو ندی ہے جمنا اس کے اُس پار رہتی تھی، اور میری شادی ہوئی دہلی میں ایک لڑکے سے، صورت حال یہ ہوئی کہ ہماری بارات کشتنی میں آرہی تھی تو طوفان آیا ندی میں اور طوفان آنے سے تنخٹہ ٹوٹا اور کشتنی جو ہے وہ ڈوبی تو کسی کو تنخٹہ ہاتھ آگیا اور کوئی کسی کے ہاتھ آگیا، تو میں ایک تنخٹہ پر سوارندی کے اس کنارے آئی، تو کہاروں نے مجھے بکڑا لیا اور آپس میں بات کی کہ یہ جو لڑکی آئی ہے اس کو اپنے قبضہ میں رکھے، اس کی پرورش کریں اور بعد میں اس کو آمدی یعنی کمانے کا ذریعہ بنائیں گے، تو یہ ہے میری داستان، اور آج تک میں نے کسی کے ساتھ منہ کالانہیں کیا اور نہ کسی نے میرے ساتھ یہ میری حقیقت ہے، آج انہوں نے مجھے ظاہر کیا ہے اور اس غرض سے مجھے بازار میں لائے ہیں، لڑکے نے پوچھا کہ تیرے شوہر کا نام کیا ہے؟ اس نے نام بتایا تو اس نے کہا کہ خوش ہو جاؤ، مبارک ہو میں ہی تیرا شوہر ہوں، اور اس نے کہا جب ندی میں طوفان آیا تو میں دوسرے تنخٹہ پر پہنچا اور اسکے واسطے سے کنارے پر آیا اور باہر آ کر مجھے خیال ہوا کہ میں شاہ عبدالعزیز صاحبؒ کے پاس پڑھنے جاؤں، تو میں وہاں پڑھتا رہا اور آج ان پر مکشف ہوا کہ بازار میں ایک لڑکی لائی جا رہی ہے اس سے جا کر تم ملو اور اس کے ساتھ رات گزارو، تو میں یہ سمجھتا تھا کہ حضرت زنا کی تلقین کر رہے ہیں، حالانکہ زنا سے بچانا مطلوب تھا، اب میں آپ سے پوچھتا ہوں کہ کوئی نفس پرست اور پیٹ پرست پیرا یسے واقعات کو لیکر اگر اس کو بنیاد بنائے کہ شاہ عبدالعزیز صاحبؒ نے زنا کی تلقین کی تھی تو وہ تلقین زنا سے بچانے کیلئے کی تھی، منه کا لا کرنے کیلئے نہیں کی تھی کہ اس واقعہ کو لیکر تصوف کو بدنام کیا جائے اور سلوک کو بدنام کیا جائے، سمجھ میں آئی بات، تو اس لڑکے نے کہا کہ میری ہی شادی تیرے ساتھ ہوئی تھی اور میرا یہ نام ہے، تو اس لڑکی کی تو عید ہو گئی، تو یہ شیخ کا کشف تھا ان پر یہ بات مکشف

ہوئی تھی، یہ ہے وہ بات جس کو حافظ شیرازی نے کہا ہے کہ  
 بے سجادہ رنگیں کن گرت پیر مغاں گوید  
 کہ سالک بے خبر بود زراہ و رسم و منزل ہا  
 اگر شیخ تمہیں اس بات کی تلقین کرتا ہو کہ تم اپنا مصلیٰ شراب سے رنگ دو تو اس  
 صورت میں تم یہ بھی کر گذر و اس لئے کہ سالک اس راستے سے بے خبر نہیں ہوتا ہے، مگر  
 سوال یہ ہے کہ وہ شیخ ہوتی ہمیشہ ہو، تو کہنے کا منشاء یہی ہے کہ اس کی صرف صورت ایسی ہوتی  
 ہے ورنہ خلاف شریعت بات کوئی شخص تلقین و تعلیم نہیں کر سکتا، اور خلاف شریعت بات  
 تلقین کر کے کوئی آدمی خدا تعالیٰ کا محبوب بندہ نہیں بن سکتا، شیخ سعدی نے خوب کہا ہے۔

مپندر سعدی کہ راهِ صفا توں رفت جز بر پئے مصطفیٰ  
 خلاف پیغمبر کے رہ گزید کہ ہرگز بمنزل نہ خواہد رسید  
 حضور ﷺ کا راستہ چھوڑ کر کوئی شخص منزل مقصود تک کبھی نہیں پہنچ سکتا، اگر کبھی  
 کہیں کسی نے کوئی ایسی بات کہی ہے یا تو مغلوبیت میں کہی ہے، یا عنوان ایسا تھا اور اس  
 کے نیچے شریعت کا حکم تھا، اب بتائیے! شاہ عبدالعزیز صاحب کا یہ واقعہ کتنا عبرت انگیز  
 ہے، تو حضرت شاہ صاحبؒ السالک المجدوب تھے، بہت بڑے درجہ کے شخص تھے، تو  
 اجتنی کی ایک شکل یہ ہے کہ ولایت کا مقام مل جائے، اور ایک ہے نبوت، اور اس مقام پر  
 نبوت مراد ہے۔

امام رازیؒ کا ایک دلیق نکتہ

تو حضرت یعقوب علیہ السلام حضرت یوسف علیہ السلام سے فرمار ہے ہیں کہ

”وَكَذَلِكَ يَجْتَبِيكَ رَبُّكَ“ اور اسی طریقہ سے منتخب فرمائیں گے آپ کو آپ کے پروار دگار، ”وَيَعْلَمُكَ مِنْ تَاوِيلِ الْأَهَادِيثِ“ اور سکھلائیں گے تم کو باتوں کو ٹوٹھ کانے بھانا، دیقیق باتوں کا علم، خواب کی تعبیر کا علم، چنانچہ حضرت یوسف علیہ السلام کو یہ علم ملا اور یہی علم تھا جس کے نتیجہ میں اللہ تعالیٰ نے انہیں مصر کے جیل خانہ سے چھٹکارا نصیب فرمایا، امام رازی رحمہ اللہ نے تفسیر کبیر میں ایک مقام پر لکھا ہے کہ حضرت یوسف علیہ السلام کی خواب کی تعبیر کا علم ان کے لئے مصر کے جیل خانہ سے چھٹکارے کا سبب بنا، اسکی شکل یہ ہوئی تھی کہ بادشاہ وقت نے ایک خواب دیکھا تھا اور اس سے پہلے ایک واقعہ یہ ہوا تھا کہ بادشاہ کے یہاں ایک شراب پلانے والا تھا اور ایک کھانا کھلانے والا، دونوں سے پڑوں کے کسی ملک کے بادشاہ نے کاٹنیک کیا، باور پچی سے کہا کہ تم زہر ملا ہوا کھانا بادشاہ کو کھلا دو اور ساتھی سے کہا کہ تم زہر ملی ہوئی شراب بادشاہ کو پلا دو اور کسی طرح سے بادشاہ کو ختم کر دو، انہوں نے کہا کہ ٹھیک ہے، بعد میں شراب پلانے والے کو یہ خیال آیا کہ نہیں ہو سکتا یہ تو اپنے محسن کے ساتھ بدسلوکی ہے، خیانت ہے، چنانچہ وہ اس کام سے رک گیا، باور پچی نے کھانے میں زہر ملا دیا سی، آئی، ڈی، کے ذریعہ سے بادشاہ کو پتہ چل گیا، بادشاہ نے فوراً دونوں کو طلب کیا اور باور پچی سے کہا کہ تم نے جو کھانا میرے لئے پکایا ہے اس میں سے تم کھاؤ، باور پچی نے کہا میں نہیں کھاتا کہا اچھی بات ہے وہاں پر کوئی گائے بندھی ہوئی تھی اسکو کھلایا تو وہ فوراً ختم ہو گئی، مرگی، کہا ان کو توابی قید خانہ میں ڈال دو، بعد میں تحقیق ہو گی، پھر ساتھی سے کہا کہ تم مجھے جو شراب پلاتے ہو وہ شراب تم پیو، اس نے کہا بہت اچھی بات ہے فوراً گٹ پی گیا اور اسے کچھ بھی نہیں ہوا، لیکن چونکہ شب تھا اس لئے اسے بھی قید خانہ میں رکھا گیا تحقیق کے واسطے، یہ واقعہ پیش آیا، تو اس طرح یہ دونوں حضرت یوسف علیہ السلام کے ساتھ جیل میں رہ چکے تھے، اور

ان یہ معلوم ہو چکا تھا کہ حضرت یوسف علیہ السلام خواب کی تعبیر کا علم رکھتے ہیں، چونکہ ان کو حضرت یوسف علیہ السلام نے ان کے خواب کی تعبیر بتلائی تھی، اور جو خواب انہوں نے حضرت یوسف علیہ السلام سے بیان کیا ایک قول کے اعتبار سے گھڑا ہوا تھا اور دوسرے قول کے اعتبار سے واقعی، اس خواب کی جو تعبیر دی تو باور پی تو خیر ہلاک ہوا (اسکی تفصیل آگے آئے گی انشاء اللہ) اور ساتھی نجح گیا اس نے حضرت یوسف علیہ السلام کا تذکرہ بادشاہ سے کیا اب یہ کہ حضرت یوسف علیہ السلام جیل خانہ میں کیسے گئے اسکی تفصیل بعد میں آئے گی، تو ساتھی نے بادشاہ سے کہا کہ جیل خانہ میں ایک شخص ہے جو خواب کی تعبیر کا علم جانتا ہے اس خواب کی تعبیر کو وہی حل کر سکے گا، آپ اجازت دے تو میں جاؤں کہا ٹھیک ہے وہ گیا اور جا کر حضرت یوسف علیہ السلام سے خواب بیان کیا، حضرت یوسف علیہ السلام نے خواب کی تعبیر بھی دی اور تذہیر بھی بتلائی، تو بادشاہ نے انہیں جیل سے نکلوا یا، تو امام رازی رحمہ اللہ لکھتے ہیں کہ خواب کی تعبیر کا علم اگر حضرت یوسف علیہ السلام کے لئے مصر کے جیل خانہ سے نکلنے کا سبب بنا ہے، تو قرآن و حدیث کی صحیح تعبیر اور صحیح تاویل اور صحیح توجیہ کا علم جس کو ہو گا تو وہ انشاء اللہ قیامت میں جہنم کے جیل خانہ سے اسکے لئے چھٹکارے کا سبب بنے گا، دنیا سے جانے کے بعد قبر کے عذاب سے چھٹکارے کا باعث ہو گا اور دنیا میں شکوہ و شہادت اور جہالت کے قید خانہ سے نکلنے کا باعث بنے گا، بڑی عجیب بات لکھی امام رازی رحمہ اللہ نے اور ان کا واقعی حق ہے۔

### امام رازیؒ کے علمی مقام کی ایک جھلک

امام رازیؒ نے ایک مرتبہ اپنے دوستوں سے فرمایا کہ میں صرف سورہ فاتحہ سے دس ہزار مسائل نکال سکتا ہوں، تو امام رازی رحمہ اللہ فرماتے ہیں کہ میرے اس جملہ کو

میرے ساتھیوں نے چھیک چھاک سمجھا (فضول سمجھا) کہ گویا ایسی ہی بات ہے اس کے بعد جب میں نے بحث شروع کی ہے تو صرف 'اعوذ بالله من الشیطان الرجیم، تعوذ جس کو کہتے ہیں اسی سے جو میں نے بحث کا دروازہ کھولا ہے تو ان پر یہ واضح کر دیا کہ سورہ فاتحہ تو دور ہے صرف تعوذ سے دس ہزار مسئلے کل سکتے ہیں، اتنا بڑا مفسرو وہ لکھ رہے ہیں۔

### ان ربک علیم حکیم

تو خیر، مجھے بتانا یہ ہے کہ یہاں نبوت مراد ہے، فرمایا کہ "ویعلمک من تاویل الاحدیث ویتم نعمته علیک" ، اللہ تعالیٰ تمہیں خواب کی تعبیر کا علم عطا فرمائیں گے اور اپنی نعمت تم پر تمام کریں گے دنیوی اعتبار سے با دشابت اور معنوی و روحانی اعتبار سے نبوت، "کما اتمہا علی ابویک" ، جس طرح آپ کے باپ دادا پر اس نے نعمت کا انتام کیا ہے کہ ان کو بھی اللہ تعالیٰ نے شدائد سے اور مشکلات سے اور مشقتوں سے نجات دیں اور نبوتوں سے سرفراز فرمایا رساں توں سے سرفراز فرمایا" کما اتمہا علی ابویک من قبل ابراہیم و اسحاق، جیسا کہ آپ سے پہلے آپ کے باپ دادا ابراہیم و اسحاق پر نعمتوں کا انتام کیا تم پر بھی اسی طرح نعمتیں تمام فرمائیں گے، یہ خواب کی اجمالی تعبیر بتائی حضرت یعقوب علیہ السلام نے اور فرمایا کہ "ان ربک حکیم علیم" ، بیشک آپ کا رب علیم بھی ہیں اور حکیم بھی ہیں، اللہ تعالیٰ خود علیم ہے اپنی شان علیمی سے جانتے ہیں کہ کس کو کیسا خواب دکھایا جائے اور کس مقام پر پہنچایا جائے، اور شان حکیمی سے وہ طریقہ جانتے ہیں کہ کس انداز سے پہنچایا جائے، علم سے مراد صلاحیتوں کا علم ہے اور حکمت کے ذریعہ سے ان صلاحیتوں تک پہنچاتے ہیں میرے کہنے کا نشاء یہ ہے کہ یہ اجتنی ہے۔

## دو چیزیں ہیں ایک ہے صرف اور ایک ہے جذب

یہاں ایک کام کی بات اور سنتے چلے، دو چیزیں ہیں ایک صرف ہے دوسرے جذب ہے، اللہ تعالیٰ جب کسی بندہ سے محبت فرماتے ہیں تو کبھی یہ شکل ہوتی ہے کہ اپنی طرف کھینچ لیتے ہیں ابتداءً جیسے کوئی بچہ ہوا اور آپ نے پیار میں اسے اٹھالیا، اور کبھی یہ شکل ہوتی ہے کہ وہ چنانا شروع کرتا ہے اور گرنے لگتا ہے تو آپ اسے اپنی طرف کھینچ لیتے ہیں، جیسے آپ نے بچہ کو آگے کھڑا کیا اور کھڑا کرنے کے بعد کہا کہ بیٹا چل، آپ جانتے ہیں کہ وہ آپ تک پہنچ نہیں سکتا، اس نے ایک قدم بڑھایا دوسرا قدم بڑھایا تیسرا قدم بڑھایا اور قریب ہے کہ گرے تو آپ لپک کر اس کو اٹھا لیتے ہیں تو حق تعالیٰ بندوں کو دیکھنا چاہتے ہیں کہ اس کی روحانی راہ کو بندے طکرنے کا ارادا کر کے چلے، نفس کے خلاف قدم اٹھائیں، اللہ میاں جانتے ہیں کہ مجھ تک پہنچانا بندوں کے بس کی بات نہیں ہے بس یہ تھوڑا اچلا اور خدا کی رحمت اسے اٹھا لیتی ہیں، خدا کی رحمت اسے نظر قبول سے دیکھ کر مقبول بنالیتی ہیں، شرط یہ ہے کہ چلے بس، تو ایک شکل یہ ہے کہ پہلے سے آپ نے اٹھالیا یہ جذب ہے، اور ایک یہ، کبھی ایسا ہوتا ہے کہ بچہ کسی شی میں مشغول ہے آپ اس سے ہٹا کر اسکو اپنی طرف متوجہ کر لیتے ہیں، تو کتابوں میں لکھا ہے کہ جو مختبی اور مقبول بندے ہیں ان کے ساتھ اللہ تعالیٰ کے خاص طور سے دو معاملے ہیں کبھی تو حق تعالیٰ ان کو اپنی طرف کھینچتے ہیں کہ ان کے قلب میں ایک کیفیت ڈال دیتے ہیں اور کبھی کسی شی سے ان کی طبیعت لگتی ہے تو اسے ہٹا لیتے ہیں، جس سے ہٹایا گیا اس کو عربی میں صرف کہتے ہیں صرف کے معنی ہے ہٹا دینا، پھر ادینا، حضرت آدم علیہ السلام جنت میں تھے جنت سے طبیعت ان کی لگ رہی تھی بس ایک واقعہ پیش آگیا ایک بات ہوتی تھی وہ ہو گئی اور جنت

سے ہٹائے گئے دنیا میں آنے کے بعد بڑی بڑی تکلیفیں اٹھائیں طبیعت یہاں نہیں لگتی تھی، حضرت موسیٰ علیہ السلام کو مصر سے لگاؤ تھا مگر ایک قتل کا واقعہ پیش آگیا کہ ایک قبطی اور اسرائیلی کا آپس میں نزاع ہو رہا تھا یہ چھڑانے گئے اور نتیجہ یہ ہوا کہ وہ قبطی کو جو ایک مکام ارائے تو ماشاء اللہ مکا تھا فقضی علیہ، (قصص، آیت: ۱۵) اس کا کام تمام ہو گیا، کسی طرح فرعونیوں کو خبر ہوئی، تو فرعون کی پارلیمنٹ میں یہ بات ہوئی کہ ان کو پکڑ کر ختم کر دیا جائے ایک مخلص کو اطلاع ہو گئی اس نے آکر خبر دی کہ ”وجاء رجل من أقصى المدينة يسعى، قال ان الملا ياتمرون بك ليقتلوك“ تمہارے خلاف شاہی پارلیمنٹ بیٹھ کر قتل کی شاشش کر رہی ہیں، ”فاخرج“ آپ جلدی سے یہاں سے نکل جائیے، انک من الناصحین ’فخرج منها خائفًا یترقب‘، (قصص، آیت: ۲۰/۲۱) آپ جلدی سے گھبرائے ہوئے نکلے اور مدین کے راستے پر چاڑپے اور حضرت شعیب علیہ السلام کے یہاں پہنچے جوان کے خسر بننے والے تھے، سرا باجی یعنی دوسرا باجی تو مصر سے طبیعت کو ایک لگاؤ ہو رہا تھا تو یہ واقعہ پیش آیا تکوئی طور پر کہ مصر کو چھوڑنا پڑا، حضرت یعقوب علیہ السلام کو یوسف علیہ السلام سے بڑی محبت تھی ایک لمحے کیلئے پلک جھکنے کے برابر بھی ان کو اپنی نگاہوں سے اوچھل کرنا اور ہٹانا نہیں چاہتے تھے مگر ہٹائے گئے، اور ابن کثیرؒ کی ایک روایت ہے کہ چالیس سال کیلئے اور ایک روایت ہے اسی سال کیلئے ہٹائے گئے تو ہر پیغمبر کو یہ پیش آیا، حتیٰ کہ حضور ﷺ کو مکہ مکرمہ سے محبت تھی اور بھرت کے موقعہ پر ارشاد فرمایا مکہ مکرمہ کو مخاطب کر کے کہ اگر میری قوم مجھ کو تجوہ سے نہ زکلتی تو میں تجھے نہ چھوڑتا (تاریخ مکہ المکرمة ص ۷۵، بحوالہ ابن الجوزی ص ۲۲۳) اور تاریخ اور حدیث کی کتابوں میں لکھا ہے کہ مدینہ منورہ پہنچنے کے بعد حضرت بلاں جبشیؓ اور حضرت ابو بکرؓ کو مکہ یاد آیا تو بعض دفعہ روپڑیں (اسوہ صحابہ حصہ اول ص ۲۵، بحوالہ بخاری) تو حضور

نے مدینہ منورہ کی محبت کیلئے دعا فرمائی، اب ذرا الفاظ دیکھئے کہ مجھے قوم نہ نکلتی تو نہ چھوڑتا، معلوم ہوا کہ مکرمہ سے جی لگ رہا تھا تو ہٹائے گئے، یہ صرف ہے۔

مدینہ منورہ پہنچیں تو ساری بیویوں میں سب سے زیادہ محبت ماں عائشہ صدیقہؓ سے تھیں، وہ ایک غزوہ سے لوٹنے ہوئے استثنیٰ گئی وہاں ان کا ہار گم ہو گیا، تلاش میں نکلی تو ہودج چونکہ ماں عائشہ صدیقہؓ کا ہلکا چھلکا بدن تھا وہ سمجھے کے اندر موجود ہیں اونٹ پر رکھ دیا گیا اور وہ چلدیئے، آپ وہیں ٹھہری رہیں بعد میں ایک صحابی جو گری پڑی چیزوں کو تلاش کرتے تھے جن کا نام حضرت صفوان بن معطل تھا وہ آئے انہوں نے دیکھا کہ کوئی جدید معلوم ہوتا ہے قریب آئے تو حضرت عائشہؓ نے پردہ فرمایا انہوں نے ”اناللہ انل“، پڑھا اس کے بعد اونٹ بٹھایا اور اس پر حضرت عائشہؓ کو سوار کیا اور یہ دو پھر کے وقت قافلے والوں سے جا ملے، (سیرت عائشہؓ ص ۶۷) عبد اللہ بن ابی جو منافق تھا اس نے پروپیگنڈہ شروع کر دیا کہ حضرت عائشہؓ نے نامناسب حرکت کی ہے، ظاہر ہے حضور ﷺ کیا صدمہ ہوا ہوگا، ایک مہینہ تک حضرت عائشہؓ فرماتی ہیں کہ میں نے اپنی آنکھوں میں نیند کا سرمنہ نہیں لگایا، بڑی ادیبی بھی تھیں، تو فرمایا کہ ”ما اکتھلنک“ میں نے نیند کا سرمنہ نہیں لگایا یعنی سوئی نہیں ایک مہینہ تک (سیرت عائشہؓ ص ۷۷) تو مجھے بتانا یہ ہے کہ مدینہ منورہ پہنچنے کے بعد ساری ازواج میں ماں عائشہ صدیقہؓ سے سب سے زیادہ محبت تھیں اور یہ واقعہ افک پیش آیا اور طبیعت کچھ ہٹی، سمجھ رہے ہیں صرف! حضرت شاہ عبدالعزیز صاحب رحمہ اللہ لکھتے ہیں کہ یہ صرف ہے، ہر ایک کے ساتھ ایک عجیب انداز سے اللہ تعالیٰ کا معاملہ ہے، پھر قرآن کریم کی آیتیں حضرت عائشہؓ کی برأت میں نازل ہوئی ہیں، تو میرے کہنے کا منشاء یہ ہے کہ صرف میں یہ ہوتا ہے کہ طبیعت ہٹا دی جاتی ہے، طبیعت جس چیز سے لگ رہی ہے اس چیز کو وہاں سے ہٹا دیا گیا یا اُن کو وہاں

سے ہٹا دیا گیا، اور جذب میں یہ ہوتا ہے کہ کھنچ لیا جاتا ہے، تو صرف میں ہٹا لیا جاتا ہے، اور جذب میں کھنچ لیا جاتا ہے، تو پیغمبروں پر بھی طبعی طور پر جو چیزیں پیش آتی ہیں اس میں بھی حق تعالیٰ کی طرف سے یہ معاملات ہوتے ہیں۔

نبوت عدد کے اعتبار سے آپ ﷺ پر پوری ہو گئی ہے

بہر حال بات اس پر تھی کہ ولایت ایسا سمجھو جیسے ڈگری اور نبوت ایسے سمجھو جیسے پوسٹ و منصب ہے (امداد الباری شرح بخاری ج ۲ ص ۳۳۳) وہ ہمارے اختیار کی بات نہیں ہے اور اب تو نبوت کا دروازہ بند ہو چکا ہے کوئی نبی نہیں آ سکتا، آپ کہیں وہ حضرت عیسیٰ علیہ السلام آئیں گے، تو وہ تو ایسا ہی ہے جیسے مثلاً ہم تقریر کریں اور ہماری تقریر کے بعد ایک آدمی کھڑے ہو کر یہ کہے کہ بھائی ابھی جو باقی سنی ہیں اس پر عمل کرو، تو حضرت عیسیٰ علیہ السلام دنیا میں تشریف لاائیں گے اور تشریف لا کر یہی کہیں گے کہ حضور ﷺ کی شریعت پر عمل کرو، اور خود حضور ﷺ نے ان کی تشریف آوری کی اطلاع دیدی، اسی لئے بقول حضرت حکیم الاسلام قاری محمد طیب صاحب رحمہ اللہ کے نبوت عدد کے اعتبار سے حضور ﷺ پر پوری ہو گئی۔ (ملفوظات محدث کشمیری ص ۳۲۰) جیسے آپ ایک آنہ سے گناہ شروع کریں تو سترہ آنے تک روپیہ پورا ہو گیا اب ادھر سے ایک آنہ اٹھا کر ادھر ڈالے تو سترہ آنے تھوڑی ہی ہوتے ہے، سمجھ میں آ رہا ہے، ایک، دو، تین، چار، پانچ، چھ، سات، آٹھ، نو، دس، گیارہ، بارہ، تیرہ، چودہ، پندرہ، سولہ، ایک روپیہ مکمل اتنے آنے آ پنے رکھ دیئے اب اسکے بعد ایک آنہ ادھر سے اٹھا کر ادھر آ گے پہنچا دیا سولہ کے بعد تو وہ سترہ آنے تھوڑی ہوئے وہ تو ادھر ہی کا ایک ہے، تو حضرت عیسیٰ علیہ السلام پونکہ آپ ﷺ سے پہلے تشریف لا چکے ہیں اس لئے خاتم النبیین حضرت عیسیٰ علیہ السلام نہیں، حضور ﷺ ہیں،

تو اجتنبی حضرت یوسف علیہ السلام کا نبوت کی شکل میں ظاہر ہوا، اللہ تعالیٰ نے انہیں نبوت عطا فرمائی اور نبوت عطا فرمانے کے ساتھ بادشاہت بھی عطا فرمائی، اور دونوں کی برکتیں کیسی کچھ ظاہر ہوئی ہیں اسکی تفصیلات آگے انشاء اللہ آتی رہیں گی، دعا کیجئے اللہ پاک عمل کی توفیق عطا فرمائیں، اور قرآن و حدیث سے شغف اور دل چپسی نصیب فرمائیں، آمین۔

## درس نمبر (۱۱)

الحمد لله وكفى وسلام على عباده الذين اصطفى، اما بعد!

فاعوذ بالله من الشيطان الرجيم، بسم الله الرحمن الرحيم،  
وكذلك يجتبيك ربك ويعلمك من تاویل الاحادیث ویتم نعمته  
عليک وعلى آل یعقوب كما اتمها على ابویک من قبل ابراهیم  
واسحق ، ان ربک حکیم علیم (یوسف، آیت: ۲) ☆ صدق الله العظیم

**علم اور نبوت کا ایک خاص جوڑ ہے**

بزرگان محترم! کل یہ بات چل رہی تھی کہ حق تعالیٰ شانہ نے شروع ہی سے  
حضرت یوسف پر بڑا ہی انعام اور بڑا ہی کرم فرمایا، حضرت یعقوبؑ نہیں خبر دے رہے  
ہیں کہ حق تعالیٰ تمہیں مجتنی بنائیں گے اور خواب کی تعبیر کا علم عطا فرمائیں گے، اور نعمت  
کا اتمام فرمائیں گے، اور بیشک حق تعالیٰ حکیم علیم ہیں، مجتنی اور مصطفیٰ کی کچھ تفصیل پیچھے  
عرض کر دی گئی تھی، آج بھی کچھ باتیں اسی آیت کے متعلق گوش گذار کرنے کا قصد ہے،  
اللہ تعالیٰ مفید اور نافع باتیں کہلوائیں۔

حضرت یعقوبؑ فرماتے ہیں ”ویعلمک من تاویل الاحادیث“ حق  
تعالیٰ تمہیں خواب کی تعبیر کا علم عطا فرمائیں گے، دیقق باتوں کا علم عطا فرمائیں گے، اور  
اپنی نعمت مکمل فرمائیں گے، نعمت کے اتمام سے مراد نبوت ہے، اس سے یہ بات مستفاد  
ہوئی کہ علم اور نبوت کا ایک خاص رابطہ اور جوڑ ہے، کوئی نبی ایسا نہیں گذر جسے حق تعالیٰ  
شانہ نے خصوصیت کے ساتھ علم سے سرفراز نہ فرمایا ہو۔

## نبی حق تعالیٰ شانہ کا عارف ہوتا ہے

اور اس میں کوئی شبہ نہیں کہ نبی حق تعالیٰ شانہ کا عارف ہوتا ہے، اور صفاتِ ربیانی پر نبی کو خبر ہوتی ہے، بالکل اس کی ایسی مثال ہے جیسے کوئی بہت بڑا دربار سچا ہو اور بادشاہ سلامت اپنے دربار میں ساری شوکت و حشمت کے ساتھ تشریف فرمایا ہو، اور تمام افسران ہو حکمران بالادست ہو، اور بادشاہ کے قریب وزیر اعظم موجود ہو تو ظاہر بات ہے بادشاہ کے مزاج کی جتنی معرفت وزیر اعظم کو ہوگی وہ دوسرے افسران کو نہیں ہوگی، اور جتنی معرفت قریبی افسران اور حکمران کو ہوگی اتنی عام رعایا کو نہیں ہو سکے گی، تو درجہ بدرجہ قرب کے مراتب گویا طے ہوتے رہیں گے۔

## وحی اور الہام کا فرق

اسی لئے آپ کو معلوم ہونا چاہئے کہ حضرت نانو تویؒ سے یہی سوال کیا گیا کہ حق تعالیٰ کی طرف سے اولیاء اللہ کے قلب پر جوبات آتی ہے اسے الہام سے تعبیر کرتے ہیں، اور انبیاء کے قلب پر جوبات آتی ہے اسے وحی سے تعبیر کرتے ہیں، تو سرچشمہ علم دونوں کا ایک ہی ہے پھر دونوں کے حکم میں برا فرق کیوں کیا گیا ہے جبکہ علم ادھر ہی سے آتا ہے، مگر ولی کی بات اتنی قطعی نہیں سمجھی جاتی جتنی نبی کی بات سمجھی جاتی ہے، نبی کی بات دین میں جھٹ ہے دین میں اس سے استدلال ہو سکتا ہے، وہ معیار بن جاتی ہے، اور ولی کی بات اس درجہ کی قطعی نہیں ہوتی ہے جوبات اس میں پائی جاتی ہے، تو حضرت نانو تویؒ سے سوال کیا گیا کہ الہام بھی ویسے ہی قطعی اور یقینی ہونا چاہئے جیسے وحی مبین ہوتی ہے قطعی اور یقینی، تو حضرت نے بڑا عجیب و غریب جواب دیا اور بڑوں کی شان ہی عجیب ہوتی ہے، کبھی تو سکوت کے ساتھ جواب ہوتا ہے اور کبھی کلام کے ساتھ جواب ہوتا ہے،

اور جواب کی بھی قسمیں ہیں، بلکہ جیسے سکوت کے ساتھ جواب ہے سوال بھی سکوت کے ساتھ ہوتا ہے، نبی کریم ﷺ کا ایک خادم تھا اور تھامسلک یہود سے تعلق رکھنے والا وہ علیل ہوا بیمار ہوا نبی کریم ﷺ عیادت کیلئے تشریف لے گئے اور اس کے سامنے موت سے پہلے پہلے کلمہ توحید پیش کیا، میٹھے نے باپ کی جانب سوالی نگاہ سے دیکھا، تو باپ نے اجازت مرحمت فرمائی کہ کلمہ پڑھ لے، نبی کریم ﷺ نے جب اس کا کلمہ سننا تو خوش ہوئے اور اللہ تعالیٰ کی حمد کرتے ہوئے گھر سے باہر تشریف لے آئے، (مشکوہ شریف) تو یہاں آپ دیکھیں گے کہ جو جواب دیا کیا گیا ہے وہ آنکھوں کے ذریعہ سے دیا گیا، تو معلوم ہوا کہ کبھی آنکھ سے بھی سوال ہوتا ہے اور اس کے ساتھ ساتھ جواب بھی پیدا ہو جاتا ہے، تو یہاں بھی شکل یہی ہوئی کہ حضرت نے جواب دیا اور بڑا عجیب و غریب اور ان کی شان ایسی ہی تھی علوم میں اسی لئے امام رازیؒ اور امام غزالیؒ نے جو بڑے بڑے مسائل دلائل کے ساتھ لکھے ہیں، حضرتؐ نے اس کو چکلوں میں اور مثالوں سے حل فرمادیا ہے، گویا اس کو عقلی نہیں رکھا بلکہ حسی یعنی آنکھوں دیکھا حال جو ہوتا ہے ویسی کیفیت اسکی بنادی، جیسے مثال کے طور پر ایک شخص نے پوچھا کہ حضرت! بزرگوں کے پاس دفن ہونے کی لوگوں کو خواہش ہوتی ہے تو کیا اس میں کچھ فائدہ بھی ہے، نفع بھی ہے؟ حضرت نے اسکو اس وقت کوئی جواب نہیں دیا، اس بات کو زمانہ گذر گیا جب گرمی آئی تو ایک صاحب حضرت کو پنچاہ بھل رہے تھے اور ہوا کر رہے تھے اور وہ سوال کرنے والے شخص قریب بیٹھے تھے تو حضرت نے ان سے پوچھا کہ آپ کو ہوا لگ رہی ہے یا نہیں؟ انہوں نے کہا کہ ہوا لگ رہی ہے تو فرمایا کہ یہ آپ کے اس دن کے سوال کا جواب ہے یعنی منشاء یہ تھا کہ یہ ہوا کرنے والے براہ راست تو مجھے ہوا کر رہے تھے مگر قرب کی وجہ سے آپ بھی محروم نہیں آپ کو بھی ہوا لگ رہی ہے تو حق تعالیٰ کی رحمت میں یہی شان ہے، حق تعالیٰ کی طرف

سے جب کسی بندہ خدا پر رحمت نازل ہوگی تو قربی بھلا اس سے کیسے محروم رہے گا؟ اس پڑھی اسکے اثرات پڑیں گے اور پچھیں گے (خطبات حکیم الاسلام ج ۳ ص ۳۹۵، ۳۹۶) تو حضرت نے اس سے دریافت کیا اور وہ صاحب حضرت کے ساتھ چل رہے تھے، حضرت نے ان سے پوچھا کہ سامنے جو جیل خانے کی دیوار نظر آتی ہے، بتائیے! وہ کتنے قدم کے فاصلے پر ہے، انہوں نے کہا کہ یہاں سے تقریباً ساٹھ ستر قدم ہوں گے، پھر کچھ دور چلنے کے بعد حضرت نے پوچھا کہ اب بتائیے! کتنا فاصلہ ہے، کہا تمیں چالیس قدم، کچھ اور آگے بڑھئے تو پھر دریافت کیا تو فرمایا کہ پندرہ میں قدم، اور کچھ آگے بڑھئے تو پھر پوچھا تو انہوں نے کہا کہ آٹھ دس قدم، کچھ اور آگے بڑھئے تو کہا کہ پانچ سات قدم، اور قریب ہوئے تو کہا کہ ایک قدم باقی ہے، فرمایا کہ اب تو ایسا نہیں ہے کہ ایک یادو قدم، اس نے کہا نہیں، اس کے بعد ارشاد فرمایا کہ جب تم دور تھے تو پچاس ساٹھ، تمیں چالیس، دس، بیس، پانچ، سات یہ شک کے صیغہ استعمال کر رہے تھے جواب میں قطعی کیفیت نہیں تھی اور جب تم اتنے قریب ہو گئے کہ ایک قدم کا فاصلہ رہا تو اس وقت اب یہ کہنے لگے کہ ایک ہی قدم کی مسافت اور دوری باقی ہے، تو دیوار اپنے مقام پر قائم ہے اور شک کی اور یقین کی کیفیت وہ ہمارے اعتبار سے مختلف ہے کہ جب ہم دیوار سے دور تھے تو کلام کے اندر آپ کے شک کا پہلو تھا اور اس میں قطعی طور پر بات نہیں کہی گئی کہ پچاس ساٹھ، تمیں چالیس، دس میں، اور جب ایک قدم کی مسافت باقی رہی تو اس صورت میں تمہارے کلام میں قطعیت پیدا ہوئی، تو رب العلمین سے انبیاء کرام جتنے قریب ہیں اتنے قریب اولیاء اللہ نہیں ہیں، تو وہ علم اس قطعیت کے ساتھ لیتے ہیں کہ وہاں اندر جبابات باقی نہیں رہتے، اور ولی کے اندر بھی قرب ہوتا ہے مگر اس شان کا قرب اور نزدیکی نہیں ہوتی جو اللہ تعالیٰ کے خاص بندوں کو نصیب ہوتی ہے (خطبات حکیم الاسلام ج ۳ ص ۳۹۵، ۳۹۶)۔

## ما اتّخذ اللہ جاہلًا ولیاً

اسی لئے صوفیاء لکھتے ہیں کہ ”ما اتّخذ اللہ جاہلًا ولیاً، اللہ تعالیٰ نے آج تک کسی جاہل کو ولی نہیں بنایا، پھر غور سے سن لے! اللہ تعالیٰ نے آج تک کسی جاہل کو ولی نہیں بنایا، اور جب حق تعالیٰ کسی کو ولایت دیتے ہیں تو علمِ لدنی سے سرفراز فرمادیتے ہیں، ایسا نہیں ہے کہ وہ جاہل ہو، جاہل کوتونیا کے سلاطین اپنے یہاں رکھنا پسند نہیں کرتے، توجہ انسان جہالت کو برداشت نہیں کر سکتا ہے تو ربِ العلمین کی ذات ایسی گئی گذری تھوڑی ہے کہ آدمی جاہل مطلق ہوا اور مقرب خداوندی بن جائے، تو بنیادی اور اساسی چیز علم ہے، اسی لئے صاحبِ روح المعاشر لکھتے ہیں کہ ”وَيَتَمْ نَعْمَتُهُ، سَبَبَتْ كَيْ طَرْفَ اشارة ہے، گویا پہلے علم کی طرف اشارہ اس کے بعد نبوت کی طرف اشارہ ہے۔

## علم کی اہمیت

اور یہی وجہ ہے کہ نبی کریم ﷺ کو غارِ حراء میں جرسیلِ امین نے پہلا جملہ جوار شادر فرمایا تو یہی کہ ”اقرأ، آپ پڑھئے تو آپ نے فرمایا ماماں بقاریؑ تاریخ مکتبۃ الحکمة میں ۲۲۲ جوالہ بنخاری شریف تو غرض یہ کہ ابتداء ہوتی ہے درحقیقت علم سے اور اس کے بعد جا کر پھر حق تعالیٰ نے کمالاتِ نبوت سے سرفراز فرمایا ہے، اسی لئے فرمایا کہ ”اقرأ وربک الاکرم الذی علم بالقلم“ (علق، آیت: ۳/۳) آپ پڑھئے اور آپ کارب جو ہے اکرم ہے جس نے قلم کے ذریعہ سے علم سکھلایا ہے تو قلم جیسی بے جان چیز قلم جیسی بے وقت چیز کہ بظاہر اس کی کوئی حیثیت نہیں ہے جب وہ علم کا ذریعہ بن جائے تو اسے خادم علم فرار دیا گیا کہ اس کے ذریعہ سے علم پہنچتا ہے اور علم آتا ہے۔

## علم کے ساتھ عبدیت ضروری ہے

تو انسان بھی اگر حق تعالیٰ کے آگے اپنے کو ڈال دے اور جھکا دے تو حق تعالیٰ کی طرف سے اس پر بھی علم کا فیضان ہوگا، اسی لئے کتابوں میں لکھا ہے کہ جیسے مثلاً انسان کے ہاتھ میں یہ قلم ہے (یہاں حضرت نے اپنے ہاتھ میں قلم لیکر حاضرین کو دکھلایا) یہ قلم جب تک اکٹار ہے تو اس سے کچھ بھی فائدہ نہیں ہوگا اور جب لکھنا شروع کریں گے تو وہ جھکے گا اور پسستی اختیار کرے گا تو خدا تعالیٰ کے آگے بندہ اگر جھکے گا تو اسکی زبان سے بھی علم و حکمت کے چشمے جاری ہوں گے، وہاں صفحات بھر جاتے ہیں یہاں قلوب علم سے بھر جائیں گے، تو بنیادی چیز عبدیت و معرفت ہے کہ اس کے بغیر علم نہیں آتا، اسی لئے حضرت مولانا انور شاہ صاحب کشمیریؒ فرماتے تھے کہ میرے نزدیک حضرت آدمؐ کی تاج خلافت کی بنیاد عبدیت ہے اور حضرت حکیم الامتؐ نے فرمایا کہ میرے نزدیک علمیت ہے ( مجلس خطیب الامت س ۱۳۸) اور حق یہ ہے کہ دونوں میں کوئی اختلاف نہیں کیونکہ جتنا علم اور جتنی معرفت ہوگی اسی اعتبار سے عبدیت کی کیفیت بھی پیدا ہوگی، تو علمیت کے ساتھ عبدیت ہونا انتہائی ضروری ہے، اور وہ علم جس سے آدمی میں بندگی پیدا نہ ہو وہ صرف الفاظ و نقش ہے اس سے کچھ بھی نہیں ہوتا، چنانچہ آج امریکہ کے اندر رجتہ اللہ کا درس دیا جاتا ہے، امریکہ اور یورپ کے بہت سے مدارس میں بعض جگہوں میں ہدایہ داخل نصاب کی گئی ہے، تو ہدایہ جیسی فقہ کی کتاب اور رجتہ اللہ جیسی اسرار و حکم کی کتاب حتیٰ کہ خود قرآن کریم لوگ پڑھتے ہیں مگر پڑھنے کے بعد بھی چونکہ اس کے حقوق اپنے اندر نہیں اتارتے ہیں اور اس غرض سے نہیں پڑھتے تو الفاظ کا علم تو ہو جاتا ہے مگر حقیقت نہیں آتی، اور سب سے بڑی چیز ہے حقیقت کا پیدا ہو جانا۔

## حضرت نانو توئی کا بہترین جواب

اسی لئے حضرت نانو توئی سے پوچھا گیا کہ حضرت! آپ اتنے بڑے عالم ہے پھر حضرت حاجی امداد اللہ صاحب سے تعلق قائم کیا اس کی کیا وجہ ہے؟ حضرت نے بڑا اچھا جواب دیا فرمایا ایک وہ آدمی ہے جس کے سامنے مٹھائیوں کے مختلف نام ہے کہ یہ پینڈا ہے، یہ برلنی ہے، یہ فلاں اور فلاں ہے مگر اس نے اس کو چکھا نہیں اور وہ اس کے ذائقہ سے واقف نہیں ہے، اور ایک آدمی ایسا ہے کہ اس نے ساری مٹھائیاں کھائی ہیں نام اسے معلوم نہیں (الافتاختات الیومیہ جلد دہم، ۱) تو مقصد تو گویا آم کھانے سے کام ہے نام سے کیا بحث ہے؟ اور نام تو بالکل بعد کے درجہ کی چیز ہے۔

## کام مقدم ہونا چاہئے نام تو بعد کی چیز ہے

اسی لئے قرآن کریم میں فرمایا کہ ”وَمَنْ أَحْسَنَ قَوْلًا مِّنْ دُعَاءِ اللَّهِ“ اس سے اچھی بات کس کی ہو سکتی ہے جس نے خدا تعالیٰ کی طرف دعوت دی ”وعمل صالح“، اور خود بھی اس نے نیک کام کئے، ”وَقَالَ أَنْسِيٌّ مِّنَ الْمُسْلِمِينَ“ (حمد السجدۃ، آیت: ۳۳) اور اس کے بعد یہ کہا کہ میں مسلمانوں میں سے ایک ہوں، تو قرآن کریم نے پہلے تو کام ذکر کیا اس کے بعد نام کا تذکرہ کیا، معلوم ہوا کہ اصل اصول یہی ہے کہ پہلے کام ہو پھر نام ہو، آج دنیا میں ہوتا یہ ہے کہ کوئی تنظیم شروع ہوتی ہے تو سب سے پہلے نام کا مسئلہ آ جاتا ہے کہ یہ صدر ہے یہ سکریٹری ہے، یہ شکریٹری ہے یہ فلاں ہے یہ فلاں ہے، تو غرض یہ کہ اسی بنیاد پر جھگڑا اور تصادم شروع ہو جاتا ہے، تو اسلام کا نقطہ نگاہ در حقیقت کام کو مقدم کرنا ہے، اور اس کے بعد پھر مسئلہ آ جاتا ہے اپنی حیثیت اور اپنے نام کا اور نہ حق یہ ہے کہ سب سے بڑی چیز مٹا کر کام کرنے کی ہے۔

## عبدیت بڑی چیز ہے

اسی لئے آپ تبلیغی جماعت میں دیکھیں گے کہ یہ ایک لفظ کہتے ہیں کہ اپنے آپ کو بے حیثیت بنا کر کام کیا جائے، ترکیسر میں تبلیغی اجتماع تھا اس میں ان لوگوں نے خواص میں بندے کی بات رکھی تھی، تو میں نے ان سے ذکر کیا کہ یہ بے حیثیت اردو والا ہے کہ دین کیلئے انسان فکر کرے اور اپنے جان و مال کی قربانی لیکر لگے اور اپنے آپ کو بے حیثیت بنا کر چلے تو میں نے کہا کہ یہ بے (دو) گجراتی والانہیں ہے کہ دین کی حیثیت بھی اور اپنی حیثیت بھی گویا دو حیثیت بلکہ یہ بنی نفی کے معنی میں ہے کہ اپنے آپ کو بے حیثیت بنا یے اور واقعی عبدیت بڑی چیز ہے۔

## مسئلہ کا اثر

اس لئے اگر کوئی آدمی کسی مقام پر کام کرتا ہو اور دوسرا کوئی پہنچ جائے تو اسے اور خوش ہونا چاہئے کہ مجھے اس سے مدد ملے گی، تقویت ہو گی، اور میں نے اس کی مثال دی کہ ہمارے یہاں ایک مرتبہ ایسا اتفاق ہوا کہ ایک آدمی نے مٹکے میں برف ڈال دیا آئس ڈال دیا، تو دوسرے صاحب یہ کہنے لگے کہ مٹکا یہ کام کرتا ہے کہ پانی کو محفوظ بھی رکھتا ہے اور ٹھنڈا بھی کرتا ہے تو ٹھنڈا کرنا اس کا کام ہے، مگر جب مٹکے کے اندر برف ڈال دیا گیا تو مٹکے کو غیرت آتی ہے کہ جس کام کو میں انجام دے رہا ہوں اس کام کو یہ مجھ سے بھی اچھے انداز میں دینا چاہتا ہے، تو مٹکا بھی پانی ٹھنڈا کرتا ہے مگر برف پڑ جانے کی وجہ سے وہ اپنا کام چھوڑ دیتا ہے، تو انسان بھی چونکہ مٹکی سے بنتا ہے وہ دیکھتا ہے کہ میں کسی کام کو کر رہا ہوں، اب یہ آگیا تو وہ یہ خیال کرتا ہے کہ اب میری پوزیشن ڈاؤن ہو گئی تو وہ

بدل ہو جاتا ہے تو وہاں جیسے مٹکے نے یہ کام کیا اور یہ اسی سے بنا ہوا ہے مٹی سے تو اسکے اندر بھی یہی بات پیدا ہو جاتی ہے تو علماء لکھتے ہیں کہ یہ اخلاص کے خلاف ہے کہ آدمی کام میں لگا ہوا ہو اور دوسرا کام کرنے والا آجائے تو اس کو گرفتاری اور ناگواری ہو، بلکہ اسے تو خوش ہونا چاہئے۔

### نفس و شیطان انسان کے دو بڑے دشمن ہیں

تو اپنے کو بے حیثیت بنانے کا مطلب یہ ہے کہ نکلنے سے پہلے شہرت کا کوئی قصد نہ ہو، اور نکل کر جب واپس آئے تو بھی شہرت کا کوئی قصد نہ ہو، ورنہ ایک بات ذہن میں رہے کہ نفس و شیطان اول تو کوئی کام کرنے دینا نہیں چاہتے، اور اگر آدمی کر لے تو محفوظ رہنے دینا نہیں چاہتے، اب آپ دیکھئے! جیسے مثال کے طور پر آدمی نے کسی ملک کا سفر کیا اور سفر کر کے جب واپس لوٹتا ہے تو کارگزاری سنانے کا مقصد یہ ہوتا ہے کہ لوگوں کو ترغیب ہو لوگوں کو شوق ہو کہ ہماری جماعت فلاں جگہ گئی فلاں مقام پر گئی اور یہ فائدہ ہوا، مگر آپ نے کسی ملک کا سفر کیا ہے تو اب یہ نہیں ہونا چاہئے آپ جہاں بیٹھ جائے وہاں اس کا تذکرہ آپ ایسے کریں جیسے طوفانِ نوح کا ایک واقعہ تھا، یا ولادتِ مسیح کا ایک واقعہ جس سے انگریزی سال بنتا ہے یا ہجرت کا واقعہ تو اس کو ایسی حیثیت دے کہ ہر موقع پر اسی کی رٹ تو اس سے گویا کارگزاری مقصود نہیں ہے بلکہ یہ بتانا ہوتا ہے کہ میں نے اتنے ملکوں کا سفر کیا، تو اخلاص کو محفوظ رکھنا ضروری ہے، کارگزاری کے محل میں اسے ضرور بیان کرے، ترغیب کے محل میں اسے ضرور بیان کرے، مگر اپنی نیت کی حفاظت کرے کہ اس میں شہرت کی کیفیت اور اس قسم کی اور کوئی کیفیت پیدا نہ ہو۔

## چلت پھرت کا مقصد

اور ایک بات یہ ذہن میں رہے کہ حضرت مولانا الیاس صاحبؒ فرماتے تھے کہ اس چلت پھرت (تبیغی جماعت) کا مقصد یہ ہے کہ زندگیوں میں دین آجائے (ملفوظات حضرت مولانا الیاسؒ ۲۶)۔

## چھ نمبر کا انتخاب بڑا عجیب ہے

اور واقعہ یہ ہے کہ یہ چھ نمبر کا جوان تھا ہے یہ بڑا عجیب ہے، بلکہ میں اپنے اس مزاج کے تحت جو میری عادت ہے میں یہ کہدوں کہ اس کو صحیح طریق پر انعام دے تو چھ سمت میں اور چھ جہت میں اس کی برکات پھیلے گی اس لئے کہ جہتیں بھی چھ ہیں ایک اوپر ایک نیچے ایک دائیں اور ایک بائیں اور ایک آگے اور ایک پیچھے تو چھ نمبر کی برکات چھ سمت اور چھ جہت میں پھیلے گی بشرطیکہ اس کو اصول کے ساتھ انعام دیا جائے۔

## ماں آٹ آف کنٹرول نہ ہو

مثلاً آدمی جماعت میں نکلا تو ماہول اچھا ہے، ساتھی اچھے ہیں، اور چونکہ وہ خرافات سے دور ہے، دعاوں کا ماہول، خدمت کا ماہول، تعلیم کا ماہول، اور ذکر و شغل کا ماہول ہے، تو بعض دفعہ آدمی کو کچھ کیفیات محسوس ہوتی ہے، اب موقعہ ہوتا ہے کہ اس کا ماں آٹ آف کنٹرول نہ ہونے پائے بلکہ بندگی کی کیفیت اس میں باقی رہے، چنانچہ ایک مثال دوں میں آپ کو کہ ایک آدمی ہے وہ رات کو تہجد پڑھتا ہے، فجر کی نماز پڑھتا ہے اس کے بعد چھ نمبرستا ہے ساتھی اشراق پڑھ کے دعا کر کے نکلا ہے، اب وہ دیکھتا ہے کہ ایک مسلمان چارپائی پر سویا ہوا ہے، اب یہ موقعہ ہے نفس کو سنبھالنے کا کہ اگر ذرہ برابر اس کے بارے میں یہ خیال پیدا ہو گیا کہ وہ حقیر ہے اور مردود ہے اور ہم نے

تو جنت کا ایگری میٹ کر رکھا ہے تو آپ کا سارا کیا کرایا چوپٹ ہو جائے گا۔

### ایمان کا ہیر اس ب سے زیادہ قیمتی ہے

اور بنیاد اس کی یہ ہے کہ حضرت مولانا الیاس صاحبؒ فرماتے تھے کہ ایمان کا ہیر اتنا قیمتی ہیرا ہے کہ آسمان و زمین اس کے سامنے کوئی حیثیت نہیں رکھتے، اگر کوئی ہیرا کچڑ میں اور نالی میں گرجائے تو وہ تو اس کا مستحق ہے کہ اس کو اٹھایا جائے اور کچڑ اور نجاست سے دھو کر اس کو کام میں لایا جائے، ہیرا بہر حال ہیرا ہے اس پر کوئی اثر نہیں پڑتا ہے، تو اگر کوئی اللہ کا بندہ گناہ میں بٹلا ہے تو بجائے اس کو حقیر اور ذلیل سمجھنے کے اسکے ساتھ بیار و شفقت کا معاملہ ہونا چاہئے کہ وہ بھی گناہ کی نجاست اور کچڑ کو دور کرے اور کسی طریقہ سے صلاح پر آجائے، اس لئے کہ مستقبل کی کوئی خبر نہیں کہ ہمارا انجام کیا ہوگا۔

### انما العبرة بالخواتيم

ایک بزرگ تھے ان سے ایک عورت یہ کہتی تھی کہ تمہاری ڈاڑھی سے میرے سکرے کی ڈاڑھی اچھی ہے، وہ بڑے صاحب نسبت بزرگ تھے انہوں نے وصیت کی تھی کہ جب میرا انتقال ہو تو اس عورت کے گھر کے پاس سے میرا جنازہ لے جایا جائے، چنانچہ زندگی کے دن پورے ہو گئے ان کا انتقال ہوا انتقال کے بعد جب جنازہ ادھر سے لے جایا جانے لگا تو صاحب کرامت شخص تھے اللہ تعالیٰ کو اپنے ولیوں کی اور نیک بندوں کی اہانت پسند نہیں آتی ہے گھر کے سامنے پہنچ تو جنازہ میں اٹھ کر بیٹھ گئے، اور فرمایا کہ اے عورت! آج تیرے سکرے کی ڈاڑھی سے میری ڈاڑھی اچھی ہے اس لئے کہ اللہ تعالیٰ نے میری مغفرت فرمادی، اور عذاب سے میرے لئے نجات کی شکل

پیدا ہو گئی کہ میرا خاتمہ ایمان پر ہوا ہے تو غرض یہ کہ اعتبار انجام کا ہے۔

### انسان کا مدار صفات پر ہے

مکہ شریف میں ایک مرتبہ ایک بلڈنگ میں خواص کا جوڑ تھا، اس میں ان لوگوں نے بندے کی بات رکھی تھی، حضرت مولانا سعید احمد خاں صاحبؒ تھی آئے ہوئے تھے پرانے لگے ہوئے توبات یہی چل رہی تھی کہ درحقیقت انسان کا مدار صفات پر ہے اگر صفات حسنہ پیدا ہو تو قبل تعریف اور بری صفات ہو تو اس صورت میں قبل نہ مت ہوتا ہے، آدمی کی ذات پر دار و مدار نہیں ہے، پھر میں نے کہا کہ اسی لئے گناہ کی شکل میں بھی گھینکار آدمی کو حقیر سمجھنے کی گنجائش نہیں ہے، وہ پرانے آدمی تھے لیکن انہوں نے یہ اشکال کیا کہ پھر بعض فی اللهؐ کا کیا مطلب ہے؟ یعنی کسی شخص سے عداوت اور اس کو مبغوض سمجھنا خدا کی نسبت پر، میں نے ذکر کیا کہ ”بعض فی اللهؐ“ کا مدار بھی صفات ہی پر ہے، پھر میں نے اس کی ایک مثال دی کہ مثلاً ایک مسلمان ہے اور وہ شرابی ہے، بدکار ہے، زانی ہے، اس کی لائف بالکل رف ہے، اور ظاہر بات ہے کہ ان افعال کی وجہ سے آدمی کو ناگواری ہوتی ہے اور ان کاموں کو آدمی برا سمجھتا ہے، اور پھر دلیل میں میں نے یہی بات پیش کی کہ وہی آدمی اگر توبہ کر لے اللہ تعالیٰ کے آگے گڑگڑا کر اپنے گناہ معاف کر لے اور اپنی زندگی کو درست کر لے تو اس سے بعض اور ناراضگی رکھنے کی گنجائش نہیں ہے حالانکہ ذات تو اس کی جو پہلے تھی وہی اب بھی ہے صرف صفات میں تبدیلی پیدا ہوئی ہے، تو دار و مدار صفات پر ہے، لہذا کچھ نہیں کہا جا سکتا کہ کل کو ہمارا حال بدل جائے اور دوسروں کا حال ٹھیک ہو جائے۔

## ہمارے اکابرین عبدیت کا اہتمام کرتے تھے

اللہ احضرت مولانا الیاس صاحبؒ کا وہ عمل کہ کسانوں کے پاس پہنچ کر ڈاڑھی میں ہاتھ ڈالا اور اس کی کوشش کی کہ کسی طریقہ سے بیچارے راہ پر آجائے، تو یہ بڑے حضرات تھے عبدیت کا اہتمام کرتے تھے دعویٰ وہاں پر نہیں، تقاضوہاں پر نہیں، تعلیٰ اور شوکت وہاں پر نہیں، بس یہ تھا کہ ہم لگے ہیں اس کام میں اور اسکی برکت سے ہمارے قلب میں ایمان جنم جائے، یقین بیٹھ جائے، اور حقوق کی ادائیگی کی فکر پیدا ہو جائے۔

## ایک مخلص بندے کی بات کا اثر

چنانچہ مجھے یاد ہے جب میں مالیگاؤں میں پڑھتا تھا تو میوات سے ایک جماعت آئی میں نے انکی تقریسنی ظہر کی نماز کے بعد ان کی بات ہوئی ہے۔ اس کی بات اور اس کے کلام میں اتنی تاثیر تھی کہ جیسے جملے جملے سے آہیں نکلتی تھیں، تو اللہ تعالیٰ کے بعض ایسے مخلص بندے بھی ہوتے ہیں کہ جن کو اللہ تعالیٰ نے شروع میں کھڑا کیا اس کے بعد اللہ تعالیٰ نے ان سے وہ کام لیا ہے کہ نہ پوچھئے بات۔

## اخلاص بڑی چیز ہے

ایک مرتبہ ایک جماعت کسی شہر میں پہنچی تو گشت کی کوئی شکل نہیں بنتی تھی لوگ تیار نہیں ہوتے تھے بات نہ جنمی تھی نہ بنتی تھی نہ ذہن میں لوگوں کے آتی تھی، بالآخر انہوں نے یہ طے کیا کہ چار آدمی بستی کے چاروں کونوں میں پہنچ جائیں اور رات کو اٹھ کر گڑھ کر دعا کریں کہ پور دگار عالم! قلوب آپ کے اختیار میں ہیں ہماری تو کوئی حیثیت نہیں ہے ہمارا کام تو بس یہ ہے کہ ہم سمجھ کریں نتیجہ مرتب کرنا آپ کا کام

ہے، چاروں نے دعا کی اور اس کی برکت سے صحیح حق تعالیٰ نے اہل بستی کے دل میں تبدیلی پیدا کی اور ان کو اس کام سے ایک گونہ مناسبت پیدا ہوئی، تو اخلاص بڑی چیز ہے، تو حق تعالیٰ کی ذاتِ عالیٰ پر نظر ہوا اور باقی تمام چیزوں سے آدمی فارغ ہو جائے، اس کے ساتھ ساتھ جو منشاء ہے اس کو خاص طور پر لٹوڑر کئے کہ زندگی میں دین آنا بڑی چیز ہے، اگر ہمارا معاشرہ اور معیشت ہمارا کیریکٹر اور اخلاق سارا معاملہ ٹھیک نہیں ہوا تو لوگ یہ سمجھیں گے کہ دعوت سے تعلق رکھتے ہیں پھر ان میں تبدیلی نہیں تو اس کا برا اثر پڑے گا۔

### سب سے بڑا مسئلہ قلب کی دنیا کا ہے

ملاوی کے ایک اجتماع میں لوگوں سے میں نے یہ ذکر کیا کہ ہم اپنی زبان سے کہتے ہیں کہ الحمد للہ اس کام کی برکت سے لاکھوں لوگوں کی زندگیوں میں تبدیلی پیدا ہوئی ہے، اس جملہ کے نقل کرنے کے بعد بھی اگر ہم میں تبدیلی پیدا نہیں ہوئی اور کل قیامت میں ہم سے سوال ہو گیا تو ہم کیا جواب دیں گے، تو حق یہ ہے کہ اپنے کو مٹا کر اخلاص سے ہم نکلیں، اور دیکھئے سب سے بڑا مسئلہ قلب کی دنیا کا ہے، آج کی دنیا میں لوگ کہتے ہیں لیگوں تھیں اور زبان کا مسئلہ بڑا ہم ہے مگر میں نے اپنے بعض بزرگوں سے سنا ہے کہ انسان کے دل کی زبان ٹھیک ہو گئی تو سارے مسئلے حل ہو جاتے ہیں، صحابہ جب نکلے ہیں نبی کریم ﷺ کی صحبت کا اثر پا کرتے تو چین میں تقریباً آٹھ صحابہ پہنچے تھے اور آج تقریباً آٹھ کروڑ سے زیادہ مسلمان اس مقام پر موجود ہیں تو وہ ایسے تھے کہ جہاں پہنچ دیاں تبدیلی آگئی، ہم صرف اسی کو زبان سمجھتے ہیں اور بول لینے کو کامیابی مگر حقیقت یہ ہے کہ دل کی زبان سب سے بڑی زبان ہے اگر دل کی زبان اور عمل کی زبان ٹھیک ہو گئی تو مسئلہ آسان ہے۔

حضرت مولانا الیاس صاحبؒ کا ایک ملفوظ جس کا غلط مفہوم لیا گیا  
 یہی وہ چیز ہے جس کو حضرت مولانا الیاس صاحبؒ فرماتے تھے کہ تقریر اصل  
 نہیں، کام اصل ہے، اور اس میں بھی میں ایک اصلاحی بات کہدوں شاید وہ ناگوار بھی  
 ہو حضرت کی دور رس نگاہیں دیکھتی تھی کہ یہ کام پھیلے گا، اس میں بھیڑ ہو گی، اور آج الحمد للہ  
 پوری دنیا میں یہ کام پھیلا ہوا ہے اور عوام اس میں لگئے ہوئے ہیں اور ایک بڑا عالم اس  
 سے جوڑا ہوا ہے، تو اگر تقریر پر بنیاد ہوتی تو ہو سکتا تھا کہ کمپنیشن (قابل) پیدا ہو جائے،  
 ہو سکتا تھا کہ کبر و عجب پیدا ہو جائے، ہو سکتا تھا کہ اپنے بارے میں یہ خیال پیدا ہو جائے  
 کہ میری کوئی حیثیت ہو گئی ہے اور یہ خیال تو سب کو ہو سکتا ہے، خود مجھے یاد ہے جب  
 ابتدائی زمانہ میں میری تقریریں ہوتی تھیں تو گجرات کے مختلف اخباروں میں اس کا تذکرہ  
 ہوتا تھا تو میں دیکھتا تھا کہ اس سے نفس خوش ہوتا تھا، بعد میں پھر یہ کیفیت تھی کہ اب تو رونا  
 آتا ہے اور ایک اعتبار سے بھی بھی آتی ہے مگر یہ کہ ابتداء میں ایسی حالت تھی، یہ توجب تھا  
 کہ علم پڑھا تھا بزرگوں کے پاس رہا تھا تب یہ کیفیت تو پھر بیچارے عوام کی کیا حیثیت  
 حضرت مولانا شاہ وصی اللہ صاحبؒ گوایک آدمی نے کہا کہ حضرت! فلاں مولوی صاحب  
 کو فلاں بستی میں ہمیج دیں تو امید ہے کہ بہت نفع ہو گا، حضرت نے فرمایا کہ نفع کی بات  
 کرتے ہو وہ چند مصافحوں کے ہیں گویا بھی بالکل ابتدائی حال ہے، ذرا آؤ بھگت ہوئی  
 تو ہو سکتا ہے قلب میں کبر پیدا ہو جائے، تو بڑے لوگوں کی نگاہیں بڑی ہوتی ہیں، تو  
 حضرت مولانا الیاس صاحبؒ کا منشاء یہ تھا کہ کمپنیشن کی شکل نہ ہو دعویٰ کی شکل نہ ہو تعلیٰ  
 کی شکل نہ ہو، مگر کم علمی کی وجہ سے بعض لوگ اس جملہ کا ایک اور مطلب لے لیتے ہیں وہ  
 اس طرح نقل کرتے ہیں کہ تقریر و بیان مقصود نہیں ہے، تو اس میں درحقیقت مولانا کا جو

نشاء اور مقصد تھا اس سے ہٹ کر ایک اور مطلب لیتے ہیں، کہ جن لوگوں نے اپنی زندگیاں قرآن و حدیث میں کھپائی اور لگائی ان کے بیان کو بے وقت کرنے کیلئے بعض لوگ اس جملہ کو استعمال کرتے ہیں کہ تقریر مقصود نہیں ہے، تو یہ درحقیقت مولانا کی روح کو ایذا پہنچانا ہے، اس لئے کہ وہ ارباب علم کا بے پناہ اکرام کرتے تھے، ہمیں تو صرف اپنی سطح کو ملاحظہ رکھنا ہے۔

### سنوز یادہ، بولوم

یہی وجہ ہے کہ بچہ کا مزاج یہ ہے کہ وہ سنتا پہلے ہے اور بولتا بعد میں ہے، اور حضرت مولانا کا بھی نشاء یہی تھا کہ آدمی میں حقیقت پیدا ہو جائے، آپ نہیں دیکھتے ہیں کہ چھوٹا بچہ سنتا پہلے ہے اور بولنا بعد میں شروع کرتا ہے، یہ الگ بات ہے کہ بولنے سے پہلے وہ روتا ہے، تو خدا کرے کہ ہم خدا تعالیٰ کے آگے رو نے والے بن جائے اور اس کے بعد پھر بولنے والے بننے تو سننا پہلے ہے رونا پہلے ہے بولنے کا مسئلہ بعد میں ہے، بلکہ حقیقت یہ ہے کہ کان دولگائے ہیں اور زبان ایک ہے اس میں ادھرا شارہ ہے کہ سنو زیادہ بولوم، اور ادھر بھی اشارہ ہے ایک موقعہ پر کسی جگہ اختلافات تھے تو میں نے کہا کہ یہ عجیب نظام ہے کہ جو مائن اور دماغ ہے وہ اوپر ہے وہ فیصلہ کرتا ہے اور رنج مینٹ دیتا ہے اس کے لئے کان تو دولگائے ہیں جو سننے والے ہیں اور آنکھیں دولگائی جو دیکھنے والی ہیں اور کان اور آنکھ کے ذریعہ آدمی انکو اڑی کرتا ہے، ریسرچ کرتا ہے تو آنکھیں تو وہ ہیں جو دن بھر کھلی ہوئی رہتی ہیں رات میں بیچاری بند ہو جاتی ہیں، اور حضرت کان تو رات میں بھی کھل رہتے ہیں، اسی لئے اصحاب کھف کی نیند کے باب میں فرمایا 'فصر بناعلیٰ آذانهم فی الكھف سنین عددا'، (کھف آیت: ۱۱) کہ ہم نے ان کی آنکھوں پر نہیں بلکہ

کانوں پر نیند مار دی کہ آنکھ کھلنے سے رہی اور کان سننے سے رہے اور رعب کی وجہ سے کوئی قریب جانے سے رہا، اس لئے تین سو نو سال تک وہ سوتے رہے، تو میں نے کہا آنکھ کھلی رکھی اور کان کھلے رکھے دن میں نہیں بلکہ رات میں کھلے رکھے تو ریسرچ کے دروازے کو حق تعالیٰ نے گویا کھول دیئے ہیں، مگر یہ زبان جس سے حج میٹ کا تعلق ہے تو اس زبان پر بتیں (۳۲) دانتوں کا پہرا لگایا اور دو پھاٹک لگادیئے تو گویا ریسرچ کے دروازے تو کھول دیئے کان بھی کھلے ہوئے آنکھ بھی کھلی ہوئی گویا ادھر اشارہ ہے کہ تحقیق اور تفتیش زیادہ ہونی چاہئے اور حج میٹ دینے کے باب میں احتیاطی پہلو ہونا چاہئے۔

### آدمی ہمیشہ حق بات کہے

تو کان دو آنکھ دو اور زبان ایک گویا اشارہ ادھر بھی ہے کہ انسان جب بات کرے تو حق بات کرے اور حق بات ایک ہی ہوتی ہے، مگر ویسے نہیں جیسے کسی خان صاحب سے ایک آدمی نے پوچھا تھا کہ آپ کی کتنی عمر ہے؟ فرمانے لگے کہ پچاس سال، پھر دس سال کے بعد پوچھا کہ آپ کی کتنی عمر ہے؟ تو کہا کہ پچاس سال تو اس نے کہا کہ دس سال پہلے بھی پچاس سال اور ابھی بھی پچاس سال اب تو ساٹھ سال ہو گئی، تو جناب فرمانے لگے کہ مسلمان کا زبان ایک ہوتا ہے کہ مسلمان کی زبان ایک ہے کہ دس سال بعد بھی پچاس سال ہی ہے، تو ایسا نہیں ہے بلکہ حق چونکہ ایک ہوتا ہے اس لئے حج میٹ میں احتیاط سے کام لیا جاتا ہے۔

### تبليغ اور دعوت میں فرق ہے

تو کہنے کا نشاء یہ ہے کہ جو اس راستے میں نکلے ہیں انکے سامنے سب سے پہلے دعوت ہونی چاہئے ”وَمَنْ أَحْسَنَ قُولًا مِّنْ دُعَا إِلَى اللَّهِ“ اس سے اچھی بات کس کی ہو

سکتی ہے جو اللہ تعالیٰ کی طرف دعوت دے اسی لئے تبلیغ میں اور دعوت میں فرق کیا گیا ہے (جماعت تبلیغ پر اعتراضات کے جوابات ص ۲۷۸، ۲۸۰) دعوت ہر شخص کر سکتا ہے اور دے سکتا ہے کہ کوئی نماز نہیں پڑھتا تو اس سے کہے بھائی نماز پڑھو، جیسے گشت ہوتا ہے۔

### گشت کی مثال

حضرت مولانا یوسف صاحبؒ فرماتے تھے کہ گشت کی مثال ایسی ہے جیسے ایک تو ہوتا ہے منج جسے پاورہاؤس کہتے ہیں اور ایک شکل یہ ہے کہ وہاں سے مختلف مقامات پر تار پھیلا دیئے جائیں، میں تو اس کو یوں تعبیر کرتا ہوں کہ حدیث شریف میں فرمایا گیا ”الصلوۃ نور“ (فضائل نماز ص ۲۰۲، ۲۰۳) کہ نمازوں نور ہے اور جب نمازوں نور ہے تو یہ نمازوں سے متعلق ہے وہ مصلی ہوا تو نماز پڑھنے والے مصلی کو تو آپؐ کھمبے کی طرح سمجھے اسے نور کا مرکز اور مصدر سمجھے، اور یہ جماعت جو نقد لینے کیلئے نکلتی ہے اس کو ایسے سمجھے جیسے ناروں کو پھیلا دیا گیا کہ ان کا ان سے کا عیکٹ ہو جائے اسی لئے وہ پہنچتے ہیں اور پہنچنے کے بعد کہتے ہیں کہ آپؐ نقد چلنے کی کوشش کرے، اب لوگ طمع دیتے ہیں ایسا الزام دیتے ہیں اور کچھ لوگ غسل کا اذر کرتے ہیں کہ کسی نے غسل نہیں کیا ہے تو غسل نہیں کیا تو اس کی شرافت کی بات کہ مسلمان ہو کر تین تین دن تک جنابت کا غسل نہیں کیا، آٹھ آٹھ دن تک جنابت کا غسل نہیں کیا، یہ تو رونے کا مقام تھا کہ مسلمان اور بخس، تو غرض یہ کہ یہ بیچارے کو کوشش کرتے ہیں کہ کسی طرح ان کو مسجد میں لا لیں اور ظاہر بات ہے کہ مسجد پہنچنا یہ دانائی کی بات ہے۔

قیامت کے میدان میں پتہ چلے گا کہ کون عقلمند ہے اور کون بے وقوف  
ورنہ ایک صاحب دیہات میں رہتے تھے ان کی بکری بار بار مسجد میں جائے

اور مینگنی کر دے، اب بیچارے موذن صاحب تنگ ہو گئے انہوں نے کہا کہ جب انتظامیہ اور کمیٹی کے لوگ بیٹھیں گے تو ہم اس میں تمہاری شکایت کریں گے، تو خیر، جب ان کا نام موذن صاحب نے ذکر کیا تو انہوں نے اس کو کہا کہ بھائی تمہاری بکری مسجد میں آتی ہے اور مینگنی کرتی ہے تم اسے منع نہیں کرتے، تو اس نے کہا کہ وہ تو بے وقوف ہے تم نے کبھی مجھ کو آتے دیکھا مسجد میں (سبق آموز و اتعات حصہ دوم ص ۸۷) یہ عقائدی اس کو سمجھتے ہیں کہ مسجد میں نہ جایا جائے، اور جو مسجد چلا جائے وہ بے وقوف ہے قیامت کے میدان میں پتہ چلے گا کہ کون عقائدی ہیں اور کون بے وقوف، اسی لئے ایک کھین نے ایک طالب علم سے کہا کہ تم لوگ تو گویا مسجد کے مینڈ ہے ہو یعنی مسجد سے تعلق رکھتے ہو جیسے کہیں بکری ہو وہ بندھی رہے اس طریقہ سے، تو انہوں نے فوراً کہا کہ مسجد کا مینڈ ہا ہونا اچھا ہے اس سے کہ دنیا کے کتنے بن کر رہے، واقعی طبیعت خوش کر دینے والا جواب تھا۔

### دوسروں کی اصلاح میں اپنا نقصان نہ کریں

تو کہنے کا نہ شاء یہ ہے کہ پہلی چیز تو دعوت ہے اور عملِ صالح کا اہتمام، حضرت شیخ الحدیث صاحب<sup>ؒ</sup> نے فضائلِ تبلیغ میں لکھا ہے کہ کہیں ایسا نہ ہو کہ آدمی دوسروں کی اصلاح میں اپنا نقصان کر دے، اس لئے اپنے کو بھی جانچنے کی ضرورت ہے کہ اخلاص ہے یا اس میں کچھ کمی ہے، کسی کی تحریر تو نہیں، دعویٰ تو ڈھن میں نہیں آیا، اچھا کوئی اور کیفیت اگر پیدا ہو جائے تو دھوکہ نہیں کھانا چاہئے کیوں کہ نفس بڑا سرکش ہے اس پا کیزہ ماحول میں آدمی کو معلوم ہوتا ہے کہ میری اصلاح ہو گئی، اس کے بعد جب چلہ پورا ہو گیا وقت پورا ہو گیا گھر میں گئے تو وہی ساری الابالا میں شروع ہو جاتی ہیں وہی گھر کا ماحول

وہی محلہ کا ماحول اب اگر آدمی میں پنچتگی ہے تو اس صورت میں وہ اس کو چلا سکے گا اور اپنے کواچھائی پر جما سکے گا اور منشاء بھی یہی ہے کہ وہاں وہ اس ماحول کو جاری کرے جو سیکھ کر آیا ہے، وہ وہی ذکر کی فضاقائم کرے، وہی دعاوں کی فضاقائم کرے، وہی دین کی محنت اور دعوت کی فضاقائم کرے، اگر وہ اپنا وقت پورا کرنے کے بعد پھر ان میں رنگ مل گیا تو پھر بات ہی کیا ہوئی، تو نکلنے سے پہلے بھی اخلاص کا اہتمام کرنا ہے اور نکلنے ہوئے زمانہ کے اندر بھی اصول اور اخلاص کا اہتمام کرنا ہے۔

### موقع شناسی سے کام لیں

اور اس کے ساتھ دیکھئے! ایک بات ذہن میں رہے کہ بزرگوں نے جو اصول مقرر کئے ہیں وہ بڑے عجیب و غریب اصول ہیں، اور اس میں ضرورت اس بات کی ہے کہ آدمی موقع محل کو بھی سمجھے، ایک جگہ دیہات میں جماعت پیچی گاؤں والوں نے انکی دعوت کی، تو انہوں نے کہا کہ دیکھو! ہم تو پناپنا کھانا کھائیں گے اور اصول بھی یہی ہے تو انہوں نے کہا کہ ہم تمہارا کھانا نہیں کھاتے یہ اصول کے خلاف ہے، تو ایک صاحب ڈنڈا لیکر آئے جاہلوں کی بستی ہو گی اور کہا کہ تم کو ہماری دعوت قبول کرنا ہے، یا تم ہماری عزت لینے کیلئے آئے ہو، تو ظاہر ہے کہ ایسے موقع پر قبول کر لینے میں ہی سلامتی ہے جیسا موقع ہوا سے ملحوظ رکھا جائے تو موقع شناسی سے کام لیا جائے، جیسے حضرت مولانا عمر صاحب پالنپوری ایک مرتبہ فرمانے لگے کہ مجھ سے مدینہ شریف میں ایک بڑے آدمی نے کہا کہ یہ سنائے کہ دعوت والے (تبیغی جماعت مراد ہے) کسی کی دعوت قبول نہیں کرتے، مولانا فرمانے لگے کہ اگر آپ دعوت دینا چاہئے تو میں سب سے پہلے آپ کی دعوت قبول کرتا ہوں، کون کہتا ہے دعوت قبول نہیں کرتے۔

## اب تو مد نی فضا ہے

اب تو خیر ما شاء اللہ مد نی فضا ہے اور استقبال کی فضا ہے، ورنہ بیچارے جو پہلے پہلے لگے تھے ان کیلئے تو بڑی صعبوتیں تھیں، میں نے زایبیا میں کہا کہ اب تو موڑ کار میں پیچھے اتنی بھنی ہوئی مرغیاں ہوتی ہیں کہ اس کو ہضم کرتے کرتے لوگ تھک جاتے ہیں، اب تو ہمارے لئے بڑی سہولت ہے وہاں تو گشت بھی کار میں ہوتا ہے، اور میں نے کہا کہ ہندوستان میں اگر کار میں گشت ہو تو وہاں تو جتنے فرصت علی خال ہیں وہ بھی کار میں آ کر بیٹھ جائیں گے جن کو کار میں بیٹھنا میسر نہیں ہے، تو اب تو بڑی سہولت ہے، الحمد للہ! کام عام ہو گیا ہے، لوگوں کے ذہنوں میں بات آگئی ہے، دینی فضا کیں عام ہو گئی ہیں، بلکہ اب تو وہ مقامات اٹھ رہے ہیں جنہیں ترقی یافتہ کہا جاتا ہے اور وہاں کیفیت یہ ہے کہ سنتوں کی پیاس عام ہو گئی ہے اور وہ اپنی مادیت سے اتنے پریشان ہیں کہ فون پر بات سن کروہ کلمہ پڑھنے کیلئے تیار ہیں، تو دنیا میں اس وقت بڑی پیاس ہے اور ان کو اس کی ضرورت ہے، ہمیں چاہئے کہ ہم اصولوں کو ملحوظ رکھ کر اور اس میں کوئی شبہ نہیں کہ اس میں بڑی برکت ہے، بعض دفعہ آدمی کو امیر کی اطاعت بڑی ناگوار بھی ہوتی ہے مگر حق یہ ہے کہ اس میں بڑی عافیت ہے۔

امیر کیسا ہونا چاہئے؟

اور امیر کی پوزیشن بھی وہی ہونی چاہئے کہ ”سید القوم خادمہم“ جسکو کہا گیا ہے، کہ وہ دوسروں کی خدمت کو ملحوظ رکھ کر جوڑنے کی کوشش کرے، بعض دفعہ ایک اچھا موقع شناس زم امیر وہ کتنے سخت دل انسانوں کو جوڑ لیتا ہے۔

## نرمی کا فائدہ

میں تو اس کی ایک مثال دیا کرتا ہوں کہ ہم لوگ اچار کھاتے ہیں تو اس میں دیکھتے ہیں کہ جتنے بداخل ہیں وہ سب جمع ہیں، مثلاً میتھی ہے اس کی پوزیشن یہ ہے کہ وہ انتہائی کڑوی ہے، ادھر مرچی دیکھو تو وہ کہتی ہے کہ ہماری کڑواہٹ کی دھوم مچی ہوئی ہے، ادھر نمک دیکھو تو وہ کہتا ہے کہ ہمارا کھارا پن مشہور ہے، اور اس میں کیری (آم) پڑی ہوئی ہے وہ کچی ہے تو وہ کہتی ہے ہماری ترشی اور کھٹاس ایسی ہے کہ منہ میں رکھتے ہی پیشانی پر شکن اور بل آجائے، تو کیری کا کھٹا پن اور مرچی کی تیزی نمک کا کھارا پن اور میتھی کا کڑواپن سب بداخل جمع ہیں، وہ تو تیل ہے کہ اس نے نرمی سے سب کو جوڑ رکھا ہے کہ بگڑ نے نہیں دیتا، تو اگر امیر کے اندر کیفیت یہ ہے کہ وہ نرم مزاج ہے اور متحمل مزاج ہے تو مختلف طبیعت کے لوگوں کو وہ لیکر چلے گا اور اس سے بڑی سہولت ہوگی، ساتھیوں کی طبیعتیں مختلف ہوتی ہیں بعض وہ ہیں جنہیں بار بار اگرتی (بیڑی، سگریٹ) کی ضرورت پیش آتی ہے، بعض وہ ہوتے ہیں جنہیں اور قسم کا تقاضہ پیش آتا ہے تو نرمی کے ساتھ شفقت کے ساتھ سمجھایا جائے تاکہ دوبارہ جب تشکیل ہو تو وہ نکلنے کیلئے تیار ہو جائیں، ورنہ ایسا نہ ہو کہ وہ یہاں سے جانے کے بعد دور کعت صلوٰۃ التوبہ پڑھے کہ بس! اب ہم نے توبہ کی دوبارہ ہم نکلنے نہیں چاہتے، یہ شکل نہیں ہونی چاہئے، تو حکمت و محبت سے کام ہوا اور اپنے آپ سے بھی غفلت نہیں ہونا چاہئے۔

## ہم سے بڑا داعی کوئی نہیں

جب آپ سفر کریں گے اور دور کے سفر ہوں گے تو استقبال بھی ہوگا، زامبیا میں ایک دفعہ تذکرہ ہوا بعض لوگ چانینا اور روس دعوت دینے گئے ہوئے تھے تو وہاں کے

امیر صاحب بڑے سمجھدار تھے، انہوں نے بڑی اچھی بات کی کہ جو لوگ یہاں سے گئے ہیں ہمارے علاقہ سے ان میں سے بعض وہ ہیں کہ آنے کے بعد مستقل ان کو سنبھالنا پڑے گا کہ جب ان کے ذہن میں یہ ہو گا کہ ہم چین گئے ہیں اور روس گئے ہیں تو ان کا مائن جو ہے وہ بالکل آوف آف کنٹرول ہو گا اور ان کے ذہن میں یہ ہو گا کہ بس! ہم سے بڑا داعی کوئی نہیں ہے کہ مولانا الیاس صاحب تو ہمارے شاگرد تھے اور مولانا یوسف صاحب کو دعوت ہم نے دلائی تھی اور واقعۃ الیسی ہی بات ہوئی انہوں نے آنے کے بعد جو طرز اختیار کیا ہے وہ بڑا مبتکرانہ اور اعتراضانہ طرز تھا۔

### کونسا سفر معتبر ہے؟

تو کتنے ہی آپ سفر کریں اور ساری دنیا کا آپ سفر کریں، اور میں تو کہتا ہوں کہ مشرق سے لیکر مغرب تک اور پورب سے لے کر گچھم کا سفر اب میں بھی کرتا ہے، مگر سفر تو وہی معتبر ہے جس میں تقویٰ آئے عبدیت آئے، تعلق مع اللہ پیدا ہو جائے ورنہ شہرت کیا چیز ہے، وہ آج ہے کل نہیں اس کی تو کوئی حیثیت نہیں، تو انسان میں رذائل ہیں، اس لئے اپنے سے مطمئن نہ ہو نفس میں شرارتیں ہیں، خبائشیں ہیں اس لئے تجد پڑھ لینے سے یہ دھوکہ نہ ہو کہ اب ہم خواجہ باقی باللہ بن گئے ہیں یا بایزید بسطامی بن گئے ہیں، نفس کی بڑی عجیب عجیب چالیں ہیں بوڑھے ہو جانے کے بعد بھی اسکی طرف سے آدمی کو اطمینان نہیں ہوتا، تو اس وقت تو خیر جو آئے ہیں وہ بچے ہیں اور انہائی نا بلد اور اس راستے کی گویا بجد کی بھی انہیں خبر نہیں ہے، ان کی تو خیر ہم حوصلہ افزائی کریں اور ان کیلئے دعا کریں ان کو خوش آمدید کہیں ان کو مبارکبادی دیں اور ان کا حوصلہ بڑھائیں۔

علیگڑھ میں تبلیغ کی ابتداء اس طریقہ سے ہوئی  
ورنہ کالج کے جو طلبہ ہوتے ہیں اکبر اللہ آبادی نے فرعون کے بارے میں بڑا  
اچھا شعر کہا کہ۔

یوں قتل سے بچوں کے وہ بدنام نہ ہوتا  
افسوں کہ فرعون کو کالج کی نہ سوجھی  
یعنی فرعون کو کالج کی سوجھتی تو بغیر قتل کئے ہوئے ذریت ختم ہو جاتی کہ  
روحانیت کا فانج پڑ جاتا مگر اب الحمد للہ! وہ علیگڑھ کہ جہاں جب پہلی جماعت پہنچی تھی  
حضرت مولانا الیاس صاحبؒ کے زمانہ میں تو ان ظالموں نے جماعت والوں کو مکرے  
میں بند کر دیا سردی کی رات تھی اور پنکھا چلا دیا، اب اندازہ لگائیے ان بے چاروں کے  
رات بھر میں کتنے درجات طے ہوئے ہوں گے، ایک تو یوپی کی سردی، پھر پنکھا چلتا رہا  
اور مولانا نے ان سے فرمایا تھا کہ علیگڑھ یونیورسٹی میں اندر داخل ہونے کی ضرورت  
نہیں، باہر ہی رہیں اور دعوت دیں، چنانچہ ہوا ایسا ہی کہ جب کالج کی چھٹی ہوئی ہے تو یہ  
بیچارے میواتی خستہ حال ان کا حلیہ بھی دیکھنے کے لائق اور کالج کے طلبہ تو آپ جانتے  
ہیں اپلیس کے چھوٹے بھائی ہوتے ہیں تو ایک نے کہا او ہوا یہ تو مرزا غالب معلوم ہوتے  
ہیں، دوسرے نے کہا نہیں مرزا حیرت معلوم ہوتے ہیں، تیسرے نے کہا نہیں داغ دہلوی  
معلوم ہوتے ہیں، جس کی جوزبان میں آیا کہا، جب وہ قریب آئے تو پوچھا کہ بھائی  
آپ لوگ کیسے آئے؟ تو انہوں نے کہا کہ ہم اپنی اصلاح کرانے آئے ہیں آپ کے  
پاس، تو وہ کہنے لگے کہ اصلاح تو آپ نائی کے پاس جا کر کرائیے، بال بنوانے کو بھی  
اصلاح کرانا کہتے ہیں، تو کہا کہ کسی نائی کے پاس کسی جام کے پاس جا کر اصلاح کرائیے

تو انہوں نے کہا کہ خیر، آپ جو بھی کہیں ہم آپ کو کچھ سنانا چاہتے ہیں وہ سنیں اور غلطی ہوتا  
اس کو ٹھیک کر دے، پھر انہوں نے کلمہ پڑھا اور اس کا موٹا موٹا مطلب بیان کیا مگر وہ دل  
سے بات نکلی تھی ”ہر چہ از دل خیز دبر دل ریز د“ کہ

جو بات دل سے نکلتی ہے اثر رکھتی ہے

پر نہیں طاقت پرواز مگر رکھتی ہے

اس کے بعد ان سے پوچھا کہ اچھا ذرا بتائیے ہم نے غلط تو نہیں پڑھا اس کی  
آپ تصحیح کر دے درست کر دے وہ ایک دوسرے کامنہ دیکھنے لگے اور بڑے شرمندہ  
ہوئے، بہر حال، تو ابتداء اس طریقہ سے ہوئی۔

### طبع و تشنیع اس راہ کی سوغات ہیں

تو مذاق بھی ہو گا لوگ تمسخر بھی اڑائیں گے، ٹھٹھے بھی ہو گا، رومال گرجائے گا تو  
لوگ کہیں گے کہ تبلیغ گرگئی، ڈاڑھی رکھیں گے تو لوگ کہیں گے کا کا (چچا) آگئے، کوئی باوا  
کہے گا، کوئی چاچا کہے گا کوئی کچھ کہے گا، تو اس سے گھبرا نے کی ضرورت نہیں، طعنے دیئے  
جائیں گے، اور میں تو ایک بات کہتا ہوں کہ جو طعنہ دیتے ہیں وہ ابو لہب اور ابو جہل کی  
سنن ادا کر رہے ہیں، ان کو سمجھنا چاہئے کہ ہم اس طریقہ پر چل رہے ہیں جو کام ابو جہل  
اور ابو لہب اور ولید بن مغیرہ کا تھا، اور جن لوگوں کا مذاق اور ٹھٹھہ ہو دہی سمجھ لے کہ یا انہیاں  
کرام اور خاص طور پر نبی کریم ﷺ کی سنن ہے، تو اس راستہ کی یہ سوغات اور تخفے ہیں  
تو دین کے راستہ میں یہ چیزیں پیش آتی ہیں، مگر انجام اس کا بڑا بہتر ہو گا۔

دو کام ہیں، ایک نبیوں والا، دوسرے نبیوں والا

تو خلاصہ یہ نکلا کہ علم کے ساتھ نبوت کا جوڑ ہے، اور اسے نبیوں والا کام

کہا جاتا ہے جیسے اس روز میں نے کہا کہ پیسوں کا جمع کرنا اور مال کا جمع کرنا یہ بینیوں والا کام ہے، اور یہ حرکت ذرا بدل دے تو وہی بینیوں والا کام ہوگا، تو بینیوں والا کام اعمال پر محنت ہے اور بینیوں والا کام مال پر محنت ہے، تو یہ آخرت بنانے والی محنت ہے۔

### اس راستہ میں بھی علم کی ضرورت ہے

اس وجہ سے اس راستہ میں بھی علم کی ضرورت ہے، تو فضائل کا شوق انسان کو عمل پر لائے گا اور پھر وہ علماء سے مسائل پوچھ پوچھ کر اور سیکھ کر اس پر عمل کریں گے اور اس اعتبار سے اس کے لئے کامیابی کی شکل ہوگی۔

### اس راستہ کا اصل سر ما یہ دعا ہے

تو بہر حال، یہ نکنا انتہائی درجہ مفید ہے خود اپنے لئے بھی اور دوسروں کیلئے بھی مگر شرط یہ ہے کہ ہم اصول کی پابندی کریں، اور اس راستہ کا سب سے بڑا سرمایہ اللہ تعالیٰ سے دعا ہے کہ ہم دن بھر محنت کریں گے اور رات بھرا مت کیلئے دعا کیں کریں گے، اور اللہ تعالیٰ کے راستہ میں نکلنے کے بعد محنت اور جانشناختی کی صورت میں جو دعا کیں ہوتی ہیں امید ہے کہ اسے اللہ تعالیٰ قبول فرمائیں گے۔

### نوجوانوں کی حوصلہ افزائی کریں

تو بہر حال، یہ جماعت اس بستی میں آئی ہے شفقت کے ساتھ ان کی حوصلہ افزائی کی ضرورت ہے، اس لئے کہ یہ نوع مرتبے ہیں، نہیں کہ تربیت یافتہ ہیں کہ باقاعدہ تربیت ہوئی ہو، کوئی تاجر کا لڑکا ہے تو کوئی آجر اور ملازم کا لڑکا ہے کوئی کالج میں پڑھتا ہے تو کوئی فرصت علی خان ہے تو وہ اپنے شوق اور جذبہ میں نکلے ہیں ورنہ کسی کو کرکٹ کا کسی کوہا کی کا کسی کوفٹ بال یا والی بال کا شوق ہوتا تو وہ ساری چیزیں چھوڑ چھاڑ

کر آتے؟ وہ تو کبوں کی دنیا ہوتی عربی میں کتنے کو کلب کہتے ہیں تو وہاں جا کر کیا کیا اجائے کرتے وہ ظاہر ہے۔

تو غرض یہ کہ ایسے دور میں اور اس نو عمری میں نکلنے بڑی خوشی کی بات ہے تو انہیں چاہئے کہ وہ اصولوں کو ملحوظ رکھیں اور ان کے جو سر پرست ہیں ان کی تربیت کرنے والے ہیں انہیں چاہئے کہ بہت شفقت سے اور محبت سے انکے ساتھ پیش آئیں تاکہ وہ گھر جا کر اس راستہ میں نکلنے سے توبہ نہ کریں، بلکہ دوسری دفعہ جب موقع آئے تو فوراً تیار ہو جائے، تو زمی بھی ہوا اور ان کا تھوڑا لاحاظہ بھی کیا جائے تو انشاء اللہ اس میں بڑی خیر ہو گی۔

علم اور نبوت دونوں میں بڑی مناسبت ہے تو بات اس پر چل رہی تھی کہ پہلے علم کا تذکرہ ہے اور اس کے بعد پھر نبوت کا تذکرہ ہے اور دونوں میں بڑی مناسبت ہے، تو ضرورت ہے کہ ہم ان ساری حقیقوتوں کو سمجھیں، اور اپنی زندگیوں میں صحیح تدبیلی لا کیں جو حقیقت میں منشاء ہے اس نکلنے کا کہ انسانی زندگی میں دین آجائے، اللہ پاک عمل کی توفیق نصیب فرمائیں، اور زیادہ سے زیادہ اخلاص نصیب فرمائیں، اور اپنے کو سب سے چھوٹا سمجھنے اور دوسرے کی تعظیم و توقیر کرنے کی توفیق عطا فرمائیں اور صحیح معنی میں دین کیلئے سب کچھ قربان کرنے کا جذبہ اللہ تعالیٰ ہمیں نصیب فرمائیں، آمین۔

## درس نمبر (۱۲)

بعد از خطبہ

فاعوذ بالله من الشیطان الرجیم ، بسم الله الرحمن الرحيم  
 لقد كان في يوسف و أخوته أیت للسائلین (یوسف، آیت: ۷) ☆  
 صدق الله العظیم.

دنیا میں انسانوں کے درجات مختلف ہیں محترم حضرات! گذشتہ کل یہ بات ذکر کی تھی کہ کبھی حق تعالیٰ شانہ بندوں کو اپنی رحمتِ خاصہ سے اپنی طرف کھینچ لیتے ہیں اسے اجتنی اور جذب کہتے ہیں، اور کبھی یہ شکل ہوتی ہے کہ بندہ چلتا رہتا ہے کوشش کرتا رہتا ہے بعد میں اس پر قبولیت مرتب ہوتی ہے، قبولیت بھی ایک ولایت کی ہے اور ایک نبوت کی ہے، اور میں نے یہ ذکر کیا تھا کہ ولایت کی مثال ایسی ہے جیسے ڈگری، اور نبوت کی مثال ایسی ہے جیسے کوئی منصب اور پوسٹ (امداد الباری شرح بخاری ج ۲ ص ۲۳۳) وہ انسان کے اپنے اختیار کی بات نہیں ہے کہ انسان کوشش کر کے نبوت حاصل کر لے، البتہ ولایت ایک ایسی چیز ہے کہ آدمی کوشش کر کے حاصل کر سکتا ہے، اور اسکے بھی اسباب ہیں یعنی جن چیزوں سے اور جن کاموں کے کرنے سے اور جن کاموں سے بچنے سے بزرگی ملتی ہے انسان ان ذرا رُح کو اختیار کرتا ہے تو اللہ تعالیٰ کی طرف سے اس پر ولایت مرتب ہو جاتی ہے، اس کے بعد ایک بات یہ ذہن نشیں رہے کہ دنیا میں انسانوں کے درجات مختلف ہیں، اور اللہ جل جلالہ کے معاملات بھی انسانوں کے ساتھ مختلف ہیں، کچھ وہ بندے ہیں کہ جن کی معمولی نیکی

یا سیدھا پن ان کی نجات کیلئے کافی ہو جاتا ہے، کچھ اور ہے جن کی معرفت بڑھی ہوئی ہے تو ان کو مزید تیکی کی ضرورت ہے، اور جن کی معرفت اور بڑھی ہوئی ہے تو ان کا کام اور بھی بڑھا ہوا ہے، تو جیسی جیسی استعداد، لیاقت، اور صلاحیت بڑھتی جائے گی اسی اعتبار سے ذمہ داری اور اسی اعتبار سے کام کا بوجھ بھی بڑھتا جائے گا۔

### ایک علمی اشکال اور اس کا آسان حل

یہی وجہ ہے کہ حضرت ابراہیمؑ کے باب میں قرآن پاک میں چودھویں پارے میں ارشادِ ربانی ہے کہ ”شَاكِرًا لانعَمَهُ اجتبَاهُ وَهُدَىٰ صِرَاطُ  
مستقِيمٍ (نحل، آیت: ۲۱) ابراہیمؑ اپنے رب کی نعمتوں کے شکر گذار اور شاکر بندے تھے، اللہ تعالیٰ نے انہیں منتخب فرمایا چن لیا، اور انہیں صراطِ مستقیم کی رہنمائی فرمائی، تو سوال یہ ہے کہ جب حق تعالیٰ نے انہیں منتخب فرمایا، چن لیا، تو چن لینے کے بعد قبول فرمائینے کے بعد ہدایت ہے، خود ہی اچھے راستہ کی رہنمائی ہے، چن لینے کے بعد قبول فرمائینے کے بعد صراطِ مستقیم کی ہدایت کیا مطلب؟ اس کو آپ ایسے سمجھیں جیسے مثلاً ایک آدمی ہے اس نے خوب کیا اور خوب کر کے طہارت حاصل کی پا کیزگی حاصل کی، مگر اس کے بعد پھر وہ دعا کرتا ہے ”اشهد ان لا الله الا الله و اشهد ان محمدًا عبده و رسوله اللهم اجعلنى من التوابين واجعلنى من المتطهرين ، ، (ابوداؤ دجن اص ۲۳، ترمذی ج اص ۱۸) کاے اللہ! یہ جسمانی پا کی تو میں نے حاصل کر لی ہے، لیکن گناہوں کی وجہ سے میری روح پر جو آلودگی آچکی ہے اور اثرات آچکے ہیں تو آپ مجھے تو ابین میں سے بنائے تو بہ کرنے والا بنائے تاکہ جسم کے ساتھ روح بھی پاک ہو جائے، اور ظاہر کے ساتھ باطن بھی پاک ہو جائے ” واجعلنى من المتطهرين ، ، اور مجھے پاکی میں کوشش کرنے والا اور سعی کرنے والا

بنائیے، تو اب سوال یہ ہے کہ جب وہ پاکیزگی حاصل کر چکا، اور اس لائق ہوا کہ خدا تعالیٰ کے دربار میں حاضر ہو اور کھڑا ہو، تو اب اس دعا کا کیا مطلب؟ اگر پاک نہیں ہے تو اس صورت میں ظاہر ہے کہ وضو کر لیا اب یہ تو کہہ نہیں سکتے کہ پاک نہیں ہے، اور اگر پاک ہو چکا ہے تو پھر پاکیزگی کی دعا کا کیا مطلب؟ اس کا جواب یہ ہے کہ ہرشی کی ایک صورت ہوتی ہے اور ایک حقیقت ہوتی ہے اور حقیقت تک پہنچنے کا ذریعہ اس کی صورت ہی ہے، جب آپ کوئی صورت اختیار کریں گے تو اس میں حقیقت آجائے گی، جیسے مثلاً حدیثِ پاک میں آپ ﷺ کا ارشاد ہے کہ رَوَ اللَّهُ تَعَالَى كَمَا ڈر سے اس کے خوف سے اس کی عظمت سے، اور رونانہ آئے ترو نے کی شکل بناؤ (ابن ماجہ ص ۳۱۹) ترو نے کی شکل ایک صورت ہے اور ظاہر ہے کہ یہ صورت رونے کی حقیقت سے زیادہ قریب ہے اس لئے اس کے مناسب صورت اختیار کی گئی، یہ نہیں فرمایا کہ رونانہ آئے تو ہنسو، اس لئے کہ ہننے کی صورت میں اور رونے کی حقیقت میں بہت دوری ہے، پھر ایک آنکھوں کا رونا ہے، اور ایک قلب کا رونا ہے، ترو نے کی صورت اختیار کرے گا تو یہ حقیقت سے بہت قریب پہنچانے والی چیز ہے، تو یہاں بھی یہی شی ہے کہ جب وضو کر کے پاک ہو گیا تو گویا ربِ اعلمین سے عرض کر رہا ہے کہ الہ اعلمین! جہاں تک جسمانی پا کی کا تعلق تھا، ہاتھ پیڑا اور دوسرے اعضاء کو پاک کرنے کا تعلق تھا تو وہ پا کی تو میں حاصل کر چکا، مگر اس پا کی کا حقیقی اثر اندر پہنچ جائے اور حقیقی پا کی حاصل ہو جائے جو آپ کے دربار کے شایانِ شان ہے، ورنہ باطنِ تونا پاک ہو اور ظاہر صرف پاک ہو تو آپ کے یہاں وہ پسندیدہ نہیں ہے، اس لئے اس صورتِ پا کی میں پاکیزگی کی حقیقت پیدا فرمادے اس کی میں آپ سے دعا کرتا ہوں، گویا اچھی صورت لیکر حاضر دربار ہوا ہوں اور اچھی صورت میں حقیقت کا رنگ بھرنا یہ آپ کے دستِ قدرت کی بات ہے، اچھی صورت کو اچھی حقیقت

عطافر مادینا یہ آپ کی قدرت و رحمت کی بات ہے، آپ مجھے یہ نصیب فرمادیں، جب آپ یہ سمجھ گئے، تو حضرت ابراہیم کے باب میں یہ فرمایا کہ ”اجتبے“ اللہ تعالیٰ نے انہیں منتخب فرمالیا، اس کے بعد فرمایا کہ اللہ تعالیٰ نے انہیں رہنمائی عطا فرمائی، تو رہنمائی کے بھی درجات ہیں، ایک رہنمائی یہ ہے کہ مثلاً ایک آدمی ہے وہ بادشاہ کے محل تک جانا چاہتا ہے بادشاہ تک پہنچنا چاہتا ہے تو رہنمائی کا ایک درجہ یہ ہے کہ اس راستے پر اور اس سڑک پر پڑ جائے جو بادشاہ سلامت کے محل تک پہنچتی ہو ایک رہنمائی تو یہ ہے، دوسری رہنمائی یہ ہے کہ بادشاہ کے محل پر پہنچنے کے بعد وہاں کسی شخص کی رہنمائی میں یا کسی شخص کے ساتھ وہ اس راستے پر پڑ جائے جو بادشاہ کا خاص رہنے کا کمرہ ہے دوسری قسم کی رہنمائی یہ ہوئی، مگر بادشاہ کے روم کے قریب پہنچنے کے بعد پھر وہاں ایک دربان ہے اور نگران ہے کہ آپ اسکی اجازت کے بغیر اندر داخل نہیں ہو سکتے تو ایک رہنمائی یہ ہے کہ آپ اس شخص کے ساتھ ہو لے جو آپ کو روم کے اندر اور بادشاہ تک پہنچا دے، یہ ایک مثال ہے سمجھانے کیلئے، تو کہنے کا منشاء یہ ہے کہ انسان کاراہ پر پڑنا ایک تو وہ ہے جس میں اسکے خیالات اور عقائد صحیح ہو جائے، اس سے اعلیٰ درجہ یہ ہے کہ اس کے اعضاء حق تعالیٰ کی مرضی کے مطابق چلنے لگے، اس سے اعلیٰ درجہ یہ ہے کہ اس کے قلب میں درتنگی اور نیکی پیدا ہو جائے، اس سے اعلیٰ درجہ یہ ہے کہ قلب کبھی غیر کی طرف متوجہ ہی نہ ہونے پائے، ہمیشہ قلب کی نظر حق تعالیٰ شاند کی ذاتِ عالیٰ ہی پر رہے، تو حق تعالیٰ نے حضرت ابراہیم کو ہدایت عطا فرمائی اور منتخب فرمالیا، اور منتخب فرمانے کا حاصل ہے کہ مقبول بنایا، اور مقبول بننا کر ہدایت کے وہ سارے درجات طے کروادیئے کہ جس میں ان کا عقیدہ، جس میں ان کے اعضاء، ان کے افعال، ان کے اعمال، ان کا قلب و خیال ساری چیزیں حضرت حق کی مرضی میں فنا ہو گئی، اور وہ اس کا مصدقہ ہو گئے کہ

ہو فنا ذات میں کہ تو نہ رہے  
 اور تیری ہستی کا رنگ و بو نہ رہے  
 ہر طرف وہی جلوہ نظر آنے لگا جدھر دیکھتے تھے تو اللہ تعالیٰ کی بڑائی اور کبریائی  
 نظر آتی تھی یہ درحقیقت اس محل میں اس کی حقیقت ہے کہ اللہ تعالیٰ نے انہیں منتخب فرمایا  
 اور صراطِ مستقیم کی ہدایت عطا فرمائی۔

### ہدّی للمنتقین کامطلب سمجھ لے

یہ ایسا ہی ہے جیسے قرآن کریم کے باب میں ارشاد ہے کہ ”ہدی للمنتقین“ (بقرة، آیت: ۲) قرآن کریم متقین کیلئے ہدایت ہے، تو سوال پیدا ہوتا ہے کہ متقی کہتے ہی ہیں ہدایت یافتہ کو، جو ہدایت یافتہ نہ ہوا اور جس نے ہدایت نہ پائی ہو وہ متقی نہیں کہلاتا ہے، تو متقین کیلئے ہدایت کا کیا مطلب؟ اس کا جواب تفسیر کی کتابوں میں یہ دیا ہے کہ متقین کیلئے ہدایت کامطلب یہ ہے کہ جو متقی بننا چاہتے ہیں ان کے حق میں یہ ہدایت ہے، (الافاضات الیومیہ جلد د، ملفوظات ۲۶۳) گویا جو مال کے اعتبار سے اور فیوجر کے اعتبار سے متقی بننا چاہتے ہیں ان متقی اور تقویٰ کی خواہش رکھنے والوں کیلئے قرآن کریم را نما ہے، اور اگر کوئی شخص تقویٰ اختیار کرنا ہی نہیں چاہتا اور اپنی غلط زندگی اور غلط لاکف کو چھوڑ کر سیدھے راستہ پر آنا ہی نہیں چاہتا تو قرآن کریم ایسے شخص کے حق میں ہدایت نہیں ہے، اس کی بالکل ایسی مثال ہے کہ جیسے کوئی بیمار ہوا اور بیمار بھی بہت مہلک مرض کا ہو، اس کے بعد اس نے کسی اعلیٰ ترین ڈاکٹر کا انتخاب کیا ہو کہ جو بہت ہائے ڈگری لئے ہوئے ہوا اور اس کو دکھلایا ہو، ڈاکٹر نے اسے اچھی طرح سے چیک کیا ہوا اور اس کے لئے اچھے قسم کی، اعلیٰ قسم کی، نفیس قسم کی دو اتجویز کی ہو، اور ڈاکٹر نے اسے بتایا کہ تمہیں کچھ چیزوں

سے پرہیز کرنا ہے مثلاً کٹھاس سے بچو، ٹھنڈے سے بچو، تیل اور چکنی چیزوں سے بچو، اور یہ بتا دیا کہ صحیح میں ایک خوراک لے لو، دو پھر میں ایک خوراک لے لو، اور شام میں ایک خوراک لے لو، مگر اعلیٰ سے اعلیٰ ڈاکٹر کو دکھلانے کے بعد اس کی تجویز کردہ دوا حاصل کرنے کے بعد کوئی شخص نہ پرہیز کرنا چاہتا ہونہ دوا کو اس کے وقت پر استعمال کرنا چاہتا ہو تو ایسی صورت میں اگر شفاف نصیب نہ ہو تو نہ ڈاکٹر کا قصور ہے اور نہ اس نسخہ اور دوا کا قصور ہے۔

### امت بیمار ہے اور آپ ﷺ طبیب ہیں

ٹھیک اسی طریقہ سے ساری امت بیمار ہے اور نبی کریم ﷺ اس امت کے حق میں حکیم تجویز ہوئے ہیں اور آپ سے بڑھ کر حکیم اور دانا کون ہو سکتا ہے، تو امت مریض ہے اور نبی کریم ﷺ طبیب ہے امت کے ڈاکٹر اور روحانی حکیم ہے، اور حضور ﷺ نے امت کے مناسب جو نسخہ تجویز فرمایا ہے جو اللہ تعالیٰ کی طرف سے بھیجا ہوا نسخہ ہے، تو اس میں امت کو بتالا کہ تین چیزوں سے بچنا ضروری ہیں، ایک تو یہ کہ عام گناہوں سے بچو، چھوٹے ہو بڑے ہو، دوسرے یہ کہ بد عادات سے بچو کہ وہ چیزیں جن کی دین میں اصل نہیں ہے ایسی چیزیں دین میں ایجاد ملت کرو، اور تیسرا چیز یہ کہ تمام کفریات و شرکیات سے بچو، تو تین چیزوں سے پرہیز ضروری ٹھہرہ، اور نماز کے متعلق فرمایا کہ نیجے شفاء ہے، اور اس کا ایک ڈوز اور اس کی ایک خوراک صحیح لے لی جائے، دوسری خوراک اس کی زوال کے بعد لے لی جائے، تیسرا خوراک اس کے دو گھنٹے بعد لے لی جائے مثلاً دو شل پر، اور چوتھی خوراک سورج ڈوبنے پر لے لی جائے، اور پانچویں شفق احر کے ختم پر لے لی جائے، اور خدا اہمت دے تورات کے آخری حصہ میں ایک خوراک اور لے

لے، اور یہ ایسا نہ ہے کہ درمیان میں بھی جب چاہے استعمال کر لے، تو اگر اس طرز پر اسے استعمال کیا پڑیں وہ کے ساتھ تو پھر خدا تعالیٰ وہ صحت و شفاقت فرمائیں گے جنت کی زندگی کی شکل میں کہ کوئی چیز مضر نہیں ہوگی کہ ”وَلَهُمْ فِيهَا مَا يَشْتَهُونَ“ (حُم السُّجْدَة، آیت: ۳۱) ہر رغبت کی چیز آدمی وہاں جا کر کھا سکے گا، پھر وہاں نہ پڑھیز کا سوال ہے، نہ پچھنے کا سوال ہے، دوامی قسم کی صحت و شفاقت تعالیٰ اسے نصیب فرمائیں گے۔

### نعمت کا لفظ قرآنِ کریم میں ۱۲ / معنی میں استعمال ہوا ہے

تو بات اس پر چل رہی تھی کہ ہدایت کے درجات ہیں، اور آگے نعمت کا لفظ ہے، علامہ سیوطیؒ نے تفسیر اتقان میں لکھا ہے کہ پورے قرآنِ کریم میں نعمت کا لفظ چودہ معانی میں استعمال ہوا ہے، چونکہ مختلف مقامات پر نعمت کا لفظ آیا ہے، تو کہیں رحمت کے معنی میں ہے، کہیں نبوت کے معنی میں ہے، کہیں رسالت کے معنی میں ہے، کہیں دینیوی نعمت کے معنی میں ہے، کہیں اسلام کے معنی میں ہے، کہیں مادی نعمتوں کے معنی میں ہے، اور کہیں علم و معرفت کے معنی میں ہے تو جیسا موقع ہے سیاق و سبق کے اعتبار سے اگلی کچھلی آیت کے مضمون کے اعتبار سے اس کوفٹ اور منطبق کیا جائے گا، تو پورے قرآنِ کریم میں نعمت کا لفظ چودہ معانی میں استعمال کیا گیا ہے، اس مقام پر نعمت کی تمامیت کا ذکر فرمایا کہ ”وَيَسْمَعْ نِعْمَتَهُ عَلَيْكَ وَعَلَىٰ أَلَّا بِعَذَابٍ كَمَا اتَّهَا عَلَىٰ أَبُوكَ“ تو اتمام نعمت کا ذکر کیا۔

### امکال نعمت اور اتمام نعمت کا مطلب

دیکھئے! دو چیزیں ہیں، ایک ہے اکمال نعمت اور ایک ہے اتمام نعمت، دونوں چیزوں کا دقیق (باریک) علمی فرق آپ سمجھ لے، وہ یہ ہے کہ کمالیت کا مطلب یہ

ہے کہ کسی شئی سے غرض پوری ہو جائے، کمال کا مفہوم یہ ہے، اور تمام کا مفہوم یہ ہے کہ اس کے سارے اجزاء پورے ہو جائے، اس کو آپ ایک مثال سے سمجھے، مثلاً ایک شخص کھانا کھانے بیٹھا کھانے کا مقصود اور غرض یہ ہے کہ اسکا پیٹ بھر جائے اور بھوک اس کی دور ہو جائے، یہ غرض اس کی حاصل ہو گئی دسترخوان پر بیٹھنے کے بعد، مگر سامنے اس کی تشری میں ابھی کچھ کباب باقی ہے، کچھ روٹی باقی ہے، کچھ مرغی باقی ہے، کچھ سالن باقی ہے، تو پیٹ کا بھرنا اور بھوک کا دور ہونا یہ تو غرض ہے اس کو کھا جائے گا کمال، چاہے دسترخوان پر کھانے کے اجزاء باقی ہوں، اور تمام کا مطلب یہ ہے کہ جو کچھ دسترخوان پر ہے جناب اس کو صاف کر جائیں کہ کوئی جز باقی نہ رہے، یعنی تکمیت کھلائے گی، تو پیٹ بھر جائے یہ ہے کمالیت، اور دسترخوان صاف ہو جائے یہ ہے تکمیت۔

اور تکمیت کا تعلق ہے اجزاء سے، اسی لئے حضرت موسیٰ علیہ السلام نے جب تمیں روزے پورے کئے تو علم الہی میں یہ تھا کہ وہ چلہ پورا کریں۔

نوٹ۔ یہ درس یہیں تک سی، ڈی میں محفوظ تھا آگے کا حصہ باوجود کوشش کے نہیں مل سکا۔

## درس نمبر ۱۳ ﴿ ﴾

نحمدہ و نصلی علی رسولہ الکریم، اما بعد

فاعوذ بالله من الشیطان الرجیم

بسم الله الرحمن الرحيم

لقد کان فی یوسف و اخوته ایٰت للسائلین☆ اذقالوا یوسف

واخوه احبابی ابینا منا و نحن عصبة ان اباانا لفی ضلل مبین☆

صدق الله العظيم

قصہ یوسف بھی آپ ﷺ کی نبوت کی ایک علامت ہے

بزرگان محترم! حق تعالیٰ شانہ ارشاد فرمائے ہیں کہ یوسف علیہ السلام اور ان کے بھائیوں میں پوچھنے والوں اور سوال کرنے والوں کیلئے بڑی نشانیاں ہیں، نبی کریم ﷺ کی تشریف آوری سے پہلے اس واقعہ کو اتنی تفصیلات سے کوئی نہیں جانتا تھا، پچھلی کتابوں میں جو تذکرہ ہے وہ بھی اتنی تفصیلات کے ساتھ نہیں تھا، تو بغیر کسی کمی بیشی کے اصل واقعہ کو بیان کرنا یہ حق تعالیٰ کے بتلانے اور اس کی وجہ مبین کا اثر ہے کہ نبی کریم ﷺ نے لوگوں کو اس کی خبر دی، تو یہ واقعہ بھی نبی کی نبوت اور رسالت کی علامتوں میں سے ایک علامت ہے، اور اس کے ساتھ ساتھ یہ بھی ہے کہ ان کا تعصب تھا کہ وہ تسلیم نہیں کرتے تھے لہذا ان پر اس میں تنبیہ بھی ہے کہ تمہارے سامنے ایسے ایسے واقعات اور حقائق آپ کی نبوت کے کھول کھول کر بیان کئے جا رہے ہیں پھر تم اس کو نہیں مانتے، اور واقعہ واقعی بڑا عجیب ہے۔

## محبت ایک فطری چیز ہے

پس منظر اس کا یہ ہے کہ حضرت یوسف علیہ السلام سے حضرت یعقوب علیہ السلام کو بڑی محبت تھی اور یہ آپ کو معلوم ہونا چاہئے کہ محبت ایک فطری اور طبعی چیز ہے خاص طور سے اولاد کے ساتھ جانوروں میں بھی حق تعالیٰ شانہ نے یہ وصف رکھا ہے کہ اپنی اولاد سے ان کو بھی محبت ہوتی ہے، حتیٰ کہ سانپ جیسی مخلوق کو اور شیر جیسی مخلوق کو بھی اپنی اولاد سے ایک تعلق ہوتا ہے، ہاتھی کو دیکھنے تو اسے اپنی اولاد سے تعلق، گینڈے کو دیکھنے تو اسے اپنی اولاد سے تعلق، میں نے افریقہ کے جنگلات میں دیکھا کہ ان کو کوئی خطرہ معلوم ہو تو بڑے بڑے ہاتھی اپنے بچوں کو درمیان میں لے لیتے ہیں اور خود اطراف میں کھڑے ہو جاتے ہیں، اب ان کے بچے بھی پاڑے سے کم نہیں ہوتے ہیں، مگر یہ کہ بہر حال ہیں تو بچے تو اولاد کے ساتھ محبت اور لگاؤ ہونا یہ ایک طبعی اور فطری چیز ہے، اور اولاد بھی ایسی ہو جس میں شرافت اور نبوت کے آثار ہو، کمالات اور خوبیاں جن کے چہرے سے جھلکتی ہو اور جن کا چہرہ روشن مستقل کی غمازی کرتا ہو، اور پھر نگاہ ہو حضرت یعقوب علیہ السلام جیسے پیغمبر کی اور پھر اس کے ساتھ ساتھ وہ چھوٹے بھی تھے، تو چھوٹا پن ایک مستقل شفقت کی وجہ ہے، اور بامجال تھے وہ خود ایک مستقل رغبت کی وجہ ہے، اور کمالاتِ نبوت کا عکس تھا جو صاف جھلک رہا تھا اس لئے وہ بھی ایک مستقل وجہ تھی، تو کئی وجہ ایسی تھیں کہ جس کی بناء پر ان سے حضرت یعقوب علیہ السلام کو بڑی محبت تھی، اور یہ محبت سببِ بن گئی بھائیوں کے حسد کا۔

## شیطان کی چالیں بڑی عجیب ہوتی ہیں

در اصل حضرت یعقوب علیہ السلام نے ایک خواب دیکھا تھا کہ میں پہاڑ پر

ہوں اور اس پہاڑ پر دس بھیڑیے ہیں اور یوسف پر بھیڑیے جملہ آور ہیں، حق تعالیٰ نے خاص عنایت فرمائی مگر حضرت یوسف علیہ السلام زمین میں غائب ہو گئے، تو اس خواب سے حضرت یعقوب علیہ السلام کو تشویش تھی اس لئے کہ پیغمبروں کا خواب وہ ہمارے آپ کی طرح اگر کم بگڑنم (فضول) تو ہوتا نہیں ہے کہ ان اپ شناپ کھایا ہوا س کی وجہ سے صرف تجیلات ہو، تو وہاں ایسی شکل نہیں ہوتی ہے، اور ادھر حضرت یوسف علیہ السلام نے بھی خواب دیکھا تھا، تو محبت تھی اندیشہ بھی تھا، اور اس محبت کی وجہ سے بھائیوں میں حسد کی ایک کیفیت پیدا ہوئی، اور اس کیفیت کی وجہ سے بھائیوں نے ایک پروگرام بنایا، ہمیشہ ایک بات ذہن میں رہے کہ شیطان کی چالیں بڑی عجیب ہوتی ہیں، کبھی ایسا ہوتا ہے کہ عنوان تو ہوتا ہے بھلانی کا اور دین کا مگر طریقہ غلط اختیار کیا جاتا ہے، جیسے مثال کے طور پر ایک جگہ مسجد ہے لوگ اس میں نماز پڑھ رہے ہیں اور اسی طرح اس کے ساتھ مدرسہ بھی ہے جس میں باقاعدہ دین کی تعلیم ہو رہی ہے یا کہیں دینی نظام کے تحت باقاعدہ کام ہو رہا ہے، تو شیطان کسی مسلمان کے دل میں یہ وسوسہ نہیں پیدا کرے گا کہ دینی کام ہو رہا ہے اس کو مٹا دو ختم کر دو، ہاں! عنوان کوئی ایسا اختیار کرے گا جو سب بن جائے گا اس کام کے فساد کا مثلاً یہی عنوان کہ مسجد کا نظام ٹھیک نہیں ہے لہذا منتظمین سے بھڑنے کے بعد ان میں انقلاب برپا کرو اور نئجہ مسجد کی ویرانی کا باعث، مدرسہ کی ویرانی کا باعث، حالات میں انقلاب کا باعث، تو شیطان جو ہے وہ مختلف انداز سے اور حکمت سے انسان کے پاس آتا ہے، تو یہاں بھی یہ پیغمبرزادے تھے پیغمبر کی اولاد بھلا وہ کسی ایسی چیز کا قصد تو کرنہیں سکتے تھے، تو یہاں بھی ان کا مقصود اچھا تھا، مگر اس کے نیچے جو کام ہوا ہے اس میں بلاشبہ شیطانی و ساؤں کو دخل ہوا اور ان سے غلطی ہوئی، ان کے پیش نظر یہ بات تھی کہ ہم ایک جماعت ہے پوری کی پوری اور باپ کی نصرت ہم کر سکتے ہیں،

خدمت ہم کر سکتے ہیں، دفاع کے لئے ہم تیار ہیں، اور ہر قسم کی ضروریات ہم سے وابستہ ہیں، تو ہماری ایک حیثیت ہے طاقت ہیں قوت ہیں اور ہم اچھی خاصی ایک جماعت ہے، جب اتنی متفقعنیں ہماری ذات سے متعلق ہیں اور اتنے فوائد ہم سے وابستہ ہیں، تو باپ کو چاہئے کہ ہم بڑوں سے شفقت و محبت اور لگاؤ کا تعلق زیادہ رکھے، نسبت چھوٹے یوسف کے کہ وہ ابھی نخنے منخنے ہیں ان کی حیثیت ہی کیا ہے ہمارے سامنے، تو ہم جتنے نافع ہیں وہ اتنے نافع نہیں ہے، بلا یا کے حق میں ہم جتنے دافع ہیں وہ اتنے دافع نہیں ہیں اور پھر ان کی طرف لگاؤ ہے یہ چیز ہمارے لئے تکلیف دہ ہے اور انہوں نے یہ کہا ”ان ابانا لفی ضلل مبین“، کہ ہمارے والد اس معاملہ خاص میں کھلی غلطی کے اندر گویا بمتلا ہیں، یہاں ”ضلل“ کا ترجمہ گمراہی نہیں ہوگی، اس لئے کہ پیغمبر کو گمراہ سمجھنا ایمان سے ہاتھ دھو بیٹھنا ہے۔

### برادران یوسف اعلیٰ درجہ کے مومن تھے

اور یہ طے ہے کہ حضرت یعقوب علیہ السلام کے صاحزادے سب مومن تھے اور اعلیٰ درجہ کے مومن، کچھ غلطیاں ان سے بیشک ہو گئی مگر پھر معافی مانگی، استغفار کیا، تو وہ پیغمبر تو نہیں تھے توی قول یہی ہے، مگر ان کے شرف صحابیت میں کوئی دورائے نہیں۔

### نہ رہے بانس نہ بجے بانسری

مگر اس کے ساتھ انسان تھے بشریت بھی تھی اس وجہ سے انکی طبیعت میں یہ خیال پیدا ہوا کہ یہ چیز ٹھیک نہیں ہے، لہذا اس باب میں انہوں نے ایک نظام بنایا کہ کوشش یہ کی جائے کہ یوسف ہی کو ختم کر دے کہ نہ رہے بانس نہ بجے بانسری، قصہ ہی ختم

ہو جائے مگر اس موقع پر بعضوں نے کہا کہ یہ کام مناسب نہیں ہے، اتنا بڑا جرم کہ بھائی کو مار دیا جائے اور پھر یہ باپ کی دل آزاری کا سبب ہے کہ وہ پریشان ہوا اور ساتھ پھر بدنامی بھی ہے، تو غرض یہ کہ اس رائے کو پسند نہیں کیا گیا، ان میں جو بڑے تھے جن کا نام شمعون ہے حافظ ابن کثیر<sup>ؒ</sup> نے حضرت مجاہد کا قول نقل کیا کہ شمعون بڑے بھائی تھے، بعض ارباب تفسیر لکھتے ہیں کہ رویبل نامی ایک شخص تھے وہ بڑے بھائی تھے، اور عام کتب تفاسیر میں اور خود ابن کثیر کا ایک قول یہ بھی ہے کہ بڑے بھائی یہودا تھے، تو کہنے کا مشاء یہ ہے کہ یہودا نے یا شمعون نے یا رویبل نے یہ کہا جیسا کہ اقوال مختلف ہیں کہ یہ کام ٹھیک نہیں اگر یوسف کو باپ سے ہٹانا ہی ہے تو بہتر یہ ہے کہ ان کو کسی مقام پر لے جا کر کنوں میں ڈال دے یا کوئی اور شکل اختیار کرے، جان سے مارنا یہ مناسب نہیں ہے، خیر، اس وقت انہوں نے یہ طے کیا کہ یوسف کو باپ سے ہٹادیا جائے۔

### وَتَكُونُوا مِنْ بَعْدِهِ قَوْمًا صَالِحِينَ

لیکن اس کے ساتھ ساتھ قرآن کریم کی رہنمائی دیکھئے قرآن کہتا ہے انہوں نے آپس میں یہ کہا کہ ”وَتَكُونُوا مِنْ بَعْدِهِ قَوْمًا صَالِحِينَ“ اور اس کے بعد تم قوم صالح بن جاؤ گے، قوم صالح بنے کا مطلب یہ ہے کہ یہ ہے تو گناہ کی بات مگر بعد میں ہم توبہ کر لیں گے، اور اس کے نتیجہ میں ہم صالحیت کے مقام پر رہیں گے، اس پر کوئی اثر نہیں پڑے گا، گویا غلطی سے تقویٰ ٹوٹے گا اور توبہ سے صلاح و درستگی پھر عود کر آئے گی، یا یہ مطلب ہے کہ جب یوسف کو ہم باپ سے ہٹادیں گے تو باپ کی توجہ بجائے حضرت یوسف کے ہم لوگوں پر رہے گی، اور باپ پیغمبر ہے اور بڑے صاحب کمال پیغمبر ہیں اور پیغمبر کی نظر کرم جب ہم پر ہو گی تو ہمارے صالح بنے میں کوئی شبہ نہیں، اس سے سلوک

کا ایک مسئلہ بھی مستنبط ہوتا ہے کہ اگر شیخ کی نگاہ کرم اور نظرِ کرم کسی مرید پر ہو تو اس کے صالح بننے اور آگے ترقی کرنے کی بڑی امید ہوتی ہے کہ جو بزرگوں کا منظورِ نظر ہوتا ہے اسکے لئے ترقی کی شکل پیدا ہو جاتی ہے کیونکہ اللہ تعالیٰ کی محبت و معرفت ان کے قلب میں ہے اب وہ جس کو چاہیں تو اس پر حق تعالیٰ کا کرم ہو جاتا ہے اور اس کا حال پھر درست ہونے لگتا ہے، تو اس سے تصوف کے ایک مسئلہ کی یہ اصل نکلی کہ شیخ کی توجہ کو اصلاح حال میں دخل ہے کہ اگر وہ متینی اور تبع سنت شیخ ہیں تو اس کی توجہ سے اور اس سے تعلق کیجسے حالت میں تبدیلی کی امید ہے کہ انسان صحیح راہ کی طرف آئے، تو بھائیوں نے یہ کہا کہ باپ کی توجہ ہوگی ہماری طرف اور باپ نبی ہے ان کی نظرِ شفقت ہم پر ہوگی تو ہمارا حال بھی ٹھیک ہو جائے گا تو گویا پھر ہم دوبارہ صالح ہو جائیں گے کہ، ”رند کے رند رہے ہاتھ سے جنت نہ گئی، ایک گڑ بڑی ہو گئی نیچے میں پھر صلح واپس اپنے مقام پر باقی۔

### غالب پر آزادی غالب تھی

وہ غالب کے متعلق ہے آزادآدمی تھا بہت، غالب کا نام تو سنا ہو گا بڑے مشہور شاعر تھے، ایک صاحب ان کے یہاں آئے، غالب نے ان کے سامنے شراب پیش کی انہوں نے کہا میں تو نہیں پیتا، اب ذرا اس کی آزادی دیکھئے، ان لوگوں کی آزادی بھی کیسی، وہ کہنے لگا کہ کسی دن بھی نہیں پیتے، کہا نہیں، غالب نے پھر کہا رمضان کے دن میں بھی نہیں پیتے، کہا نہیں، کہا عید و بقرعید پر بھی نہیں پیتے، کہا نہیں، تو وہ تو آزادآدمی تھا جب ان کو وظیفہ ملتا تھا تو اس سے شراب کی بولیں خرید کر لاتے اور اس کو الماری میں رکھتے تھے یوں نے کہا کہ مہینہ ختم ہوتا ہے تو کھانے کا ٹھکانہ نہیں رہتا، کھانے کے لالے پڑتے ہیں، اور تم شراب کی بولیں لا کر رکھتے ہو، تو غالب کہنے لگا کہ روزی کا وعدہ تو اللہ

تعالیٰ نے کیا ہے شراب کا وعدہ نہیں کیا ہے اس سے تو منع کیا ہے اس کا انتظام تو ہمیں خود کرنا پڑتا ہے، آزاد آدمی تھے، ویسے بڑے شاعر تھے مگر وہی آزادی کی بات، تو مصرع کا حاصل یہی ہے کہ رند کے رندر ہے ہاتھ سے جنت نہ گئی۔ تو خیر بعض دفعہ کچھ کیفیت ایسی ہوتی ہے۔

### ایک خال صاحب کا واقعہ

حضرت مولانا یعقوب صاحب نانوتوی<sup>ؒ</sup> کے زمانہ میں ایک خال صاحب تھے، وہ کہتے تھے جنت میں جانا کوئی بڑی بات ہے، ایک ہاتھ ادھر مارا ایک ادھر اور جنت میں پہنچ گئے، اور واقعی ایسا ہی اتفاق ہوا کہ کوئی جہاد پیش آیا تو اس میں شریک ہوئے اور شریک ہونے کے بعد شہید ہوئے، تو اللہ تعالیٰ سے امید کی جا سکتی ہے کہ وہ گویا جنت میں پہنچ ہوں گے، تو غرض یہ کہ بعض لوگوں کے معاملات عجیب ہوتے ہیں۔

### قبویت کیلئے قابلیت بھی ہوئی چاہئے

تو یہاں انہوں نے یہ بات کہی کہ ہم بعد میں صالح بن جائیں گے، ایک تو توبہ کر لیں گے دوسرے باپ کی نگاہ کرم ہوگی تو جب پیغمبر کی نظر کرم ہو تو یقیناً اس کا اثر پڑے گا، مگر ایک بات ذہن میں رہے کہ سامنے والے میں بھی قابلیت ہونا چاہئے اگر سامنے والے میں جو ہر قابلیت نہیں ہے تو وہ اسے کیسے قبول کر سکتا ہے اور کامل بن سکتا ہے، میں اسکی ایک مثال آپ کے سامنے پیش کروں، ہمیں کریم ﷺ کو معراج نصیب ہوئی اور صبح کے وقت آپ نے اسکو بیان کیا تو ابو جہل نے اپنی جماعت کے لوگوں کو اشارہ کیا اور بلا یابس اشارہ کرنا تھا کہ ساری پارٹی اس کے پاس جمع ہو گئی چونکہ وہ قوم کا ذی حیثیت آدمی تھا اس کے بعد نے اس نے آپ ﷺ سے معراج کے بارے میں پوچھا، آپ ﷺ

نے ارشاد فرمایا کہ مجھے رات میں معراج نصیب ہوئی ہے تو کسی نے سر پہ ہاتھ رکھا کوئی تعجب کرتا تھا کوئی ہنستا تھا تو دیکھنے بیہاں ان لوگوں نے یہ قصہ براہ راست ڈائریکٹ آپ ﷺ کی زبان مبارک سے سنا، مگر وہی بات قابلیت نہیں تھی لہذا اس کا انکار کیا اور ایمان نہیں لائے، اور پھر ابو جہل حضرت ابو بکرؓ کے پاس پہنچا اور کہنے لگا کہ تمہارے ساتھی جن پر تم جان چھڑ کتے ہو وہ تو اب کچھ عجیب عجیب باقیں کرنے لگے ہیں وہ کہتے ہیں کہ ان کو ساتوں آسمانوں کا اور بیت المقدس کا ایک ہی رات میں سفر ہوا ہے، تو حضرت ابو بکرؓ نے پوچھا کہ وہ واقعۃ ایسا کہتے ہیں؟ کہا ہاں! کہاً گروہ فرماتے ہیں تو میرا اس پر ایمان ہے میں تصدیق کرتا ہوں اس کی، اب غور کرنے کی بات یہ ہے کہ ابو جہل اور اسکی پارٹی کے لوگ یہ بات ڈائریکٹ آپ ﷺ سے سن رہے ہیں براہ راست مگر اندر استعداد موجود نہیں ہے اس لئے قبول نہیں کیا اور وہاں پر حضرت ابو بکرؓ نے بالواسطہ سنا ہے ان ڈائریکٹ جسے کہتے ہیں اسکے باوجود صدقیتِ اکبرؓ نے فوراً قبول کر لیا (تاریخ مکہ المکرمة ص ۲۲۹) تو اگر کوئی اپنی صلاحیت کا ناس مار لے تو پھر کچھ بھی نہیں، یہی ابو جہل ایک دفعہ ہاتھ میں کنکریاں لیکر آیا اور کہا اے محمد! آپ اگر یہ بتلا دے کہ میرے ہاتھ میں کیا ہے؟ تو میں کلمہ پڑھ لوں گا، تو دیکھنے، جادو وہ ہے جو سر چڑھ کر بولے، آپ ﷺ نے ارشاد فرمایا کہ تمہارے ہاتھ میں جو چیز ہے وہی اگر کہدے کہ میں کون ہوں تو، اسے کہا تب تو میں کلمہ پڑھ لوں گا، اس کا یہ کہنا تھا کہ کنکریوں سے آواز آئی "اشهد ان لا الہ الا اللہ و اشهد ان محمدا عبدہ و رسولہ" تو اس طالم نے بجائے ایمان لانے کے کنکریاں پھینک دی اور کہنے لگا کہ تم پر بھی جادو ہو گیا ہے (ترجمان النہج ۲) یہ عجیب قوم تھی کہ اسے ہر معاملے میں جادو وہی جادو نظر آتا تھا، چاند کے ٹکڑے ہوئے تو کہا کہ نظر بندی ہے جادو ہے، باہر سے آنے والے لوگوں میں سے بعضوں نے اس واقعہ کو بیان کیا تو کہا کہ چلتا ہوا جادو

ہے عام جادو سب کی نگاہوں پر کر دیا ہے تو ان کو اسکے سوا کوئی اور بات سمجھ میں آئی نہیں آتی تھی، تو کہنے کا فرشاۓ یہ ہے کہ انہوں نے کہا کہ باپ کی نگاہ کرم ہمارے حال کو درست کر دے گی۔

### حضرت یعقوبؑ کے دو عذر، ایک محبت، دوسرے خوف

بہر حال یہ نظام بنا اور وہ لوگ حضرت یعقوب علیہ السلام کی خدمت میں حاضر ہوئے اور آنے کے بعد انہوں نے کہا کہ اب اجان کیا وجہ ہے کہ آپ یوسف کے باب میں ہم پر مامون نہیں ہے، ہم اجازت چاہتے ہیں تو اجازت نہیں ملتی ہے، اس سے معلوم ہوتا ہے کہ پہلے بھی کبھی ساتھ لے جانا چاہا ہوگا، حضرت یعقوب علیہ السلام نے ان کے سامنے دو باتیں ذکر کیں فرمایا کہ یہ دو وجہیں ہیں جو میرے لئے منع اور رکاوٹ بنی ہوئی ہیں جسکی وجہ سے میں اجازت نہیں دیتا، ایک بات تو یہ ہے کہ مجھے یوسف سے اتنی محبت ہے کہ اس کی جدائی مجھے برداشت نہیں، میں اپنی آنکھوں کے سامنے سے اس کا اوچھل ہونا اور ہٹانا پسند نہیں کرتا ”انی لی حزننی ان تذهبوا به، ایک وجہ تو یہ ہے، دوسری وجہ ”و اخاف ان یا کله الذئب“ اور مجھے اندر یشہ ہے کہ کہیں بھیڑ یا اس کو نہ کھالے کیوں کہ اس سر زمین میں بھیڑ یے کافی موجود تھے، اور ادھر خواب میں بھی حضرت یعقوب علیہ السلام نے دیکھا تھا کہ دس بھیڑ یے گویا موجود ہیں، مگر ان سے اسکی وضاحت نہیں کی، اپین کے ایک زبردست مفسر ہیں ابو حیان غرناطی انہوں نے ”البحر المحيط“ کے اندر ایک مقام پر کھا ہے جس کا حاصل یہی ہے کہ حضرت یعقوب علیہ السلام کا یہ جملہ ”و اخاف ان یا کله الذئب“ مجھے اس بات کا اندر یشہ ہے کہ کہیں اسے بھیڑ یا نہ کھالے، یہ جملہ سبب بنा ہے تمام مشکلات کا۔

## حسنات الابرار سیئات للمربيین

کیوں کہ پیغمبر کی ذات کو خدا تعالیٰ سے خاص تعلق ہوتا ہے، اور ان کی زبان پر یہ جملہ آیا تو بڑے لوگوں کی بات بڑی ہوتی ہے ان کی چھوٹی بات پر بھی گرفت کی شکل ہو جاتی ہے، تو وہی عنوان بن گیا ہے تمام مشقتوں اور مصیبتوں کا اسی لئے ارباب تفسیر لکھتے ہیں کہ ایک مرتبہ حضرت جبریلؐ نے حضرت یعقوبؑ سے پوچھا کہ جانتے بھی ہو کہ تم کو یہ پریشانیاں کیوں پیش آئیں؟ کہا کہ نہیں، کہا کہ آپ کا یہ جملہ ”واخاف ان یا سکلہ الذئب“ کہ مجھے ڈر ہے کہ کہیں بھیڑ یا انہیں نہ کھالے، یہ سبب بن گیا ہے تمام پریشانیوں کا اور تمام قسم کی تشویشات کا۔

### باب اور بیٹوں کی گفتگو

تو دو باتیں حضرت یعقوبؑ نے ذکر فرمائی، ایک کا حاصل یہ تھا کہ فراق مجھے برداشت نہیں میرے لئے یہم کی بات ہے کہ یوسفؓ مجھ سے جدا ہو جائے، اور دوسری بات کا خلاصہ اور حاصل یہ تھا کہ انہیں کوئی ضررنہ پہنچ جائے، تو یہ دو چیزیں ذکر کی ہیں، اور عجیب انداز سے ذکر کیں، ایک میں تو رعایت ہے حضرت یوسفؓ کی، اور دوسرے میں ان کے اندیشہ کو دور کیا گیا، تو بھائیوں نے ایک بات تو یہ کہ ”ارسلہ معنا غدا یو تع ویلعلب و افالہ لحافظون“ (یوسف، آیت: ۱۲) یوسف چھوٹے ہیں نہ نہ منہے ہیں ان کا بھی جی چاہتا ہے کہ باہر نکلے، کچھ کھلیے کو دے کچھ کھائے کچھ ادھر ادھر دوڑے، تو ہمارا منشاء ہے کہ ہم تو جنگل جاتے ہی ہیں آپ بھائی یوسف کو بھی ہمارے ساتھ بھیج دے کہ وہ کھائیں گے اور ادھر ادھر دوڑ بھاگ ہو گی تو ان کی طبیعت میں نشاط انبساط اور فرحت ہو گی، اور ہایا اندیشہ کہ وہ بھیڑیوں کی زمین ہے بھیڑیوں کے کھانے کا اندیشہ ہے تو ہم

آپ کو طمینان دلاتے ہیں کہ ”وَإِنَّا لَهُ لَحَافِظُونَ، بِشَكْ هُمُ الْبَتَّةُ إِنَّكَ حَفَاظْتَ  
کریں گے، تو گویا یوسف کی بات بھی پیش کر دی یعنی ان کی طرف سے وکالت کی کہ گویا  
وہ بھی چاہتے ہیں کہ ہمارے ساتھ آئے اس سے ان کو فرحت ہوگی، خوشی ہوگی، انبساط  
ہوگا، اور چھوٹے نیچے ہیں تو تازگی پیدا ہو جائے گی، اور ادھر یہ بات بھی انہوں نے ذکر  
کی کہ ہم اسکی حفاظت کریں گے، اس پر جو ہے حضرت یعقوب علیہ السلام تیار ہو گئے، اور  
حضرت یوسف علیہ السلام کو اجازت دی، تو پہلے ان کا ذہن بنایا اسکے بعد باپ کے پاس  
جا کر ان سے بات کی، اور جس کا ان کو خطرہ تھا اس پر حفاظت کا وعدہ کیا، قرآن کریم کا تو  
ایک حکیمانہ انداز ہے کہ مختصر الفاظ میں وہ بڑی بات کو ذکر کرتا ہے یہ اللہ تعالیٰ کے کلام کی  
خوبی ہے، خیر، حضرت یعقوب علیہ السلام نے اجازت دے دی، دوسرے روز صبح کے  
وقت وہ چلے ہیں تو حضرت یوسف علیہ السلام کو ساتھ لیا، تفسیر کی کتابوں میں لکھا ہے کہ  
حضرت یعقوب علیہ السلام نے حضرت یوسف علیہ السلام کو بوسہ دیا، سینہ سے لگایا، اور  
اپنے بڑے بیٹے یہودا کوتا کیدی کی کہ اس کا خیال رکھنا کا سے کوئی تکلیف نہ ہو پر یثانی نہ  
ہو کوئی تشویش کی شکل نہ ہوان کی حفاظت ان کی ضرورت ان کی ساری چیزوں کا تم خیال  
رکھنا، اور بڑی شفقت کے ساتھ انہیں اللہ تعالیٰ کے حوالے لکیا اور بھائیوں کے ساتھ روادہ  
فرمایا۔

انسانی مزاج بھی عجیب ہوتا ہے

اب آپ دیکھئے! انسانی مزاج بھی عجیب ہوتا ہے آج بھی اس دنیا میں ہم  
دیکھتے ہیں کہ لاکھوں انسان ایسے ملیں گے جس میں بھائی بھائی کو کھار ہاہے، چنانچہ  
حضرت مولانا حفظ الرحمن صاحبؒ ایک بات بڑے پتے کی فرماتے تھے کہ اگر حق تعالیٰ

شانہ جنگل کے جانوروں کو زبان عطا فرمائے، درندوں کو، شیر کو، بھیڑیے کو، چیتے کو، ان کو حق تعالیٰ بولنے والی زبان عطا فرمائے اور ایسی بولی جس کو لوگ سمجھ سکیں، اور پھر کوئی آدمی جنگل کے کنارے کھڑے ہو کر آواز لگائے اور وہ جانوروں سے یہ پوچھئے کہ تمہیں حق تعالیٰ اگر روپ بدلنے کی قدرت دے تو تم لوگ اپنے کو کس روپ میں ڈھانے کی خواہش رکھتے ہو، کس مخلوق کے روپ میں اپنے کو ڈھانے کی خواہش رکھتے ہو، تو مولا نا فرماتے تھے کہ اگر جنگل کے جانوروں کو حق تعالیٰ زبان دے تو وہ یہ کہیں گے کہ ہم ساری مخلوق بننے کے لئے تیار ہیں مگر حضرتِ انسان بننا نہیں چاہتے ہیں، اور اگر ان سے اسکی وجہ پوچھی جائے تو وہ یہ کہیں گے کہ اس وقت عالم میں کیفیت یہ ہے کہ انسان انسان کا جتنا خون کر رہا ہے کوئی قوم جانوروں میں اپنی نوع کا اتنا خون نہیں کرتیں جتنا وہ کر رہا ہے، جانوروں میں آپس میں لگاؤ ہوتا ہے، اب آپ دیکھ لیجئے، کوئے کا انتقال ہو جاتا ہے تو وہ فوراً اپنی قوم کو کائیں کائیں یعنی کہاں گئے کہاں گئے کر کے جمع کرتا ہے اور اس کے نتیجے میں سارے کوئے جمع ہو جاتے ہیں، اور میں تو اس کی وجہ یہی سمجھتا ہوں کہ قابیل نے جب ہابیل کو قتل کیا تو وہ لاش کو دفن کرنے کا طریقہ نہیں جانتے تھے، اللہ تعالیٰ نے کوئے کو بھیجا اس نے زمین کو گردیداً اور مردہ کوئے کو اس میں دفنایا، اس کو دیکھ کر انہوں نے بھی یہ تدفین والا عمل اختیار کیا ہے، تو انسانوں کے حق میں کوچونکہ معلم ہے اس لئے جب کسی کوئے کا انتقال ہوتا ہے تو ساری قوم جمع ہو جاتی ہے کہ چلو جنازہ میں جانا ہے یہ گویا کیفیت ہے، تو کہنے کا منشاء یہ ہے کہ جانوروں میں تو ایک قسم کا لگاؤ ہے، اپنی ہی نوع کو اس طریقہ سے بر باد کرنا وہ انسان کے علاوہ اور کسی مخلوق میں نہیں ہے، کتنا بلاشبہ کتنے کو نہیں دیکھ سکتا وہ اسکو برداشت نہیں کر سکتا، ایک بہت بڑا جانور مردہ پڑا ہوا اور کتنا سے کھا رہا ہے اور ایسے وقت میں کوئی اور کتنا آجائے گا تو اس کا چہرہ دیکھنے کے لائق ہو گا وہ

غڑائے گامنہ بگاڑے گا مگر یہ کہ اس کی ہلاکت کا سبب بن جائے اس طرح سے نہیں، اور آج اس وقت پورے ورلڈ میں آپ کو معلوم ہونا چاہئے کہ وہ ملک اور وہ تنظیمیں جو پوری دنیا کو مساوات کا درس دیتے تھے کہ کمیوزم قائم ہونا چاہئے، پچھلے دس سالوں میں پورے ورلڈ میں بعض سیاستدانوں کے انداز کے بوجب تقریباً ڈھانی کروڑ کے قریب انسانوں کا خون ان کے سر پر ہیں، ڈھانی کروڑ انسان آپ اندازہ لگائیے، ڈھانی کروڑ کتنے ہوتے ہیں ساری ہے بارہ ملین انسان تقریباً اتنے انسانوں کا خون بلکہ تین کروڑ کے قریب لوگوں کا مختلف ملکوں میں مختلف طریقوں سے خون کیا گیا، یہ آج کے مساوات کی کیفیت ہے، تو غرض یہ کہ یہ انسانی کیفیت ایک عجیب سی ہے، تو بھائیوں سے بھی یہ بات ہوئی لیکن پھر اس کا جو تدارک ہوا وہ میں پچھے ذکر کر چکا ہوں۔

### فعل الحکیم لا يخلو عن الحکمة

اور دوسری ایک بات یہ بھی ہے کہ حق تعالیٰ کا ہاتھ کسی چیز میں اس انداز سے کام کرتا ہے کہ اس حقیقت کو آدمی نہیں سمجھ سکتا، اب آپ دیکھئے کہ حضرت یوسف علیہ السلام کے ملکِ مصر کے بادشاہ بننے کا جہاں مسئلہ ہے، اور ان کی ساری دنیا میں دھوم پختنے کی جوشکل ہے، باپ کی گود میں بظاہر وہ صورت نہیں تھی، اس وجہ سے حق تعالیٰ نے انہیں باپ کی گود سے ہٹانے کی شکل پیدا کی تو یہ باپ کیلئے تو تکلیف کا باعث ہے، اور حضرت یوسف علیہ السلام کے لئے بھی تکلیف کا باعث مگر ان کو کیا پتہ تھا کہ اس کے پیچھے روشن فیوض اور مستقبل چھپا ہوا ہے اس میں ان کی پوری ہستیری اور تاریخ ہیں کہ کن کن دوروں سے انہیں گذرنا ہے اور کیا کیا کمالات انہیں حاصل ہونے ہیں، وہ ساری چیزیں اس میں چھپی ہوئی ہیں، حق تعالیٰ کی نگاہ حکیمانہ اسے دیکھتی ہیں جو عالم الغیب

والشہادۃ ہے، بہر حال حضرت یوسف علیہ السلام اس طریقہ سے یہاں سے نکلے۔

### حضرت یوسف پر برادران یوسف کی زیادتی

تو میں یہ عرض کر رہا تھا کہ ارباب تفسیر نے لکھا ہے کہ باپ کی نگاہیں جہاں تک دیکھتی تھی وہ یوسف کو دیکھتے رہے دور تک، تو کیا دیکھتے ہیں کہ بچے شفقت کے ساتھ اور محبت کے ساتھ یوسف کو لے جا رہے ہیں، مگر خدا برآ کرے وساوس شیطانی کا اور خدا برآ کرے حسد کی اس کیفیت کا کہ جب وہ باپ کی نگاہ سے جدا ہوئے ہیں تو انہوں نے حضرت یوسف علیہ السلام پر زیادتی شروع کی تھی شروع کی، اس میں بعض وہ مفسر بھی ہیں جنہوں نے اس میں تھوڑا سارا نگ بھرا ہے، مگر جہاں تک تحقیقی بات ہے اس میں اتنا ہے کہ ان سے زیاد تیاں بلاشبہ ہوئی ہیں، چنانچہ انہوں نے یوسف علیہ السلام کو شروع میں تو گود میں لیا اسکے بعد گود سے بچے ڈال دیا، اور پھر کسی نے انہیں طمانچہ لگایا، کسی نے ان پر طعن کیا، جب وہ دوسرے بھائی کی طرف لپکتے تو وہ ناراضگی ظاہر کرتا تھا وہ تیسرے کی طرف متوجہ ہوتے تو وہ گرانی ظاہر کرتا، حتیٰ کہ بعضوں نے یہ بات بھی کہی کہ پکارو ان گیارہ ستاروں کو اور چاند و سورج کو جو تمہیں سجدہ کر رہے ہیں وہ تمہاری حفاظت کریں گے، غرض دخراش باتیں کہیں اور ان پر زیادتی کی۔

### یہودا کی حضرت یوسف پر شفقت

حتیٰ کہ بڑے بھائی یہودا جنہیں باپ نے وصیت کی تھی کہ یوسف کا خیال رکھنا حضرت یوسف علیہ السلام جب ان کی طرف متوجہ ہوئے کہ آپ تو میرا خیال رکھے، تو انہوں نے واقعی اس کو ملحوظ رکھا اور دوسرے بھائیوں سے کہا کہ یہ زیادتی یہ بد خلقی یہ چیزیں بالکل مناسب نہیں ہے، ہم باپ کو کیا منہ دکھائیں گے جا کر، اور ہم نے والد سے

جو وعدہ اور عہد کیا ہے ”وَإِنَّهُ لِحَافِظِنٍ“ کہ ہم یوسف کی حفاظت کریں گے یہ اس کے بالکل خلاف بات ہے، الہذا نہ یہ ہونا چاہئے نہ وہ، اور وہ اس وقت بھی سوچ رہے تھے کہ انہیں ختم کر دے، مگر انہوں نے یہ بات کہی کہ یہ کام مناسب نہیں ہے، ہاں البتہ انہیں کسی ایسی جگہ پر ڈال دو جہاں کنوں ہو کہ وہاں سے انہیں کوئی قافلے والا لے جائے، تو وہ باپ کی نظر سے او جھل ہو جائیں گے اور ہمارا مقصد حل ہو جائے گا، یا اگر کسی وجہ سے ان کی جان چلی گئی تو نبی زادے کی جان لینے کا گناہ ہمارے سر پر نہیں رہے گا، اس لئے یہ چیز مناسب نہیں ہے، تو خیر، جب انہوں نے ان کو سمجھایا تو وہ کہنے لگے کہ تم باپ کے نزدیک مقرب بننا چاہتے ہو، اس لئے یہ بات کہہ رہے ہو اور دیکھئے اس وقت ان پر ایک کیفیت غالب تھی، ورنہ بعد میں حضرت یوسف علیہ السلام نے معاف کیا، باپ نے ان کے لئے دعا نہیں کیں، اور بعض آثار سے معلوم ہوتا ہے کہ اللہ تعالیٰ کی طرف سے معافی آئی، تو خیر یہ طے پایا کہ کنعان کے قریب کچھ فاصلہ پر ایک کنوں تھا اور کنوں بھی ایسا تھا کہ جسکے اندر کسی درجہ میں پانی تھا، بہت زیادہ نہیں، اور وہ بہت زیادہ غیر آباد بھی نہیں تھا مگر اس کی منڈر نہیں تھی، تو یہ تجویز اور اسکیم طے پائی کہ ان کو اس میں ڈال دیا جائے، جب وہاں لے گئے ہیں تو اس موقع پر انہوں نے حضرت یوسف علیہ السلام کے بدن سے ان کا کرتہ علیحدہ کیا، اور انہیں اس میں ڈالنے کیلئے جب آمادہ ہوئے ہیں تو قرآن کریم کہتا ہے کہ ”وَأَوْحَيْنَا إِلَيْهِ لِتَبْيَّنَهُمْ هَذَا وَهُمْ لَا يَشْعُرُونَ“ (یوسف، آیت ۱۵) اس وجی کے دو موقفہ بیان کئے ہیں، ایک قول یہ ہے کہ کنوں میں ڈال دیئے جانے کے بعد وہی آئی ہے اور ایک قول یہ ہے کہ جب وہ کنوں میں ڈالنے کا قصد کر رہے تھے تو اس موقع پر یہ وجی مبین ان کی طرف آئی ہے، اور یہ وجی جو آئی ہے وہ نبوت والی وجی نہیں ہے اس لئے کہ ایک قول سے یہ معلوم ہوتا ہے کہ اسوقت حضرت یوسف علیہ السلام سات برس کے

تھے اور بھیڑ یا تو پچھے ہی کوکھاتا ہے اس سے بھی معلوم ہوتا ہے کہ ان کی عمر کم تھی، تو غرض یہ کہ وہاں لانے کے بعد انہیں ایک ڈول میں رکھ کر نیچ چھوڑا ہے تو اس وقت وہ بھائیوں کی طرف دیکھتے تھے اور ان سے فریاد کرتے تھے وہ جس کی طرف رخ کرتے وہ سب بے اعتنائی برستے، اور اس کے بعد انہیں کنویں میں ڈالا اور آدمی ڈول کنویں میں پہنچانے کے بعد پھر رسی کاٹ دیتا کہ وہ ایک دم نیچ پہنچ جائے۔

### جبریل امین کی قوت کا ایک نظارہ

اور اللہ تعالیٰ کی شان دیکھئے، بعض علماء نے لکھا ہے کہ جب بھائیوں نے رسی کاٹ دی اور حضرت یوسف علیہ السلام ابھی آدھے کنویں تک پہنچ ہوں گے کہ جبریل امین جو ساتوں آسمانوں کے اوپر سدرۃ المنتھی کے قریب رہتے ہیں، اور زمین سے آسمان کی مسافت پانچ سو سال کی مسافت ہے، اور خود آسمان کا سمک اور موٹا پا جو ہے ”رفع سمکھا فسوها“ (نازعات، آیت: ۲۸) وہ خود پانچ سو سال کی مسافت ہے، پھر نیچ میں پانچ سو پھر دوسرा آسمان اسی طرح ہر آسمان کے پیچ میں پانچ سو سال کی مسافت ہے اب اندازہ لگائیے کہ کتنی زیادہ مسافت ہو گی، اور پھر آج کے اس سامنے دور میں راکٹ ایک گھنٹہ میں پوری دنیا کا چکر لگاتا ہے بلکہ متعدد چکر بھی ہو جاتے ہیں، اس کے باوجود یہ آسمان سے ٹکرائے نہیں اور نہیں وہاں تک پہنچ پاتے ہیں بلکہ انکار کر رہے ہیں، تو آپ اندازہ لگائیے کہ اس کی بلندی کتنی ہو گی، اور قرآن کریم کی ۱۲۰ آیتیں خبر دے رہی ہیں کہ آسمان کا وجود موجود ہے، تو اب اندازہ لگائیے کہ اس وقت جبریل امین کو حق تعالیٰ کا حکم ملتا ہے کہ جاؤ یوسف کو سن جالو، حضرت جبریل امین چلے ہیں اور کب چلے ہیں رسی کاٹنے کے بعد اور تھہ تک پہنچنے سے پہلے آ کر یوسف کو سن جال لیا ہے، اس سے آپ اندازہ

لگائیے کہ حضرت جبرئیل کی قدرت کیسی ہوگی، اسی لئے حافظ ابن کثیر نے ایک مقام پر لکھا ہے کہ قومِ لوط کی چار بستیوں کو حضرت جبرئیل امین نے اوپر لے جا کر الٹ دیا ہے تو چار بستیوں میں تقریباً چار لاکھ آدمی تھے اور بعضوں نے پانچ لاکھ کا تذکرہ کیا ہے، تو چار پانچ لاکھ کی آبادیاں ان بستیوں میں تھیں ان کو حضرت جبرئیل نے زمین سمیت اس انگلی پر اٹھایا (یہاں حضرت نے حاضرین کو وہ انگلی دکھائی) اور اوپر لے جا کر یوں نیچے الٹ دیا، تو فرشتوں کی طاقت کی یہ کیفیت ہے۔

**جبرئیل امین سے بھی زیادہ طاقتو رفرشتے ہیں**

اور یہی جبرئیل امین حضرت عزرا نئیل کے سامنے گویا سمجھتے ہیں اور لحاظ کرتے ہیں ان کا، اور حضرت اسرافیل کے سامنے تو یہ بہت ہی کمزور ہے، اور حضرت اسرافیل کتنے طاقتو رفرشتے ہوں گے اس کا اندازہ آپ اس سے لگائیے کہ اتنا بڑا نظام ان کی پھونک سے ٹوٹ جائے گا، نہیں کہ وہ ٹولز سے مارنا شروع کریں گے اور اٹھا پھٹک اور توڑ پھوڑ کی شکل ہوگی، نہیں، صرف ان کی پھونک سے یہ سارا عالم ٹوٹ جائے گا۔

### حق تعالیٰ کی قدرت

اس سے اندازہ لگائیے کہ حق تعالیٰ کی قدرت کیسی ہوگی، جبکہ اس کی پیدا کی ہوئی مخلوق کا یہ پادر ہے، اس سے اس کے عرش کی وسعت کا اندازہ اور اسکی قوت کا اندازہ آپ لگائیے بلکہ ہم اس کا اندازہ ہی نہیں لگا سکتے، حق تعالیٰ اس پورے عالم کو ایک لمحہ میں اجاڑ بھی سکتے ہیں اور پھر بنا سکتے ہیں، وہ ایک منٹ میں بیسیوں دفعہ اسے اجاڑ کر پھر بنانے پے قادر ہیں اس سے حق تعالیٰ کی قدرت کا اندازہ ہوتا ہے، اور ایمان کو تازگی ملتی ہے کہ جب ایسے رب پر ہمارا ایمان ہے کہ وہ ہمارا حاجت رو اور مشکل

کشان ہے، وہی ہماری ضروریات کا متنفل ہے تو بھلا ہم مخلوق پر کیوں نظر رکھے، حق تعالیٰ ہی پر نظر رکھے، اور اسی سے مانگنے کی عادت ڈالے جو اتنی قوت والا اور طاقت والا ہے اور جس کے خزانے کی کو قبول نہیں کرتے ہیں تو اس کی ذات کا تو پوچھنا ہی کیا۔

### جریل امین کی ڈانٹ کا اثر

تو بہر حال کہنے کا منشاء یہ ہے کہ حضرت یوسف علیہ السلام کنویں میں پہنچے، بعض تفسیروں میں میری نظر سے گذر اکہ حضرت جرجیل نے تشریف لا کر جتنے جانور تھے کنویں کے ان کونداردی کہ یوسف صدقیق تم میں آئے ہیں ان کا لاحاظ کرو، تو بہر جانور سرک گیا، پہنچے چلا گیا، مگر سانپ طالم جو ہے وہ آگے بڑھا اور پہلے سانپ کی بڑی آواز ہوتی تھی جرجیل امین نے دیکھا کہ یہ بڑھنے آگے بڑھ رہا ہے تو اس کو ڈانٹ پلاٹی اس کا اثر یہ ہوا کہ سانپ کی آواز ختم ہو گئی، اس کے بعد سے سانپ جو ہے کتنی ہی طاقت میں ہوا اور اس میں کتنی ہی گرمی اور کتنا ہی پویز ان اور کتنی ہی حرارت ہو مگر پھوں سے زیادہ اس سے نہیں ہوتا، سانپ میں سب سے زیادہ خطرناک ناگ ہوتا ہے مگر اس کی بھی آواز پھوں پھوں جیسے ٹیلیفون کی گھنٹی ہوتی ہے بلکہ وہ بھی نہیں اس سے بھی کم تو زیادہ سے زیادہ اس کا پاور یہی ہوتا ہے، وہ سارے اول پھوں جو ہے یا اس وقت شروع ہوئے جب حضرت جرجیل کی ڈانٹ پڑی ہے۔

### کنویں میں جانا درحقیقت سبب تھا تخت و تاج کا

تو بہر حال دوسرا قول یہ ہے کہ جب حضرت یوسف علیہ السلام کنویں میں تھے اس وقت کنویں میں یہ دھی پہنچی مگر یہ نبوت والی وحی نہیں ہے وہ تو عامۃ چالیس سال کی عمر میں پہنچتی ہے، گویا حق تعالیٰ کی طرف سے قلب میں ایک بات آئی کہ ایک وقت آئے گا

کہ تم انہیں اس واقعہ سے متنبہ اور باخبر کرو گے اور انہیں اس کا شعور بھی نہیں ہو گا، کہ آج وہ یہکسی کے ساتھ تمہیں کنویں میں ڈال رہے ہیں مگر انہیں کیا پتہ کہ یہ کنویں میں جانا در حقیقت سبب بن جائیگا حضرت یوسف علیہ السلام کے لئے تخت و تاج کے مالک بننے کا اور شہرت کا، تو غرض یہ کہ حضرت یوسف علیہ السلام وہاں کنویں میں رہے۔

### برادرانِ یوسف عشاء کے وقت کیوں آئے؟

اب قصہ یہ ہوا کہ وہ کہنے لگے کہ ہم نے یوسف کو تو کنویں میں ڈال دیا لیکن اب ہم باپ کو جا کر کیا منہ دکھائیں گے، پھر یہ طے ہوا کہ باپ کو جا کر یہی کہیں گے جس چیز کا آپ کو اندیشہ اور ڈر تھا کہ کہیں بھیڑ یا اس کونہ کھالے ویسا ہی ہوا، اور اس کیلئے انہوں نے یہ کیا کہ ایک بکری کو ذبح کیا اور یوسف علیہ السلام کا جو کرتہ تھا اس پر بکری کا خون لگا دیا اور لگانے کے بعد پھر وہ گھر آئے ہیں، اور آئے بھی ہیں تو عشاء کے وقت قرآن کریم کہتا ہے ”وَحَانُوا إِبَاهُم عَشَاءً أَيْكُون، رُوزَانِ مَغْرِبٍ“ کے وقت آتے تھے، مگر آج دیر سے آئے عشاء کے ظالم اس میں ادھر بھی اشارہ ہے کہ باپ پہلے ہی سے سمجھ جائیں کہ کوئی بات ہوئی ہو گی اس لئے ابھی تک آئے نہیں، اور آئے تھر و تے ہوئے، اور آنسو ان کے چونکہ حقیقی آنسو نہیں تھے اس لئے انہوں نے مناسب سمجھا کہ روشی میں باپ کے سامنے یہ مصنوعی آنسو لے کر جانا ٹھیک نہیں ہے، تو آنکھوں کی شرم تھی، اور آنکھوں سے نکلنے والے آنسو مصنوعی شان کے تھے اور جا ب تو تھا ہی اسوجہ سے انہوں نے تاریکی کا وقت منتخب کیا اور گئے تو روتے ہوئے گئے، جب حضرت یعقوب علیہ السلام نے بیٹوں کے رونے کی آواز سنی تو گھبراۓ ہوئے باہر نکلے اور پوچھا کہ کیا ہوا خیریت تو ہے، کوئی بات تو پیش نہیں آئی؟ اور پھر پوچھا یوسف کہاں ہیں؟ تو انہوں نے کہا کہ ایسا ہوا ابا جان!

ہم گئے اور جا کر کھیلنے لگے اور یوسف کو ہم اپنے سامان کے پاس چھوڑ گئے اتنے میں ایک بھیڑ یا آیا اور یوسف کو کھا گیا اور آپ تو ہماری بات مانیں گے نہیں۔ ” وَمَا انتَ بِمُؤْمِنٍ  
لَنَا وَلَوْ كَنَّا صَادِقِينَ، چاہے ہم اپنی بات میں سچے ہوں۔

### جمالی یوسفی پر ایک اشکال اور اس کا جواب

اور پھر حضرت یعقوب علیہ السلام کے سامنے وہ خون آلو دکر تہ پیش کیا، حضرت یعقوب علیہ السلام باپ تھے اور پھر بیٹے کی محبت ان پر کیا گذری ہو گی یہ تو وہی سمجھ سکتا ہے جس کے دل نے چوت کھائی ہو، اور پھر یہ کہ بچہ اور ایسا بچہ جس میں یہ کمالات، حدیث شریف میں ہے کہ سارے عالم کا آدھا حسن اللہ تعالیٰ نے حضرت یوسف کو دیا تھا، پورے ولڈ میں جتنا حسن تقسیم کیا اللہ تعالیٰ نے اس میں سے آدھا حسن حضرت یوسف کو دیا تھا، اور آدھا حسن سارے عالم کو، حضرت شاہ ولی اللہ صاحب محدث دہلویؒ کا فرماتے ہیں کہ بات خود آپؒ فرمائے ہے، تو سوال پیدا ہوتا ہے کہ پھر آپؒ کا حسن کہاں گیا؟ تو وہ فرماتے ہیں کہ یہاں آپؒ کے حسن سے بحث نہیں ہے، آپ تو فیصلہ کر رہے ہیں جسمیت دے رہے ہیں، جیسے میں کہا کرتا ہوں کہ کرکٹ اور فٹ بال میں امپائر اور لیفری کا کام یہ بتانا ہے کہ یہ ایسا اور یہ ویسا وہاں اس کی صلاحیت سے بحث نہیں ہوتی، وہاں یہ بحث نہیں ہوتی کہ امپائر کی پوزیشن کیا ہے، وہ تو اس لائن کا ماہر ہے ہی صحیح، تو یہاں حضورؐ اپنے جمال سے بحث نہیں فرمائے ہیں، آپؒ کے جمال پر تو جبارات ڈال دیئے گئے، ورنہ حضرت عائشہؓ فرماتی ہیں کہ مصر کی عورتوں نے حضرت یوسفؐ کا جمال دیکھا تو انگلیاں کاٹ لی، اور میرے محبوب کو دیکھتی تو جگر کے ٹکڑے کر ڈالتی وہ برداشت ہی نہیں کر سکتی تھیں (علیٰ تقریریں ص ۱۳۶) تو اللہ تعالیٰ نے حضورؐ کے

جمال پے حجاب ڈال دیا تھا اسکی تفصیل بعد میں آئے گی انشاء اللہ، بہر حال کہنے کا منشاء یہ ہے کہ حضرت یوسفؐ کے باب میں خبر دی اور اسکے ساتھ کرتہ پیش کیا تو باپ نے جلدی جلدی کرتہ دیکھا کرتہ خون آ لود تھا۔

### جھوٹ کے پاؤں نہیں ہوتے

اور یہ آپ کو معلوم ہونا چاہئے کہ جھوٹ کے پاؤں نہیں ہوتے، بھروچ ضلع میں ایک بستی ہے سارو ود ایک دفعہ میرا وہاں جانا ہوا وہاں میں نے ایک واقعہ سنایا کہ ایک صاحب کو اذان دینے کا بہت شوق تھا اور باگی صاحب (موزن صاحب) تھے جلالی وہ ان کا ٹرلن گلنے نہیں دیتے تھے انہیں اذان دینے کا چانس نہیں دیتے تھے، تو اس نے سوچا کہ آج صحیح جا کر میں اذان دوں گا، تو کیا کیا کہ مسجد میں ایک ٹول تھا وہ اسنے لیا اور اس کو لینے کے بعد گھڑی کے پاس پہنچا، اور رات کے تین نج رہے تھے تو اس نے گھڑی میں ساڑھے پانچ بجادیئے، اسکے بعد جناب کرسی سے اتر کر اذان دینے کے لئے تشریف لے آئے مگر وہ دلیل یعنی ٹول وہیں چھوڑ دی اور آ کر اذان شروع کی، اب وہ جلالی باگی صاحب آئے اور پورے ملغوٹات کے ساتھ آئے، کہا کہ کون چھے اذان دیوا اوڑزو (کون ہے اذان دینے والا) اس نے کہا کہ تم سوتے رہتے ہو ظاہم ہو گیا ہے دیکھ لو جا کے گھڑی، اب جو گھڑی دیکھی تو گھڑی میں تو خیر ساڑھے پانچ بجے تھے، لیکن حضرت نے جس کرسی پر گھڑے ہو کر یہ کار نامہ انجام دیا تھا اسے جلدی میں وہیں گھڑی کے نیچے بھول گئے تھے جو پروف تھا اور دلیل تھی ان کی کارستانی (چھیر خانی) کی تو باگی صاحب (موزن صاحب) نے اس کو بہت تنگری تنگری سنائی، معلوم ہوا کہ جھوٹ کے پیر نہیں ہوتے، تو یہاں حضرت یعقوبؐ نے کرتہ دیکھا اور کہا کہ بڑا عقائد بھیڑ یا تھا کہ یوسف کو کھا گیا مگر

کرتہ پر کہیں شفاق و شگاف اور پھٹن نہیں ہے، کرتہ بالکل صحیح سالم ہے، فرمایا کہ بھیریا بڑا عقلمند تھا کہ اس نے اس انداز سے کھایا کہ کرتہ پھٹنے نہ پائے، اور فرمایا کہ یہ گویا تمہارے نفس کی تلبیس اور چال ہے ”فَصَبَرْ جَمِيلٌ“ میں کوئی شکوئی نہیں کروں گا صبر کروں گا، اور میں اس معاملہ میں اللہ تعالیٰ ہی سے مدد چاہتا ہوں، اور اللہ تعالیٰ ہی کی طرف گویا متوجہ ہوں، اس سلسلہ میں مزید کچھ تفصیلات انشاء اللہ بعد میں ذکر کی جائے گی دعا کیجئے اللہ تعالیٰ توفیق عمل عطا فرمائے۔ آمین۔ اور اللہ تعالیٰ حسد سے، کینہ سے، کپٹ سے ہماری حفاظت فرمائیں۔ آمین۔

## درس نمبر (۱۲)

### بعد از خطبہ

لقد کان فی یوسف و اخوته آیت للسائلین، اذ قالوا لیوسف و اخوه  
احب الی ایبنا منا و نحن عصبة ان ابانا لفی ضلل میین.  
انبیاء کرام کو اللہ تعالیٰ لاریب والا علم عطا فرماتے ہیں  
محترم حضرات! آج تبلیغی جماعت بھی ہماری اس مسجد میں آئی ہوئی ہے تو آج  
کے درس میں کچھ بتیں اس کام (مراد تبلیغی جماعت) کے سلسلہ میں بھی انشاء اللہ عرض  
کروں گا۔

بہر حال، گفتگو یہ چل رہی تھی کہ حضرت یعقوب علیہ الصلوٰۃ والسلام نے  
حضرت یوسف علیہ السلام سے یہ بات فرمائی تھی کہ جس طریقہ سے حق تعالیٰ تمہیں یہ  
شرف عطا فرمائیں گے کہ چاند سورج اور ستارے تمہارے آگے جھکیں گے اسی طریقہ  
سے حق تعالیٰ تمہیں مجتبی بنائے گا، اور تمہیں حق تعالیٰ خاص طور سے خواب کی تعبیر کا علم عطا  
فرمائیں گے، تو خاص طور سے خواب کی تعبیر کے علم کا تذکرہ فرمایا، اور یہ ایک حقیقت ہے  
کہ سب سے زیادہ علم حق تعالیٰ انبیاء کرام علیہم الصلوٰۃ والسلام کو عطا فرماتے ہیں اور علم بھی  
وہ جسے لاریب والا علم کہنا چاہئے جس میں کوئی شک و شبہ نہیں ہوتا۔

**علم کی دو قسمیں ہیں**

اس لئے کہ علم کی دو قسمیں ہیں ایک وہ علم ہے جو خدا تعالیٰ کی طرف سے چلا اور  
بندوں کو نصیب ہوا، حضرت جی مولانا یوسف صاحب رحمہ اللہ فرماتے تھے کہ: حقیقتہ علم

وہی ہے جو خدا تعالیٰ کی طرف سے چلا ہے، اور دوسرے جتنے علوم ہیں وہ واقعۃ علوم نہیں بلکہ فنون ہیں جن کو ہٹ دھرمی کے ساتھ علوم کہہ دیا گیا ہے، تو علم درحقیقت علم الہی ہے جو حق تعالیٰ کی طرف سے چلتا ہے۔

### جتنا علم ہوتا ہے اتنی معرفت بڑھتی ہے

تو نیوں کو حق تعالیٰ سب سے زیادہ علم عطا فرماتے ہیں اور جتنا علم ہوتا ہے اتنی معرفت بڑھتی ہے اور اسی کے نتیجہ میں جہاں حق تعالیٰ سے قرب نصیب ہوتا ہے وہیں مخلوق کے معاملے میں ان کو یہ بصیرت ہوتی ہے کہ وہ مخلوق کو کس طریقہ سے دین کی دعوت دے، کس طریقہ سے ان کے سامنے بات رکھے، کیسے انہیں سمجھائیں تو وہ ساری چیزیں بھی ان پر کھلتی ہیں، تو امت کے مزاج شناس بھی ہوتے ہیں اور رب کی معرفت بھی ان کو ہوتی ہیں، اور اس میں کوئی شبہ نہیں کہ بغیر علم و معرفت کے آدمی کوئی کام صحیح طریقہ سے انجام دے، ہی نہیں سکتا، تو وہ بنیادی اور اساسی چیز ہے۔

### پنجمبر کا صحبت یافتہ ظالم نہیں ہو سکتا

اسی لئے حق تعالیٰ شانہ نے اپنی کتاب عظیم میں ایک عجیب واقعہ ذکر فرمایا کہ حضرت سلیمان علیہ الصلوٰۃ والتسلیم اپنے شکر کے ساتھ تشریف لے جا رہے تھے اور شکر ظاہر ہے کہ بڑا شکر تھا اس میں خاص شان تھی ان کی کہ اللہ تعالیٰ نے انہیں بڑا نوازا تھا، تو ایک چیونٹی یا ایک چیونٹا کہنا چاہئے جو چیونٹیوں کی گویا سردار تھیں اس نے اپنی قوم سے خطاب کر کے یہ بات کہی کہ ”یا ایها النمل اد خلوا مسکنکم“، (نمل، ۱۸) اے چیونٹیوں اپنے بلوں میں داخل ہو جاؤ“ لا یحطم منکم سلیمان و جنودہ و هم لا یشعرون“،

(نمل، ۱۸) کہ مباداً کہیں ایسا نہ ہو کہ حضرت سلیمان علیہ السلام اور ان کا شکر تمہیں کچل دیں، تمہیں روند دیں، تمہیں اپنے پیروں میں رکڑ دیں، اور انہیں اس کا علم بھی نہ ہو۔

### صدقیٰ اکبر یارِ غار بھی ہیں اور رفیقِ مزار بھی

تو بھلا بتائیے کہ نبی اکرم ﷺ کی صحبت میں رہنے والے صدقیٰ اکبر رضی اللہ تعالیٰ عنہ کہ جو یارِ غار ہیں اور یارِ غار کی مثل بھی وہیں سے مشہور ہوئی ہے کہ آپ غار میں بھی ساتھ تھے اور اس کے علاوہ اور بھی واقعات ہیں کہ جب معراج میں تشریف لے گئے نبی اکرم ﷺ تو آسمانوں کے اوپر ایک فرشتہ کا ظہور ہوا جس کی شکل صدقیٰ اکبر رضی اللہ تعالیٰ عنہ جیسی تھی اور آواز بھی ویسی ہی تھی کہ جس سے آپ کو انس ہوا اور ما نو سیت پیدا ہو۔

### پیغمبر کا صحبت یافتہ عادل ہوتا ہے

تو ایسے خلیفہ اور صحابی کے باب میں یہ کہنا کہ انہوں نے گویا ظلم کیا ہے تو در حقیقت اس چیزوں کا جو علم ہے اس سے بھی زیادہ گیا گذر اعلم ہے ان لوگوں کا جو صدقیٰ اکبر رضی اللہ تعالیٰ عنہ کو ظالم قرار دیتے ہیں، تو معلوم ہوا کہ چیزوں تو یہ سمجھتی ہے کہ پیغمبر کی صحبت میں رہنے والا عادل ہیں، اس میں انصاف ہے وہ ظلم نہیں کرتا، اور یہ عقلمند یہ سمجھ رہے ہیں کہ جو پیغمبر کے ساتھ ہمیشہ رہا وہ ظلم و ستم کا معاملہ کر رہا ہے، لتنی بڑی غضب کی بات ہے، اسی لئے حق تعالیٰ نے اپنی کتابِ مبین کی ایک صورت کی نسبت ہی اس کے نام کی طرف کی جو ”سورۃ النمل“، کہلاتی ہے اور ”نمل“، کہتے ہے چیزوں کو تو آپ کو حیرت ہو گی کہ چھوٹا سا جانور اور کتابِ مبین کی اور کتابِ ہدیٰ کی ایک صورت اس پوری سورت کا نام سورۃ النمل ہے جو انیسوں پارے میں موجود ہے، یہ ساری برکت درحقیقت علم و

معرفت کی ہے کہ چیونیوں کو بھی یہ شرف نصیب ہے کہ اس کے نتیجہ میں حق تعالیٰ اپنی کتاب کی ایک صورت کا نام سورۃ انمل رکھتے ہے جو بہت بڑی بات ہے۔

### کلب معلم کا کیا ہوا شکار جائز ہے

یہی وجہ ہے کہ کتنا ایک نجس جانور ہے، لیکن فقہاء لکھتے ہیں اور حدیث شریف سے معلوم ہوتا ہے کہ کتنے کو اگر شکار کی تعلیم دی جائے اور بسم اللہ پڑھ کر شکار پر اسے بھیجا جائے اور اسکی شکل یہ ہے کہ جب بھیجے تو چلا جائے اور بلاۓ تلوٹ آئے تو گویا وہ تابع ہے اور صحیح معنی میں اسے تعلیم حاصل کی ہے شکار کی اور شکاری کے امر پر چلتا ہے اور اسی پر لوٹتا ہے اور صحیحے والا بسم اللہ پڑھ کر اسے بھیج رہا ہے تو ایسے کتنے کو کلب معلم کہا جاتا ہے، سکھایا گیا کتا، اب کتنے کا یہ شکار بھی شرعاً حلال ہے، (فہم حدیث ج ۳ ص ۳۳۷ بحوالہ بخاری و مسلم) معلوم ہوا کہ یہ علم کی برکت ہے کہ کتنے جیسا نجس جانور کا کیا ہوا شکار بھی حلال ہو جاتا ہے، اور علم کی برکت سے چیونی کو تو یہ شرف نصیب ہوا کہ اس کو اللہ تعالیٰ نے نوازا اور ایک صورت کی نسبت اس کی طرف کر دی گئی، تو علم کی برکت ہیں کہ پورے قرآن کریم کی ایک سورت کی نسبت چیونی کی طرف کی گئی، اور دینی تعلیم کی برکت ہے کہ کتنے کے شکار کو حلال قرار دیا گیا، یہ اللہ تعالیٰ کا خاص کرم اور انعام ہے معمولی بات نہیں ہے۔

### علم بنیادی چیز ہے

تو معلوم ہوا کہ علم جو ہے وہ بہت بڑی دولت ہے، یہی وجہ ہے کہ چھ نمبر میں مستقل ایک نمبر علم و ذکر رکھا گیا، ظاہر بات ہے کہ اگر فضائل کا علم نہ ہو تو شوق نہیں ہو گا، اور مسائل کا علم نہ ہو تو اعمال صحیح نہیں ہوں گے، تو علم تو بنیادی چیز ہے، اللہ تعالیٰ جزائے خیر عطا فرمائے حضرت مولانا الیاس صاحب رحمہ اللہ کو کہ ایسی چیزیں منتخب کی

انہوں نے اور منتخب بھی کیا کی وہ تحقیق تعالیٰ نے ان کے قلب پر الہام فرمایا کہ ان کا انتخاب کیا جائے یہ الہامی چیزیں ہیں ویسی چیز نہیں ہیں (ملفوظات حضرت مولانا محمد الیاس صاحب) اور الحمد للہ ایک عالم اس سے فائدہ اٹھا رہا ہے، تو علم بہت بڑی چیز ہے۔  
اصل علم علم الہی ہے

مگر علم وہی ہے جو لا ریب والا علم ہو کتاب و سنت کا علم ہو اور وہ علم نہیں ہے تو پھر خدا کے یہاں دوسرے علوم کی وقعت اور عظمت نہیں ہے، اسکی وجہ یہ ہے کہ دیکھو دنیا کے جتنے علوم ہیں ان تمام کی منفعت اور فائدہ اس وقت تک ہے جب تک کہ انسان کی آنکھ کھلی ہوئی ہے، آپ انجینئری لائن لے اور اسی طریقہ سے کوئی جو ہے سولی سیڑھ بن جائے (وکیل بن جائے) بڑا بیر سٹر بن جائے کوئی شخص جو ہے ڈاکٹر بن جائے اور کوئی اور کسی لائن میں لگ جائے تمام علوم کے فائدے اس وقت تک ہے جب تک کہ انسان اس دنیا میں ہے اور آنکھ کھلی ہوئی ہے آنکھ بند ہونے کے بعد اسکے حق میں کیا فائدہ ہے، آپ بتائیے، گیا، بس سارا مسئلہ ختم ہے، ہاں علم وہ ہے جس سے یہاں کی زندگی بھی درست ہوتی ہے اور کروڑیں سال کی دامنی زندگی درست ہوتی ہے، وہ علم ہے جسے انہیاء کرام علیہم السلام اور جناب محمد رسول اللہ ﷺ لے کر آئے اسی علم الہی کی بنیاد پر حق تعالیٰ نے امت کو عالم میں چکایا یہ امت جب نکلی ہے تو صحابہ علم الہی لے کر نکلے ہیں، حضرت جی فرماتے تھے اور بڑی پتّتے کی بات کے اسی علم الہی کی بنیاد پر دنیا کی مختلف قوموں میں اور دنیا کے مختلف ملکوں میں جا کر صحابہ نے کام کیا، تو صحابہ کا اصل جو ہر علم الہی تھا جو جناب محمد ﷺ سے انہوں نے حاصل کیا، وہ اور چیزیں بھی جانتے تھے اللہ تعالیٰ نے ان کو ذکاوت دی تھی، فہم دی تھی، دماغ دیا تھا، صلاحیت دی تھی، مگر خاص طور سے یہ علم جو بنیادی ہے جسے نبی کریم ﷺ نے انکے سامنے پیش کیا، یہ وہ روشنی ہے کہ اسکی مثال عالم

میں نہیں مل سکتی، یہ وہ روشنی ہے کہ لٹانے سے بڑھتی ہے اس میں کمی کا کوئی سوال نہیں ہے  
یہ وہ روشنی ہے کہ دنیا کا کوئی دشمن اسے ختم نہیں کر سکتا۔

اے بادشاہ! تم نے اپنے اندر کونسا جو ہر پیدا کیا ہے

اسی لئے آپ دیکھئے ایک بادشاہ ہے اور بادشاہ کی ساری بادشاہیت کا دار و مدار  
یہ ہے کہ وہ کرسی پر ہے، آپ نے افلاطون کا واقعہ نہیں سنایا کہ ایک بادشاہ جارہا تھا یہ حکیم تھا  
جڑی بوٹیوں کی تلاش کرتا اور شام میں آ کر بے چارہ آرام کرتا، ایک دفعہ یہ سڑک کے  
پاس آ کر بیٹھا اور تھکا ہوا تھا تو آنکھ لگ گئی ادھر سے کوئی اس زمانہ کا بادشاہ ہو گا اسکی سواری  
آئی تو ہٹو، پھو، دوڑو، بھاگو، دھوم دھام جیسے سیکیوریٹی گارڈ ہوتا ہے اس زمانے کے وہی صحیح،  
اب اسکے قریب آئے اسکو اٹھایا یہ نہیں اٹھا بہت غلبہ تھا نیند کا، تو اس کو چھبھوڑا اتنے میں  
بادشاہ قریب آگیا تو بادشاہ نے کہا ٹھیس جاؤ اور آ کر بادشاہ نے لات ماری یہ آنکھ کھولتے  
ہیں، بادشاہ نے پوچھا مجھے پیچانتے ہو میں کون ہوں؟ افلاطون نے کہا ہاں! میں کوشش  
کر رہا ہوں کہ آپ کو جانوں کہ آپ کس جنگل کے جانور ہے، کہا ہیں؟ مجھ کو جنگل کا جانور  
کہتے ہو، تم کو معلوم نہیں کہ میں بادشاہ ہوں میری ایک پوزیشن ہے ایک کنڈیشن ہے  
میرے پاس آرمی ہے، میرے پاس خزانہ ہیں، میرے پاس کرسی ہے، میرے پاس تاج  
ہے، وہ بڑا حکیم تھا اسے کہا سنبھل جاؤ! آپ کو جن چیزوں پر ناز ہے جن چیزوں پر غرور  
ہے پہلے اسکی حقیقت سن لو، تمہارے سر پر جوتا ج ہے وہ بلاشبہ عزت کی چیز ہے، مگر کل اس  
کو ہٹا دیا جائے تو آپ بے عزت ہے، آپ کے اندر کیا جو ہر ہے، کرسی کی وجہ سے آپ کو  
عزت نصیب ہوئی، مکل کرسی سے آپ کو اتار دیا جائے تو تم کسی پریسی میں پڑ جاؤ گے آپ کو  
کوئی پوچھنے والا نہیں ہو گا، تمہارے اندر کوئی خوبی ہے تم نے اپنے اندر کونسا کمال پیدا کیا  
آرمی اور فوج پر تم کو ناز ہے کہ اتنے میرے ماننے والے ہیں میں اشارہ کروں تو وہ لڑیں

گے، کل کو اگر آرمی اور فوج تمہاری باغی ہو گئی تو تم کیا کرو گے، تو آپ کے اندر ایسا کونسا جو ہر اور خوبی ہے جس پر آپ فخر کر سکتے ہو، اور شاہی خزانہ پر تمہیں جو ناز اور فخر ہے اسکی کنجیاں اسکی چاپیاں تم سے لے لی جائے تو تمہاری کیا حیثیت ہے، تو نہ تم تجویز پر فخر کر سکتے ہو، نہ تاج پر فخر کر سکتے ہو، نہ آرمی اور فوج پر فخر کر سکتے ہو، اور نہ کرسی اور پوزیشن پر فخر کر سکتے ہو، تمہارے اندر کیا بنا ہے۔ (خطبات حکیم الاسلام ج ۳ ص ۱۵)

**انسان کے اندر جو بنے گا وہ سو فیصد اس کے ساتھ جائے گا**

اور واقعی پتہ کی بات کی ہے اسی لئے اس کام میں یہ بات کہی جاتی ہے کہ انسان کے اندر جو بنے گا سو فیصد وہ ساتھ جائے گا اندر اگر آپ کے علم و یقین بن گیا تو ہوائی جہاز میں بھی ساتھ، سیٹینگ روم میں بھی ساتھ، غسل خانہ میں جائے تب بھی ساتھ بیت الخلاء جائے تب بھی ساتھ، جنگل میں جائے تب بھی ساتھ، شہر میں جائے تب بھی ساتھ، جو انسان نے محنت کر کے اپنے اندر بنایا ہے وہ سو فیصد انسان کے ساتھ رہے گا، اسی لئے آپ دیکھنے ایک آدمی کا انتقال ہوتا ہے موت کے بعد جب اسے نہلاتے ہیں تو کہتے ہیں اس کا چشمہ اتارو، ٹوپی اتارو، شیر و اینی اتارو، کوٹ اتارو، پتلون اتارو، اسی طرح اس کے ہاتھ سے انگھوٹی بھی اتار لیتے ہے، گھڑی بھی اتار لیتے ہیں اور بھی جو کچھ اسے پہن رکھا ہو وہ اتار لیتے ہیں، یہ باہر کا سارا کور اور لفافہ جس سے اس کا گویا سمجھنے میک اپ تھا، زینت تھی، آرائش تھی، وہ سب نکال لیا جاتا ہے اور اس کے بعد کفن پہننا دیا جاتا ہے، پہننا تی ہو گئی بعض قویں گھڑی بھی اور عمدہ ٹائی بھی اور یہ اور وہ الابلا، مگر سوال یہ ہے کہ اسکے اندر کیا ہے، وہاں تو کور کے بعد دیکھا جاتا ہے، آپ کے پاس ایک خط آجائے تو آپ فوراً خط لیتے ہیں اور لینے کے بعد اسکو کھولتے ہیں اگر کور گولڈن ہے اور اندر بکری کی میٹنگی بھری ہے تو آپ کہیں گے لا حول ولا قوۃ الا باللہ اور اس کا کور جو

ہے گوئیں کو نہیں سادہ کاغذ ہے مگر اندر کیش ہے اندر کوئی اچھی قیمتی چیز ہے تو آپ خوش ہوں گے، تو یہ دنیا کا جتنا جو کچھ ہے یہ سب باہر کی چیزیں ہیں، اندر کوئی چیز بن جانی چاہئے اسی لئے حضرت جی فرماتے تھے کہ اندر وہ علم بن جائے جس علم کو خدا نے پاک یقین سے تعبیر کرتے ہیں، اگر علم و یقین نہیں ہے تو وہ علم علم یقین نہیں ہے، قطعی نہیں ہے، لاریب والا علم نہیں ہے، بلکہ وہ علم انسان کے اندر محنت سے بنتا ہے جس علم کو حق تعالیٰ شانہ جمل قرار دیتے ہیں۔

### یقین کے بغیر گاڑی نہیں چلتی

اندر اگر انسان کے یقین بن گیا، اور دیکھو یقین کے بغیر گاڑی نہیں چلتی، آپ کو ایک سائیکلو جیک بات بتاؤں، ٹرین جو چلتی ہے اسکی دو پڑیاں ہوتی ہیں، ہم نے ہندوستان میں بہت سوں کو دیکھا اور بچپن میں ہم نے بھی یہ حماقت کی کہ ٹرین کی پڑی پر بعض دفعہ چلے تو آدمی جب پڑی پر چلتا ہے تو وہ اپنا بیلیں برقرار رکھنے کے لئے بھی ادھر ہاتھ یوں کرتا ہے کبھی ادھر ہاتھ یوں کرتا ہے تو ہوا کا بھی اثر پڑتا ہے، بہر حال یہ ایک چیز ہے اور زمین کی بھی ایک کشش ہے یہ بھی ایک فلسفہ ہے مستقل، اسی طرح کبھی آدمی پل اور برتخ پر چلتا ہے کہ جہاں نیچے بڑا دریا ہے پانی موجود ہے اور ادھر ادھر کوئی آڑ نہیں ہے وہاں آدمی کے چھکے چھٹ جاتے ہیں (وہ ڈرجاتا ہے)، تو اسکی ایک وجہ تو یہی ہے کشش ارضی کا اثر، لیکن دوسرا قوت متحیلہ ہے نفسیات کہ آدمی پر تخلیل کا اور وہم کا اثر ہوتا ہے کہ اب وہ یہ سمجھتا ہے کہ یہ بہت مشکل ہے، اسپر ایک چیز طاری ہو گئی خوف کی۔

انسان کے تخلیل اور وہم کا اس پر اثر پڑتا ہے امر یکہ میں ایک ریس ہوتی ہے اور اس پر وہ انعام رکھتے ہیں ہوتا یہ ہے کہ جیسے

مثلاً سونزلہ بلڈنگ ہے اور اسکے سامنے دوسری بلڈنگ ہے اور دونوں کے بیچ میں پھیس ہاتھ کا فاصلہ ہوتا ہے اور وہ ان دونوں بلڈنگ کے بیچ میں ایک بہت بڑا رسہ لگا دیتے ہیں کہ آدمی ادھر سے ادھر جائے، اگر وہ اس میں کامیاب ہو جاتا ہے تو اس پر اسے دس لاکھ ڈالر انعام ملتا ہے، اور نیچے آجائے تو آخرت میں، ادھر یا ادھر، اس پار یا اس پار، جیسے میں نے کہیا میں دیکھا نیا گرا ایک فولڈ ہے بھیلو ایک سمتی ہے اسکے قریب دنیا کے دو مشہور فولڈ ہے ایک تو زامبیا اور دوسری شیا کے درمیان ویکٹوریا فولڈ وہ بھی دیکھا، اور یہ نیا گرا فولڈ تو وہ جو ہے اس میں ایک بہت بڑا پلاسٹک کا گینڈ بناتے ہیں اور اس میں آدمی کو رکھتے ہیں اور اوپر سے نیچے چھوڑتے ہے، وہ نیچے آ کر پھوٹتا ہے اس میں جو آدمی بیٹھا ہے وہ سنبھل گیا اور اس کو چیر کر باہر آ گیا تو اسکو دس لاکھ ڈالر انعام ملتا ہے، ورنہ آخرت تو ہے ہی سامنے، تو وہ ایک مشق کرتے ہیں، اب آپ دیکھتے کہ یہ جو آدمی چلتا ہے تو اس میں وہ مشق کرتا رہتا ہے مشق کرتا رہتا ہے مشق کرتا رہتا ہے، اور اسکے ساتھ ساتھ اس کو اپنے وہم اور خیال کو ہٹانے کی مشق بھی کرنی پڑتی ہے، کیونکہ وہم غالب آ گیا تو موت ہو جاتی ہے۔

### وہم کا بھی اثر ہوتا ہے اس کا ایک واقعہ

میں آپ کو ایک واقعہ سناؤں، دیوبند میں ایک مقام ایسا تھا جہاں کمرے میں اندر ہر اتحاڑکوں میں مشہور تھا کہ وہاں کوئی رات میں جانہیں سکتا اور جائے گا تو جن کا اثر ہو گا، ایک طالب علم نے کہا کہ میں جاتا ہوں، انہوں نے کہا تم جا کر آئے تو تم کو اتنا انعام دیا جائے گا، انعام مقرر کیا، پھر وہ کہنے لگے یہ کیسے پتہ چلے گا کہ تم وہاں جا کر آئے ہو، تو اسکے لئے یہ بات طے ہوئی کہ تم وہاں زمین میں ایک کھیلی یا کھونٹی ٹھوک کر آ جانا، ہم صبح

دیکھ لیں گے کہ آپ وہاں گئے یا نہیں، اسے کہا اچھی بات ہے، اب ہوا یہ کہ وہ بے چارہ گیا اور جانے کے بعد وہاں بیٹھا اور ڈر تو اس پر شروع ہو گیا تھا وہم ہوتا ہے انسان کو ڈر شروع ہوا، اب اسے وہاں پر کھیلی ٹھوکنا شروع کی اور اندر اتھا، اب ہوا یہ کہ اسے اپنے کرتہ کے دامن پر وہ کھیلی ٹھوک دی، اب ٹھوکتے ٹھوکتے اس پر ڈر شروع ہوا تو وہ اٹھ کے بھاگنے لگا، اب جو بھاگا تو اس نے تو اپنے کرتہ کے دامن میں وہ کھیلی ٹھوکی تھی تو کرتہ اس میں الجھ گیا، تو وہ سمجھا کہ مجھے جن نے کپڑا لیا اور وہیں خوف کے مارے اس کا انتقال ہو گیا، یہ بہت پرانی بات ہے، تو معلوم ہوا کہ وہم کا اثر ہوتا ہے۔

**یقین کی بنیاد میں مضبوط کئے بغیر پل صراط پار نہیں ہو سکے گا**

اور دیکھنے ہم سب نے سنا ہے اور ہم سب جانتے ہیں کہ ہم کو پل صراط پر سے گذرنا ہے، جب یہ ایک حقیقت ہے تو اللہ پاک ہم لوگوں کو ہمت دیں اور اسکی تیاری کی توفیق دے کہ پل صراط جو پندرہ سو سال کی مسافت ہے اور بال سے زیادہ بار یک اور تلوار سے زیادہ تیز ہے (پل صراط اور اسکے مختلف مراحل ص ۲۸) جب یہاں وہم کی بنیاد پر ہم اتنے موڑے راستہ کو نہیں طے کر سکتے جب تک کہ یقین کی بنیاد میں مضبوط نہ ہو، تو پل صراط بغیر یقین کی بنیادوں کے مضبوط کئے ہوئے طے ہو سکتا ہے؟ تو یقین کی دولت وہ دولت ہے کہ اس سے انسان سید ہے ڈگر اور سید ہے راستہ اور شاہراہ پر چل سکتا ہے ورنہ سارا نظام ہی چوپٹ ہو جائے گا، تو حق یہ ہے کہ اگر انسان نے محنت کر کر کے اپنے اندر وہ یقین بنایا جس کو حق تعالیٰ یقین بولتے ہیں تب جا کے بیڑا پار ہو گا، مگر آج ہم لوگوں کا یقین کیا ہے بالکل پھوس پھوسہ یقین ہے۔

**ہم لوگ عاشقِ احسانی ہیں**

حاجی امداد اللہ صاحب رحمہ اللہ فرماتے تھے کہ: ہم لوگ عاشقِ احسانی ہیں،

اللہ میاں کے احسان کے عاشق ہیں کہ وہ کھانے کو دے رہے ہیں، پینے کو دے رہے ہیں، سینے کو دے رہے ہیں، چیزیں استعمال کو دے رہے ہیں، تو ہم کچھ کر لیتے ہیں ورنہ دو، چار، آٹھ ٹائم کھانا نہ ملے تبک وائل حالات کا تو ہم تصور بھی نہیں کر سکتے تبک تو بہت دور کی بات ہے تھوڑی دیر بھوک برداشت نہیں ہوتی، وہ تو تبک تھا یہاں تو یہ ہے کہ ذیور اسی مشکل آگئی تو لوگ شکوی شروع کر دیتے ہیں کہ اللہ میاں کو میں ہی ملا، اور بعض لوگ تو کہتے ہیں مجھ سے کونسا گناہ ہوا، اور ہم یہ کہتے ہیں کہ سوال یہ ہے کہ کونسا گناہ آپ سے نہیں ہوا، آپ نے کیا کم مغل کھلانے، کیونکہ جہل کی وجہ سے آدمی صرف دو چار گناہ کو گناہ سمجھتا ہے ورنہ آدمی سے غفلت کی وجہ سے گناہ ہوتے رہتے ہیں۔

### قبر کے تین سوالات یقین، ہی کی بنیاد پر حل ہوں گے

تو حق یہ ہے کہ اگر اندر وہ یقین بن گیا جس کو حق تعالیٰ یقین فرماتے ہیں تو وہ سو فیصد کامیاب ہے پھر اس پر موت بھی اثر انداز نہیں ہوگی وہ قبر میں جائے گا تو اندر کا بنا ہوا وہاں بھی سو فیصد ساتھ ہے اب وہ کورہٹ گیا لیکن ملائکہ دیکھیں گے کہ او ہو یہ تو کچھ لے کر آیا ہے یہی وجہ ہے کہ قبر میں جو تین بنیادی سوالات ہونے ہیں وہ یقین ہی کی بنیاد پر حل ہوں گے، خالی رٹ لینے سے حل نہیں ہوں گے۔

### آپ ﷺ کی ایک تقریر جس سے صحابہ میں کہرام مج گیا

ایک مرتبہ بنی کریم ﷺ نے عذاب قبر کا ذکر فرمایا تو صحابہ میں کہرام مج گیا وہ رونے لگے سب پر کیفیت تھی مگر حضرت عمرؓ خاموش بیٹھے تھے حضرت عمرؓ نے پوچھا کہ اے اللہ کے رسول ﷺ! ای فرمائیے قبر میں ہوش و حواس ٹھکانے ہوں گے کہ نہیں یعنی عقل ہوگی

کہ نہیں، فرمایا ہوگی، کہا پھر فکر کی بات نہیں ہے، اب آپ اندازہ لگائیے ان کا یقین کیسا ہو گا۔

## الایمان بین الخوف والرجاء

حالانکہ ان پر خوف کی یہ کیفیت تھی امام غزالیؒ نے ان کے بارے میں لکھا ہے کہ قیامت میں یہ اعلان ہو جائے کہ انبیاء کو چھوڑ کر سارے انسان جنت میں جائیں گے ایک ہی آدمی جہنم میں جائے گا، تو عمر کو یہ اندیشہ ہو گا کہ وہ شاید میں ہی ہوں، اور امید بھی ایسی تکلیفی تھی کہ فرماتے ہیں کہ اگر انبیاء کو چھوڑ کر یہ اعلان ہو کہ سب جہنم میں جائیں گے ایک ہی آدمی جنت میں جائے گا تو عمر گو یہ امید ہو گی کہ وہ میں ہوں گا، (تبیغ دین ص ۲۳۱) اسی لئے فرمایا کہ ایمان خوف اور امید کے درمیان ہے (حوالاً بالاً) امام غزالی رحمہ اللہ فرماتے ہیں کہ خوف اور رجاء و پر ہیں جس طرح پرندہ اپنے پروں کے ذریعہ پرواز کرتا ہے اڑتا ہے (اصلاحی جالس ج ۲۸ ص ۲۷۲) اور جب اڑتا ہے تو اس صورت کے اندر وہ کامیاب ہے، اور اگر پرندہ نہ اڑتے تو درندے بلی کتے اسے نوج ڈالیں گے ختم کر دیں گے تو خوف اور امید کے دو بازو پر اگر مومن روحانی پرواز نہ کرے تو نفس و شیطان یہ درندے ہیں اسے نوج ڈالیں گے اور ختم کر ڈالیں گے، اسکی تو پرواز ہونی چاہئے اسے تو ٹیک آف کرنے کی ضرورت ہے، مگر آپ کو معلوم ہونا چاہئے کہ ایسے جب ٹیک آف کرتا ہے تو زمین کی کشش سے اسے اوپر جانے کے لئے بڑی محنت کی ضرورت ہوتی ہے، خدا جانے کتنے گیلن پیڑوں اعلیٰ قسم کا صرف ہو جاتا ہے صرف اس میں کہ وہ رن وے پہ چلتا ہے اور ٹیک آف کے لئے کوشش کرتا ہے، اس لئے کہ اتنی بڑی بادی کو اتنا بڑا وزن اتنے بڑے لوڑ کو اور اتنے بڑے ثقل کو اس زمین سے اوپر کی طرف لے جانا کوئی معمولی بات ہے، اس سے معلوم ہوا کہ زمینی تقاضہ سے اوپر جانے کے لئے بہت زور کی ضرورت ہے،

قوت کی ضرورت ہے، تو یہ ہمارا بدن جو ہے اس کے سارے تقاضے زمینی ہے کھانا زمین  
سے آلتا ہے، پانی کا نظام زمین سے ہے وہ اوپر سے آتا ہے پھر بھی بہر حال اس کا مادہ  
ماڈی اعتبار سے زمین ہی سے ہے، ورنہ ویسے ادھر سے بھی ہے، تو ساری چیزیں زمین  
مے متعلق، تو بدن یہ چاہتا ہے کہ یہیں کا ہور ہے اور اندر اس کے جو روح ہے اگر اس میں  
فور نہیں ہے طاقت نہیں ہے پاونہیں ہے اور یقین نہیں ہے، ایمان کی روشنی نہیں ہے،  
علم کی روشنی نہیں ہے، ذکر کی روشنی نہیں ہے، دعوت کی روشنی نہیں ہے، تعلیم کی روشنی نہیں  
ہے، تعلق مع اللہ کی روشنی نہیں ہے، حقوق العباد کی ادائیگی کا نور نہیں ہے، یہ چیزیں اگر  
اس کے اندر نہیں ہے تو وہ اندر کی روح اور اندر کی آتما وہ جو ہے کمزور ہو جائے گی اب وہ  
جانہیں سکتی لیعنی لوڈ زیادہ ہے اور بدن اس کا ٹھپ، اسی لئے کافر کی جتنی روحیں ہیں اور  
منافقین کی جتنی روحیں ہیں اور مشرکین کی جتنی روحیں ہیں ان کے بدنبال تقاضوں نے ان  
کی روح کا ناس مارا ہے لہذا وہ یہیں گرے ہوئے پڑے ہیں آگے نہیں جا سکتے بلکہ اور  
ڈاؤن ہوتے جائے گی ان کی پوزیشن، اور کندڑیشن کہ وہ نیچے جہنم کی طرف، اور مومن وہ  
بے چارہ کمزور، خستہ حال، کڑکی کا شکار، پریشان، یہ مصیبت وہ مصیبت، اس کی ٹانگ  
دکھ رہی ہے، وہ بیمار، یہ حیران پکھنہ پکھنگا ہوا ہی ہے مومن کے ساتھ، مگر خدا تعالیٰ سے  
تعلق ہے نمازیں وہ پڑھ رہا ہے، تلاوت وہ کر رہا ہے، ذکر وہ کر رہا ہے، علم وہ پڑھ رہا  
ہے، دعوت وہ دے رہا ہے، گشت وہ کر رہا ہے، ذہن وہ بنارہا ہے، فکر وہ کر رہا ہے، تو یہ  
ساری جو اس کی کوششیں ہیں یہ اس کے باطن کو بنارہی ہے، اندر ایمان بنتے جا رہا ہے،  
اندر یقین بنتے جا رہا ہے، اندر جو ہے اس محنت کے نتیجہ میں ایک خاص تعلق خدا تعالیٰ سے  
پیدا ہوتے جا رہا ہے۔

اندر یقین بن گیا تب تو بیڑا پار ہے

تو بات اس پر تھی کہ اگر انسان کے اندر وہ علم بن گیا جس کو خدا تعالیٰ علم قرار دیتے ہیں تب تو انسان کامیاب ہے، اور اگر اندر علم کی بجائے جہل بنتا ہے تو وہاں جوابات نہیں آئیں گے اس کو، کیونکہ اس نے اس دنیا میں استعداد ہی پیدا نہیں کی، اور اگر اندر یقین بن گیا تب تو بیڑا پار ہے۔

ہندوستان کا مزاج مذہبی ہے

وہاں بھی جا کر وہ یہی کہے گا کہ مجھے سورج غروب ہوتے ہوئے معلوم ہو رہا ہے، کہے گا چھوڑو مجھے میں نماز پڑھلوں، وجہ کیا؟ وجہ یہ کہ اس کا ذہن بننا ہوا ہے اسی لئے یہ جماعت والے بے چارے ان کو ہوائی جہاز میں دیکھو تو نماز کے چکر میں، ایئر پورٹ پر دیکھو تو نماز کے چکر میں، اسٹیشنوں پر دیکھو تو نماز کی فضا آئیں، اور حق یہ ہے کہ جو خدا تعالیٰ کے حکم کو مانے کے لئے آمادہ ہو جاتا ہے وہ ہر جگہ اس کو بجا لاسکتا ہے اور ادا کر سکتا ہے، اللہ تعالیٰ کی طرف سے نصرت ہوتی ہے، ہم نے ہندوستان میں دیکھا اس کو بیان کرنے سے پہلے ایک بات یاد آئی شاہ ولی اللہ صاحبؒ لکھتے ہیں کہ ہندوستان کا مزاج مذہبی ہے اور مذہب ہی کی بنیاد پر فسادات ہوتے ہیں، مگر آپ بھری ٹرین میں نماز پڑھنا چاہو اور کہو کہ بھائی ذر نماز پڑھنے کے لئے جگہ دیدو، تو وہ کہے گا ضرور آپ پڑھ لے، تو طاعتوں میں ایک کشش ہے، کتنے لوگ ان اعمال ہی کو دیکھ کر جو ہے متاثر ہوتے ہیں اور ایمان قبول کر لیتے ہیں، اعمال کو دیکھ کر ایمان قبول کر لیتے ہیں۔

لال کیڑی ہندو ہوتی ہے اور کالی کیڑی مسلمان ہوتی ہے

میرے کہنے کا منشاء یہ ہے کہ وہ جوبات چل رہی تھی کہ کتنے جیسے جانور کا شکار

حلال یہ شرعی علم کی برکت ہے کہ اس کو تعلیم دی گئی تو اس کے شکار کو حلال قرار دیا گیا، ایک چیونٹی جو ہے اسکی طرف قرآن کریم کی پوری سورت کو منسوب کر کے اس کا نام ”سورہ نمل“، رکھا ہے، اور نمل کہتے ہے چیونٹی کو چھوٹی کیڑی جو ہوتی ہے وہ لال بھی ہوتی ہے اور کالی کیڑی مسلمان ہوتی ہے، لال جو ہے وہ کاٹتی ہے تو کہتے ہے کہ لال تو ہندو ہے، اور کالی مسلمان ہے کیوں کہ وہ ظالم نہیں ہے اور مسلمان کی صفت بھی یہی ہے کہ وہ ظالم نہیں ہے وہ تو دوسروں کے لئے خیر خواہ ہے۔

### اندر جو کچھ بنے گا سو فیصد اس پردار و مدار ہے

تو کہنے کا منشاء یہ ہے کہ علم و معرفت اور اللہ تعالیٰ سے تعلق بڑی چیز ہے، تو اندر جو کچھ بنے گا سو فیصد اس پر مدار اور دار ہے، اور اگر اندر جو ہے معاملہ گڑ بڑ ہے، دیکھو ایک موٹی سی مثال دوں خاص طور سے سب جوان ہی جمع ہوئے ہیں ان کو اس میں خاص طور سے زیادہ مزہ آئے گا اور ایسی مثال ہے کہ شاید یاد بھی رہے ان کو ایک آدمی نے شادی کی اور اس میں لاکھوں کروڑوں روپیہ خرچ کئے بہت شور کیا اور دعوت کے کارڈ شائع کئے اور بڑی جاندار شادی کی خرچ بھی بہت کیا اور بینڈ بجہ اور دوسرا ایسی فضول چیزوں کو بھی استعمال کیا، اب شادی کے بعد جب تہائی ہوئی اور حضرت کو اندر بھیجا یبوی اور والاف کے پاس اس لئے کہ نو لاکف و دھاؤٹ والاف تو اس کو اندر بھیجا اندر جانے کے بعد معلوم ہوا کہ وہ تو فرصت علی خاں ہے، چھٹی ہے بالکل (نامرد ہے) کچھ بھی میں آتا ہے آپ لوگوں کے مسجد میں اور کیا سمجھا کیں آپ لوگوں کو ہر تال تھی بالکل ظاہر بھست تھے بالکل اور وہیں میں ہوا ہی نہیں تھی ان کے، تو اب گاڑی چلتی کیسے، اب میں آپ

سے پوچھتا ہوں کہ باہر کے یہ کروڑوں روپیہ جو اس نے خرچ کئے اس کا کیا حاصل، کیونکہ جو بنیاد ہے وہ تو چوپٹ ہے، اسی لئے حضرت جی مولا نا یوسف صاحب فرماتے تھے کہ: ایک آدمی چند روپیہ صرف کر کے شادی کرتا ہے اور ایک لاکھوں روپیہ صرف کر کے شادی کرتا ہے، مگر تہائی میں دونوں کی بنیاد میں ایک ہے، تہائی کا معاملہ اور اندر کی بنیاد ایک ہے، آپ دیکھ لیجئے ایک آدمی دسترخوان پر کھانے بیٹھتا ہے خدا جانے کیا کیا اگر تم بگڑام اس کے سامنے ہے بریانی اور شوالا اور دسرے شاندار کھانے مگر ذائقہ زبان کی نوک سے حلق تک ہے، اور ایک آدمی بھاجی کھاتا ہے، دال کھاتا ہے، سبزی کھاتا ہے، معمولی کھانا کھاتا ہے تو دونوں کے لئے ذائقہ کے اعتبار سے بنیاد ایک ہے کہ زبان سے لیکر حلق تک وہاں مزہ، وہاں کمی، وہاں تو گویا فرق ہے مگر حلق سے نیچے اترنے کے بعد حضرت بھاجی اور حضرت گوشت دونوں برابر بلکہ گوشت زیادہ پیٹ فاسد کر گیا زیادہ چوپٹ ہو گا معاملہ، اسی لئے کھاؤ کھلاو تو مous میں بیماریاں زیادہ ہوتی ہے، تو غرض یہ کہ حضرت جی مولا نا یوسف صاحب فرماتے تھے کہ: انسان کے باہر کی بنیادوں میں اختلاف ہے مگر اندر کی بنیاد ایک ہے، اب آپ دیکھ لیجئے کہ اندر جو ہے وہ ایک ہی ہے، یہ الگ بات ہے کہ غذا کا اور ذائقہ کا کچھ فرق ہو جائے، یوں قوت وضعف کا فرق غذا کے اعتبار سے ہوتا ہے وہ الگ چیز ہے، وہاں اس نے لاکھوں روپیہ خرچ کئے اور وہاں اس نے چند روپیہ خرچ کئے مگر بنیاد دونوں کی ایک ہے، تو اتنا زیادہ روپیہ شادی میں خرچ کرنے بعد اگر وہ فرست علی خاں ہے تو میں آپ سے پوچھتا ہوں کہ اس کو شادی میں کیا خوشی ہو گی، وہ تو ایسا ہوا کہ ایک جگہ ایک نواب کے لڑکے کی شادی ہوئی تو مجمع جمع ہوارات خصتی ہونے والی تھی اب وہ پریشان اس نے اپنی جوانی خراب کی تھی، غلط صحبتوں میں رہا تھا اور اپنی قوت کھودی تھی، تو کوئی ڈاکٹر صاحب تھے انہوں نے اس کو

ایک حیلہ بتایا کہ دیکھو ایسا کرو دو پھر میں کھانا کھاتے کھاتے ایک دم زور سے پیٹ پکڑ لینا اور تڑپنا شروع کرنا وہ بے چارے نے پیٹ پکڑا اور تڑپنا شروع کیا لوگوں نے کہا کیا ہوا دیکھو دیکھو، دیکھنا شروع کیا اور کہا کہ لے جاؤ ڈاکٹر کے پاس اس کی طبیعت خراب ہو گئی ہے، ڈاکٹر نے کہا کہ اس کی پوزیشن بہت خراب ہے دو مہینے تک شادی ملتی کرو اس کی تو وہ پیٹ کیا ڈکھتا تھا وہ کچھ اور درد تھا لیکن دو مہینے تک علاج کرایا گیا، تو معلوم ہوا کہ اندر کی بنیادیں ایک ہے۔ اسی لئے اگر انسان نے اللہ تعالیٰ کی ذاتِ عالیٰ کے ساتھ یقین پیدا کر لیا تو سعدی مرحوم فرماتے ہیں کہ:-

تو ہنگامِ رفتان کند جان پاک  
کہ بر تختِ مردن چہ بر روئے خاک

پھر آپ تخت پر مرے تخت شاہی پر یا خاک پر مرے انجام ایک ہی ہے کوئی فرق نہیں پڑتا اس سے، پھر بڑے بڑے محلات میں رہیں کہ جھونپڑیوں میں رہیں کچھ فرق نہیں پڑتا، آدمی بہت زیادہ اپنے ٹوڈیٹ بن کر رہے کہ سادہ لباس میں رہے کوئی فرق نہیں پڑتا، اصل یہ ہے کہ اندر کا مسئلہ ٹھیک ہونا چاہئے۔

### چلت پھرت کا مقصد

تو یہ جو چلت پھرت اور محنت ہے اور جس کے لئے بے چارے یہ جوان بچے رمضان کے مہینے میں نکلے ہیں یا اسی لئے کہ اندر علم کا نور آجائے، معرفت کا نور آجائے، ذکر کا نور آجائے، نمازیں جاندار بن جائے، خدا تعالیٰ کا دھیان بن جائے، دین کی فکر ہو جائے، حقوق کا ادا کرنے والا ہو جائے، اللہ تعالیٰ سے اپنا جوڑ اور رابطہ صحیح ہو جائے اللہ تعالیٰ کی رضا اور انبیاء کرام علیہم السلام کی زندگی جو تھی اس کے آثار زندگی میں آجائے یہ

سب کچھ منشاء ہے۔  
باہر تو باہر ہی ہے

تو بنیادی چیز یہ ہے کہ جو چیز اندر بنی ہے سو فیصد وہ انسان کے ساتھ ہے، اور باہر تو باہر ہی ہے، یہ آج ہے کل نہیں ہے، بڑے بڑے سلاطین دوسرے دن کنگال ہو جاتے ہیں قلاش ہو جاتے ہیں، اور اس میں کوئی شبہ نہیں کہ جس نے اپنا اندر بنا لیا اس کا مسئلہ آسان ہے۔

### جو اپنے باطن کو بنائے گا وہ دوسروں کو سلب کر سکتا ہے

دیکھو ایک واقعہ سناتا ہوں، ایک دفعہ ایسا ہوا کہ چینیوں نے کہا کہ تعمیرات میں نقش و نگار کے ہم باہر ہیں اور رومیوں نے کہا کہ ہم زیادہ شان و شوکت والا نقش بناتے ہیں سلطان وقت نے کہا اچھا ہم تم دونوں کا امتحان کرتے ہیں۔ اہل چین نے بادشاہ سے کہا کہ ہم کو ایک گھر نقش و نگار بنانے کے لئے دیدیا جاوے اور اس کو پردوں سے مخفی کر دیا جائے تاکہ اہل روم ہماری نقل نہ کر سکیں ان شرائط پر انہوں نے پردے کے اندر نقاشی کا بہترین کام دکھایا۔ اہل روم نے کہا کہ ہم ڈھیک اسی مقصش گھر کے سامنے جو اہل چین بنار ہے ہیں دوسرا گھر نقش و نگار والا تیار کرتے ہیں تاکہ آپ اس مقابل سے فیصلہ کر سکیں کہ کون بہتر ہے، اہل روم نے بھی پردہ کے اندر مخفی کام شروع کیا مگر انہوں نے کوئی نقش نہ بنایا بلکہ خوب صیقل اور صفائی کرتے رہے یہاں تک کہ پورا گھر مثل آئینہ چکنے لگا بوقت امتحان اور مقابلہ جب درمیان سے پردہ ہٹایا گیا تو اہل چین کے تمام نقش و نگار کا عکس رومیوں کے بنائے ہوئے گھر پر اس طرح پڑا کہ وہ زیادہ خوبصورت معلوم ہو رہا تھا۔ بادشاہ آیا اور اس نے ان نقش کو دیکھا جو اہل چین نے

بنائے تھے ایسے خوبصورت نقوش تھے جو عقل و فہم کو اڑا رہے تھے۔ شاہ نے وہاں جو دیکھا تھا یہاں اس سے بہتر نظر آیا حتیٰ کہ کمال حسن نقاشی کی کشش سے حلقة چشم سے نکلی پڑتی تھیں (معارفِ مشوی ص ۲۱۸، ۲۱۹) تو بادشاہ نے رو میوں کو انعام دیا جنہوں نے دیوار چمکانی تھی اور اس میں کوئی شبہ نہیں کہ وہ ایسا کمال تھا کہ اپنا کمال تو بتایا دوسروں کا کمال بھی انہوں نے کھینچ لیا، سلب کر لیا، اُن کا ادھر چلا آیا ان کا اُدھر نہیں گیا ہے، تو معلوم ہوا کہ جو اپنے باطن کو بنائے گا وہ دوسروں کو سلب کر سکتا ہے اور اس کے پاس سے کچھ نہیں جائے گا، اور اگر اندر اس کے کچھ بھی نہیں بنتا ہے کھوکھلا ہے اندر بالکل تو اور پر کے ڈیکوریشن سے ہوتا کیا ہے، کچھ بھی نہیں۔

### میں بھی آپ کی طرح جاہل ہوں

جیسے ایک صاحب تھے اپ تو ڈیٹ، بہت ٹھاٹھ باتھ میں پہنچے اور چشمہ نہیں تھا ان کے پاس تو کہیں بورڈ لگا تھا وہ بھی کھڑے ہو گئے اس کے پاس اور دیکھنے لگے جیسے اور لوگ دیکھ رہے تھے، تو لوگوں کے دیکھنے کی طرح دیکھنے لگے اور چشمہ ساتھ نہیں تھا، تو انہوں نے ایک بڑے میاں سے پوچھا کہ یہ کیا لکھا ہے ذرا پڑھ کے بتاؤ، انہوں نے کہا بھائی میں بھی آپ کی طرح جاہل ہوں، کچھ سننا آپ نے، بہت ٹھاٹھ میں گئے تھے، بہت زیادہ میک اپ کر کے گئے تھے معلوم ہوتا ہے جیسے حور اتر کر آئی ہو جنت سے اس طرح، اور وہاں جا کر کھڑے ہوئے اور ایک صاحب سے پوچھا یہ کیا لکھا ہے ذرا پڑھ کے بتاؤ مجھے، تو وہ بڑے میاں کہتے ہیں کہ میں بھی آپ کی طرح جاہل ہوں، حالانکہ وہ پڑھا لکھا تھا لیکن آبی اسکی۔

یہ ہمیشہ کا آزمایا ہوا نسخہ ہے

میرے کہنے کا منشاء یہ ہے کہ باہر کے نفشوں میں کچھ نہیں ہے اصل یہی ہے، تو

یہ جو چلت پھرت ہے یہ سب اس لئے ہے کہ انسان کے اندر کچھ بن جائے، تواضع آجائے، عبادیت آجائے، علم آجائے، یقین آجائے، اللہ تعالیٰ کی معرفت محبت آجائے، اندر وہ حقائق پیدا ہو جائیں جس سے اللہ میاں انسان کی زندگی کو ہر نقشہ میں سو فیصد کامیاب فرماتے ہیں، اور یاد رکھئے آج تک کسی نے خدا تعالیٰ سے تعلق پیدا کر کے ناکامی حاصل نہیں کی، اور یہ ہمیشہ کا آزمایا ہوا نسخہ ہے، اور دوسری ساری لائنوں میں خطرات ہیں، کامیاب ہو گئے ہو گئے، نہیں ہوئے کچھ نہیں، مگر یہ سو فیصد کامیاب راستے ہے 'وَمِنْ أَرَادَ الْآخِرَةَ، هُنَّاْخْرَتُ كَاْرَادَهُ كَيْيَا، أَرَادَهُ ثَابَتُ' وسعی لہا سعیہا، اور اسکے لئے محنت کی قربانی کی، تو سعی و محنت ثابت 'وَهُوَ مُوْمَنٌ'، اور محنت بھی ایمان و یقین والی 'فَأَوْلَئِكَ كَانُ سَعِيْهِمْ مَشْكُوراً، (بنی اسرائیل، ۱۹) ان کی کوششیں سو فیصد کامیاب ہیں بالکل کامیابی ہے ان کے لئے، اس لئے یہ بچے نکلے ہیں، بہت خوشی کی بات ہے میں ان کو مبارکبادی دیتا ہوں، اللہ تعالیٰ ان کے جذبہ کو قبول فرماء کر پکا سچا دیندار بنادیں اور دین کا سچا خادم اور مخلص داعی بنائیں تاکہ دوسروں کی زندگی بھی ان کی وجہ سے بننا شروع ہو اور دوسرے بھی جو ہیں اس کام کی طرف آئیں۔

# مُؤلف کی دیگر اہم تالیفات

- (۱) منتخب تقاریر، جلد اول۔ مطبوعہ
- (۲) مجالس خطیب الامت، جلد اول۔ مطبوعہ
- (۳) مجالس خطیب الامت، جلد دوم۔ مطبوعہ
- (۴) اطائف سورہ یوسف۔ جلد دوم (غیر مطبوعہ)
- (۵) ملفوظات خطیب الامت۔ دو جلدیں (غیر مطبوعہ)
- (۶) منتخب تقاریر، جلد دوم۔ (غیر مطبوعہ)
- (۷) فیضان عبدالرؤف، جلد دوم۔ (غیر مطبوعہ)
- (۸) حضرت مولانا احتشام الحق تھانویؒ کے پسندیدہ واقعات۔ (غیر مطبوعہ)
- (۹) قیمتی باتیں۔ دو جلدیں (غیر مطبوعہ)
- (۱۰) بچوں کے لئے مسائل و احکام۔ (غیر مطبوعہ)
- (۱۱) نداء قرآن از عبادِ حرمٰن۔ دو جلدیں

# طاائف سورہ یوسف

جلد اول

## افادات

خطیب الامت حضرت مولانا ابراہم صاحب دھلیوی نور اللہ مرقدہ  
شیخ الحدیث مدرسہ فلاح دارین ترکیس سوت گجرات

## مرتب

مولانا عبدالسلام ابراہیم مارویا، لاچپوری (لندن)

## ناشر

مکتبہ سلیمانیہ، اجیری محلہ، لاچپور، سوت

## جملہ حقوق بحق ناشر محفوظ ہیں

کتاب کا نام	: طائف سورہ یوسف، جلد اول
مرتب کا نام	: مولانا عبدالسلام ابراہیم مارویا، لاچپوری (حال، مقیم، ندن)
افادات	: حضرت مولانا ابراہم صاحب دھلیوی نور اللہ مرقدہ
ناشر	: مکتبہ سلیمانیہ، اجیری محلہ، لاچپور، سورت
مطبع	: سپرتانج، سورت
ایڈیشن	: پہلا ایڈیشن
سن طباعت	: ۱۳۳۳ھ مطابق ۲۰۱۲ء
صفحات	: ۲۸۲
تعاد	: ۵۵۰

### ﴿ملے کے پتے﴾

(۱) مکتبہ سلیمانیہ، اجیری محلہ، لاچپور، سورت۔

(۲) مدرسہ اسلامیہ صوفی باغ، سورت۔

**A.SALAM MARVIA**  
**23 FLAT B SPRING FIELD GARDENS**  
**LONDON E5 9ER.**

PH: 02088061051



